

محسن انسانیت

صلی اللہ علیہ وسلم

مخالفوں کے طوفان سے گذرتے ہوئے

(۲) مدنی دور

تاریخ موڑ مڑتی ہے۔



.....صبح صبح جب ام احمد نے مجھے عازم سفر دیکھا
کہ میں اس ہستی کی حفاظت میں نکل رہا ہوں، جس سے بن
دیکھے خوف و خشیت رکھتا ہوں۔

.....تو وہ کہنے لگی کہ اگر لازماً تمہیں یہ اقدام کرنا ہی

ہے تو شراب جانے کا خیال چھوڑو اور ہمیں کسی دوسرے علاقے
میں لے چلو!

..... اس پر میں نے اسے جواب دیا کہ بس اب تو
شراب عی ہمارے منزل مقصود ہے اور خدائے رحمان جدھر چاہتا
ہے، بندہ ادھر عی سوار ہو کے نکلتا ہے!

..... کتنے عی چہیتے ساتھیوں اور کتنے عی خیر
خواہوں کو ہم نے پیچھے چھوڑا اور کتنی عی غمگسار خواتین تھیں کہ جو
آنسو بہاتی اور شیون کرتی رہ گئیں۔

..... تم مجھتی ہو کہ ہمارا ترک وطن اس غرض سے
ہے کہ ہم جلا وطن کرنے والوں سے انتقام لینے کے قابل ہوں
حالانکہ ہم جانتے ہیں کہ وہ کچھ اور عی مقاصد ہیں جن کی ہمیں
تمنا ہے۔

..... ایک ہم ہیں، اور ایک ہمارے دودوست ہیں

جو راہ راست سے دور ہٹ گئے ہیں اور انہوں نے ہمارے خلاف ظلم کے ہتھیار اٹھائے اور ہنگامہ برپا کر دیا۔

..... یہ کشمکش کرتے ہوئے دو فریق ہیں جن میں سے ایک کو حق کی علمبرداری کی توفیق ملی ہے اور وہ ہدایت یافتہ ہے۔ دوسرا فریق خدا کے عذاب کی زد میں آنے والا ہے۔

..... اگرچہ ہم ان کے ساتھ ارحام کے لحاظ سے گہری قرابتیں رکھتے ہیں۔ لیکن جہاں (نظریات و مقاصد کا) دلی رشتہ نہ جوڑا گیا ہو، وہاں محض ارحام کی قرابت نہیں چل سکتی!

..... ایک دن آئے گا جبکہ تمہاری وحدت پارہ پارہ ہو جائے گی اور تمہارے اجتماعی نظم کا شیرازہ بکھر جائے گا۔

..... اس وقت تم اچھی طرح جان لو گے کہ ہم دونوں گروہوں میں سے کون ٹھیک ٹھیک حق پر کاربند ہے۔

(تلخیص..... رجز ہجرت..... ابو احمد بن حش)

طلع البدر علينا من ثنيات الوداع وحب الشكر
 علينا ما دعا الله داع ايها المبعوث فينا جئت بالامر
 المصطاع۔

انسانیت کے محسنؐ اعظم اور دنیا کے سب سے بڑے
 تاریخ ساز حضرت محمد مصطفیٰ صلی اللہ علیہ وسلم کے کارنامہ حیات
 کا مکی دور دعوت و پیغام کا دور ہے اور مدنی دور اقتدار کا دور ہے،
 مکہ میں افراد تیار کئے گئے مدینے میں اجتماعی نظم کی تشکیل ہوئی۔
 یہاں مسالہ تیار ہوا، وہاں عمارت کھڑی کی گئی۔

اس فرق کی وجہ سے قرآن اور سیرت و تاریخ کو سرسری
 نگاہ سے دیکھنے والے عام لوگوں کا تاثر یہ ہے کہ اسلامی تحریک
 اور اس کے داعی پر امتحان کی کڑی گھڑیاں صرف اور یہاں اس
 طرح کی بھٹیاں گرم نہ ہوتی تھیں۔ یا کم سے کم خیال یہ کیا جاتا
 تھا کہ مخالفت اب ایک ننگی تلوار بن کر میدان جنگ میں آگئی تھی
 اور مخالفین کی طرف سے گھٹیا حرکات اور ذلیل کارروائیوں کا وہ

دور گزر گیا تھا۔ حقیقت اس کے بالکل برعکس ہے۔ بلاشبہ قریش کی اولین مخالف طاقت تو اب رودر رو ہو کر میدان جنگ میں چیلنج کر رہی تھی، لیکن دوسری طرف مدینہ میں تحریک کی پر زور اٹھانے نئی مخالفت طاقتیں ابھار دی تھیں اور وہ شراہمیزی میں اہل مکہ سے کسی طرح کم نہ تھیں۔ اب شراہمیزی کے نت نئے کرشموں نے داعی حق اور اس کے رفقاء کو شروع سے آخر تک پریشان کیا اور تمدن کی تعمیر نو کے کام میں رکاوٹیں ڈالنے میں کوئی کسر اٹھانہ رکھی۔

تاریخی کلیہ یہی ہے کہ اصلاح و تعمیر کا کام جتنا جتنا آگے بڑھتا ہے۔ اصلاح دشمن اور جمود پسند طاقتیں اس کو تباہ کرنے کے لئے جذبات عداوت میں اتنی ہی زیادہ بہکتی چلی جاتی ہیں۔ یہاں تک کہ حق جب مظلومی کے تختہ دار سے ایک جست لگا کر تخت اقتدار پر قدم رکھتا ہے تو باطل کا بغض و حسد بھی ساری حدوں سے آگے نکل جاتا ہے۔ یہی صورت مدینہ میں نئی مسلم

موساؑی کے قیام اور اسن وسلاستی کی ریاست سے پچا ہونے پر
پیدا ہوئی۔

مدینہ کی مختلف فضاء

تاریخی لحاظ سے یہ صورت واقعہ بجائے خود بڑی اہمیت
کی حامل ہے کہ مدینہ کی سیاسی و مذہبی فضاء مکہ سے بالکل مختلف
تھی۔ یہی وجہ تھی کہ دین حق کی جونپوری وہاں سخت ماسازگار
حالات سے دوچار تھی، یہاں لا کر جونپی نصب کی گئی تو تیزی
سے برگ وبار لانے لگی۔

پہلی بات یہ کہ مکہ اور اس کے ماحول کی ساری آبادی
باہم دگر مربوط تھی اور مذہبی قبیلوی اور معاہداتی بندھنوں اور
بندھی ہوئی تھی اور قریش کا اس پر پورا تسلط تھا۔ لیکن مدینہ اور اس
کے ماحول میں دو مختلف عناصر آباد تھے جن کے درمیان کھنچاؤ
موجود تھا۔

مدینہ یثرب کے مام سے یہودیوں کا آبا د کردہ قدیم شہر تھا۔ یہاں جوں جوں ان کی نسل پھیلتی گئی، مدینہ کے آس پاس ان کی نئی بستیاں قائم ہوتی گئیں اور ساتھ کے ساتھ ان کے چھوٹے چھوٹے جنگی قلعے تعمیر ہوتے گئے۔ چنانچہ پورا علاقہ یہود کے مذہبی و سیاسی تسلط میں تھا۔

دوسرا عنصر انصار کا تھا۔ ان کا اصل وطن یمن تھا اور قحطان کا خاندان ان کا نسلی سرچشمہ تھا۔ جس زمانے میں ییل عرم نامی مشہور سیلاب نے تباہی مچائی تھی اور بچے کھچے لوگ ادھر ادھر منتشر ہوئے تھے، اس زمانے میں قحطان کے قبیلے میں سے اوس اور خزرج مام کے دو بھائی یثرب آپہنچے اور یہاں آباد ہو گئے ہو سکتا ہے کہ بعد میں اور لوگ بھی آئے ہوں۔ تاہم انہی نو واردوں کے ذریعہ اس علاقے میں نئے عنصر کا اضافہ ہوا۔ بعد میں نسل بڑھتی گئی اور آہستہ آہستہ ایک نئی طاقت ابھرنے لگی۔ شروع شروع میں ان لوگوں نے یہودی معاشرے اور تمدن سے

منقطع رہ کر پھنسا چاہا، لیکن پہلے کی جچی ہوئی طاقت کے زور و اثر سے دب کر ان سے دوستانہ معاہدہ استوار کر لیا۔ معاہدانہ تعلقات دیر تک خوش اسلوبی سے چلتے رہے۔ لیکن یہود نے جو نہیں یہ محسوس کیا کہ انصار کی روز افزوں ترقی ان کے اقتدار کے لئے ایک خطرہ بنتی جا رہی ہے انہوں نے حلیفانہ تعلق توڑ لیا۔

یہود کے اندر ایک عیاش رئیس فطیون نامی اٹھا۔ اس نے جبر و قوت سے اپنا یہ حکم نافذ کر دیا کہ اس کی حدود میں جولڑ کی بھی بیاعی جائے وہ اس کے شبستان عیش سے گذر کر ازدواجی زندگی کے دائرے میں داخل ہو۔ یہود کے بگاڑ کا اس سے اندازہ کیجئے کہ انہوں نے فطیون کے اس حکم کے آگے سر تسلیم خم کر دیا تھا۔ آخر ایک دن اس شیطانی حکم نے انصار کی غیرت کو بھی چیلنج کر دیا۔ مالک بن عجلان کی بہن کی شادی ہو رہی تھی کہ عین بارات کے دن وہ بھائی کے سامنے سے پورے انداز بے

حجابی کے سات گزری مالک نے ملامت کی تو اس نے کہا کہ کل جو کچھ پیش آنے والا ہے وہ اس سے زیادہ شدید ہے۔ چنانچہ مالک نے فطیون کو قتل کر دیا اور شام کی طرف بھاگ گیا۔ وہاں غسانی حکمران ابو جبلہ کا سکھ چل رہا تھا۔ اسے یہ حالات جب معلوم ہوئے تو اس نے حملہ کر کے بڑے بڑے یہودیوں کو قتل کیا۔ اور اوس و خزرج کو خلعت و انعام سے نوازا۔ ان واقعات نے یہود کا زور توڑ دیا۔ اور انصار کی طاقت بڑھادی۔

غرض یہود کے مقابلے میں انصار کا معاملہ برابر کا چوٹ کا معاملہ تھا۔ لیکن اصول و مقصد کے نہ ہونے کی وجہ سے ان کا اتحاد مضبوط بنیا نہیں رکھتا تھا۔ آپس کی کشمکش نے دیمک بن کر طاقت کو چاٹنا شروع کیا۔ یہاں تک کہ اوس و خزرج کے درمیان جنگ بعاث واقع ہوئی اور فریقین کے نہایت قیمتی افراد ایک دوسرے کی تلواروں کا نوالہ ہو گئے۔ اس طرح یہود کے سامنے وہ پھر بے زور ہو کر رہ گئے اسی حالت سے مجبور ہو کر انہوں نے

قریب کے زمانے میں قریش کے سامنے حلیفانہ تعلقات کی درخواست رکھی تھی۔ لیکن بعض وجوہ سے یہ کوشش ناکام رہی۔

دوسری طرف یہود کے تفوق کی ایک وجہ ان کی مذہبی سیادت بھی تھی۔ ان کے پاس تورات تھی۔ اور وہ ایک مستقل مذہبی نظام کے علمبردار تھے۔ ان کے پاس ایک سرمایہ اعتقاد تھا۔ ایک اخلاقی ضابطہ تھا۔ فقہی احکام تھے۔ مذہبی قانون تھا۔ کچھ روایات تھیں اور عبادات کی انجام دہی کا ایک طریقہ تھا۔ انصار اس پہلو سے بھی دامن تھے اور وہ اس دائرے میں ان کے سامنے ہاتھ پھیلانے پر مجبور تھے۔ انہی کے بیت المقدس (یہودیوں کے مذہبی تعلیم کے مراکز) سے وہ استفادہ کرتے تھے۔ حد یہ کہ اگر کسی انصاری کی اولاد زندہ نہ رہتی تھی تو وہ مذہبی یہ ماننا تھا کہ اگر بچہ زندہ رہا تو اسے یہودی بنایا جائے گا۔ انصار میں اس پہلو سے احساس کمتری موجود تھا اور ان کی غیرت و حمیت اس پر کرب محسوس کرتی تھی۔

اوپر کے حقائق کو سامنے رکھنے سے اندازہ ہو سکتا ہے کہ مدینہ کے ماحول میں یہود اور انصار کے درمیان کھچاؤ تھا اور تعلقات کی گہرائی میں حریفانہ و رقیبانہ جذبات کام کر رہے تھے۔

اس سلسلے میں یہ بیان کرنا دلچسپی سے خالی نہیں کہ یہود و انصار کے سامنے اکثر یہ کہا کرتے تھے کہ آخری نبی جلد ہی مبعوث ہونے والا ہے وہ آئے تو پھر ہم اس کے ساتھ ہو کر تمہاری خبر لیں گے۔ یہود کی اس پیش گوئی نے انصار کو بھی اس پیغمبر موعود کا منتظر بنا دیا تھا اور ان کے اندر ایک شعوری رجحان یہ کام والے خود تو محروم رہے اور جن کو وہ دھمکیاں دیا کرتے تھے۔ وہ نبی آخر زماں صلی اللہ علیہ وآلہ وسلم کے حلقہ رفاقت میں آئے۔ یہود جن کو پتہ چاہتے تھے ان کے ہاتھوں سے خود پرٹ گئے۔ (یہ معلومات سیرت النبیؐ از علامہ شبلی مرحوم (حصہ اول) سے ماخوذ ہیں۔ ملاحظہ ہو، ص ۱۸۹ تا ۱۹۱)

مدینہ کی اس فضاء اور اس کے پس منظر کو سامنے رکھنے سے اندازہ ہو سکتا ہے کہ کیوں یہ ماحول مکہ کے مقابلے میں تحریک اسلامی کو زیادہ راہ آیا۔

تحریک اسلامی مدینہ میں

مکہ نے دعوت حق سنی اور مسلسل ۱۳ سال سنی، اس کا پورا استدلال سامنے آیا۔ اس کے نور سے بھری ہوئی ایک لامثال شخصیت کا کردار اس کے سامنے جھمکانا رہا۔ اس کے علم برداروں نے ظم کی چکی میں پستے ہوئے ”اعداء اعد“ کی صدا بلند کی، مگر مکہ کی اجتماعی فضاء نے شروع سے آخر تک ایک ہی رٹ لگائے رکھی..... ”نہیں منظور!“

لیکن مدینہ تک کل دعوت کی نگہت کا پہلا جھونکا ہی پہنچا ہوگا کہ اس کی روح وجد میں آکر پکار اٹھی۔ ”لبیک“ مدینہ کا پہلا نوجوان جو نبی صلی اللہ علیہ وآلہ وسلم کے پیغام سے بہرہ اندوز ہوا

.....سوید بن صامت تھا۔ یہ ایک ذہین شاعر تھا، ایک ماہر موار
 تھا، بہادر جنگجو تھا۔ ایسے نوجوان بالعموم انقلابی حرکت کے سپاہی
 بنا کرتے ہیں اور تعمیر و ترقی کی ہر دعوت پر لبیک کہتے اور پھر اپنا
 سب کچھ لگا دیا کرتے ہیں۔ یہ نوجوان مکہ میں آیا تو سرور عالم
 نے حسب معمول مل کر دعوت پیش کی۔ سوید نے بتایا کہ ایسی ہی
 ایک چیز میرے پاس بھی ہے۔ یعنی صحیفہ لقمان! اس کا کچھ حصہ
 اس نے سنایا بھی۔ پھر آنحضور صلی اللہ علیہ وآلہ وسلم نے قرآن
 سنایا، دیکھئے بے تعصبی کا مظاہرہ، سوید کی فطرت سلیم فوراً پکار اٹھی
 کہ ”ان هذا القول حسن“ یعنی یہ کلام خوبی میں بڑھا ہوا
 ہے۔ چنانچہ اس کلام کا پیغام اس کے دل میں گھر کر گیا لیکن
 افسوس کہ جانے کے بعد جلد ہی وہ خزر چیوں کے ہاتھوں مارا
 گیا۔ اس کے بارے میں بعد میں لوگوں نے تذکرہ کیا کہ وہ قتل
 ہوتے وقت مسلم تھا اور تکبیر اس کی زبان پر تھی۔ (سیرت ابن
 ہشام، جلد ۲، ص ۶۸-۶۷)

متاثر ہونے والا دوسرا یثربی نوجوان یاس بن معاذ تھی۔ یہ مدینہ کے ایک وفد کا رکن تھا۔ وفد کا مقصد یہ تھا کہ خزانہ کے خلاف قریش سے حلیفانہ معاہدہ کریں اور امداد حاصل کریں۔ داعی حق نے ان لوگوں تک بات پہنچانے کا موقع نکالا۔ اسلام کا تعارف کر لیا اور قرآن پڑھ کر سنایا۔ یاس بن معاذ جو اس وقت لڑکپن کے عالم میں تھا کہنے لگا..... ”ای قوم! ہذا واللہ خیر مما جئتم بہ“ کیا عی پاکیزہ فطرت بول رہی ہے کہ ”اے ساتھیو! تم جس غرض کے لئے آئے ہو اس سے یہ زیادہ بہتر ہے“۔ سردار وفد ابو انسیر نے مٹی اٹھا کر اس کے منہ پر ماری۔ مطلب یہ تھا کہ یہ تم بیچ میں کیا غضب ڈھما رہے ہو۔ ساتھ ہی کہا۔ ”ہم اس مطلب کے لئے نہیں آئے۔“۔ ابو انسیر کو فکر تھی قریش کی حمایت حاصل کرنے کی اور وہ خوب سمجھتا تھا کہ محمد صلی اللہ علیہ وسلم کی بات مان لی تو قریش کے دلوں کے دروازے کھلا اور بند ہو جائیں گے۔ یاس چپ ہو گیا.....

لیکن اس کے دل کی مٹی میں دعوت کا بیج پڑ گیا۔ یہ لوگ واپس لوٹ گئے اور افسوس کہ مدینہ کا یہ بیدار دل نوجوان بھی جلد ہی جنگ بعاث کی لپیٹ میں آ کر دنیا سے رخصت ہو گیا۔

نبوت کے گیا رہیں سال حج کے لئے مدینہ سے جو گر وہ آیا اس سے ایک نشست میں سرور عالم کی بڑی تفصیلی گفتگو ہوئی۔ آپؐ کی دعوت کو سن کر وہ لوگ آپس میں کہنے لگے.....
 ”اے ساتھیو! جان لو کہ قطعی طور پر یہ وعی نبی ہے جس کے بارے میں یہود تمہارے سامنے پیش کوئی کرتے رہتے ہیں۔ سو اب وہ کہیں تو سے آگے نہ بڑھ جائیں۔“ چنانچہ اللہ تعالیٰ نے ان کے دل کھول دیئے اور انہوں نے دین حق کو اپنے سینوں میں جذب کر لیا۔ پھر وہ کہنے لگے:

”ہم لوگوں نے اپنی قوم کا ساتھ چھوڑا، دوسری کسی قوم میں ہمارے لوگوں کی طرح دشمنی اور خرابی نہ ہوگی۔ شاید آپؐ کی

ذات کے ذریعے اللہ تعالیٰ ان کو پھر جوڑ جاؤ دے۔ ہم ان کے پاس جائیں گے اور آپؐ کے دین کی طرف ان کی دعوت دیں گے اور ان کے سامنے اپنا وہ تاثر رکھ دیں گے، جو اس دین کے لئے آپؐ کے سامنے ہم نے ظاہر کیا ہے۔ پھر اگر اللہ تعالیٰ نے انہیں اس دین پر جمع کر دیا تو اس کے بعد آپؐ سے زیادہ قوت رکھنے والا کوئی دوسرا نہ ہوگا۔“

مکہ کے لوگوں نے جس دعوت کو موجب تفرقہ گردانا، مدینہ کے لوگوں نے اس میں اپنے لئے اتفاق و اتحاد کی بنیاد پہلی نظر ڈالتے ہی دیکھ لی۔ اسلامی تحریک کی علمبرداری کے لئے مدینہ کی یہ پہلی جماعت جس کی تشکیل مکہ میں ہو رہی تھی۔ چھ افراد پر مشتمل تھا۔ (۱) ابولہبیشم بن بنہان (۲) اسعد بن زرارہ (۳) عوف بن حارث (۴) رافع بن مالک بن عجلان (۵) قطیبہ بن عامر (۶) جابر بن عبد اللہ۔

یہ لوگ لوٹ کر گئے تو ماحول میں انہوں نے ایک نئی

حرکت پیدا کرید۔ دعوت اسلام پھیلنے لگی اور خوب مقبول ہوئی۔
 انصار کے گھرانوں میں سے کوئی گھر ایسا نہ رہا جس میں محمد صلی
 اللہ علیہ وسلم کا چہ چاہ نہ ہو رہا ہو۔

بیعت عقبہ اولیٰ

اگلے سال یعنی نبوت کے بارہویں برس بارہ افراد کا
 وفد آیا اور آ کر بیعت کی۔ اس بیعت کو اصطلاحاً ”بیعت النساء“
 یعنی زنانہ بیعت کہتے ہیں۔ اس کا مفہوم یہ ہے کہ اس بیعت
 میں صرف بنیادی باتوں کا اقرار لیا گیا تھا اور جنگ و تصادم کا
 کوئی سوال سامنے نہ تھا۔ اس ایمانی اقرار کے اجزاء یہ تھے:

”ہم اللہ کے ساتھ کسی کو شریک نہیں ٹھہرائیں گے۔ چوری نہیں
 کریں گے۔ زنا نہیں کریں گے اپنے بچوں کو قتل نہیں کریں
 گے، کسی کے خلاف جانے بوجھتے کوئی من گھڑت بہتان گھڑ کر
 نہیں لائیں گے اور کسی معروف معاملے میں محمد صلی اللہ علیہ وسلم

کی مافرمانی نہیں کریں گے۔“

یہ لوگ فارغ ہو کر اٹھے تو پیغمبر خدا نے مصعب ابن عمیر بن ہاشم کو مدینہ میں فریضہ دعوت کی انجام دہی پر مامور کیا۔ اس کے ذمہ لگایا کہ وہاں جا کر لوگوں کو قرآن پڑھائیں، اسلام کی تعلیم دیں، دین کی سوچھ بوجھ پیدا کریں۔ چنانچہ وہ نماز کی امامت بھی کرتے تھے اور اسلام کی آئیڈیالوجی اور اس کے اصول اخلاق کی تعلیم بھی دیتے تھے۔ (سیرت ابن ہشام، جلد ۲، ص ۷۶-۷۷)

دولیدروں کا قبول اسلام

ایک دن اسعد بن زرارہ (جن کے مکان پر نبی اکرمؐ کے مامور کروہ داعی مصعبؓ اقامت گزریں تھے) دعوتی مہم کے سلسلے میں اپنے ساتھ مصعب بن عمیر کو لے کر نبی عبدالاشہل اور نبی ظفر کے گھروں تک جانے کے لئے نکلے۔ دونوں مرق مامی

کنوائیں کے متصل بنی ظفر کے احاطے میں پہنچے۔ بعض لوگ جو
 اسلام لا چکے تھے ان کے گرد آ جمع ہوئے۔ سعد بن معاذ اور اسید
 بن حنظلہ دونوں بنی عبد الاشہل کے لیڈر تھے اور ابھی تک اپنی قوم
 کے مسلک مشترکانہ پر قائم تھے۔ سعد بن زرارہ اور مصعب کے
 کار دعوت پر سعد بن معاذ جلا بھنا تو تھا ہی، جو انہی دونوں
 صاحبوں کے ادھر آنے کی اطلاع ملی۔ اس نے اسید کے کان
 میں پھونکا کہ یہ دونوں ہم میں سے کمزور افراد کو الو بناتے ہیں۔
 لہذا جا کر ان کی خبر لو اور ان کو منع کر دو کہ ہمارے گھروں میں نہ آیا
 کریں۔ اگر اسعد بن زرارہ میرا خالہ زاد اور عزیز نہ ہوتا تو
 تمہارے بجائے میں خود اس سے نمٹ لیتا۔ چنانچہ جو انہی مدینہ
 کے حلقہ اسلامی کی یہ مجلس گئی سعد بن معاذ کی تلقین کے زیر اثر
 اسید بن حنظلہ آیا اور بھالانا نے ہوئے ان دونوں داعیان اسلامی
 کی طرف لپکا۔ پھر ٹھٹک کر بد زبانی کرتے ہوئے کہا کہ
 ”ہمارے یہاں آنے کا مطلب کیا ہے؟ تم ہمارے کمزور

آدمیوں کو بیوقوف بناتے ہو، اگر تمہیں اپنی جانوں کی ضرورت ہے تو ہم سے کنارہ کرو۔ مصعب زری سے کہنے لگے کہ کیا تم ذرا بیٹھ نہیں جاتے کہ پہلے غور سے سنو، پھر اگر بات پسند آئے تو مانو، ناپسند ہو تو اس سے باز رہو۔ چنانچہ وہ کچھ ٹھنڈا پڑ گیا۔ بھالا نیچے ڈالا دیا اور تحریک اسلامی کے دونوں داعیوں کے پاس سکون سے بیٹھ گیا۔ صعب نے گفتگو شروع کی اور قرآن پڑھ کر سنایا۔ دونوں حضرات کہتے ہیں کہ، کہ انہوں نے اپنے مخاطب کے بولنے سے قبل اس کے چہرے سے قبول اسلام کا جذبہ پڑھ لیا۔ آخر اسید کی زبان کھلی: ”کیا عی خوب ہے یہ کلام۔ بہت عی پیارا!“ پوچھا ”تم لوگ اسلام میں دلخ ہوتے وقت کیا صورت اختیار کرتے ہو؟“ دونوں نے کہا جاؤ، جا کر نہاد، پاک صاف ہو جاؤ اور اپنے کپڑے دھو ڈالو۔ پھر حق کی صداقت کی گواہی دو اور نماز ادا کرو۔ اسید جو ابھی ابھی بھالانا نے کھڑا تھا، اب خود اسلام کا زندگی بخش بھالا اس کے سینے میں اتر چکا

تھا۔ اٹھا، نہ پایا دھویا اور آ کر دو رکعتیں نماز ادا کی۔ نماز سے فارغ
 ہو کر بات چٹری اور اسید نے کہا کہ میرے ساتھ کا ایک شخص اور
 ہے اگر وہ بھی تمہارے ساتھ ہو جائے تو پھر اس کے قبلے کا کوئی
 آدمی سر تابی نہ کرے گا۔ میں اسی وقت اس کو بلا لیتا ہوں۔ وہ
 ہے سعد بن معاذ۔ چٹانچہ وہ فوراً بھلا اٹھاۓ سعد کے ہاں
 پہنچا۔ وہاں مجلس لگی تھی، اس نے دیکھتے ہی ساتھیوں سے کہا کہ
 میں خدا کی قسم کھا کر کہتا ہوں کہ اسید کا چہرہ وہ نہیں ہے جو تم
 لوگوں سے اٹھ کر جاتے وقت تھا۔ پھر سعد نے اسید سے پوچھا
 ”کہو کیا کر کے آئے؟“ اسید نے بیساختہ جواب دیا۔ ”میں نے
 دونوں سے بات کی، سو خدا کی قسم! ان کی طرف سے کسی طرح کا
 اندیشہ محسوس نہیں کیا اور انہیں میں نے منع کر دیا ہے اس پر انہوں
 نے کہا کہ ہم وہی کریں گے جو تمہیں پسند ہے۔ ساتھ ہی
 ساتھ سعد بن معاذ کے جذبات کو حرکت میں لانے کے لئے یہ
 بھی کہہ دیا کہ بنی حارثہ اسعد بن زرارہ کے قتل کے درپے ہیں

اور وہ لوگ یہ جانتے ہوں گے اس بات کی جسارت کر رہے ہیں
 کہ اسعد تمہارا عزیز ہے اور اس طرح وہ تمہاری تحقیر کرنا چاہتے
 ہیں۔ سعد بن معاذ بنی حارثہ کی طرف سے ایسی حرکت کا خوف
 محسوس کرتے ہوئے غضبناک ہو کر لپکا اور بھالا اسید کے ہاتھ
 سے اڑس لیا لیکن وہاں پہنچا تو دیکھا کہ اسلام کے دونوں علم
 بردار سکون سے ہیں۔ سمجھ گیا کہ اسید کا منشا اس چال سے صرف
 یہ ہے کہ میں براہ راست ان کی بات سنوں۔ ان کو برا بھلا کہتے
 ہوئے وہ سامنے ٹھٹک گیا اور اسعد بن زرارہ کو مخاطب کر کے کہا
 کہ تم لوگ ہمارے پاس آتے ہو تو ایسی بات لے کر ہمارے
 گھروں میں آگے ہو جس سے ہمیں نفرت ہے۔ مصعب نے
 نرمی کے اسی انداز سے کام لیتے ہوئے کہا کہ ذرا سنبھلو، بات
 سنو، پسند ہو تو مانو، نہیں تو پھر ہم وہ چیز تمہارے سامنے نہیں لائیں
 گے جس سے تمہیں نفرت ہو۔ سعد بن معاذ کہنے لگا..... ”تم نے
 بات انصاف کی کہی“۔ معاویہ ٹھنڈا پڑ گیا۔ بھالا نیچے ڈال دیا اور

بیٹھ گیا۔ سنانے والے نے حق کا پیغام سنایا اور قرآن پڑھا۔ دوبارہ وہی کیفیت پیش آئی۔ سعد بن معاذ کے بولنے سے قبل اس کے چہرے سے قبول اسلام کا جذبہ جھلکنے لگا۔ یہ دوسرا ایڈر بھی چند لمحوں میں اسلام کے محاذ پر کھڑا تھا۔

سعد ”حیات نو“ لے کر پلٹے تو اہل مجلس نے دور سے دیکھتے ہی آپس میں کہا کہ چہرے کا رنگ بدلا ہوا ہے۔ آتے ہی اس نے یوں خطاب کیا: ”اے عبدالاشہل! میرے بارے میں تمہاری کیا رائے ہے؟“ سب کہنے لگے کہ تم ہمارے سردار ہو۔ تمہاری رائے ہم سے پختہ ہے۔ خوبیوں کے لحاظ سے سب سے زیادہ بابرکت ہو۔ سعد بن معاذ نے کہا: ”تو پھر جب تک تم لوگ خدا اور اس کے رسولؐ پر ایمان نہیں لاؤ گے تمہارے مردوں اور عورتوں سے بات کرنا مجھ پر حرام!“..... پھر کیا تھا پورے قبیلے کے مرد و زن میں سے کوئی ایک بھی اسلام کے دائرے سے باہر نہ رہا۔

ان دولیڈروں کے ذریعہ جب تحریک حق کی طاقت
 یکا یک اتنی بڑھ گئی تو دعوت کی مہم نے بھی زور پکڑا اور ایک ایک
 گھر میں صبح اسلام کی تجلیاں بکھر گئیں۔ (حالات کی تفصیل
 میرت ابن ہشام، جلد ۲، ص ۷۸-۷۷، سے لی گئی ہے)۔

بیعت عقبہ ثانیہ

اسی دوران میں حج کا زمانہ آ گیا۔ اب کے مسلمانوں
 کی بہت بڑی تعداد مکہ پہنچی۔ مدینہ کی زمین خوب فصل دے رہی
 تھی۔ یہ نئے جذبہ دینی سے سرشار ہو کر آنے والے حجاج
 قریش سے بچ بچ کر راتوں کی تاریکی میں اپنے قائد محبوب سے
 ملے۔ اس بار پھر عہد وفا از سر نو استوار کیا گیا۔ لیکن اب کی
 معاملہ ”بیعت النساء“ سے بہت آگے تک جا پہنچا۔ پہلی بیعت
 میں سیاسی پہلو صرف ایک نکتے سے نمایاں ہوتا تھا۔ یعنی یہ اقرار
 کہ ہم ”محمد صلی اللہ علیہ وسلم“ کے معذرف احکام سے سرتابی نہیں

کریں گے۔“ لیکن اس مرتبہ سیاسی پہلو پوری خطرناکیوں کے
 ساتھ سامنے آگیا۔ اب محمدؐ کا ساتھ دینے کے معنی قریش اور
 سارے عرب کے ساتھ بدسمر پیکار ہونے کے تھے اور یہی معنی
 سامنے رکھ کر بیعت ثانیہ استوار کی گئی۔ گفتگو میں تحریک اسلامی
 کے ان اثر بی سپاہیوں نے پیش آنند ممکنات کا پورا اندازہ کر کے
 کہا، کہ لوگوں (یعنی یہود) کے ساتھ ہمارے معاہدہ روابط ہیں
 اور ہمیں ان روابط کو توڑنا ہوگا۔ کہیں ایسا نہ ہو کہ جب ہم یہ کر
 چکیں اور پھر اللہ تعالیٰ آپؐ کو غلبہ عطا کر دے تو آپؐ اپنے
 خاندان والوں کی طرف لوٹ جائیں۔ اور ہمیں چھوڑ دیں۔“
 اس اندیشے کے جواب میں مسکراتے ہوئے حضورؐ نے فرمایا
 ”تمہارا خون میرا خون ہے، تمہارے دشمن میرے دشمن، میں
 تمہارا اور تم میرے! جس سے تمہاری جنگ اس سے میری
 جنگ، جس سے تمہاری صلح اس سے میری صلح۔“ عباس بن عبادہ
 نے کہا: ”اے خزر ج والو! جانتے ہو کہ اس ہستی کے ساتھ کس

بات کا پیمانہ باندھ رہے ہو؟..... یہ لوگوں میں سے سرخ و سیاہ سے جنگ کا پیمانہ ہے۔“ اہل وفد نے پوری ذمہ داری کو محسوس کرتے ہوئے جواب دیا کہ ”ہاں ہم اپنے مالوں کی تباعی، اپنے سرداروں کے قتل کے علی الزعم آپ کے ساتھ پیمانہ باندھ رہے ہیں۔“ اس بیعت کی خاص نوعیت عی کی وجہ سے اس کا نام ”بیعت حرب“ پڑ گیا۔ اس بیعت کی ایک مرکزی شرط یہ تھی۔ کہ ”ہم تنگی میں اور آسانی میں، خوشی میں اور رنج میں آنحضورؐ کا ہر ارشاد سنیں گے اور اس کی اطاعت کریں گے اور حضورؐ کو اور حضورؐ کے فرمان کو اپنے آپ پر ترجیح دیں گے اور یہ کہ ہم ارباب امر سے کشمکش نہیں کریں گے اور یہ کہ ہم اللہ کے دین کے معاملے میں ملامت کرنے والوں کی ملامت کی پرواہ نہیں کریں گے۔“

یہ بیعت کو یا اسلامی قصر ریاست کی پہلی اینٹ تھی اور ساتھ کے ساتھ کتاب تحریک میں لکھے جانے والے باب ہجرت

کا دیباچہ! اس بیعت کے ذریعے مستقبل کی اسلامی ریاست کے لئے گویا اس کے ہونے والے شہریوں نے برضا اور رغبت محمد صلی اللہ علیہ وسلم کی قیادت کو قبول کر لیا۔ علاوہ بریں سمع و طاعت کا نظم استوار ہو گیا۔

اس موقع پر صرف ایک بیان ہی نہیں باندھا گیا بلکہ اجتماعی نظم کی بنیاد بھی رک دی گئی۔ اسلامی تحریک کے قافلہ سالار نے شہری جماعت کی رائے سے بارہ نقیب مقرر کئے۔ نو خراج میں سے، تین اوں میں سے! ان نقیبوں کی مامور کیا گیا کہ تم اپنی قوم کے سارے معاملات کے ذمہ دار ہو، بالکل اسی طرح جیسے عیسیٰ بن مریم علیہا السلام کے حواری ذمہ دار تھے اور جیسے خود میں اپنی پوری جماعت کا ذمہ دار ہوں۔ یہ گویا آنحضورؐ کے ماتب تھے۔ ان کے تقرر سے منظم معاشرہ کی تعمیر کا کام باقاعدہ شروع ہو گیا۔

قریش کے کان میں بھنک پڑی تو ٹپٹا گئے۔ وفد جا چکا تھا اس لئے تعاقب کیا اور سعد بن عبادہ اور منظر بن عمرو کو گرفتار کر لائے۔ ان پر انہوں نے اپنا غصہ نکالا لیکن سانپ نکل گیا تھا۔ اب لکیر پیٹنے سے کیا حاصل تھا۔ (تفصیل کے لئے ملاحظہ ہو سیرت ابن ہشام، جلد ۲، ص ۹۲-۸۱)

مدینہ میں تحریک کا نیا مد و جزر

یہ طاقت مکہ سے نئی اسپرٹ لے کر مدینہ پہنچی تو دعوت کا کام علی الاعلان بہت ہی زور شور سے شروع ہو گیا۔ نو جوان جب کسی تبدیلی کے نقیب بن کے اٹھ کھڑے ہوتے ہیں تو ان کے مقابلے میں بڑھاپے سے گذرتی ہوئی نسل دیر تک جم نہیں سکتی اور جیسے بھی تو اس کا دور زیادہ لمبا نہیں ہو سکتا اور کسی تحریک کے مستقبل کا اندازہ کرنے کے لئے یہ جاننا بہت مفید ہوتا ہے کہ وہ میدان چھوڑتی ہوئی سال خورد و نسل کے بل بوتے پر چل رہی

ہے یا اس کی رگوں میں نیا خون رواں ہے۔ سو مکہ میں بھی اور
خاص طور پر مدینہ میں نوجوان طاقت دعوت اسلامی کے
جھنڈے اٹھائے آگے آگے بڑھ رہی تھی۔

نوجوان طاقت نے کیا کیا کچھ نہ کیا ہوگا۔ اس کا اندازہ
کرنے کے لئے ایک دلچسپ واقعہ کا تذکرہ کرنا ضروری معلوم
ہوتا ہے۔

بڑے بوڑھوں میں سے ایک بزرگ تھے عمرو بن
الجموح جن کا تعلق بنی سلمہ سے تھا، ان بڑے میان نے اپنے گھر
میں لکڑی کا بت منارۃ نامی فراہم کر رکھا تھا۔ یہ اس کی پورجا
کرتے تھے اور اس کی جھاڑ پونچھ میں لگے رہتے تھے۔ بنی سلمہ
کے دو نوجوان معاذ بن جبل اور معاذ بن عمرو دعوت حق پر ایمان
لا کر تحریک اسلامی کے کارکن بن چکے تھے۔ موخر الذکر خود انہی
بڑے میاں کے صاحبزادے تھے۔ یہ دونوں رات کی تاریکی

میں جاتے اور بڑے میاں کے خداوند کو کیچڑ میں لت پت
 کر دیتے اور اٹھا کر بنی سلمہ کے گڑھے میں الٹا کر کے ڈال آتے
 جہاں لوگ غلاظت اور کوڑا کرکٹ پھینکتے تھے۔ صبح ہوتی تو عمرو
 بن الجحوم چلاتا کہ یہ کون ہے جس نے رات ہمارے خدا
 وندوں پر دراز دستی کی ہے؟ ”پھر وہ اپنے خدائے گم شدہ کو
 ڈھونڈنا پھرنا اور جب پالینا تو اسے دھو دھا کر سنگھاسن پر
 لائٹھانا۔ اگلی رات پھر یہی حادثہ پیش آتا۔ بڑے میاں پھر اسی
 چکر میں بڑے بڑے پھرتے۔ ایک دن عمرو نے تنگ آ کر اپنی تلوار
 بت کے ساتھ لٹکا دی اور اسے خطاب کر کے کہا کہ ”خدا کی قسم
 میں نہیں جانتا کہ کون تیرے ساتھ یہ معاملہ کرنا ہے۔ سو اگر تجھ
 میں کس بل ہے تو پھر خود ہی اپنا بچاؤ کر، یہ تلوار موجود ہے۔“
 شام ہوئی اور عمرو سو گیا تو اس ڈرامے کے دونوں کردار رات کو
 آئے اور تلوار بت کی گردن سے کھول لی۔ پھر ایک مرا ہوا کتا
 تلاش کر کے اس کے گلے میں رسی سے باندھا اور اسے ایک

اندھے کنوئیں میں جا کر ڈال آئے جو انسانی غلاظت سے اٹا رہتا تھا۔ صبح اٹھ کر عمرو نے دیکھا تو حضرت پھر غائب تھے۔ تلاش کی تو یہ حال زار دیکھا۔ عبرت کا یہ نقشہ دیکھتے ہی دل نے کروٹ لی اور وہی عمرو اسلام کی صفوں میں آشریک ہوئے۔

اس سے اندازہ کیا جاسکتا ہے کہ مدینہ کی کس طرح کا کیا پلٹ رہی تھی۔

تحریک کا نیا مرکز

تحریک حق کا آسمانی لیڈر برابر سوچ میں رہا کہ اگر مکہ کے ظرف میں سمائی نہیں اور یہاں کی سنگین قیادت ”جہان نو“ کی تائیس کا موقع دینے پر تیار نہیں ہے تو پھر زمین کا اور کونسا گوشہ ہو سکتا ہے جہاں طاقت کو سمیت کر تعمیری کام کیا جاسکے۔ پہلے نگاہ جوش پرگئی اور اسی لئے ساتھیوں کو وہاں بھیجا۔ اگرچہ شاہ بجاشی نے مظلومین مکہ کی حمایت کا حق ادا کر دیا۔ لیکن ایک تو

وہاں عیسائی علماء کا گھٹیا کردار سامنے آچکا تھا اور ان کے چھائے ہوئے اثر کے تحت دین حق کا پنپنا آسان نہ تھا۔ دوسرے وہاں کی مقامی آبادی میں بالکل نئے سرے سے کام کرنے کی ضرورت تھی اور اس نے اجنبیت کے بہت سے وجوہ حائل نظر آتے تھے۔ اس لئے کسی دوسرے کوٹے کی تلاش تھی۔ مدینہ نے جب کھلے دل سے دعوت حق کو لبیک کہی تو سرور عالم کو امید کی ایک نئی جھلک نظر آئی۔ بیعت عقبہ اولیٰ نے اس امید کو مستحکم تر کر دیا۔ پھر مصعبؓ بن عمیر نے خود وہاں رہ کر اور کچھ عرصہ کام کرنے کے بعد بیعت عقبہ ثانیہ والے موسم حج سے کچھ قبل آ کر حضورؐ کی خدمت میں رپورٹ پیش کی۔ مدینہ کے مسلمانوں کی تفصیل بیان کی، ان کی قوت کا حال بتایا اور خوشخبری دی کہ وہ امسال بڑی تعداد میں آرہے ہیں۔ اس رپورٹ نے حضورؐ کو غور و فکر کی دعوت دی۔ یہ صورت فی الواقع بڑی خوش آئند تھی کہ مدینہ کے مسلمان تعداد اور قوت کے لحاظ سے دن بہ دن بڑھ

رہے تھے اور پھر یہود کی طرف سے اس طرح کی سنگین مخالفت کا ان کو سامنا نہیں کرنا پڑ رہا تھا، جیسے ان کے مکی ساتھیوں کو قریش کی طرف سے درپیش تھی۔ اور اہل یثرب مکہ والے رفقاء کے لئے بالعموم کڑھتے تھے۔ ان کو بہت زیادہ سہولتیں حاصل تھیں۔ ان کے ہاں کھیتیاں تھیں اور نخلستان اور ناکستان تھے۔ حضورؐ سوچتے تھے کہ کیا یہ اچھا نہ ہو کہ مکہ کے رفقاء مدینہ چلے جائیں اور قریش کے مظالم سے نجات پا کر دین کے تقاضے پورے کریں۔ چنانچہ آنے والے وفد میں جو لوگ محرم تھے ان سے آپؐ نے اس خیال کا اظہار بھی فرما دیا اور بعد میں جس شکل میں بیان باندھا گیا وہ اسی پس منظر کے ساتھ تھا۔ (تفصیل کے لئے ملاحظہ ہو: حیات محمدؐ، از محمد حسین ہیکل مصری، ص ۲۰۲-۲۰۳)

یوں تو ہجرت حبشہ سے مہاجرین کے لوٹ آنے کے بعد ہی اکادکا رفقاء آپؐ کو اجازت سے مدینہ جاتے رہے لیکن بیعت عقبہ ثانیہ کے بعد رفتار تیز ہو گئی اور تقریباً طے ہو گیا کہ

دوسرا دارال ہجرت مدینہ ہی ہوگا۔

سرداران مکہ دیکھ رہے تھے کہ تحریک اسلامی نے ایک نیا مضبوط مرکز پیدا کر لیا ہے۔ ان کی نگاہوں میں مستقبل بڑا بھیا نک ہو ہو کر آنے لگا۔ وہ اپنی جگہ خوب سمجھ رہے تھے کہ اب اگر مدینہ میں کلمہ حق کی جڑ لگ جاتی ہے تو ہمارے حدود اثر سے باہر ہی باہر یہ کلمہ ایک ناقابل شکست طاقت بن کر ایک دن ہماری ہی خبر لے گا اور ہمیں کو اپنے کرتوتوں کا حساب پائی پائی ادا کرنا ہوگا۔ وہ اس خطرے کو بھی محسوس کر رہے تھے کہ شام کی تجارتی شاہراہ چونکہ مدینہ سے ہو کر گذرتی ہے۔ اس لئے مدینہ کا نیا اسلامی مرکز شاہراہ کی ما کہ بندی کر سکے گا اور اس طرح ان کی معاشی شاہ رگ کٹ جائے گی۔ ان پر اندر ہی اندر گھبراہٹ کا شدید دورہ پڑ چکا تھا مگر سمجھ میں نہ آتا تھا کہ کریں کیا؟ وہ دن رات اس اندیشے میں رہنے لگے کہ محمد صلی اللہ علیہ وسلم اور ان کی پوری جماعت کہیں ہاتھ سے نہ نکل جائے۔ اسی اندیشہ کے زیر

اثر وہ بالآخر صاحب نبوت کے قتل کے منصوبے بنانے پر اتر آئے۔ ایک تاریخی طاقت جو ان کے اپنے گھر سے ابھری اور ساری دنیا سے زیادہ وہ ان کی اپنی تھی۔ اسے اپنے ہی کرتوتوں سے ”غیر“ بنادیا اور خود اس کے دشمن بن کر اٹھ کھڑے ہوئے۔ اب جوں جوں وہ زور پکڑتی تھی، ان کے لئے ایک جان لیوا خطرہ بنتی جاتی تھی۔

چنانچہ پہلا مہاجر جب مدینہ کے ارادے سے نکلا تو مکہ والوں نے اس کے ساتھ جفا کارانہ معاملہ کیا۔ یہ اولین مہاجر ابو سلمہ عبداللہ بن الاسد مخزومی تھے۔ یہ بیوی بچے کو اونٹ پر سوار کر کے نکلے۔ ان کی بیوی بنو مغیرہ میں سے تھیں، وہ لوگ عین روانگی کے وقت تنہی میں آئے اور ام سلمہؓ کے اونٹ کی مہار یہ کہہ کر ابو سلمہؓ سے چھین لی کہ اسے ہم تیرے ساتھ دردِ در پھرنے کے لئے کیسے چھوڑ سکتے ہیں۔ اس جذباتی صورتِ حالات نے ابو سلمہؓ کے قبیلہ والوں میں سخت ردِ عمل پیدا کر دیا۔ انہوں نے بنو

منغیرہ سے کہا کہ اگر تم ہمارے آدمی سے اس کی جو روکویوں چھینتے
 ہو تو پھر اپنا منھا بچہ اس کی گود میں نہ رہنے دیں گے۔ چنانچہ شوہر
 بیوی اور بچہ تینوں باہم دیگر نکھڑ گئے اور اس عالم میں ابو سلمہؓ نے
 کوچ کیا۔ ام سلمہؓ صبح کو آکر شہر سے باہر اسی موقع پر زار و
 قطار رونے لگتیں۔ آخر سال بھر کے بعد کسی کو رحم آگیا اور اس
 نے بنو منغیرہ سے کہہ سن کر اونٹ پر سوار کرا کے ام سلمہؓ کو بچہ
 سمیت مدینہ روانہ کر دیا۔ اور وہ تنہا چل کھڑی ہوئیں۔ خدا کا
 کرنا ایسا ہوا کہ ایک مقام پر عثمان بن طلحہؓ مل گئے اور انہوں نے
 اس مہاجرہ کو حوالی، مدینہ میں پہنچا دیا۔

یعنی ہجرت حبشہ کے تلخ تجربے کے بعد اب پالیسی یہ
 ٹھہری کہ خدا پرستانہ نظام زندگی کے علمبرداروں کو اپنے قابو سے
 نکلنے ہوئے روکا جائے۔ وہ نکلیں تو ایسی حالت میں نکلیں کہ ان کا
 کنبہ قبیلہ بطور مرغمال مکہ والوں کے پاس رہے۔ یہ پالیسی شروع
 میں ذرا ڈھیلی ڈھالی تھی لیکن رفتہ رفتہ اس میں سختی بڑھتی گئی۔ حتیٰ

کہ حضرت عمرؓ اور عیاش ابن ابی ربیعہ اور ہشام بن عاص ابن
 الوائل دور آخر میں ایسے عالم میں چھپ چھپا کر نکلے کہ ہر وقت
 دھڑکا تھا کہ کہیں گرفتار نہ ہو جائیں۔ حضرت عمر اور عیاش تو تیز
 رفتاری سے نکل گئے، لیکن ہشام کو پکڑ لیا گیا اور وہ شکنجہ استبداد
 میں آ گئے۔ حضرت عمر اور عیاش بخیریت مدینہ پہنچ گئے۔ مکہ سے
 ایک سازشی وفد ان کے پیچھے روانہ ہوا جو ابو جہل بن ہشام اور
 حارث بن ہشام پر مشتمل تھا۔ یہ لوگ جا کر عیاش سے ملے اور
 کہا کہ تمہاری والدہ کا حال ابتر ہے اور اس نے قسم کھالی ہے کہ
 جب تک تم سے نہ ملے گی سر کے بال نہ سنوارے گی اور چلچلاتی
 دھوپ میں کھڑی رہے گی۔ ساتھیوں نے سمجھایا کہ یہ واضح
 طور پر ایک چال ہے تو ایک بار مکہ والوں کے پھندے میں پھنس
 گئے تو یہ تمہیں دین سے ہٹا دیں گے۔ عیاش کو ایک لالچ یہ بھی تھا
 کہ وہ مال دار آدمی تھے اور کچھ مال نکال لانا چاہتے تھے۔
 حضرت عمرؓ نے پیش کش کی کہ میں اس سے زیادہ مال رکھتا

ہوں۔ تم مجھ سے آدھا مال لے لو۔ ان کے ساتھ نہ جاؤ۔ عیاش نہ مانے، تو حضرت عمرؓ نے کہا کہ اچھا اگر یہی طئے ہے تو میری اہیل اونٹنی لے جاؤ۔ جہاں کوئی اندیشہ محسوس ہو، بھاگ نکلتا۔ مگر مکی سازشیوں نے راستے میں ایسی چال چلی کہ اہیل اونٹنی سے فائدہ اٹھانا بھی عیاش کے بس کا نہ رہا اور ان کی مشکلیں کس لی گئیں۔ اہل وفد جب مکہ پہنچے تو انہوں نے لوگوں سے کہا کہ دیکھو، یوں علاج کرو، اپنے اپنے عقل کے ماروں کا جیسے ہم نے کیا ہے۔

بعد میں حضرت عمرؓ نے دست خاص سے ایک خط ہشام بن العاص کو لکھا اور اس میں مشہور آیت ”یَعْبَادِیَ الذِّلِّیْنَ اسْرُونَا..... الْخُجَّ“ درج کی۔ اس خط کو مکہ کے پاس ”ذی طویٰ“ نامی موقع پر ہشام نے پڑھا۔ بار بار غور کیا اور جب بات پالی کہ اس میں اشارہ خود اس کی جانب ہے تو فوراً وضو لیا کجاوا کسا اور روانہ ہو گیا لیکن اس سے زیادہ مضبوط روایت یہ ہے کہ

جب آنحضور صلعم مدینہ تشریف لائے تو ایک دن مجلس میں ان دونوں محبوبین کا ذکر چھڑا۔ آپؐ نے فرمایا ”عیاش بن ابی ربیعہ اور ہشام بن عاص کو نجات دلانے کے لئے کون مجھے اپنی خدمات سونپتا ہے؟“ ولید بن مغیرہ نے اپنے آپ کو پیش کیا۔ ولید حکم بنوی کے مطابق مکہ روانہ ہو گئے۔ چھپتے چھپاتے آبادی کے قریب آئے۔ ایک عورت کھانا لے جاتی نظر آتی۔ پوچھا۔ ”اللہ کی بندی کدھر کو جاری ہو؟“ اس نے جواب دیا کہ ”یہاں دو قیدی ہیں، یہ کھانا ان کے لئے ہے۔“ ولید پیچھے ہوئے۔ وہی دونوں تھے۔ اور ایک بے چھت کے مکان میں بند تھے۔ شام ہو گئی تو سید یواری پھاند کر اترے، ان کی بیڑیوں کے نیچے پتھر رکھ کر اپنی تلوار سے ان کو کاٹ ڈالا۔ پھر باہر نکال کر دونوں کو اونٹ پر بٹھایا اور راہ فرار اختیار کی۔

اسی طرح اکثر لوگ خود اگر نکلے بھی تو مکہ والوں نے ان سے ان کے اموال رکھوائے۔ جیسے بھارت سے جانیں بچا کر

نظننے والے بہت سے مسلمانوں کے ساتھ ہوا۔

لیکن ہجرت کے اس درجہ جگر آزما ہونے کے باوجود مرد
عی نہیں، خواتین بھی برابر جادہ فرض پر چل رہی تھیں۔ تحریک
اسلامی کا یہ اعجاز اپنی مثال نہیں رکھتا کہ آج سے صدیوں پہلے
کے وحشی عرب کی ان پڑھ خواتین تک میں اس زندگی بخش
طاقت نے ایک زوردار حرکت عمل پیدا کر دی۔

مہاجرین کے راستے میں رکاوٹیں ڈال کر قریش اپنی
بوکھلاہٹ کا مظاہرہ کر رہے تھے مگر دوسری طرف جس شخصیت
سے سابقہ تھا وہ عالی حوصلگی کی اونچی چوٹی پر کھڑی تھی۔ وہاں
سمندر کا سا وسیع ظرف تھا۔ وہ پیکر صبر و استقلال ٹھنڈی عزیمت
اور ٹھہراؤ والی فطرت سے آراستہ تھا۔ چنانچہ وہ اپنے مرکز دعوت
پر ڈٹا رہا۔ اسے آخری حد تک اتمام حجت کا فریضہ ادا کرنا تھا۔ وہ
اہل مکہ کے خلاف مشیت الہی کے کھیل کو تکمیل تک پہنچانے

کے لئے اپنا فرض صبر و تحمل سے ادا کر رہا تھا۔ اس کی مثال ڈوہتے جہاز کے بہادر پکستان کی سی تھی جو سارے عملے اور سارے مسافروں کو سلامتی کی کشتی پر موار کرنے کے بعد سب سے آخر میں جہاز کو چھوڑنے والا تھا۔

جب بجز ایسے چند افراد کے کوئی باقی نہ رہا جنہیں قریش کے جبر نے محصور کر رکھا تھا یا جن کو کسی مفاد یا مصلحت نے باندھا رکھا تھا تو اس وقت آپؐ کو آسمانی حکومت کی طرف سے پروانہ ہجرت ملا۔ آپؐ نکلے تو ایسے عالم میں جبکہ مکہ والے آپؐ کو زندہ دیکھنے کے روادار نہ رہے تھے اور جب نکلنے کی گھڑی آگئی تو خون کی پیاسی تلواروں کے گھیرے میں سے آپؐ بے خونی کی شان سے نکل گئے۔

مہاجرین کی تعداد جوں جوں بڑھ رہی تھی مدینہ میں زندگی کی روزورپکڑ رہی تھی۔ دعوت حق کا اجالا آہستہ آہستہ بڑھتا جا رہا تھا اور جتنا جتنا اسلام دلوں کی دنیاؤں کو فتح کرنا جاتا تھا۔ اسلام کا پیغام لانے والے محسن کی حجت بڑھتی جاتی تھی۔ خصوصاً بیعت عقبہ ثانیہ کے بعد سے مدینہ کی چشم انتظار ہر دم مکہ سے آنے والے راستہ پر لگی رہنے لگی۔ ایک فصل بہار ہی تھی اور اس انتظار میں تھی کہ ابر کرم آئے اور برس جائے۔ ایک چمن لالہ و گل آراستہ تھا اور امیدوار تھا کہ باد بہاری کے جھونکے آئیں اور رنگ و بو کے طوفان ابل پڑیں۔ مسالہ جمع پڑا تھا اور ہمہ تن آرزو تھا کہ معمارِ انسانیت آئے اور تعمیر نو پکا کر دے۔

ہوا کی لہریں یہ اطلاع بھی کسی نہ کسی طرح لے آئیں کہ محمد صلی اللہ علیہ وآلہ وسلم مکہ سے نکل چکے ہیں اور جادہ ہجرت

کے مراحل طے کر رہے ہیں۔ اس خبر پر مدینہ میں اشتیاق کے جذبات اضطراب کی حد کو پہنچ گئے ہوں گے۔ انتظار کی بے چیمیاں زور پکڑ گئی ہوں گی۔ سوچو کہ ہر طرف کیا چہ چے ہوں گے؟ کیا استفسارات ہوا کرتے ہوں گے؟ کیسی گفتگو میں محفلوں کی رونق رہتی ہوں گی؟ جذبات و احساسات کا کیا عالم ہوگا؟ مشرکین کا یہود کا، انصار کا، مسلمانوں کا۔

چھوٹے چھوٹے بچوں کی زبانوں پر یہی بات رہنے لگی کہ رسول آ رہے ہیں، رسول آ رہے ہیں۔ لوگ ہر صبح گھروں سے نکلتے اور شہر سے باہر جمع ہو کر انتظار کرتے۔ جب گرما کا سورج اونچا ہو جاتا اور دھوپ قابل برداشت نہ رہتی تو حسرت زدہ ہو کر لوٹ جاتے۔ یوم قدومت کو بھی لوگ اسی طرح جمع ہو کر لوٹ رہے تھے کہ ایک یہودی نے قلعے پر سے دیکھا اور مرثدہ سنایا کہ ”اہل یشرب! لو تمہیں جس بزرگ کا انتظار تھا وہ آ پہنچے۔“ تمام شہر تکبیر کے غلغلے سے کوچ اٹھا۔ لوگ بیتابانہ

دوڑے اکثر انصار خوب ہتھیار سجا کر نکلے۔

اولین قیام مقام قبا میں ہوا جو مدینہ سے تین میل کے فاصلے پر ایک مضافاتی آبادی تھی۔ عمرو بن عوف کے خاندان نے نعرہ ہائے مسرت کے ساتھ استقبال کیا اور اسی خاندان کو شرف میزبانی حاصل ہوا۔ یہ گھردار اصل تحریک اسلامی کا ایک مرکزی اڈہ (Cell) تھا۔ مہاجرین میں اکثر کے لئے منزل اول یہی گھر بنا اور بعض مہاجر صحابی اس وقت بھی یہیں مقیم تھے۔ حضرت علیؓ بھی امانتوں کی ادائی کے بعد روانہ ہو کر یہیں کاروان محبوب کے ساتھ آئے۔ یہاں چودہ روز قیام کیا۔ مہاجرین اور انصار جوق در جوق شرف ملاقات حاصل کرنے کو آرہے تھے لوگ اس ہستی کو دیکھنا چاہتے تھے۔ جس کا پیغام ان کے سینوں میں گھر کر چکا تھا۔ اس کے چہرے کی ایک جھلک نگاہوں کے دامن میں سمیٹ لیا چاہتے تھے۔ اس کے منہ سے بیٹھے بول سننا چاہتے تھے۔ اس کی دعائے خیر سے حصہ حاصل کرنا چاہتے

تھے۔ غائبانہ عقیدت اب محسن انسانیت کو رو در رو دیکھنا چاہتی تھی۔ سلام، ملاقاتیں، گفتگوئیں، دعائیں، مجلسیں، کیا کچھ نہ ہوگا۔

قبائیں آپؐ نے اپنے ہاتھوں سے ایک مسجد کی بنا رکھی۔ ایک ایک مسلمان اس تعمیر کی مہم میں شریک تھا اور خود دنیا کا سب سے بڑا تاریخ ساز ایک معمولی مزدور کی طرح بھاری بھر کم پتھر اٹھا اٹھا کر لار ہا تھا۔ کام ہو رہا تھا اور ساتھ کے ساتھ گیت گایا جا رہا تھا:

افلح من يعالج المساجداً ويفرء القرآن قائماً وقاعداً
ولا يبيت الليل عنه راقداً

یعنی کامیاب وہ ہے جو مسجدیں تعمیر کرے۔ اٹھتے بیٹھتے قرآن پڑھے اور راتوں کو (عبادت کے لئے) جاگے۔ یہ مسجد محض اینٹ پتھر اور گارے اور پھونس کا مجموعہ نہ تھی۔ اس میں

خاتم النبیین سے لے کر ایک عامی مسلمان تک ہر ایک نے بہترین جذبات صرف کئے تھے۔ اسی لئے اس کی شان میں قرآن نے کہا۔ ”لمسجد اسس علی التقویٰ“ یہ ایسی مسجد ہے کہ اس کی بنیاء تقویٰ پر استوار کی گئی ہے۔

قبائیں درود ۸ ربیع الاول سن ۱۱ (نبوی) بروز جمعرات ہوا۔ چودہ روز بعد انسان اعظمؐ نے رفقاء سمیت مدینہ کا رخ کیا۔ قبا سے مدینہ تک دو روپہ انصار خیر مقدم کے لئے صفیں باندھے کھڑے تھے۔ آپؐ کے ننھیالی رشتہ داروں نے خاص اشتیاق سے ہتھیار سجائے۔ عورتیں چھتوں پر جمع تھیں اور ترانہ خیر مقدم گارہی تھیں۔

من ثنات الوداع

طلع البدر علینا

ما د عا لہ داع

وجب الشکر علینا

اور چھوٹی بچیوں کے غول گھوم رہے تھے، یہ لڑکیاں دف

بجا بجا کر گاتی پھرتی تھیں۔

نحن جوار من ہنی نجار یا حبذا محمداً من جوار
ان بچیوں کی پاکیزہ محبت کا جواب سرور عالم نے بھی
خاص شفقت سے دیا۔ ان سے باتیں کیں۔ پوچھا کہ ”کیا تم
مجھے چاہتی ہو؟“ انہوں نے کہا۔ ”جی ہاں!“ آپؐ نے فرمایا کہ
”میں بھی تم کو چاہتا ہوں“ (سیرت النبیؐ، جلد ۱۔ ص
۴۰۴-۴۰۵)

ذرا تصور میں لائیے ان تاریخی گھڑی کو جو مدینہ کے
نصب میں آئی تھی۔ گلیوں کی خاک کے ذرے ذرے میں دل
دھڑک رہے ہوں گے۔ دیواروں کی درزوں کی آنکھیں مل گئی
ہوں گی۔ ہوا کے جھونکوں میں انسانی احساسات پیدا ہو گئے
ہوں گے۔

عارضی قیام کے لئے حضرت ابو ایوب انصاریؓ کے گھر

کی قسمت جاگی۔ سات ماہ بنی اکرم صلی اللہ علیہ وآلہ وسلم کا قیام
پہلے رہا۔

تعمیری اقدامات

جونہی ڈراسکون ہوا اور مسافرت کی کیفیت ختم ہوئی تو
سرور عالم تعمیری اقدامات کی طرف متوجہ ہوئے۔ اولین مہم مسجد
کی تعمیر کی تھی۔ دو یتیم بچوں کی افتادہ زمین خریدی گئی اور حضرت
ابو ایوب انصاریؓ نے قیمت ادا کی۔ اس زمین پر مسجد نبوی کی
تائیس ہوئی۔ مسجد کی اہمیت صرف بطور معبد ہی کے نہ تھی۔ بلکہ
اسے اسلامی نظام تمدن و ریاست کا سرچشمہ و مرکز بننا تھا۔ وہ
حکومت کا دربار، مشورے کا ایوان، سرکاری مہمان خانہ، جمہوری
ادارہ اعلیٰ اور قومی لکچر ہال کی حیثیت سے برپا کی گئی۔ اس
اولین تعمیری اقدام پر وہی قبا والا نقشہ پیش آیا۔ کون مسلمان ہوگا
جس نے اس میں دل و جان سے حصہ نہ لیا ہوگا۔ خود سرور عالم

پتھر اور گارا اٹھا اٹھا کر لاتے اس منظر کو دیکھ کر ایک مسلمان
 مارے جذبات کا پکارا اٹھا کہ:

لن نقعدنا و النبی یعمل المذاب هنا العمل المضلل

یعنی اگر خدا کا نبی اس کام میں یوں لگ جائے اور ہم
 بیٹھے دیکھتے رہیں تو ہمارا کیا کر لیا غارت ہوا۔ کام کی گرما گرمی
 میں کوئی یہودہ کوئی نہ تھی۔ بلکہ آنحضورؐ سمیت سب کے سب یہ
 صدا بلند کر رہے تھے۔

لا عبش الا عبش الآخرة اللهم ارحم الانصار والمهاجرة

یعنی آخرت کی ابدی زندگی عی زندگی ہے۔ اور وہ نہ ہو تو
 پھر زندگی بچ ہے۔ اے اللہ! ”توانصار اور مهاجرین پر رحم فرما“۔
 (سیرت ابن ہشام، جلد ۲، ص ۵۵-۱۱۴)

یہ تھی اسپرٹ اور یہ تھیں دعائیں جو مسجد نبویؐ کی تعمیر کا
 اصل مسالا بنیں۔ مسجد کے ساتھ محسن انسانیت صلی اللہ علیہ وسلم

کے لئے گارے اور پھونس کے حجرے (کو ارٹرم) تعمیر ہو گئے۔
 آپ اپنے انہی کو ارٹرز میں منتقل ہو گئے۔

مدینہ میں حضرت رسالت مآب کی تشریف آوری سے
 از خود دعوت کا دائرہ وسیع ہونے لگا اور اس سات ماہ کے عرصہ
 میں تحریک حق نے قبیلے قبیلے اور گھر گھر سے جاں نثار حاصل
 کر لئے۔ صرف خطمہ، واقف، وائل اور امیہ کے گھرانوں میں
 شرک کی تاریکی باقی رہ گئی۔ اور ان سب کا تعلق قبیلہ اوس سے تھا
 (سیرت بن ہشام جلد ۲۔ ص ۱۱۵-۱۱۴)

تعمیری مہم کے سلسلے میں کار دعوت کا آگے بڑھنا درجہ
 اول کی اہمیت رکھتا تھا۔ فقرادی دعوت کے علاوہ سرور عالم نے
 اجتماعی طور سے کام کا آغاز جس خطاب عام سے کیا وہ ان الفاظ
 پر مشتمل تھا۔

(حمد و ثناء کے بعد)..... لو کو! اپنی جانوں کے لئے وقت پر کچھ

کمائی کر لو، خوب جان لو، خدا کی قسم تم میں سے ہر ایک پر موت
 وارد ہوگی اور وہ اپنے گلے کو اس حال میں چھوڑ کر رخصت ہوگا
 کہ کوئی اس کا چہرہ نہ رہے گا۔ پھر اسے اس کے پروردگار کی
 طرف سے ایسے عالم میں خطاب کیا جائے گا جبکہ بیچ میں کوئی
 ترجمان نہ ہوگا۔ کہا جائے گا کہ کیا تجھ تک میرا رسول نہیں پہنچا
 تھا۔ جس نے بات تجھ تک پہنچائی ہو۔ پھر کیا میں نے تجھے مال
 نہیں دیا تھا اور تجھ پر نوازش نہیں کی تھی؟ تو پھر اپنی جان کے لئے
 تو نے کیا اندوختہ کیا؟ پس وہ دیکھے گا دائیں بائیں، لیکن کچھ نہ
 دکھائی دے گا۔ پھر سامنے کی طرف نگاہ ڈالے گا مگر بجز جہنم کے
 اور کچھ سامنے نہ آئے گا۔ سو جس کو بھی توفیق ہو کہ وہ کھجور کی ایک
 پھانک کے عوض بھی اپنے چہرے کو دوزخ کی آگ سے بچانے
 کے لئے کچھ کر سکتا ہو تو کرے جو اتنا بھی نہ کر سکے وہ کوئی بھلی
 بات کہہ کر عیسیٰ بچاؤ کرے۔ کیونکہ نیکی کا بدلہ دس گنا سے لے کر
 سات سو گنا تک ملتا ہے۔ تم پر سلامتی ہو اور اللہ کی رحمتیں اور

برکتیں وارد ہوں۔“ (سیرت ابن ہشام، جلد ۲، ص ۱۱۸)

دوسرا خطاب عالم جو آپؐ نے فرمایا، یہ تھا:

”ساری تعریف اللہ تعالیٰ کے لئے ہے۔ میں اسی کی حمد کرتا ہوں۔ اسی سے مدد چاہتا ہوں! ہم سب اپنے دلوں کی شرارتوں اور اپنے اعمال کی خرابیوں کے مقابلے میں اللہ عی کی پناہ طلب کرتے ہیں۔ جسے اللہ ہدایت دے اسے کوئی گمراہ کرنے والا نہیں اور جسے وہ ہدایت سے محروم کر دے اس کے لئے کوئی رہنما نہیں۔ اور میں کواہی دیتا ہوں کہ اللہ کے سوا، جو ایک ہے اور جس کے ساتھ کوئی دوسرا حصہ دار نہیں، کوئی اور قابل عبادت و طاعت ہستی نہیں، بلاشبہ بہترین بیان اللہ تبارک و تعالیٰ کی کتاب ہے جس شخص کے دل کے لئے اللہ نے اس کو محبوب بنادیا اور جسے کفر کے بعد اسلام میں داخل کیا اور جس نے اور سارے انسانی بیانیوں کے مقابلے میں اسے اپنے لئے پسند کر لیا۔ اس نے فلاح پائی۔ یہ بہترین بیان ہے اور سب سے

زیادہ مؤثر۔ تم وہی کچھ پسند کرو جو اللہ کو پسند ہے اور اللہ سے اخلاص کے ساتھ محبت کرو۔ اللہ کے کلام سے تغافل نہ بدتو اور تمہارے دل اس کے لئے سخت نہ ہونے پائیں۔ چونکہ یہ حقیقت یہ ہے کہ اللہ جو کچھ پیدا کرتا ہے اور اس سے بہتر کو چھانٹتا اور منتخب کرتا ہے۔ سو اس نے اعمال میں سے بہترین اور بندوں میں سے برگزیدہ ترین اور بیانون میں سے پاکیزہ ترین کو متعین فرما دیا ہے۔ نیز انسانوں کو جو کچھ دیا گیا ہے اس سب میں سے کچھ حلال ہے، کچھ حرام ہے۔ پس اللہ کی غلامی اختیار کرو۔ اس کے ساتھ کسی کو شریک نہ قرار دو۔ اس کے غضب سے اس طرح بچو جیسا کہ بچنے کا حق ہے اور اللہ کے حضور میں وہ سارے پاکیزہ اقوال سچ کر دکھاؤ جن کو تم اپنی زبانوں سے ادا کرتے ہو اور اللہ کی رحمت کے ذریعے ایک دوسرے سے محبت کا رشتہ استوار کرو۔ یقیناً اللہ ماریض ہوتا ہے اگر اس کے ساتھ باندھے ہوئے (ایمان کے) عہد کو توڑا جائے۔ اور تم پر سلامتی

ہو۔ (سیرت ابن ہشام، جلد ۲، ص ۹-۱۱۸)

تقریر کے الفاظ جو روایات میں ملتے ہیں۔ بہت مختصر ہیں اور آنحضرتؐ کے خطاب بالعموم مختصر ہوتے تھے لیکن مطالبہ کی جامعیت دیکھئے کہ وقت کے تمام اہم مسائل ان الفاظ میں بول رہے ہیں۔ تقریر میں اسلام کی دعوت بھی دی گئی ہے۔ قرآن کی تعلیم کی اہمیت پر زور دیا گیا ہے۔ حلال و حرام کی تمیز پیدا کرنے کا درس دیا گیا ہے اور اصولی و مقصدی جذبہ اخوت و رفاقت پیدا کرنے کی تلقین کی گئی ہے۔

ان دو تقریروں کے مطالعہ سے اندازہ ہو جاتا ہے کہ اجتماعی دعوت کی نئی لہر کس انداز سے اٹھائی گئی تھی۔ ایک طرف بنیادی نظریہ کا پیغام دیا جا رہا تھا اور دوسری طرف اسی نظریہ کی اسپرٹ کے ذریعے پیش آمدہ مسائل کے حل کے لئے موسائی کو رہنمائی دی جا رہی تھی۔

اسلامی ریاست کی تائیس

تیسرا تعمیری اقدام اور شاید سیاسی لحاظ سے سب سے بڑا تعمیری اقدام یہ تھا کہ ریاست چلانے کے لئے مدینہ کے یہود و مشرکین اور مسلمانوں کی موسائی کو ایک نظم میں پرو دیا گیا۔ سیاسی نوعیت کی تنظیم معاشرہ کے لئے ایک تحریری معاہدہ استوار کیا گیا۔ جس کی نوعیت درحقیقت ایک باقاعدہ تحریری دستور کی ہے۔ اس کو بجا طور پر دنیا کا پہلا تحریری دستور کہا جاسکتا ہے۔ ہم یہاں اس دستور کی دفعات پر بحث نہیں کرنا چاہتے۔ البتہ اس کے چند اہم پہلوؤں کا خلاصہ بیان کر دیتے ہیں۔ اس دستوری معاہدے کے ذریعہ نبی اکرمؐ نے جو کچھ حاصل کیا وہ یہ تھا:

..... مدینہ کے منظم ہونے والے معاشرے میں خدا کی حاکمیت اور اس کے قانون کو اساسی اہمیت حاصل ہوگئی۔

..... سیاسی، قانونی اور عدالتی لحاظ سے آخری اختیار
(Authority) محمد صلی اللہ علیہ وآلہ وسلم کے ہاتھ آگیا۔

..... دفاعی لحاظ سے مدینہ اور اس کے نواح کی پوری
آبادی ایک متحدہ طاقت بن گئی اور اس کے کسی عنصر کے لئے
قریش کی حمایت کے دروازے بند ہو گئے۔ نیز دفاعی لحاظ سے
بھی مرکزی اور فیصلہ کن اختیار آنحضور صلی اللہ علیہ وسلم کے پاس
آگیا۔

اس دستوری معاہدہ شے باضابطہ طور پر اسلامی ریاست
اور اسلامی نظام حیات کی تائیس واقع ہو گئی۔ (جو طاقت کوئی
نصب العین لے کر اٹھتی ہے۔ وہ ہمیشہ سب سے پہلے اسی کی فکر
کرتی ہے۔ عرب کی جماعت اسلامیہ کی بے سرو سامانی کو دیکھئے
اور مدینہ کے اجنتی ماحول میں آکر چند اجڑے بچڑے افراد کا
عالم ابتلا دیکھئے اور پھر ملاحظہ فرمائیے کہ کیسے اولین اسلامی

ریاست کی فوراً تائیس کی جاتی ہے اور کیسے چند مہینوں میں دستور بن کر نافذ ہو جاتا ہے۔ نسلی اور مذہبی لحاظ سے گونا گوں متضاد عناصر کو اتنا جلد ایک دستور پر متحدہ کر دکھانا تاریخ کا ایک حیرت انگیز واقعہ ہے۔)

اس زمانے کے حالات کی پیچیدگیوں کو سامنے رکھیں تو پھر اندازہ ہوتا ہے کہ یہ کارنامہ کتنے بڑے پیمانے کا کارنامہ تھا اور اس کے پس منظر میں ایک لامثال سیاسی بصیرت اور گفت و شنید کی مہارت کام کرتی ملتی ہے۔ یہ دستوری دستاویز بھی اور دوسرے معاہدات اور معاملات اور جنگی منصوبے بھی ہمیں آگاہ کرتے ہیں کہ نبی اکرمؐ صرف ایک صوفی و درویش نہ تھے بلکہ اجتماعی معاملات کو سنبھالنے اور سنوارنے کے لئے ماہرانہ حکمت سے آراستہ تھے اور ان ذمہ داریوں کو ادا کرنے کی پوری پوری صلاحیتیں رکھتے تھے۔

نظام مواعیات

مدینہ کے معاشرہ کا ایک بڑا مسئلہ سینکڑوں مہاجرین کی بحالی کا مسئلہ تھا گھر بار چھوڑ چھاڑ کر مسلسل لوگ اکھڑے چلے آرہے تھے اور چند ہزار کی آبادی رکھنے والے متوسطی بستی کو انہیں اپنے اندر جذب کرنا تھا۔ واقعہ یہ ہے کہ اس مسئلے کو تاریخ میں جب بھی پیدا ہوتا ہے، پریشان کن بن جایا کرتا ہے۔ مدینہ کے معاشرے اور اس کے صدر ریاست نے جس کمال حکمت سے حل کیا اس کی کوئی دوسری مثال دنیا میں نہیں ملتی۔ کوئی آرڈیننس جاری نہیں کئے گئے۔ کوئی قانون نہیں ٹھونسے گئے۔ الاٹ منٹیں نہیں کی گئیں۔ مہاجرین کی تعداد معین کر کے کوئی قدغن نہیں لگائی کسی جبر سے کام نہیں لیا گیا۔ محض ایک اخلاقی اپیل کے ذریعہ اس پر بیچ مسئلے کو چند روز میں حل کر لیا گیا۔ سرور عالمؑ نے عقیدے اور نظریے اور مقصد کی صحیح معنوں میں ایک نئی برداری پیدا کر دکھائی اور ایک ایک انصاری کے ساتھ ایک ایک

مہاجر کا برادرانہ رشتہ قائم کر دیا۔ انصار کا یہ حال تھا کہ وہ اپنے مال، مساکن، باغات اور کھیت آدھوں آدھ بانٹ کر رفقاء مقصد کو دے رہے تھے بلکہ بعض تو یہاں تک تیار ہو گئے کہ دو دو بیویوں میں سے ایک ایک کو طلاق دے کر اپنے دینی بھائیوں کے نکاح میں دے دیں۔ دوسری طرف مہاجرین کی خودداری کا نقشہ یہ تھا کہ وہ کہتے تھے کہ ہمیں کھیت یا بازار کا رستہ دکھا دو۔ ہم تجارت یا مزدوری کر کے پیٹ پال لیں گے۔

مجرد، بالخصوص نو عمر مہاجرین جو اپنے آپ کو تعلیم کے لئے وقف کرنا چاہتے تھے ان کی اقامت گاہ ”صفہ“ (مسجد نبوی کا ایک چبوترہ) تھی تعمیری کام کے سلسلے میں یہ ایک اہم ادارہ تھا۔ اصحاب صفہ کی کفالت موسائی کرتی تھی اور آنحضور صلعم خود ان کی ضروریات کی تکمیل میں سرگرم رہتے۔

پھر وعی کشمکش

یہاں تاریخ و سیرت کے پورے سلسلہ واقعات کو پیش کرنا مقصود نہیں ہے۔ مجملاً ہم نے یہ دیکھنا چاہا ہے کہ تحریک اسلامی کی پود مکہ سے آ کر مدینہ میں کس طرح نصب ہوتی ہے اور کس طرح نئی کونپلیں نکالنے لگتی ہے۔ ماحول کیا تھا اور اب ایک نئی موثر طاقت کے آ جانے سے اس میں کس نہج پر نئی حرکات شروع ہو رہی تھیں۔ سوئے ہوئے معاشرے کو جس حن نے آ کر جگا دیا تھا۔ عمل کا ایک انیج تیار ہو گیا تھا اور اس پر ایک مثبت اور تعمیری طاقت اپنا کردار پیش کر رہی تھی۔ مثبت کردار کے سامنے آتے ہی تاریخی قانون کا یہ تقاضا تھا کہ کوئی نہ کوئی منفی کردار بھی نمودار ہو۔ تعمیری مہم کے مقابل میں مشیت کا ضابطہ لازماً ایک تحریبی طاقت کو حرکت میں لانا چاہتا تھا۔ حن اگر میدان میں آ گیا ہو تو پھر مازر تھا کہ باطل کے محاذ پر بھی گرما گرمی پیدا ہو جائے۔ عاشق جانناز اگر کوچہ جاناں کی طرف قدم کرے تو پھر رقیب و سیاہ کی ضرورت بھی پیدا ہو جاتی ہے

- مدینہ میں جس نئے معاشرہ کی اٹھان ہو رہی تھی، اسے دیکھ دیکھ کر شیطان بری طرح تلملارہا تھا۔ وہ اپنے کچھ فداکار اور جان نثار میدان میں لانا چاہتا تھا۔ چنانچہ اسے آلہ کار مل گئے اور وہ ان کو اٹھا کر انبیج پر لے آیا۔ تحریک کو پہلے سابقہ امیر اہم علیہ السلام کے نام لیواؤں سے تھا، اب اس کے مقابلے میں موسیٰ علیہ السلام کے جانشین چغہ ہائے تقدس پہنے اور کتاب اللہ بغل میں لئے خراماں خراماں بڑھتے دکھائی دیئے۔ تحریک اسلامی کے ڈرامے میں پہلے جو پارٹ متولیانِ کعبہ نے ادا کیا تھا، اب مدینہ میں وہی پارٹ فرزندِ ان بیت المقدس نے اپنے ذمہ لیا۔

یہود کا تاریخی مقام اور پارٹ

تاریخ اسلام و جاہلیت کی یہ عجیب ٹریجیڈی ہے کہ دین حق کی مزاحمت کرنے کی خدمت سب سے بڑھ کر جوشِ ایمانی کے ساتھ ہمیشہ اہل مذہبِ نبوی نے سرانجام دی ہے۔ اہل

مذہب جن کو دین حق کی دعوت کی پہلی آواز سنتے ہی اولین صفوں میں جا کر کھڑا ہونا چاہئے، وہی ہمیشہ ”اول کافر بہ“ بنتے رہے ہیں۔ (الامشاء اللہ)۔ اہل مذہب ابتدائیں مذہب کے خادم اور علمبردار ہوتے ہیں لیکن آہستہ آہستہ جب ان کا ایک مرتبہ پیدا ہو جاتا ہے اور ان کے کچھ مفاد مذہب سے وابستہ ہو جاتے ہیں تو پھر وہ مذہب کو اپنا نابعدار بنا لیتے ہیں۔ وہ آہستہ مذہب کے نام پر اپنے کچھ مستقل حقوق پیدا کر لیتے ہیں، پیروان مذہب سے وہ کچھ اپنے طبقاتی مطالبات منوا لیتے ہیں اور کچھ اعزازات ان کے لئے مخصوص ہو جاتے ہیں۔ مذہب اپنے پیروں کے دور زوال میں ہمیشہ انہی مراحل سے دو چار ہونا ہے۔ یہاں پہنچ کر مذہب ایک اچھے نفع بخش کاروبار کی سطح پر آ جاتا ہے اور وہ موروٹی جاگیر بنتا ہے۔ یہاں پہنچ کر وعظ مال تجارت بن جاتے ہیں۔ علم ذریعہ معاش ٹھہرتا ہے۔ فتوے متاع بازار بن کر اپنا ایک مارکیٹ ریٹ پیدا کر لیتے ہیں۔ دینی

مناصب روحانی قیادت و اقتدار کا زینہ قرار پاتے ہیں۔ اس مقام پر جب ایک بار اہل مذہب آپہنچتے ہیں تو پھر ان کا کاروباری ذہن ہر معاملے میں یہ سوچنے پر مجبور ہو جاتا ہے کہ ہمارا ایک بار اہل مذہب آپہنچتے ہیں تو پھر ان کا کاروباری ذہن ہر معاملے میں یہ سوچنے پر مجبور ہو جاتا ہے کہ ہمارا مفاد محفوظ رہتا ہے یا نہیں اور ہمارا منصب اور ہماری پوزیشن کسی اور طرف تو منتقل نہیں ہوئی جاتی۔ کاروباری ذہن جب ان اوصاف کے ساتھ دائرہ مذہب میں آگھستا ہے تو اہل مذہب:

..... کسی کی طرف سے اختلاف کو گوارا نہیں کر سکتے اور نہ کسی بڑے مقصد کے لئے دوسروں کے ساتھ تعاون کر سکتے ہیں۔

..... اپنے اندر کسی کمزوری یا غلطی کو ماننے اور اس کی اصلاح کرنے پر تیار نہیں ہوتے۔

..... قیادت و اثر کی کرسی چھوڑ کر کسی دوسرے کی دعوت پر اداے فرض نہیں کر سکتے۔

ٹھیک یہی مقام تھا جس کی آخری سرحد پر یہود اپنے تھے۔ وہ یہ گز نہیں مان سکتے تھے کہ جن کے گروہی دائرے کے باہر بھی پایا جاسکتا ہے۔ وہ نہیں مان سکتے تھے کہ ان کے پیچھے لگ کر چلے بغیر بھی کوئی راہ یاب ہو سکتا ہے۔ وہ نہیں مان سکتے تھے کہ رہنمائی کا منصب کسی دوسرے کو بھی مل سکتا ہے۔

مخالفت قریش مکہ نے بھی کی اور مخالفت یہود نے بھی کی اور دونوں میں سے کسی نے کوئی کسر اٹھا نہیں رکھی مگر دونوں کے مخالفانہ پارٹ میں بڑا بھاری فرق ہے۔ جب ہم تجزیہ و موازنہ کر کے دیکھتے ہیں تو اولین حقیقت یہ سامنے آتی ہے کہ قریش مکہ کی مخالفت میں اصل کارفرما روح جذبہ آشکار کی تھی۔ لیکن یہود پر حسد کا جذبہ چھایا ہوا تھا۔ وہاں احساس برتری کی

بیماری تھی اور یہاں احساس کہتری کا روگ تھا۔ اسی لئے وہاں
 کھلا کھلا انکار اور تصادم تھا اور یہاں مکاری اور عیاری کا مزاج
 مخالفانہ سرگرمیوں میں نمایاں تھا۔ وہاں بہادرانہ جسارت تھی اور
 یہاں بزدلانہ شرارت۔ وہاں مخالفت سیدھی تشدد کے رخ پر
 ارتقاء کرتی رہی تھی لیکن یہاں وہ نجومی اور سازش اور نفاق کی
 طرف بڑھتی چلی گئی۔ مکہ میں صرف مسلم اور کافر دو گروہ تھے لیکن
 مدینہ میں مسلم اور کافر طاقتوں کے بیچ میں ایک تیسرا کردار نفاق
 کا بھی نمودار ہو گیا۔ اس مطالعہ سے اندازہ کیا جاسکتا ہے کہ جامد
 مذہبیت اور فاسد دین داری کھلے کھلے کفر و شرک اور صریح
 جاہلیت سے زیادہ پست فطرت رکھتی ہے اور مخالفت حق میں
 زیادہ گھٹیا کردار پیش کرتی ہے۔

پھر ہم دیکھتے ہیں کہ اس رزم کفر و دین میں یہود کی جامد
 مذہبیت اور فاسد دین داری نے اسلام کے مقابلے پر کفر و شرک
 کی طاقت کے پلڑے میں اپنا پورا پورا وسن تعاون ڈال دیا۔

حالانکہ بڑے سے بڑے اختلاف کے باوجود اسے خدا پرستانہ و اخلاق پسندانہ مسلک کے علم برداروں کے ساتھ زیادہ ہمدردیاں ہونی چاہئے تھیں۔ زیادہ سے زیادہ گنجائش اس بات کی ہو سکتی تھی کہ یہود مخالفت اسلام میں اپنی پوزیشن کفار و مشرکین سے بالکل الگ میز رکھتے لیکن ”تعالوا الیٰ کلمۃ سواء بیننا و بینکم“ کی دردمندانہ پکار سننے کے باوجود انہوں نے انسان اعظم صلی اللہ علیہ وسلم اور اس کے ساتھیوں کے پاکیزہ دینی افکار و اعمال کو چھوڑ کر ابو جہل اور ابو لہب جیسے گھٹیا انسانوں کا ساتھ دینے کا فیصلہ کیا اور جامد مذہبیت اور فاسد دین داری کا یہ بھی ہمیشہ تاریخی رول رہا ہے کہ وہ معرکہ کارزار میں دینی محاذ پر کسی قیمت کے عوض بھی اپنا تعاون پیش نہیں کر سکتی بلکہ لازماً وہ دین کی دشمن طاقتوں کی گود میں جا گرتی ہے۔ اس کا قارورہ ہمیشہ کفر و اتحاد اور فسق و فجور کے پیکروں سے ملتا ہے۔ یہاں گفتگو چند مستثنیٰ افراد پر نہیں ہو رہی جو کسی گروہ کے اندر سے بدترین دور

فساد میں بھی برآمد ہوتے ہیں۔ ہم عمومی کلیہ اخذ کر رہے ہیں۔

یہ تھا موقف جو یہود نے لیا! وہ اپنی مکین گاہوں سے نکلے اور علم و تقویٰ کے سارے ہتھیار سنبھال کر تخریب پسندانہ منفیت کے سورچوں پر جا ڈٹے اور انہوں نے عملاً کفار و مشرکین کو اپنا پورا پورا تعاون پیش کر دیا۔ انہوں نے داعی حق اور تحریک اسلامی اور اس کے کارکنوں کے خلاف پھبتیاں کیں، مذاق اڑائے، نت نئے سوالات اور اعتراضات گھڑ گھڑ کر کٹ جھجیاں کیں، الزامات لگائے، پروپیگنڈے کے طوفان اٹھائے، مخبریاں اور جاسوسیاں کیں، مسلمانوں کو باہم دگر لڑانے کے منصوبے اختیار کئے۔ تکفیر و تفسیق کے فتوے لگائے۔ رحمت دو عالم کے قتل کی مذہریں کیں اور جنگ اور ایمر جنسی کے حالات میں سخت قسم کی غداریاں کیں۔ اپنی طرف سے ایڑی چوٹی کا زور صرف کر دیا لیکن شروع سے آخر تک یہ ایک بڑے مغالطے میں رہے..... اور منفی مزاج کی تحریری مہموں کو اٹھانے والی طاقتیں

ہمیشہ اس مغالطے میں رہتی ہیں۔ (لیکن بعد والوں کو اس سے سبق لینے کی بھی توفیق نہیں ہوتی)..... کہ کسی اصولی اور تعمیری تحریک کا توڑا ایسے لوگ کامیابی سے کر سکتے ہیں جو خود بے اصول ہوں، کوئی تعمیری نقشہ نہ رکھتے ہیں اور جو اخلاقی پستی کی آخری گہرائیوں میں جا گرے ہوں۔ درحقیقت ایسے لوگوں کا پارٹ بالکل اس نوعیت کا ہوتا ہے جیسے سورج کی شعاع انگلی سے چڑ کر چمکا ڈر فضاء میں اپنے پر پھیلا کر زمانے کو تاریک رکھنے کے درپے ہوں۔ جیسے شہسواروں کے کسی دستے کا راستہ روکنے کے لئے چند مجسمہ اور چند لکھیاں اپنی بھینٹناہٹ کا پورا زور شور دکھادیں۔ جیسے چودھیں کے چاند کو دیکھ کر کوئی گنوار اس کی طرف منہ اٹھا کر تھوک دے۔

جن لوگوں میں خود اپنی کوئی قدر و قیمت باقی نہ رہی ہو، جن کے پاس کوئی جاندار پیغام موجود نہ ہو، جن کا اخلاق و کردار زمانے کے لئے کوئی جاذبیت نہ رکھتا ہو اور جن سے کسی تعمیری

خدمت کی توقع انسانیت کو نہ رہی ہو۔ وہ محض دوسروں کا راستہ روک کر اور ان کا منہ چڑا کر اپنا کوئی مقام نہیں بنا سکتے۔ جس کے پا جھود اور فاسد اور بگاڑ اور تخریب کے سوا، اور کوئی متاع حیات باقی نہ رہی ہو۔ وہ اصلاحی و تعمیری کام کرنے والی کسی متحرک طاقت کے منہ آ کر اپنے اندر قدر و قیمت پیدا نہیں کر سکتے۔ انجام کار ایسوں کے حصے میں ذلت و مامردی کے سوا، کچھ نہیں آتا۔ مگر جب جذباتی رد عمل کی رو میں بہہ کر کوئی فاسد طاقت اندھی ہو جاتی ہے تو پھر وہ انجام کو نہیں سوچتی۔ بس آگے آگے بڑھتی جاتی ہے۔ یہود کی فاسد طاقت بھی احساس کہتری اور حسد کے مارے اندھی ہو کر اسلام سے الجھنے لگی۔

یہود کا کردار مسلمانوں کے کردار کے بالمقابل رکھ کر دیکھنے سے ایک نتیجہ یہ بھی اخذ ہوتا ہے کہ سچائی کے کسی علمبردار کی صدا پر لبیک کہنے والوں کا اخلاق جتنا بلند ہوتا جاتا ہے اس کی مخالفت کرنے والوں کی سیرتوں میں اتنا ہی زوال پیدا ہوتا جاتا

ہے۔ مثبت تحریک اپنے دائرہ میں انسانیت کو جتنا زیادہ سنوارتی ہے۔ منفی رد عمل اپنے حلقہ میں اتنا ہی زیادہ فساد اور بگاڑ پیدا کرتا چلا جاتا ہے۔

اسلامی معاشرہ کے سربراہ کار کے سامنے ایک طرف بڑا وسیع اور متعدد پہلو رکھنے والے تعمیری منصوبہ تھا دوسری طرف مسلسل آنے والے مہاجرین کی بحالی اور ان کو معاشی سہارا بہم پہنچانے کا پرابلم تھا۔ تیسری طرف قریش مکہ کی طرف سے ہر لحظہ حملے کا امکان تھا اور اس کے لئے دفاعی استحکام کی ضرورت تھی۔ اور ان ساری شکلوں میں اضافہ کرنے والی بڑی مشکل یہ تھی کہ مدینہ کی نوخیز ریاست اور زیر تشکیل معاشرے کے اپنے دائرے میں غداروں اور سازشیوں کی ایک بڑی بھاری تعداد فتنہ انگیزیاں کر رہی تھی۔ غور کرو کہ سرور عالم کی ذمہ داریاں کتنی نازک اور پیچیدہ ہو گئی ہوں گی۔ خیال میں لاؤ کہ ایک جان کتنی کھانکوں الجھنوں میں دن رات الجھتی رہتی ہوگی۔ اندازہ کرو

کہ چھوٹی سی اسلامی جماعت اور ابتدائی مراحل سے گزرتی ہوئی
 تحریک کیسے جان جو کھم میں بڑی ہوگی اور اس ساری صورت
 حال کو پیدا کرنے کا سہرا تاریخ میں یہود کے سر بندھانظر آتا ہے
 جی ہاں! ایک خدا کو ماننے والوں، ابراہیمؑ اور موسیٰؑ کے
 پر واثوں، تورات کے علمبرداروں اور علم و تفقہ اور ثقیق و تقویٰ
 کے ٹھیکیداروں کے سر۔

”ہوئے تم دوست جس کے دشمن اس کا آسمان کیوں ہو“

ابتداء میں یہود کو حضور سرور عالم اور اسلام سے بڑی
 اچھی امیدیں تھیں۔ وہ دیکھ رہے تھے کہ یہ نئی طاقت انہی کی
 طرح بنو اسماعیل سے برسر اختلاف ہے، یہود جن انبیاء کے نام
 لیوا تھے ان کو مانتی ہے، ان کی کتاب کا احترام کرتی ہے اور انہی
 کے مرکز عبادت، یعنی بیت المقدس کو اپنا قبلہ بنائے ہوئے
 ہے۔ بنامیں ان کا اندازہ یہ تھا کہ آہستہ آہستہ ہم محمد رسول اللہ
 اور آپ کے رفقاء کو اپنے اندر جذب کر لے جائیں گے۔ یہود کا

ذہن حق پرستانہ طرز پر نہیں سوچ رہا تھا بلکہ یہ خالص سوداگرانہ
 طرز فکر تھا۔ وہ سمجھ رہے تھے کہ یہ اجڑے بکڑے لوگ جو سینکڑوں
 کی تعداد میں یوں اکٹھے چلے آ رہے ہیں۔ ان کو ہم اپنے
 باڑے کی بھیڑیں بنا سکیں گے۔ اسی امید پر انہوں نے
 مسلمانوں کے ساتھ بغیر کسی لمبی چوڑی رد و کد کے معاہدات
 استوار کر لئے، اور اس سیاسی تنظیم کو گوارا کر لیا جو مدینہ میں قائم
 کی جا رہی تھی۔ ان کا اندازہ یہ تھا کہ یہ سیاسی طاقت جو اپنی
 کونپلیں نکال رہی ہے۔ یہ تو بس ہماری جیب میں ہے۔ ہماری
 پیری اور مشینت کی گدیاں اس کو چار جانب سے احاطہ کئے
 ہوئے ہیں اور ہمارے علم و تقویٰ کی ساکھ اپنا دامن اس کے اوپر
 پھیلانے ہوئے ہے۔ کوئی سوال نہ تھا حق و صداقت تک رسائی
 حاصل کرنے کا، کوئی کاوش نہ تھی فکر و کردار کو سنوارنے کی، کوئی
 اہتمام نہ تھا عاقبت بنانے کا۔ مجرد ایک گروہی مفاد کی سیاست تھی
 جو ان کم بختوں کے سر پر سوار تھی۔ ان کے نزدیک تو گویا مدینہ
 کے ماحول میں ان کے گھر کے دروازوں پر شکار آ کر جمع ہو رہا

تھا۔ وہ اپنے دام دفتر اک تیار کئے گھات میں بیٹھے تھے۔ ان کی نگاہ میں کويا مچھلیاں تھیں جو غول درغول ساحل کے پاس آ رہی تھیں اور یہ ماعی گیر کھلی ہوئی با چھوں کے ساتھ مذہبی مکاری کی ڈوریاں اور کنڈیاں پانی میں ڈال رہے تھے مگر کچھ عی مدت کے تجربے سے ان کی خوش فہمیوں کا خاتمہ ہونے لگا۔ انہیں اسلامی جماعت نے جتا دیا کہ یہ کوئی سستا شکار نہیں ہے۔ یہ ایسی مضبوط طاقت ہے کہ شکاری اس کے ہاتھوں خود شکار ہو کے رہ جانے والے ہیں۔ ان کی نگاہوں کے سامنے آہستہ آہستہ ایک انقلابی مزاج کی ریاست پر وان چڑھنے لگی اور یہ ریاست اپنے وجود میں ایک قلعے کی طرح مضبوط بنتی گئی۔ یہود کی چند عی دن میں معلوم ہو گیا کہ یہ ریاست جس کے بنانے میں دستوری معاہدہ کی بناء پر وہ خود بھی حصہ دار ہیں۔ ان کے ہاتھوں میں کٹھ پتلی نہیں بن سکتی اور نہ اس میں انگلی دھنسانے کی ان کی کوئی جگہ مل سکتی ہے۔ انہوں نے اپنے لئے جو مقام سیادت اس میں حاصل کرنا چاہا اس کے بارے میں ان کو جلد عی ما مرادی کا سامنا کرنا

پڑا۔ اس کے مختلف اداروں اور سرگرمیوں میں انہوں نے نفوذ اور تصرف حاصل کرنے کی جو کوششیں کیں ان میں بار بار منہ کی کھائی اس ریاست کے صدر اور کارپروازوں اور اس کے اصولوں پر ایمان رکھنے والے شہریوں کو انہوں نے ہاتھ میں لینے کے جتنے بھی منصوبے اختیار کئے وہ سب ناکامی کا شکار ہو گئے۔ الٹا اولین مراحل میں یہ ہوا کہ یہود کے اپنے آدمیوں نے محسن انسانیت کی پیش کردہ صدقتوں کے سامنے سر تسلیم ختم کرنا شروع کر دیا۔ یہ ”خطرناک“ انقلابی رویوں کی کونہیں، ان کی بعض سر کردہ ہستیوں کو بھی بہا لے گئی۔ تب ان کی آنکھیں کھلیں۔ انہوں نے محسوس کیا کہ ان کا اسرار بازار تقدس اجڑ جانے والا ہے اور ان کے باڑے کی بھینٹیں ایک ایک کر کے ہاتھ سے جانے والی ہیں۔ یہ سودا یہود کو بہت مہنگا پڑا۔ ایک طرف وہ پردے معاہدہ مسلم ریاست کے نظام کے پابند ہو چکے تھے، دوسری طرف مسلمانوں کے ساتھ دفاعی مقصد کے لئے حلیفانہ معاہدات استوار کر چکے تھے، اور تیسری طرف وہ دیکھ

رہے تھے کہ یہ سب کچھ جس مقصد کے لئے کیا گیا تھا وہ غارت
 ہوا جا رہا ہے۔ چنانچہ اندر ہی اندر ان میں ایک حاسدانہ لہال
 پیدا ہونے لگا۔ اور وقتاً فوقتاً یہ گندہ مادہ ان کے اجتماعی بدن کے
 ماسوروں سے بہنے لگا۔ خصوصاً تحویل قبلہ پر تو یہ جذباتی پیپ
 یہودی موسائٹی کے مسام مسام سے رہنے لگی! اس جذبہ نے اولاً
 شراٹمیزی کا راستہ اختیار کیا۔ پھر یہ تخریبی کارروائیوں کو شکل میں
 ڈھلا۔ حتیٰ کہ مرتبہ کمال تک پہنچ کر اس نے غداری کی صورت
 اختیار کر لی۔ آئیے ہم مدنی دور میں اس جذبہ کے رد عمل سے پیدا
 ہونے والی ان مخالفانہ سرگرمیوں کا جائزہ لیں جس سے انسانیت
 کا سب سے بڑا خیر خواہ اور اس کے ساتھی دوچار ہوئے اور
 اسلامی ریاست کو سخت مشقتیں اٹھانی پڑیں۔

مدینہ کی نوخیز بھاری اسلامی جماعت جن ذمہ داریوں میں گھری ہوئی تھی ان کے لحاظ سے اس کے ایک ایک فرد کی زندگی بڑی قیمتی تھی اور ایک ایک کارکن کا پارٹ بڑا اہم تھا۔ علی الخصوص جو لوگ صف اول کے کارکن تھے، ان میں سے کسی ایک کی کمی بھی سرور عالمؑ اور آپؑ کے رفقاء کے لئے بڑا بھاری حادثہ تھی۔ ابو امامہ اسعد بن زرارہ جو بنو نجار پر نقیب مقرر کئے گئے تھے، ایسا ہی اہم مقام رکھتے تھے۔ بالکل ابتدائی دور میں ان کو عالم آخرت سے بلاوا آگیا اور ایک جلیل القدر سپاہی تحریک اسلامی کی صفوں میں سے گم ہو گیا۔ حضورؐ کے لئے یہ صدمہ فی نفسہ بڑا صدمہ تھا لیکن اس صدمہ کو مدینہ کی اسلام دشمن طاقت نے اپنے مفسدانہ پروپیگنڈے کے ذریعہ دگنا کر دیا۔ یہود اور ان کا ساتھ دینے والے منافقین کہتے پھرتے تھے کہ اجی کیا ہے اگر یہ محمدؐ سچا نبی ہوتا تو اس کا ایسا سرگرم ساتھی ایسے عالم میں کیوں

مرا ہوتا۔ گویا منافقین کے ہاں اس موت پر گھگی کے چہرا غجل
 گئے۔ وہ قلب حساس جو چاروں طرف سے دکھوں کے تیروں کی
 زد پر تھا۔ وہ بھی یہ کہے بغیر نہ رہ سکا کہ ہنس الحسیت ابو امامۃ
 لیہود و منافقی العرب، یقولون لو کان نبیالم یمت
 صاحبہ ولا املک لنفسی ولا لصاحبی من اللہ
 شیئاً (سیرت ابن ہشام جلد ۲۔ ص ۱۷۷) ابراہوا ابو امامہ کا مرنا۔
 یہود اور منافقین عرب کے لئے کہتے ہیں کہ اگر یہ شخص نبی ہوتا تو
 اس کا ساتھی نہ مرنا۔ حالانکہ اللہ تعالیٰ کی مشیت سے نہ میں خود بچ
 سکتا ہوں اور نہ اپنے کسی ساتھی کو بچا سکتا ہوں۔ (اس چھوٹے
 سے واقعہ سے اندازہ کیا جاسکتا ہے کہ دشمنوں کے دلوں کے
 پھوڑے کیسے کپکپے ہوئے تھے۔ بنونجار نے آکر حضورؐ سے
 درخواست کی کہ اب ہمارے لئے کوئی اور نقیب مامور فرما
 دیجئے۔ بنونجار کی تسکین کے لئے آپؐ نے خود اپنے آپ ہی کو
 مرنے والے قرابت ان کا نقیب قرار دیا۔ انعم اُخوالی وانا ہما

فیکم، وانا نقیکم“!!

یہود نے جن شرائط پر دستوری معاہدہ پر دستخط ثبت کئے تھے ان کی وجہ سے وہ اس پر قادر نہ تھے کہ تحریک اسلامی کو روز افزوں ترقی سے روک سکیں۔ ان کی ناک کے نیچے عامۃ الناس اور ان کے سربراہ کار اسلام کے جھنڈے کی طرف لپک رہے تھے اور ان کی گندیاں اور پیریاں، ان کی خالقاہیں اور دارالافتاء دم سادھے یہ دور رس انقلاب واقع ہوتے دیکھ رہے تھے۔ یہاں تک کہ تحریک حق کی لہریں ان کے گھروں کے دروازوں سے داخل ہونے لگیں۔ کاروباری مذہبیت کے صبر کا پیمانہ اس حادثہ کے پیش آ جانے پر لازماً چھلک جاتا ہے کہ اس کے اپنے حلقے کے افراد..... بالخصوص نمایاں اور قیمتی افراد..... ٹوٹنے لگیں۔ دوسری طرف ہر انقلابی تحریک کی قوت نفوذ ہوتی ہی اس بلا کی ہے کہ منفی رجحان کے ساتھ جو لوگ اس کے مقابلے پر آتے ہیں وہ خود انہی کے گھروں سے نوجوان طاقت کو اٹھا کر ان کے

مقابلے پر لے آتی ہے۔ بیٹے باپوں سے، بہویں خسروں سے، میٹیاں ماؤں سے، پوتے دادوں سے، غلام آقاؤں سے اختلاف کرتے دکھائی دیتے ہیں۔ بوڑھی مذہبیت جب نو جوان تحریکیت کے اس داخلی حملے سے دو چار ہو جاتی ہے تو وہ مغلوب الغضب ہو جاتی ہے۔ یہاں پہنچ کر اس کے صبر و تحمل کا قطعی خاتمہ ہو جاتا ہے۔ مدینہ میں بھی تاریخ نے اپنا یہی معمولاد ہر ادا کیا۔ ہم پہلے بیان کر چکے ہیں کہ کس مور و شور سے سچائی کا بول بالا ہو رہا تھا اور کس تیز رفتاری سے گھر گھر نئے نظام کا ڈنکا بج رہا تھا۔ اس تعمیری احوال کو دیکھ کر یہود کے سینوں پر سانپ لوٹ لوٹ جاتے تھے۔ خصوصاً جب قبائل کے سردار مشہور اور با اثر شخصیتیں اسلام کی فطری پکار پر لبیک کہتی تھیں تو حسد اور احساس کہتری کو وجہ سے پورے یہودی معاشرے کے بدن پر کچلی طاری ہو جاتی تھی۔ مثلاً ان کے دیکھتے دیکھتے جس دن ابوقیس بن ابی افس نے کلمہ حق کو سینے میں جگہ دی ہوگی۔ اس دن یہودیت کے

سینے میں کیا کیا ابال نہ اٹھے ہوں گے یہ ایک مامور بزرگ تھے۔
 دور جاہلیت عی میں طبعیت پلٹا کھا گئی تھی۔ محض فطرت کی
 رہنمائی سے بت پرستی چھوڑ دی۔ غسل جنابت کو لازم ٹھیرا لیا۔
 حائضہ عورتوں سے پرہیز اختیار کیا۔ پہلے نصرانیت کی اجتناب
 رکھا۔ کہتے تھے کہ میں ابراہیمؑ کے رب کی بندگی، و غلامی کرنا
 ہوں۔ یہ بزرگ ضعیف اعمر تھے۔ حق بات کہنے میں بہت
 جرأت دکھانے والے اور جاہلیت میں اللہ تعالیٰ کی عظمت کا
 اعلان کرنے والے تھے۔ اپنے دلی جذبات کو شعر کا قالب دیا۔
 چند اشعار کتابوں میں منقول ہیں۔ ایسے ذہن اور نیک سیرت
 بزرگ کا مقام خاصا نمایاں ہونا ہی چاہئے۔

کیا بعید کہ یہود کی ان سے بخشش رہتی ہوں اور انہوں
 نے ان بزرگ کو اپنی طرف کھینچنے کی کوششیں صرف کی ہوں۔
 لیکن اس شخص کی طرف فطرت صالحہ نے دین حق کا جو ذوق پیدا
 کر دیا تھا وہ بجز داعی اسلام کے کسی سے تسکین نہ پاسکا۔ حضورؐ

مدینہ پہنچے تو قسمت کے جاگ اٹھنے کی گھڑی آگئی اور یہ بزرگ حلقہ تحریک میں شامل ہو گئے اور بہترین طریق سے اسلام پر عمل پیرا ہو گئے۔ اس واقعہ سے یہود میں جو رد عمل ہوا ہوگا اس کا کچھ نہ کچھ اندازہ قوت تصور کے بل پر کیا جاسکتا ہے۔

لیکن یہاں تک تو خیر پھر بھی جو کچھ ہوا بیرون در ہوا۔ سنگین حوادث تو وہ تھے جو تحریک کے درون خانہ گھس آنے پر رونما ہوئے۔ ان میں سے یہود کے وحشیانہ تو ازن کو بالکل تلپٹ کر دینے والا واقعہ ان کے ایک جلیل القدر عالم کا وحشیانہ انقلاب تھا۔ تاریخ گواہ ہے کہ اکابر..... چاہے وہ اہل دنیا ہوں یا اہل مذہب..... میں تو قبول حق کی صلاحیتوں کا تناسب بہت کم ہوتا ہے لیکن ہر دائرے میں فطرت صالحہ رکھنے والے افراد ضرور موجود ہوتے ہیں۔ اور وہ خورشید صداقت کے جلوہ آرا ہو جانے پر آنکھیں موند کر تعصب کے غاروں میں جا نہیں چھپتے، بلکہ شہری اور روپہلی شعاعوں کے لئے دل اور دماغ کے

درتے کچے کھول دیتے ہیں۔ ان صفوں سے اگرچہ کم لوگ آتے ہیں مگر جو آتے ہیں وہ بڑی چیز ہوتے ہیں کیونکہ ان کو مفاد اور مناصب کی بڑی بھاری زنجیریں اور بیڑیاں توڑ کر آنا ہوتا ہے۔ یہود کی صفوں میں ایسے ہی ایک بزرگ عبد اللہ ابن سلام تھے۔ قبل اسلام ان کا نام حصین تھا۔ یہ بلند پایہ عالم و متقی تھے اور مذہبی لیڈر تھے۔ ان کا تعلق بنی قریظ سے تھا۔ حضورؐ سے ملاقات کے بعد انہوں نے اسلام قبول کر لیا اور اپنے گھر والوں کی بھی دعوت دی اور متاثر کر لیا۔ چنانچہ سب تحریک اسلام کے حلقے میں داخل ہو گئے ان کے قبول اسلام کی داستان سنئے جسے ان کے ایک عزیز نے روایت کیا ہے:

”میں نے جب اللہ کا پیغام لانے والی بستی کے بارے میں سنا تو آپؐ کی صفات آپؐ کے نام اور آپؐ کے زمانے کو پہچان لیا۔ کیونکہ ہم اس کے انتظار میں تھے۔ سو اس اطلاع پر میں دل ہی دل میں خوشی محسوس کر رہا تھا لیکن زبان سے کچھ نہیں کہتا تھا۔

تا آنکہ رسول خدا مدینہ آ پہنچے۔ جب آپؐ قبائیل بنی عمرو بن
 عوف کے گھرانے میں پہنچے تو ایک شخص آیا اور اس نے آپؐ کی
 تشریف آوری کی اطلاع مجھے اس عالم میں دی کہ میں اپنے کھجور
 کے درخت کی چوٹی کا چڑھا کام میں مصروف تھا۔ میری پھوپھی
 خالدہ بنت حارث نیچے بیٹھی تھیں۔ میں نے جو نبی تشریف
 آوری کی خبر سنی، تکبیر بلند کی، پھوپھی نے میری تکبیر سن کر مجھ سے
 کہا۔ ”خدا تجھے غارت کرے۔“ تجھے اگر موسیٰ بن عمران کی آمد کا
 مشرکہ بھی ملا ہوتا تو اس سے بڑھ کر اظہار مسرت نہ کرتا۔“ میں
 نے کہا ”پھوپھی جان! خدا کی قسم! یہ موسیٰ بن عمران کے بھائی
 ہیں اور انہی کے دین پر کار بند ہیں۔ یہ وہی پیغام لائے ہیں۔
 جو موسیٰ لائے تھے۔ اس پر وہ کہنے لگیں: اے میرے برادر
 زادے! کیا یہ وہی نبی ہے جس کے بارے میں ہمیں بتایا جاتا
 ہے کہ وہ قیامت کی گھڑی کے قریب اٹھایا جائے گا؟ میں نے کہا
 کہ ہاں یہی تو وہ ہے۔ پھر میں خدا کا سند لیا لانے والے کی

خدمت میں پہنچا اور میں نے اسلام قبول کر لیا۔ پھر اپنے گھر والوں کے پاس آیا اور ان کو بھی دعوت دی سودہ بھی حلقہ اسلامی میں داخل ہو گئے۔ (سیرت ابن ہشام، جلد ۲، ص ۹-۱۳۸)

یہ نو مسلم عالم چونکہ یہود کی کمزوریوں کے راز داں، ان کی حاسدانہ نفسیات اور ان کے ذلیل کردار کے رمز شناس تھے، اس لیے خوب سمجھتے تھے کہ میرے دینی انقلاب پر کیا تاثر دیا جائے گا۔ قاعدہ یہ ہے کہ جب مفاد پرستی کی بناء پر گروہ بندیاں پیدا ہو جاتی ہیں تو کردار اتنا گر جاتا ہے کہ اچھے کو اچھا اور بُرے کو بُرا کہنے کے بجائے اپنے بُروں کو اچھا اور دوسروں کے اچھوں کو بُرا قرار دیا جاتا ہے۔ اپنے باڑے کی بھینڑ کالی ہو تو بھی سفید شمار ہوتی ہے اور باہر کی بھینڑ سفید ہو تو بھی اسے کالی کہا جاتا ہے۔ بلکہ اپنے باڑے کی سفید بھینڑ باڑ پھاند کر باہر ہوتے ہی کالی ہو جاتی ہے۔ چنانچہ ہر دور میں اس تماش کے مذہب داروں کا حال یہی رہا ہے کہ جب تک کوئی شخصیت ان کے ساتھ رہتی ہے

یا کم سے کم اس سے یہ اندیشہ نہیں ہوتا کہ اس کی سرگرمیاں اپنے کاروبار پر اثر انداز ہونے والی ہیں، تو اس کی خوبیوں کا کھلے دل سے اعتراف کیا جاتا ہے۔ بلکہ کبھی کبھار تو پورے مبالغہ سے اس کی علمی و کرداری عظمت بیان کی جاتی ہے۔ لیکن وقت کی چند گردشوں کے ساتھ جب ایسی عظیم شخصیت کا پارٹ کسی بزرگ کی مذہبی مارکیٹ کے لیے ضرور رساں بن جاتا ہے تو معارائے گرامی کروٹ لیتی ہے، اور زبان و قلم پلٹی کھا جاتے ہیں۔ کوئی عالم تھا تو اب جاہل قرار پائے گا۔ مومن تھا تو اب فاسق و کافر گردانا جائے گا۔ خادمِ دین و ملت تھا تو اب وہ ضال و مضل گنا جائے گا۔ ادب و احترام کا مستحق تھا، تو اب گالیوں کا ہدف بن جائے گا۔ عبداللہ بن سلام کے سامنے یہود کی مسخ شدہ فطرت کی یہی پستیاں تھیں اور انھوں نے تہیہ کر لیا کہ ان پستیوں پر سے تضحیک کے پردے اٹھوا دیئے جائیں۔ دل ہی دل میں ایک ڈرامے کا نقشہ بنا کر انھوں نے اپنے اسلام کو مخفی رکھا۔ مناسب

موقع پر ٹھہرنے کی خدمت میں آئے اور عرض کیا کہ یہود
 ایک باطل زدہ گروہ ہیں اور ان کے فسادِ احوال کو بے نقاب
 کرنے کے لیے آپؐ مجھے اپنے گھر میں پس پردہ بٹھا دیں اور
 ان کی نگاہوں سے مخفی رکھ کر ان کی رائے میرے بارے میں
 دریافت فرمائیں اور پھر ملاحظہ فرمائیں کہ میرے اسلام لانے
 سے ماواقف ہوتے ہوئے مجھے کیا مقام دیتے ہیں۔ کیونکہ اگر
 ان کو میرے قبولِ اسلام کا علم ہو گیا تو پھر وہ مجھ پر بہتان
 باندھیں گے اور عیب جوئی کریں گے۔ حضورؐ نے ایسا ہی کیا کہ
 عبد اللہ بن سلام کو گھر میں آڑ کے پیچھے بٹھا دیا اور ادھر یہودی
 بزرگ آ پہنچے۔ باتیں ہوئیں۔ سوالات پوچھتے رہے اور جواب
 دیئے جاتے رہے۔ آخر میں رسولؐ خدا نے پوچھا: ”صہیب بن
 سلام تم میں سے کیسے آدمی ہیں؟“ کہنے لگے وہ ہمارے سردار
 ہیں اور ہمارے ایک سردار کے فرزند ہیں۔ ہمارے ایک مرد
 جلیل ہیں۔ ایک بلند پایہ عالم ہیں۔ جب وہ سب کچھ کہہ چکے تو

عبداللہ بن سلام اوٹ سے باہر آ گئے اور ان کو مخاطب کر کے کہا: ”اے گروہ یہود! خدا کا خوف کرو اور جو دین حضورؐ کے ذریعہ آیا ہے اسے اپنالو۔ کیونکہ خدا کی قسم! تم خوب سمجھتے ہو کہ آپؐ اللہ کے فرستادہ ہیں۔ تم حضورؐ کے اسم گرامی اور آپؐ کی صفات کا تذکرہ اپنے ہاں تو رات میں لکھا دیکھتے ہو، سو میں تو کوئی دینا ہوں کہ حضورؐ خدا کے فرستادہ ہیں اور آپؐ پر ایمان لانا ہوں اور آپؐ کی تہدیق کرنا ہوں اور آپؐ کو بیچنا ہوں۔“ یہود پردہ اٹھا دینے والے اس ڈرامے کو دیکھ کر بہت شیشے اور کہنے لگے ”تم جھوٹے ہو اور پھر عبداللہ بن سلام کے درپے ہو گئے۔ ابھی چند ٹاپے پہلے جس شخص کو سید اور عالم اور مردِ جلیل قرار دیا تھا، گھڑی بھر میں اسی کو جھوٹا آدمی کہہ رہے تھے۔ عبداللہ نے رسول اللہؐ سے عرض کیا کہ میں نے حضورؐ سے کہہ نہیں دیا تھا کہ یہ ایک باطل زدہ گروہ ہے۔ یہ سرکشی، جھوٹ اور برائی سے آراستہ لوگ ہیں۔ اسی دلچسپ طریقے سے عبداللہ بن سلام نے اپنے

اور اپنے گھر والوں کے اسلام کا اعلان کیا۔ تصور کیجئے کہ یہود کے دل و دماغ پر کیا واردات گزرے ہوں گے۔ (سیرت ابن ہشام جلد ۲ ص ۱۳۹-۱۴۸)

ایسا ہی ایک واقعہ مشہور بزرگ و عالم مخیر لیق کا ہے جو ذرا بعد کے دور میں پیش آیا۔ یعنی یوم اُحد پر! یہود میں سے یہ صاحب بہت مال دار بھی تھے اور کھجوروں کے باغات کے مالک تھے۔ اپنے علم کی بناء پر نبی صلی اللہ علیہ وآلہ وسلم کی صفات سے وہ آپ کو پہچان گئے تھے۔ یہاں تک کہ یوم اُحد آگیا اور اتفاق سے اسی دن یوم سبت پڑتا تھا۔ کسی مجلس میں انھوں نے کہا کہ: ”اے گر وہ یہود! خدا کی قسم! تم جانتے ہو کہ محمدؐ کی مدد کرنا تم پر لازم آتا ہے۔“ ان کا مدعا یہ تھا کہ۔۔۔۔۔ اہل شرک کے مقابلے میں مسلم جماعت کی امداد اصولاً تم پر واجب ہے، دوسرے بروئے معاہدہ تم اس بات کے پابند ہو کہ پیش آمدہ تصادم میں اس حلیف کا طاقت کا ساتھ دو۔ اس پر جو جواب

یہود نے دیا، وہ حیلہ باز اور نکتہ طرز مذہبی ذہن کی گھٹاؤنی تصویر کو پوری طرح سامنے لے آتا ہے۔ کہنے لگے کہ ”آج کا دن یوم السبت ہے۔“ اس جواب پر درشتی سے مخیریق نے کہا: ”کوئی السبت نہیں تمہارے لیے!“ پھر اس فرض شناس مجاہد نے ہتھیار سنبھالے اور شہر سے نکل کر میدان اُحد میں رسول اللہؐ سے جا ملے۔ جاتے ہوئے اپنے اہل خاندان سے یہ بات طے کرتے گئے کہ اگر میں آج مارا جاؤں تو میرے تمام اموال رسول اللہ صلی اللہ علیہ وسلم کے سپرد کر دیئے جائیں اور وہ اللہ کی رہنمائی کے تحت جس طرح چاہیں ان میں تصرف کریں۔ چنانچہ یہ جانباز میدان میں کام آگیا۔ اور اس کے ترکہ کو رسول خداؐ نے اپنے قبضہ میں لے کر صرف کیا۔ کسی قدر اختلاف اس بارے میں ہے کہ مخیریق اسلام لائے تھے یا نہیں۔

تحرریک اسلامی کی اس فاتحانہ یلغار پر یہود کی فاسد مذہبیت کا جو باطنی رد عمل تھا اس کا اندازہ اسی سلسلے کے ایک

دلچسپ واقعہ سے ہو سکتا ہے۔ حضرت صفیہؓ بہت جی، بنی اخطب
 پیروداد بیان کرتی ہیں کہ میں اپنے والد اور چچا کی نگاہ میں ساری
 اولاد سے زیادہ چھوٹی تھی اور دونوں ہمہ وقت ساتھ رکھتے تھے۔
 جب رسول خداؐ مدینہ آئے اور قبا میں قیام فرمایا تو میرے والد
 جی، بنی اخطب اور چچا ابویاسر، بنی اخطب منہ اندھیرے ملاقات
 کے لیے گئے۔ لوٹے تو غروب آفتاب کا وقت تھا۔ معلوم ہوتا تھا
 کہ بہت ٹھکے ماندے اور پریشان خاطر ہیں۔ وہ بہت دھیمے
 انداز سے چلے آ رہے تھے۔ میں معمول کے مطابق مسکراتی ہوئی
 ان کی طرف متوجہ ہوئی لیکن بخدا پریشانی کے مارے دونوں میں
 سے کسی نے میری طرف التفات نہ کیا۔ میرے چچا ابویاسر
 میرے والد سے کہہ رہے تھے ”کیا یہ وہی (پیغمبر موعود) ہے؟“
 والد نے جواب دیا ”ہاں“۔ اس پر چچا نے دریافت کیا ”پھر اس
 کے لیے تمہارے دل میں کیا جذبہ ہے؟“ والد نے کہا ”دشمنی ہی
 دشمنی۔۔۔ جب تک زندہ ہوں، خدا کی قسم!“

یہ تھا یہود کا اصل ذہن! یعنی خوب سمجھتے ہیں کہ ان کے سامنے آنے والا داعی حق ہے۔ خدا کا پیغام لانے والا ہے۔ اس کا ہر بول اس کی سچائی پر گواہ ہے، اس کا پورا کردار اس کے مرتبہ کو نمایاں کر رہا ہے، اس کا چہرہ اور اس کی وجاہت اس کی نبوت کی ترجمانی کر رہے ہیں۔ سمجھتے ہی نہیں خلوتوں میں زبان سے اقرار تک کرتے ہیں لیکن ایمان و اطاعت کی راہ اختیار کرنے کی بجائے مخالفت اور عداوت کا عزم باندھتے ہیں۔ یہ فطرت یہود کے ہاں عام تھی، آفتاب نکلتا ہے تو کون نہیں جانتا کہ طوفان نور اُبل پڑا۔ آدمی اور حیوانات تو خیر آنکھیں رکھتے ہیں۔ گھاس کی ایک ایک پتی کو علم ہو جاتا ہے کہ وہ ہونے والا واقعہ ہو گیا جو ہر شب تیرہ کے خاتمے پر روز ہوا کرتا ہے بلکہ حرارت اور گرمی مٹی کے بے جان ذروں اور پانی کے قطرہوں اور ہوا کی موجوں تک کو یہ معرفت دیتی ہیں کہ نور کا پیغامبر جلوہ آرا ہو چکا۔ طلوع آفتاب تو ایسا بڑا انقلابی واقعہ ہوتا ہے کہ اسے

چمکا ڈریں اور اُلوتک جان لیتے ہیں۔ ان کی فطرت کج کی
 امتیازی شان بس یہ ہوتی ہے کہ روشنی ہونے پر اور دنیا کی تو
 آنکھیں کھلتی ہیں اور ان کی آنکھیں بند ہو جایا کرتی ہیں بلکہ ان
 کے لیے سورج کے نکل آنے کی علامت ہی یہ ہوتی ہے کہ ان کی
 آنکھیں چندھیا کے رہ جائیں۔ انسان اتنا اندھا نہیں ہو سکتا کہ
 اس کے سامنے کے انبیاء مرتبہ اعجاز کو پہنچے ہوئے علم و کردار کے
 ساتھ جلوہ گر ہوں اور وہ یہ نہ محسوس کر لے کہ کوئی عظمت مآب
 اور غیر معمولی اہمیت کی شخصیت ابھری ہے۔ آدمی دیکھتا ہے،
 سمجھتا ہے جانتا ہے اور جاننے کے بعد آنکھیں بند کر لیتا ہے۔
 پھر بھی اگر روشنی پہوٹوں کے پردوں کو چیر کر اندر جا پہنچتی ہے تو
 آنکھوں پر پٹیاں باندھتا ہے۔ ہاتھوں سے ان کو بھینچ لیتا ہے۔
 منہ ریت میں چھپا لیتا ہے کمروں کے دروازے کھڑکیاں بند
 کر کے کالے پردے ان پر ڈال دیتا ہے۔ کہتے ہیں موتے کو
 جگایا جاسکتا ہے۔ جاگتے کو جگانا ممکن نہیں ہوتا۔ ٹھیک اسی طرح

انجام کو علم دیا جاسکتا ہے لیکن جاننے والے کو انجان بن جانے پر
 جہل کے عالم سے باہر نہیں نکالا جاسکتا۔ ٹھیک یہی حال تھا جس
 میں یہود کی اکثریت اور خصوصاً ان کے علماء کبار جا پڑے تھے۔
 قرآن نے بھی ان کے اس فساد کی نشاندہی کرتے ہوئے کہا
 يعرفونہ کما يعرفون البناء ہم یعنی یہ حق اور اعلیٰ حق کو اسی
 قطعیت کے ساتھ جانتے ہیں جیسے اپنے بچوں کو جانتے اور
 پہچانتے ہیں۔

یہودیت کے سربراہ کارِ مُحسنؑ انسانیت کے علو مرتبہ کو
 دیکھ دیکھ کر جلتے تھے اور جوں جوں عامۃ الناس اور ان کے اپنے
 ریوڑ کے فراڈی دعوت کی طرف لپک رہے تھے، ان کے دلوں
 کی فضا میں کھچا دبڑھ رہا تھا۔

مناظرانہ سوالات

بگڑے ہوئے مذہب داروں کے دلوں میں جب کسی موثر دعوت اور کسی فروغ پاتی ہوئی تحریک اور کسی جلیل القدر داعی کے خلاف کینہ پیدا ہو جاتا ہے اور آہستہ آہستہ قوم پکڑ لینا ہے تو وہ افہام و تفہیم کے دروازے بند کر کے مناظرے کا دنگل کا کھول دیتے ہیں۔ مناظرے کی اسپرٹ سے جو سوالات و شکوک اٹھائے جاتے ہیں ان کا منشا کبھی یہ نہیں ہوتا کہ ایک بات کو سمجھنا ہے بلکہ مقصد یہ ہوتا ہے کہ سیدھی سادی بات کو سمجھ کے نہیں دینا ہے یعنی مناظرے کی روح ہے ”میں نہ مانوں“ لیکن مقصد اتنا ہی نہیں ہوتا۔ وسیع تر معنی میں یہ ہوتا ہے کہ عوام الناس کو طلب حق کی فطری راہ سے ہٹا کر شکوک و شبہات کے خازنوں میں ڈال دیا جائے اور وہ سادہ استدلال سے دور ہو کر نظری سوالات کے چکر میں پڑ جائیں۔ وہ دعوت کی عقلی قدر و قیمت اور اس کے اخلاقی اثرات کو جانچنے کے بجائے پیچیدہ ٹکدیل کل مسائل کو بھول

بھلیاں میں گھومتے رہیں۔ علمائے سوء اپنے بارے میں تو سو فی صدی اطمینان رکھتے ہیں کہ ہمیں دعوتِ حق کبھی ختم نہیں کر سکتی، ڈرا نہیں ہوتا ہے اپنی بھینروں کے ہاتھ سے نکل جانے کا، ان کی حفاظت کے لیے وہ ٹیڑھے ٹیڑھے سوالات کے جھاؤ کا باڑا بناتے ہیں۔ یہود کے علماء، سوء بھی اس کے سوا اور کیا کرتے؟

عبداللہ بن سلام کے تحریکِ اسلامی میں شامل ہو جانے کے بعد یہود نے مناظرانہ بحثوں اور کاوشوں کے مورچے جمانے پر پوری توجہ صرف کر دی اور کج بحثیوں کے ترکش کھول کر منطقیات کے تیر تحریکِ اسلامی پر ہر سامانے شروع کر دیئے۔ مگر یہ ساری جنگی کارروائی بھی کھلے مورچوں سے نہیں۔ منافقت کی ٹٹیوں سے جاری کی گئی۔ یہ بزرگانِ تقویٰ کیشِ حق پرشوعی کے بڑے مرعوب کن بہروپ بھر کر تحریکِ اسلامی کے اجتماعات میں شریک ہوتے۔ پھر باتوں باتوں میں گر بہ مسکینی کے طرز سے ہونٹ لٹکا لٹکا کر سوالات سامنے لاتے۔

ایک اجتماع میں حضور رسالت مآبؐ کے سامنے اُنھوں نے یہ سوال رکھا: ”خلاق کو جب خدا تعالیٰ نے پیدا کیا ہے تو آخر خود خدا تعالیٰ کو کس نے پیدا کیا؟“ دیکھا آپؐ نے ذہن کا ٹیڑھ!۔۔۔۔۔ یہود خود اسی خدا پر ایمان رکھنے کے دعوے دار تھے۔ اس کے پیغمبروں کے معتقد اور اس کی کتاب کے علمبردار تھے۔ وہ خدا کو پہلے سے جانتے تھے، اس کی صفات سے آگاہ تھے لیکن اسی خدا کی طرف جب اسلام نے بلایا تو خدا کے بارے میں ان کے دلوں میں بڑا بھاری اشکال پیدا ہو گیا اور ان کے سوال کا کويا ظاہری مدعا یہ تھا کہ اگر اشکال رفع ہو جائے تو پھر ان کے لیے آگے بڑھنے کا راستہ کھل جائے لیکن سوال کا ٹیڑھ بتا رہا ہے کہ مقصود طلب ہدایت نہیں بلکہ لوگوں کو ہدایت سے بچنے کے لیے راہ فرار دکھانا ہے۔ آنحضورؐ نے اس ٹیڑھے سوال کا جواب بہت ہی سیدھے طریق سے دیا۔ یعنی سنجیدگی سے سورہ اخلاص پڑھ دی۔ ”کہو (اے محمدؐ) کہ اللہ ایک ہے، وہ

بے ہمہ ہے، نہ کوئی اس کی اولاد ہے اور نہ وہ کسی کی اولاد ہے اور کوئی اس کا ہمتا نہیں ہو سکتا۔“ (حیات محمدؐ از محمد حسین ہیکل مصری)

آئیے آپ کو ایک اور دلچسپ مجلس گفتگو میں لے چلیں۔ یہود کے بعض مامور مولوی ایک دن حضورؐ کے حلقے میں آئے اور کہنے لگے کہ ہمارے چار سوالوں کے جواب دیجئے، پھر ہم آپ کی دعوت مان لیں گے اور آپ کی اطاعت قبول کر لیں گے۔ حضورؐ نے فرمایا کہ اب اس عہد کی ذمہ داری تم پر ہے پوچھو جو کچھ پوچھتا ہے۔ سوالوں کے سامنے آنے سے قبل آپ ذرا خود اندازہ کیجئے کہ تحریک اسلامی کی ماہیت کو سمجھنے کے لیے معقول لوگوں کی طرف سے کس قسم کے استفسارات کی توقع کی جانی چاہئے۔ وہ پوچھتے تو اساسی صداقتوں کے بارے میں پوچھتے، اسلام کی اخلاقی قدروں کے بارے میں پوچھتے، سیاسی و معاشی نظام اور اس کے طریق کار کے بارے میں پوچھتے،

مسلمان ہونے کے شرائط و لوازم کے بارے میں پوچھتے، اپنی زندگیوں سے تعلق رکھنے والے دوسرے علمی مسائل کے متعلق پوچھتے، لیکن ان چیزوں سے وہاں سرے سے کوئی دلچسپی ہی نہ تھی۔ انہوں نے اپنے علم و فراست کا مظاہرہ کرنے کے لیے یہ سوالات یکے بعد دیگرے پیش کئے۔

۱۔ بچہ ماں کے مشابہ کیوں ہوتا ہے جبکہ وہ اپنے بات کے نطفہ سے تشکیل پاتا ہے؟

۲۔ آپ کی میند کی کیفیت کیا ہوتی ہے؟

۳۔ اسرائیل (یعقوب علیہ السلام) نے کیا چیزیں اپنے اوپر حرام کر لی تھیں اور کیوں؟ ان کسوٹیوں پر تحریک اسلامی کی حقانیت کو جانچا جا رہا تھا!

چوتھا سوال البتہ کچھ نہ کچھ تعلق براہ راست دعوت و تحریک سے رکھتا تھا، مگر اسپرٹ اس کی بھی ویسی ہی تھی، پوچھا

گیا کہ روح (فرشتہ وحی) کیا ہے؟“

حضورؐ نے سکون سے ایک ایک سوال کا جواب دیا اور آخری سوال کے جواب میں فرمایا کہ تم خود اس بارے میں جانتے ہو کہ وہ جبرئیل ہے اور وہی میرے پاس آتا ہے۔

سب سوالات ہو چکے۔ جوابات سامنے آ گئے۔ ان جوابوں میں سے کسی کی تردید نہیں کی گئی، بلکہ ہر ایک پر کہا گیا ”اللہم نعم!“ یعنی ”ٹھیک، اے ہمارے اللہ!“

آپ توقع کریں گے کہ ان جوابات کے بعد انہوں نے دلوں کے دروازے اسلام کے لئے کھول دیئے ہیں، وہ ایک فرشتہ ہے کہ جب جب آتا ہے تو مصیبت اور خون خرابے کا پیغام لے کے آتا ہے۔“ مراد یہ تھی، کہ وہ جب خدا کی طرف سے دین کی علمبرداری کا مطالبہ لاتا ہے تو ایک کشمکش مآگزی ہو جاتی ہے۔ طرح طرح کے نقصانات سر پڑتے ہیں اور بڑے چہ

کے کھانے پڑتے ہیں بلکہ نوبت جہاد تک پہنچتی ہے اس سے ہماری نہیں بنتی۔ ”بس اس فرشتے کی دشمنی آڑے نہ آئی ہوتی تو پھر ہم آپ کا ضرور ساتھ دیتے اور آپ کے نقش قدم پر چلتے۔“ یعنی دعوت ٹھیک، پیغام برحق، تحریک درست، مگر اس کے پس منظر میں جس فرشتے کو خدا نے لا ڈالا ہے اس سہاری صاحب سلامت ختم ہو چکی ہے لہذا جہاں وہ ہوگا وہاں ہم نہیں آسکتے!

اس کا جواب محسن انسانیتؐ نے قرآن کے الفاظ میں ایسا دیا کہ بس سننے والوں کو ہمیشہ یاد رہا ہوگا۔ فرمایا۔ ”کہو (اے محمدؐ) کہ جو کوئی جبریلؑ کا دشمن ہو تو (وہ کان کھول کر سن لے کہ) قرآن کو اللہ تعالیٰ نے تمہارے دل پر اپنے فرمان کے تحت اتارا ہے جو اپنے سے پہلے کی آسمانی کتابوں کی تصدیق کرتا ہے اور ایمان لانے والوں کے لئے (عداوت اور مصیبت اور خون خرابے کا پیغام نہیں بلکہ) ذریعہ ہدایت و بشارت ہے۔“ (سیرت ابن ہشام، جلد ۲، ص ۶۸-۱۶۷)

ایک اور بحث پیدا ہوگئی۔ سرور عالمؐ نے کسی موقع پر حضرت سلیمان علیہ السلام کا ذکر سلسلہ انبیاء میں فرمایا۔ اس پر یہودی حلقوں میں بڑاچہ چاہوا۔ ہر طرف کہا جانے لگا کہ ”محمد (صلی اللہ علیہ وسلم) کی انوکھی بات سنی؟ کہتے ہیں کہ سلیمان بن داؤد بھی پیغمبر تھے! خدا کی قسم، وہ تو محض ایک جادوگر (نعوذ باللہ) تھے۔ چنانچہ قرآن نے اس واہیات چہچہ کی تردید کی کہ جادوگری تو ایک کفرانہ حرکت ہے اور حضرت سلیمانؑ نے کبھی یہ حرکت نہیں کی۔ چاہ باطل کے جو قہے مشہور ہیں وہ تو شیطان کے کرشمے تھے۔ (سیرت ابن ہشام، جلد ۲۔ ص ۶۹-۱۶۸)

طوفان اٹھ پڑا

تحریک اسلامی کے دور اوائل میں یہود بہت سے ایسے پہلو دیکھ رہے تھے جن کی بناء پر ان کو یہ آس لگی رہی کہ آہستہ

آہستہ بہتاریحی طاقت ہمارے ہاتھ میں آجائے گی۔ قرآن میں
 بنی اسرائیل کی جہانی فضیلت کا ذکر تھا..... انی فضلیکم علی
 العلمین..... ان کے انبیاء کی نبوت کی تصدیق تھی، ان کی
 کتاب مقدس کی حقانیت کی گواہی تھی۔ ان کے سامنے تعالوٰ
 الی کلمۃ سواء بیننا و بینکم کی اسپرٹ سے دین کی
 مرکزی حقیقت کو اجاگر کیا جا رہا تھا۔ حضور سرور عالمؐ مشرکین کے
 طور طریقوں کے مقابلے میں یہود کے بعض طریقوں کو پسند
 فرماتے۔ مثلاً مشرکین بالوں میں مانگ نکالتے تھے اور یہود نہیں
 نکالتے تھے۔ سو آپؐ نے اس معاملے میں مشرکین کی مخالفت کی
 اور یہود کی موافقت! جن معاملات میں قرآن میں کوئی حکم اللہ
 تعالیٰ کی طرف سے وارد نہیں ہوتا تھا ان میں بنی اکرمؑ اہل کتاب
 کی موافقت کرتے۔ (بخاری، کتاب اللباس) مدینہ کے
 یہودی عاشورا کا روزہ رکھتے تھے، آپؐ نے بھی اس دن روزہ
 رکھا اور مسلمانوں کے لئے عاشورا کا روزہ رکھنا پسند فرمایا۔ کسی

یہودی کا جنازہ گزرتا تو آپؐ کھڑے ہو جاتے۔ سب سے بڑھ کر یہ کہ مسلمانوں کے لئے قبلہ نماز بیت المقدس تھا۔ یہ ایک کھلی ہوئی علامت تھی کہ تحریک اسلامی مشرکین کے مقابلے میں اہل کتاب سے زیادہ اقرب تھی۔ امر واقعہ درحقیقت یہ تھی کہ یہودیت کا قالب تو اس مذہب کے مفاد پرست مولویوں اور پیروں نے پوری طرح مسخ کر ڈالا تھا اور یہ قالب بے جان بھی ہو چکا تھا لیکن موسیٰ علیہ السلام جس دین کو لائے تھے وہ وہی اسلام تھا جسے سارے عیساہیاء نے شرائع کے تھوڑے بہت تفاوت کے ساتھ پیش کیا تھا اور اب اسی کو محمد صلی اللہ علیہ وسلم دنیا کے سامنے رکھ رہے تھے بلکہ ایک نظام کی صورت میں برپا کر رہے تھے۔ یہی رشتہ تھا جس کی بناء پر حضورؐ کو بھی امیدیں تھیں کہ یہود اسلامی جدوجہد کو جوں جوں سمجھیں گے۔ اس کا خیر مقدم کریں گے اور اس کام کو اپنا کام سمجھیں گے انہیں خوشی ہوگی کہ خدا کے نام کا جھنڈا بلند ہو رہا ہے۔ اور انبیاء کے دیئے

ہوئے اصول اخلاق نظام زندگی کی بنیاد بن رہے ہیں اور
 شریعت تورات کی اصل قدروں کے بجھے ہوئے دیئے ازسرنو
 روشن کئے جا رہے ہیں۔ انہی امیدوں کی فضاء میں قرآن نے
 اپنی دعوت یوں پیش کی تھی کہ اصل سوال گروہ بندیوں کا نہیں
 اصول و عمل کا ہے۔ یہودیوں میں سے، عیسائیوں میں سے،
 صابیوں میں سے اور خود اسلام کے مام لیواؤں میں سے جو کوئی
 فی الحقیقت خدا اور اس کے قانون اور اس کے انبیاء کی دعوت اور
 محاسبہ روز جزاء پر ایمان لائے اور پھر اپنی زندگی کو عمل صالح
 بنا کے دکھا دے تو بس یہ چیز ہے جو مطلوب ہے۔ اصل چیز مام
 نہیں، کام ہے۔ مطلوب ٹھپے نہیں، کھرا مال ہے۔ مقصود نسبتیں
 نہیں، سیرتیں ہیں۔ مسئلہ کسی دھڑے اور جتھے کے مفاد کا نہیں،
 انسانیت کی مشترک خیر و فلاح کا ہے۔ لیکن نہ یہودیوں کی
 طرف سے تحریک اسلامی کی امیدیں پوری ہوئیں، نہ تحریک
 اسلامی کی طرف سے یہودیوں کی مرادیں برآئیں۔

اور یگانہ ایک تحریک اسلامی ایک انقلابی موڑ مڑ گئی۔ یہ موڑ
 تھا تحویل قبلہ کا واقعہ! تحریک اسلامی کی بنیادی فطرت ہر دور میں
 یہ رہی ہے کہ وہ اپنے امتیازی وجود کو نمایاں رکھنا چاہتی ہے اور
 اپنے افراد کے اندر اصولی و اعتقادی خودی کو زندہ رکھنا چاہتی
 ہے۔ مکہ میں اسی تقاضے کے تحت بیت المقدس کو قبلہ بنایا گیا
 تھا تا کہ ہر یہ اسلامی کی علمبردار جماعت کو اپنی جد اگانہ حیثیت
 کا احساس ہو۔ چنانچہ ہجرت تک کے لمبے دور میں مسلمانوں
 نے مشرکین کے مقابلے میں اپنی مختلف حیثیت کا پوری طرح
 احساس کر لیا اور خود مشرکین کو بھی احساس ہو گیا کہ وہ
 اور مسلمان دو الگ الگ سمتوں میں حرکت کرنے والی طاقتیں
 ہیں۔ اسی شعور و احساس کی تکمیل تھی۔ جس کا اظہار ”لکم
 دینکم ولی دین“ کے مختصر سے قرآنی بول میں کر دیا گیا۔
 بات پوری طرح نھڑ گئی کہ تمہاری راہ الگ، ہمارا راستہ جدا۔ ہم
 میں تم میں کوئی جوڑ میل نہیں۔

اب مدینہ میں آکر جو کچھ بھی اندیشہ و التباس تھا وہ اہل کتاب سے تھا اور اب اس امر کی ضرورت تھی کہ تحریک اسلامی کو اہل کتاب کی بے روح مذہبیت سے میٹیز رکھا جائے اور مسلم معاشرے کو یہودی معاشرے میں ڈھنی طور پر تحلیل ہونے سے بچایا جائے۔ اب دور مکہ کی وہ ضرورت ختم ہو چکی تھی جس کے تحت بیت المقدس کو عارضی طور پر قبلہ بنالیا گیا تھا۔ مسلمانوں کا ڈھنی رابطہ قبلہ ابراہیمی عی سے قرب تھا اور حضورؐ خود اسی خانوادہ کے چشم و چراغ تھے اور تحریک کے اولین جانباز بھی بنو اسماعیل سے تعلق رکھتے تھے۔ امتیاز کا وہ عارضی اہتمام اب غیر ضروری تھا۔ یہی وجہ تھی کہ حضورؐ کا قلب حقیقت شناس پہلے سے اس تبدیلی کا منتظر رہا اور اس کا ذکر خود قرآن میں ہے کہ قد نری نقلب و جہد فی السماء۔

تحویل قبلہ کا فرمان صادر کر کے درحقیقت سلطنت زندگی کے فرمانروائے حقیقی نے جہانی امامت کے منصب سے

بنی اسرائیل کو معزول کر دیا اور ان کی جگہ ملت اسلام کو مامور فرمایا۔ عالمی دعوت خیر و فلاح کا جو مرکز پہلے بیت المقدس میں چلا آ رہا تھا۔ وہ اب حرم کعبہ کی طرف منتقل کر دیا گیا۔ مسلمانوں کو امت وسط یعنی عالمی دعوت کا مرکزی گروہ قرار دیا گیا جس پر شہادت علی الناس کی ذمہ داری ڈالی گئی، اور تمام بنی نوع انسانی کی رہنمائی کا فریضہ عائد کیا گیا۔

مولہ مہینے تک مدینہ میں بیت المقدس کے رخ نماز ادا کی جاتی رہی۔ رجب یا شعبان ۲ھ کا واقعہ ہے کہ ابن سعد کی روایت کے بموجب سرور عالمؐ بشر بن برد ابن معرور کے ہاں دعوت پر گئے تھے۔ وہاں ظہر کا وقت آ گیا اور آپؐ لوگوں کو نماز پڑھانے کھڑے ہوئے۔ دو رکعتیں پڑھا چکے تھے کہ تیسری رکعت میں یکا یک وحی کے ذریعہ یہ آیت نازل ہوئی کہ
 فَلَنُؤَلِّيَنَّكَ قِبْلَةً تَرْضَاهَا فَوَلُّوْا وُجُوْهُكُمْ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوْا وُجُوْهُكُمْ شَطْرَهُ

کہ لو ہم تمہیں اسی قبلے کی طرف پھیر دیتے ہیں جسے تم پسند کرتے ہو۔ سو (اب) مسجد حرام کی طرف رخ پھیر دو اب جہاں کہیں بھی تم ہو، اسی کی طرف منہ کر کے نماز پڑھا کرو۔

اس حکم کے سنتے ہی خدا کا سب سے زیادہ اطاعت شعار بندہ حالت نماز عی میں رخ بدل لینا ہے اور اس کے ساتھ عی ساتھ اس کا اتباع کرنے والے تمام نمازی نئے قبلہ کی طرف مڑ جاتے ہیں۔ بیت المقدس مدینے سے سیدھا شمال میں ہے اور مکہ جنوب میں۔ حالت نماز میں قبلہ کی تبدیلی کے معنی یہ ہوئے کہ امام کو مقتدیوں کے سامنے سے سیدھا پیچھے کی طرف آنا پڑا ہوگا اور نمازیوں کی صف کو بالکل الٹے قدموں گھومنا پڑا ہوگا۔ اس کے بعد مدینہ اور آس پاس کی بستیوں میں عام منادی کرا دی گئی۔ ہراء بن عازب کا بین ہے کہ ایک جگہ منادی کی آواز اس حالت میں پہنچی کہ لوگ رکوع میں تھے اور وہ اعلان سنتے ہی اسی حالت میں کعبے کی طرف مڑ گئے۔ انس بن مالک کی

روایت ہے کہ بنی سلمہ کے ہاں یہ اطلاع دوسرے روز نماز صبح کے دوران میں پہنچی لوگ ایک رکعت پڑھ کر دوسری میں تھے کہ منادی کی پکار سنی اور اسے سنتے ہی پوری جماعت نے اپنا رخ بدل لیا۔ (تفہیم القرآن جلد ۱۱ ص ۱۱۹ تا ۱۲۰)

اس تبدیلی پر جو ہنگامہ مچا ہونے والا تھا اس کے بارے میں پہلے سے قرآن نے مسلمانوں کو آگاہ کر دیا۔ سِفْهُوْلُ الْمُسْفٰهَآءِ مِنَ النَّاسِ مَا وَلٰهُمۡ عَنِ قِبَلَتِهِمۡ الَّتٰی كَانُوْا عَلَیْهَا۔ یعنی نادان اور حقیقت ما آشنا لوگ قیل وقال کا طوفان اٹھا دیں گے کہ ان لوگوں نے کس سبب سے قبلہ اول بدل ڈالا ہے۔ طرح طرح کی چہ میگوئیاں ہوں گی۔ عجیب و غریب دینی رد عمل رونما ہوں گے اور تعلقات و روابط پر بڑا اثر پڑے گا۔ مسلمانوں کو پروپیگنڈے کے آنے والے طوفان میں مضبوط موقف لے کر کھڑے رہنے کے لئے قرآن نے تحویل قبلہ کی معنویت کی پیشگی ان کے ذہن نشین کرادیا۔ انہیں بتایا کہ پہلے

بیت المقدس کو قبلہ بنانے کی غرض یہ تھی کہ عربیت کے بت کو توڑ
 اجائے کیونکہ عرب اپنے قومی دائرے سے باہر کسی چیز کی قدر
 ماننے کے لئے تیار نہ تھے۔ اب بیت المقدس سے کعبہ کی طرف
 رخ گھما دینے کا مدعا یہ ہے کہ اسرائیلیت کا بت بھی ٹوٹ
 جائے۔ ایک کام پہلے ہو چکا تھا۔ دوسرا اب کر دیا گیا۔ عربیت
 کے پرستار پہلے چھٹ چکے تھے۔ اور اسرائیلیت کے پرستار اب
 چھٹ جائیں گے۔ اس طرح نفاق کے گھن سے نیا اسلامی
 معاشرہ پاک ہو سکے گا۔ اب اس حلقہ وعی لوگ رہیں گے جن کی
 نگاہ میں اصل احترام اللہ کے فرمان اور اس کے رسولؐ کی سنت کا
 ہے۔ یہ موڑ جس سے تحریک اسلامی گزر رہی ہے۔ رسولؐ کا
 دامن پورے اعتماد کے ساتھ تھام کر چلنے والوں کو ان تمام بے
 اصول افراد سے چھانٹ کر الگ کرے گا جو اس حقیقت پر ایمان
 رکھتے ہوں کہ مشرق و مغرب سب اللہ کے ہیں اور اصل مرکز
 اطاعت وہ ہے۔ نیز جو اس نکتہ کے راز داں ہیں کہ نیکی مشرق یا

مغرب کی طرف رخ کرنے کا نام ہیں ہے بلکہ ان ظاہری اشکال شریعت کے اندر کام کرنے والی جس روح کا نام نیکی ہے۔ وہ اللہ پر یوم آخرت پر، فرشتوں پر، خدا کی کتابوں اور اس کے پیغمبروں پر، ایمان رکھنا اور اس کی راہ میں اپنا مال خرچ کرنا ہے۔ سو تمہیں قبلہ کے ظاہری شعار کو قائم کرنے میں جس چیز کا اہتمام کرنا چاہئے وہ ہے ”استبقوا الخیرات“ یعنی نیکیوں کی طرف لپکو اور بھلائیوں کی طرف رخ کرو۔ تمہیں چاہئے کہ تم خدا کے بڑے سے بڑے تغیر آفریں اور انقلاب انگیز حکم کی تعمیل کرنے میں کسی مخالف طاقت سے نہ ڈرو۔ صرف اسی ایک سے ڈرو۔ اس کا مطالبہ ہے کہ ”فلا تخشوہم واخلشونی“۔

قرآن نے حاکم کائنات کا فرمان سناتے ہی کہہ دیا ہوگا کہ یہ واقعہ بجز اہل ایمان و یقین کے اور ہر کسی پر شاق گذرے گا۔ اس پر جب ہنگامہ کھڑا ہوگا تو گھبراہٹ چھا جائے گی اور گلی گلی اور کج بخشیاں شروع ہوں گی کہ کمزور لوگوں کے سر چکرا

جائیں گے اور جذبات میں ایک ہل چل مچے گی۔ اب سنئے کہ
قیل و قال کیا کچھ ہوئی۔

مشرکین نے کہا کہ لیجئے اب ہوش کچھ تو ٹھکانے آیا۔
ہمارا قبلہ اختیار کر لیا ہے تو آہستہ آہستہ یہ لوگ ہمارے مذہب کی
طرف بھی از خود لوٹ آئیں گے۔

یہود نے کہا کہ داعی اسلام نے ہماری مخالفت کے
جوش میں قبلہ انبیاء کو چھوڑ دیا۔ حالانکہ اگر یہ نبی ہوتا تو کبھی بھی
اس قبلہ کو نہ چھوڑتا۔

نفاق کے مریض کہتے تھے کہ کچھ سمجھ میں نہیں آیا کہ محمد
(صلی اللہ علیہ وسلم) کا صحیح قبلہ کدھر کو ہے، اگر پہلا قبلہ برحق تھا
تو اب وہ چھوڑ دیا، اور اگر اب دوسرا قبلہ درست ہے تو پہلے جو
کچھ تھا، وہ غلط تھا۔ قبلہ کیا ہوا کھیل ہو گیا۔ جدھر جی چاہا ادھر رخ
کر لیا۔ یہ تو سارا مذہب ہی بس مرضی کا کھیل ہے۔

اور جو لوگ ایمان و یقین کی روح سے مالا مال تھے انہوں نے کہا کہ ہم نے حکم سنا اور اس کی اطاعت قبول کی اور ہم اس پر ایمان لائے۔ یہ سب کچھ ہمارے پروردگار کی جانب سے ہے۔ (زاد المعاد، جلد ۲، ص ۵۷-۵۸)

یہی اہل ایمان بچارے پر ویسٹنگنڈہ کی آندھی میں گھر گئے اور چاروں طرف سے سوالات، بحثوں اور طنز و تضحیک کے تیروں کی بوچھاڑ شروع ہو گئی۔ مجلس مجلس معرکہ آرا گفتگو میں تھیں، گلی گلی ہاؤ ہو مچ رہی تھی۔ لمحہ لمحہ جذباتی پہچان پیدا ہوتے تھے۔ انقلابی تحریکیوں میں ہر بڑی تبدیلی اور ہر بڑے موڑ پر اور لوگوں کے خیالات کے بتوں کو توڑنے والے ہر اقدام پر اس طرح کے طوفانی ہنگامے پیش آ جاتے ہیں اور ایسے حالات میں ان کے کارکن گھبراہٹ اور پریشانی میں مبتلا ہو کر بسا اوقات اشتعال کی حد تک جا پہنچتے ہیں۔

اس اندیشے کے پیش نظر نصیحت کر دی گئی کہ ان گردابوں کو پار کرنے کے لئے صبر و صلوٰۃ کے مضبوط سفینے ہی کار آمد ہو چکے ہیں۔ مخالفانہ پروپیگنڈہ کرنے والوں کے بارے میں بتایا گیا کہ ان کا مقصود تلاش حق ہرگز نہیں ہے اور یہ دلائل سے مطمئن ہونے پر بالکل تیار نہیں ہیں۔ ان کے سوالات کا مدعا محض پریشان کرنا ہے۔ یہ اس وقت تک راضی نہیں ہو سکتے۔ جب تک کہ تم لوگ اپنا اصول اور نظام چھوڑ کر ان کی مریدی نہ اختیار کر لو۔

بیہودہ نکتہ طرازیوں کے جواب میں اتمام حجت کے طور پر تحریک اسلامی کی طرف سے منجیدہ و متین انداز سے زور دار استدلال کیا گیا اور عوام الناس کے سامنے کعبہ کی عظمت کو سورہ آل عمران کے ایک خطاب میں واضح کر دیا گیا۔ ارشاد ہوا:

”بے شک سب سے پہلی عبادت گاہ جو انسان کے لئے تعمیر ہوئی

وہ وہی ہے جو مکہ میں واقع ہے اس کی خیر و برکت دی گئی تھی اور تمام جہان والوں کے لئے مرکز ہدایت بنایا گیا تھا۔ اس میں کھلی ہوئی نشانیاں ہیں۔ ابراہیمؑ کا مقام عبادت ہے اور اس کی شان یہ ہے کہ جو اس میں داخل ہوا مومن ہو گیا۔ لوگوں پر اللہ کا یہ حق ہے کہ جو اس گھر تک پہنچنے کی استطاعت رکھتا ہو وہ اس کا حج کرے اور جو کوئی اس کے حکم کی پیروی سے انکار کرے تو اسے معلوم ہو جانا چاہئے کہ اللہ تمام دنیا والوں سے بے نیاز ہے۔“

(آل عمران: ۹۶-۹۷)

بیت المقدس کے متعلق یہ حقیقت خود بائبل سے ثابت تھی کہ اسے حضرت موسیٰؑ کے ساڑھے چار صدیاں بعد حضرت سلیمانؑ نے تعمیر کر لیا تھا اور دوسلیمانی عی میں اسے خدا پرستوں کا قبلہ مقرر کیا گیا تھا۔ اس کے برعکس تاریخی اور مذہبی دونوں طرح کی متفقہ اور متواتر روایات سے یہ ثابت تھا کہ کعبہ کو حضرت ابراہیمؑ نے استوار کیا تھا اور حضرت ابراہیمؑ موسیٰؑ کے

اُٹھ نو صدیاں قبل ہو گزرے تھے۔ کعبہ کی زمانی اولیت کے
 ساتھ ساتھ یہ بتایا گیا کہ اس کے پر تقدس ماحول میں بڑی اہم
 نشانیاں ہیں۔ اس میں دین کی بیش قیمت روایات جگمگاری
 ہیں۔ نیکی کے علمبرداری کی ایک تاریخ اس کے سنگ وحشت پر
 مرقوم ہے۔ پھر اس میں ابراہیم علیہ السلام کی جائے عبادت واقع
 ہے جس کے سرچشمہ سے آج بھی ذوق توحید سیراب ہو سکتا
 ہے۔ پھر اس مرکم عبادت کا مقبول بارگاہ حق ہونا اس آیت بینہ
 سے آشکارا ہے کہ تق دوق صحرا میں تعمیر ہونے والی اس عمارت
 کے آپس پاس ایک انسانی دنیا آباد ہو گئی ہے۔ اور اس کی طرف
 لبے لبے فاصلے طے کر کے لوگ کھچے چلے آتے ہیں۔ پھر اس
 کے علو مرتبہ کے روشن دلیل یہ ہے کہ بے آب و گیاہ وادی کے
 آباد کاروں کے پاس ہر طرح کا رزق از خود پہنچ رہا ہے اور سب
 سے بڑھ کر یہ کہ عرب کے جنگ جو بدوی معاشرے کے طوفانی
 سمندر میں یہ گھر چار ہزار برس سے ایک جزیرہ امن بنا کھڑا

ہے۔ جو کوئی اس کے دائرہ حرمت میں داخل ہو جاتا ہے اس کے جان، مال اور آبرو کو تحفظ مل جاتا ہے۔ ایک دوسرے کے خون کے پیاسے اس کے سائے میں آکر تلواریں نیام میں کر لیتے ہیں، اور جذبات کی باگیں تھام لیتے ہیں۔ قاتل اور ڈاکو اس کی فضاء میں سانس لیتے ہی اسن پسند شہریوں میں بدل جاتے ہیں۔ سو اس گھر کا حق تھا کہ یہ ابراہیم علیہ السلام کی دعوت کا علم بلند کرنے والی تحریک کا ردھانی مرکزی قرار پائے۔ اس میں دین و عقل کے خلاف آخر کون سی بات واقع ہوئی ہے کہ اس پر گلی گلی چہ میگوئیاں کی جارہی ہیں۔

اس استدلال کا اگر کوئی نتیجہ خیر تھا تو وہ صرف عوام کے لئے تھا۔ رہے یہود، سوناہوں نے تو تحویل قبلہ کے واقعہ کو مسلمانوں کی طرف سے ایک فیصلہ کن مخالفانہ اقدام قرار دیا جس کی وجہ سے ان کی وہ تمام امیدیں ختم ہو گئیں جو وہ مسلمانوں کے بارے میں دلوں میں باندھے بیٹھے تھے۔ انہیں معلوم ہو گیا

کہ یہ طاقت سستا شکار نہیں ہے۔ دوسری طرف مسلمانوں پر بھی
 یہود کی نفسیات کے وہ تمام تاریک گوشے آشکارا ہو گئے جن کے
 ہوتے ہوئے وہ حسن ظن بد قرار نہ رہ سکتا تھا جس کے ساتھ
 تعلقات کا آغاز کیا گیا تھا۔ ان کو اندازہ ہو گیا کہ مدینہ میں بھی
 تحریک کو بس اپنے ہی بل بوتے پر چلنا ہوگا اور مذہب و تقویٰ
 کے کاروباری اجارہ داروں سے کسی تعاون و حمایت کی امیدیں
 باندھنا فضول ہے بلکہ الٹا یہ خطرہ آہستہ آہستہ محسوس ہونے لگا
 کہ یہود کفار و مشرکین مکہ سے زیادہ گھناؤنے جذبات کے ساتھ
 تحریک حق کی راہ میں روڑے اٹکائیں گے۔ اس کے باوجود
 حضورؐ اور آپؐ کے رفقاءؓ تحریک کا طرز عمل داعیانہ اخلاق پر
 استوار رہا اور جیسے کویتسا کے اصول پر یہود اور دوسرے منافقین
 سے کوئی معاملہ نہیں کیا گیا۔ کج بختیوں اور طعنے و تضحیک اور چھپھور
 پن پر مسلمان طرح دے جاتے۔ بات کرنی پڑتی تو مہذب اور
 معقول طریق سے استدلال کرنے پر اکتفاء کرتے اور زیادتیوں

پر عالی ظرفی سے صبر کرتے۔

بہر حال اب دلوں میں بھرا ہوا طوفان بند توڑ کر لڑ پڑا۔

بد تمیزیاں اور یہود گیاں

جو لوگ خود کوئی تعمیری نصب العین نہیں رکھتے وہ کسی تعمیری کام کو محض اس لئے نہیں ہونے دینا چاہتے کہ اس کی وجہ سے ان کا کھوکھلا پن دنیا بھر کے سامنے بے نقاب ہونے لگتا ہے۔ یہی صورت یہود کی تھی۔ وہ برسوں سے مدینہ کے ماحول پر چھائے ہوئے تھے لیکن کبھی وہ اس قابل نہ ہوئے کہ پستیوں میں گری ہوئی انسانیت کو بلندی کر دار پر لاسکیں۔ لوگوں کے ذہنوں کا تزکیہ کرسکیں اور ان کے اخلاق سنوارسکیں، ان کو امن و سلامتی کا کوئی نظام دے سکیں۔ وہ گری ہوئی انسانیت کو تو کیا سہارا دیتے، خود اپنے آپ کو سنبھالنے کے قابل نہ تھے۔ دنیا کا ہر روگ ان کے رگ و پے میں سرایت کر چکا تھا اور وہ اپنے کسی

روگ کا درماں کرنے کی موجدہ بوجھ نہ رکھتے تھے۔ اب جب ان کی آنکھوں کے سامنے ایک نئی طاقت ابھری اور اس نے لوگوں کے دل و دماغ میں زندگی بخش اصول و اعتقاد کے چراغ جلانے شروع کئے۔ ان کے کردار کے کھنڈروں کو صاف کر کے تعمیر نو کا آغاز کیا، ایک مقدس نصب العین کے سانچے میں ڈھال کر افراد تیار کرنے اور ان افراد کے بل پر ایک نظام امن و عدل کی تائیس کی مہم شروع کر دی تو یہود بھنا اٹھے اور اس تعمیری تحریک کو ناکام کرنے کی ہر گھٹیا سے گھٹیا تدبیر اختیار کی۔ اس طرح کی منفی اور تخریبی طاقتیں جب کسی کی مخالفت پر کمر باندھتی ہیں تو شرافت اور معقولیت اور تہذیب کو اٹھا کے بالائے طاق رکھ دیتی ہیں۔ نہایت کمینگی کے ساتھ بد تمیزیاں کرنا ان کی شان تقدس کو گوارہ ہو جاتا ہے۔ چنانچہ بد تمیزیوں کا محاذ بھی کھول دیا گیا۔

ان جانشینان انبیاء اور علم برداران کتاب الہی اور مسند نشینان درس و افتاء نے بغض و عناد کے میخانے سے جام کے

جام چڑھا کر جن کرتوتوں کا مظاہرہ کیا ان میں سے دو تین مثالیں یادگار رہیں گی۔ مذہب و تقویٰ کے یہ اجارہ دار جب حضور سرور عالمؐ سے ملتے تو ”السلام علیک“ کہنے کے بجائے زبان کو ذرا اگھما کر السلام سے حرف لام کو غائب کر دیتے۔ یعنی ”السام علیک“ کہا کرتے۔ اس کلمہ کے معنی یہ تھے کہ اے مخاطب! تجھ پر موت وارد ہو۔ یہ سلوک کیا جا رہا تھا۔ اس جلیل القدر بستی سے جو ابراہیمؑ اور موسیٰؑ اور یعقوبؑ اور یوسفؑ اور الخ اور اسماعیل علیہم السلامؑ کے پیش کردہ پیغام کی تجدید کے لئے سرگرم عمل تھی، جو تورات کی اصل روح کی تجدید میں منہمک تھی، جو شریعت الہی اور قانون آسمانیؑ کے احیاء کے لئے نحو جہاد تھی بلکہ کہنا چاہئے کہ جو دراصل یہود کے فراموش کردہ فریضہ کو ادا کر رہی تھی اور انہی کا چھوڑا ہوا کام کر رہی تھی۔ ایک مرتبہ تقدس مآبانِ مدینہؑ پیغمبر حقؐ کے گھر پر آئے تو غنڈوں اور کمینوں کا سا یہی فقرہ استعمال کیا۔ اس بد تمیزی پر حضرت عائشہؓ نے پردے

کے پیچھے سے سخت رد عمل دکھایا۔ وہ غصے میں جواب دیئے بغیر نہ رہ سکیں اور کہہ اٹھیں کہ کھڑو! تم پر موت وارد ہو، سرورِ دو عالم کے کان میں یہ آواز پڑ گئی۔ آپؐ نے ام المومنین کو سمجھایا: ”عائشہ! نرمی سے کام لو!“ حضرت عائشہؓ نے عرض کیا: ”کچھ آپؐ نے سنا بھی انہوں نے کیا کہا تھا؟“ فرمایا: ”سنا تو تھا لیکن میں نے بھی ”وعلیک“ کہہ دیا، یہ کافی ہے!“

بدتمیزی کی، اور شرمناک مثالیں جن کا ریکارڈ قرآن نے ہمیشہ کے لئے محفوظ کر دیا، ملاحظہ ہوں:

ایک یہ کہ بزم رسالت میں یہ اجارہ داران تقویٰ رونق افروز ہوتے اور دورانِ گفتگو میں جہاں کہیں یہ کہنے کی ضرورت پیش آتی کہ ذرا ٹھہریے، ہمیں بات سمجھنے کا موقع دیجئے تو اس موقع پر ایک ذومعنی لفظ استعمال کرتے۔ کہتے: ”راعنا“، اس لفظ کا ظاہری مطلب تو وہی تھا کہ ہماری کچھ رعایت

فرمائیے، ہماری بات سن لیجئے، ہماری جانب توجہ دیکھئے۔ مگر دوسری طرف عبرانی زبان میں اس سے ملتا جلتا لفظ اس معنی میں استعمال ہوتا تھا کہ ”سن تو بہرا ہو جائے۔“ علاوہ بریں عربی زبان میں قرہبی مادوں سے اس کے ہم صورت الفاظ ایسے موجود تھے جن سے معانی سنو نطتے تھے مثلاً رعت۔ دعا سے ایک لفظ تھا ”الوعاع“ جس کے معنی تھے ”سفہلنا لناس“ اس کو رعاعنا کی شکل دینا کچھ مشکل نہ تھا۔ اسی طرح رعن۔ ورعن ورعن میں جاہل اور بے عقل ہونے کے معنی پائے جاتے تھے۔ ذرا سا زبان کو اور لچکا کر اسے ”راعینا“ بھی بنایا جاسکتا تھا اور اس صورت میں معنی ہوتے ”اے ہمارے چہ واہے“، ”اے ہمارے گدڑیے!“ یہ مختلف صورتیں تھیں جنہیں عظیمائے یہود بآں ہمہ جبہ و دستار مسکسی صورت بنا بنا کر اختیار کرتے تھے۔ عوام بچارے بھلا لغت و ادب کے اتنے ماہر کہاں ہو سکتے تھے۔ یہ علمائے گرامی قدر تھے جو گھروں سے خوب تیاری

کر کر کے آتے کہ آج کیا کیا بد تمیزیاں کی جانی چاہییں۔ ان ہستیوں میں سے کم سے کم ایک، یعنی رفاعہ بن زید بن تابوت کے متعلق تو تاریخ میں واضح روایت محفوظ ہے کہ اخلاق و شرافت کی اس شاندار مثال کے قائم کرنے میں اس یہودی مولوی نے بھی حصہ لیا تھا۔ یعنی ظاہر اذیکھے تو بڑی شائستگی تھی لیکن دلوں کی گہرائیوں میں اترے تو اندر غنڈوں کی سی نفسیات کام کر رہی تھیں۔ آپس میں جانتے تھے کہ ہم وقت کی ممتاز شخصیت کا مذاق اڑا رہے ہیں لیکن اگر کوئی ٹوک دیتا تو ارشاد فرماتے کہ ”واہ ہمیں تم نے بد تمیز سمجھا ہے، ہم تو ادب و احترام کے ساتھ عرض کر رہے ہیں کہ ذرا ہمیں سمجھنے سمجھانے کا موقع دیجئے۔“

دوسری یہ کہ دوران گفتگو میں محسن انسانیت کو اکثر یہ جانشینان انبیاء و رسل یوں خطاب کرتے: ”اسمع غیر مسموع“ اس کا ظاہری مطلب یہ تھا کہ ذرا سنئے۔ آپ کا

احترام اس میں مان ہے کہ آپ کو کوئی بات آپ کی مرضی یا اجازت کے بغیر سنائی جاسکے۔ لیکن ان کی شریعت پرستانہ ذہنیت اس سے ایک اور مفہوم مراد لیتی۔ یہ کہ تم اس قابل نہیں ہو کہ تم کو کوئی بات سنائی سمجھائی جائے اور یہ کہ خدا کرے تم بہرے ہو جاؤ، سننے کے قابل ہی نہ رہو۔

یہ گنداذہن و کردار تھا جو محمد صلی اللہ علیہ وآلہ وسلم کے مقابلے کے لئے اٹھا تھا۔

تیسری یہ کہ اہل ایمان حضورؐ کی مجلس میں بیٹھ کر جب کوئی ارشاد سنتے اور سمجھ لیتے تو ہدایت الہی کے تحت جذبہ صادق سے پکاراٹھتے: ”سمعنا و اطعنا“ ہم نے ارشاد کو سن لیا اور ہم نے اس کی اطاعت اختیار کر لی لیکن حاملین تورات ایسے موقع پر بڑی ڈرامائی حرکت کرتے۔ پہلے زور سے پکارتے ”سمعنا“ جی ہاں! ہم نے سن لیا ہے، پھر ذرا دھیمی آواز سے زبان کو لچکا کر

اطمینان کے بجائے عصیان کہتے ہیں ہم نے تمہاری بات کو رد کر دیا۔
 نامرمانی کا عزم کر لیا ہے۔ یہاں بھی وہی مشکل کہ کوئی گرفت
 کرنا تو تیوری چڑھا کر کہتے تم نے ہم لوگوں کو اتنا نامعقول سمجھ لیا
 ہے، مخالفت کے جوش میں آ کر ہم پر ایسی گھٹیا حرکت کا
 الزام لگاتے ہو، تم میں اپنے سے باہر کے علماء اور بزرگوں کا
 احترام باقی نہیں رہا، اپنے علاہ کسی کو تم شریف اور معقول ماننے
 پر تیار نہیں ہو؟

غور فرمائیے کہ آخر اس طرح کی ذلیل حرکتوں سے کیا
 محسن انسانیت کے پیغام میں کیڑے پڑ چلے تھے؟ کیا اس
 بازاری انداز گفتگو کے زیر اثر سچائی اور انصاف کی اسلامی تحریک
 کی قدر و قیمت ختم ہو سکتی تھی؟ کیا اس کمینگی کے زور سے اسلامی
 جماعت کا وجود مٹ چکا تھا؟ گالیاں دینے اور منہ چڑانے سے
 کسی تعمیری طاقت کا ایک بال بھی بیکا نہیں کیا جاسکتا۔ البتہ اس
 میں سارا مزہ صرف اس قدر ہوتا ہے کہ مقابل کی جاعد، منفی اور

تخریبی طاقت کے دل کا بخار نکل جاتا ہے۔ یہ بزرگ جب بزم نبوت میں اس طرح کے کارنامے انجام دے کر رخصت ہوتے ہوں گے تو اپنی محفلوں میں جا کر فخر کرتے ہوں گے کہ آج توجی بس ہم ان نبی صاحب کو یہ اور یہ کہہ آئے۔ مریدوں میں بیٹھ کر اپنی قابلیت کا سکھ جھاتے ہوں گے کہ ہم نے لفظوں کے الٹ پھیر سے کیا کیا مطلب نکالے اور چسپاں کئے ہیں اور ہمارے صرف و نحو اور فصاحت و بلاغت کے علم نے اس معرکے میں ہمیں کتنی مدد بہم پہنچائی ہے۔

بزرگان یہود کے ان کارناموں میں عبرت کا درس یہ ہے کہ مذہبی لوگ جب انحطاط کا شکار ہوتے ہیں تو ان میں تحریف کلمات کی گندی بیماری پیدا ہو جاتی ہے۔ دوسرے ان کے اندر سے انسانییت، شرافت اور تہذیب کے تقاضوں کا لحاظ بالکل ختم ہو جاتا ہے۔ تیسرے ان کی حرکات کے ظاہر و باطن میں شرمناک تضاد پیدا ہو جاتا ہے۔ چوتھے انہیں ایک طرح کی

بزدلی پائی جاتی ہے جس کی وجہ سے وہ سیدھے سیدھے طریق
 سے دل کے گندے جذبات کو اگل بھی نہیں سکتے۔ بلکہ اپنی
 بد طبیعتی پر شرافت کی جعلی جھلیاں چڑھا چڑھا کر لاتے ہیں۔ یہ
 ایسی علامات ہیں جو کسی ذہن و فکر کے فاسد ہونے کی قطعی دلیل
 ہوتی ہیں۔ علی الخصوص بد زبانی اور بازاری انداز خطاب جہاں
 بھی پایا جائے، وہاں حق اور انصاف اور سچائی سے کوئی تعلق باقی
 نہیں رہ سکتا۔ آدمی کا ہر ہر بول اور اس کا انداز گفتگو اس کی
 سیرت کا اسی طرح ترجمان ہوتا ہے جس طرح کھانے کی کسی
 دیگ میں سے اس کی خوشبو پھیل کر دوردور تک کھانے کی نوعیت
 اور اس کے مسالوں کے معیار کا اعلان کر دیتی ہے۔ اب اگر کسی
 دل و دماغ کی دیگ سے بد زبانی اور بد تمیزی کی سڑ اند آٹھی رعی
 ہو تو کیسے توقع کی جاسکتی ہے کہ اس کے اندر پاکیزہ خیالات اور
 شریفانہ جذبات کی ترکیب پا کر کوئی اعلیٰ سیرت پاک رعی ہوگی۔
 جب کسی شخص کو دیکھو کہ وہ اختلاف کرنے والوں کے خلاف

بد زبانی اور بد تمیزی کی سطح پر لڑ آیا ہے تو سمجھو کہ یہ اس کے مقابلے میں دلیل کی بازی بھی ہار چکا اور اخلاق کے مقابلے میں بھی شکست کھا چکا۔ اب یہ ہارا ہوا کھلاڑی محض دل کا بخار نکال رہا ہے اور دل کا بخار نکالنے والی طاقتیں تاریخ میں کوئی اثر نہیں پاسکتیں۔ وہ بس دل کا بخار نکالتی رہتی ہیں اور تعمیری دعو توں کے قافلے گام بہ گام آگے بڑھتے چلے جاتے ہیں۔

اسنے عی پر بس نہیں ہو جاتی، مدینہ میں جب آدان کی ابتداء ہوئی تو چونکہ یہود کے روایتی مسلک کے خلاف یہ بھی نظام مذہب میں ایک بدعت تھی، لہذا وہ اس پر بھی بڑا بیچ و تاب کھاتے۔ خصوصاً وہ دیکھ رہے تھے کہ اذان کے کلمات اسلام کی پوری کی پوری انقلابی دعوت اور اس کے بنیادی نظریے کو جامعیت سے سامنے لے آتے ہیں اور دن میں پانچ مرتبہ ان کا پکارا جانا اور اونچی اور خوش آسند آواز میں پکارا جانا، ایک موثر ذریعہ نشر و اشاعت ہے۔ یہ آواز ان کی عورتوں، ان کے بچوں

اور ان کے غلاموں کے کانوں میں پڑتی، ہر روز پڑتی اور پانچ
 پانچ بار پڑتی۔ تصور کیجئے کہ جب یہ انوکھی آواز بلالی سوز و ساز
 کے ساتھ کو بجتی ہوگی تو مدینہ کی ساری فضاء میں سناٹا چھا جاتا ہوگا
 ۔ انہوں پر ایوں کے دل متوجہ ہو جاتے ہوں گے۔ خصوصاً ان کو
 وہ فرق محسوس ہونا ہونا جو گھنٹے اور ماقوس بجانے اور اذان
 پکارنے میں تھا اور جس کے بارے میں خود ان کے عوام بھی کچھ
 نہ کچھ احساس کرتے ہوں گے۔ گھنٹے اور ماقوس کی آواز بس
 آواز تھی۔ اس میں نہ لفظ تھے نہ معنی تھے۔ بخلاف اس کے اذان
 کی آواز چند بولوں اور چند کلموں پر مشتمل تھی، جن میں عام فہم
 معانی موجزن تھے۔ گھنٹے اور ماقوس کی آواز میں انسانی
 جذبات کا اظہار نہیں تھا لیکن اذان کی پکار میں انسانی قلب کا
 سوز و گداز کارفرما ہوتا تھا۔ اس فرق کو محسوس کر کے یہود بجائے
 اس کے کہ یہ اعتراف کر لیتے کہ اذان فی الواقع عبادت کی
 دعوت دینے کا بہتر اور مؤثر ذریعہ ہے اور اس کے کلمات قدرو

قیمت رکھتے ہیں۔ وہ چڑ میں مبتلا ہو گئے۔ اپنی مجلسوں میں، صحبتوں میں وہ اذان پکارنے والے کی آواز کو عجیب و غریب تشبیہیں دیتے۔ وہ نقلیں اتارتے اور اذان کے کلمات کو بگاڑ بگاڑ کر سامانِ تضحیک پیدا کرتے۔ حسد اور کینہ ان مذہب داروں کو بھانڈوں کی سطح تک جا گرانا تھا مگر جو کام اذان کر رہی تھی، اس کی روک تھام تضحیک اور خفالی اور بھانڈپن سے کیونکر ہو سکتی تھی۔

بدتمیزیوں کی آخری حد یہ تھی کہ خود اللہ میاں کو بھی (نعوذ باللہ) نشانہ بنالیا گیا۔ مثلاً جب یہ آیت اُتری کہ ”من ذا الذي يقرض الله قرضاً حسناً“ یعنی کون ہے جو اللہ کو اچھا قرض دے تو بجائے اس کے کہ اس کے سیدھے اور صاف مفہوم کو اخذ کیا جاتا، یہود نے یہ کہہ کر مذاق اڑانا شروع کیا: ”لو کو! سنتے ہو! اب تو اللہ میاں بھی قذاش ہو گئے ہیں، لو اب وہ بندوں سے قرض مانگنے نکل کھڑے ہوئے ہیں۔“ خدا

سے بے خوفی اور بے شرمی کی اس سے زیادہ ناپاک مثالیں کم ملتی ہیں۔

اسی طرح قرآن میں جہاں مکھی اور مچھریا ایسی ہی بظاہر حقیر چیزوں کا بطور مثال تذکرہ ہوا ہے اور ان کے وجود سے کوئی استدلال کیا گیا ہے۔ وہاں یہ لوگ طنز و تحقیر کا طوفان مچانے کا موقع پا لیتے، کہتے کہ ان مسلمانوں کا خدا بھی عجیب ہے کہ جسے مثال دینے کیلئے بھی ملتی ہیں تو ایسی حقیر چیزیں ملتی ہیں۔ اس کا استہزاء میں یہ استدلال بھی شامل ہوتا کہ قرآن خدا کا کلام کیسے ہو سکتا ہے جبکہ اس کے اندر ان گھٹیا چیزوں کا تذکرہ ہے۔ ان لوگوں کو کیا خوب جواب ملا کہ:

”ہاں! اللہ اس سے ہرگز نہیں شرماتا کہ مچھریا اس سے بھی حقیر تر کسی چیز کی تمثیل دے، جو لوگ حق بات کے قبول کرنے والے ہیں۔ وہ انہی تمثیلوں کو دیکھ کر جان لیتے ہیں کہ یہ حق ہے، جو ان

کے رب عیٰ کی طرف سے آیا ہے اور جو ماننے والے نہیں ہیں، وہ انہیں سن کر کہنے لگتے کہ ایسی تمثیلوں سے اللہ کو کیا سروکار؟“
(البقرہ: ۲۶)

مضحکہ انگیز مطالبہ

یہود کی بد تمیزی طلب حجت کی شکل اختیار کر کے ایک عجیب مضحکہ انگیز مطالبہ بن گئی۔ حضورؐ سے کہنے لگے: ”لو لا یکلمنا اللہ“ (البقرہ: ۱۱۷) آخر یہ کیا جھمیلا ہے کہ خدا تمہاری طرف ایک فرشتہ درپردہ بھیجتا ہے اور بالابالاعی تم تک اپنی بات پہنچا دیتا ہے۔ کیوں نہیں وہ سامنے آ کر ہم سے براہ راست بات کرنا کہ وہ چاہتا کیا ہے۔ وہ زمین پر اترے، آنکھوں سے دکھائی دے اور ہم سے رودر رو کہے کہ یہ اور یہ میرے احکام ہیں، ان کو مانو اور یہ شخص میرا پیغمبر ہے۔ اس کا دامن تھام کر چلو۔ یہ نہیں تو کم سے کم اتنا ہی کرے کہ کوئی صریح

اور قاطع نشانی بھیج دے جس کے بعد کسی کو مجال انکار نہ رہے کہ تو اس کے نبی ہو اور قرآن اس کا کلام ہے۔

یہ قاطع نشانی بھی انہوں نے متعین صورت میں بتادی جو ان کو مطمئن کر سکتی تھی۔ تاریخ و سیرت کے ریکارڈ سے معلوم ہوتا ہے کہ یہ مطالبہ یہود کے حلقوں میں بڑی اہمیت اختیار کر گیا تھا۔ دیر تک اس کا چہ چار ہا اور بار بار یہ آپؐ کے سامنے دہرایا گیا۔

پہلے یہ بھی دیکھئے کہ یہ مضحکہ انگیز مطالبہ پیدا کیوں کر ہوا، صورت واقعہ یہ تھی کہ مدینہ کے یہود حضورؐ کی بعثت سے قبل اوس اور خزرج کو زک دینے کے منصوبے بنا کر آنے والے نبی کی فوری آمد کی دعائیں مانگا کرتے تھے۔ جب حضورؐ کی نبوت کا آفتاب طلوع ہو گیا تو یکا یک انہوں نے پینتر ابدل لیا اور انکار اور سرکشی کے مورچوں پر ڈٹ گئے۔ ان کی اس قلب

ماہیت پر عام لوگوں میں عجیب سی حالتِ استفہام پیدا ہو گئی۔
 لوگ آ آ کر ان سے پوچھتے کہ یہ قصہ کیا ہے کہ پہلے آپ ہی
 حضرات یہ یہ دعائیں مانگتے تھے اور ایک نبی کی آمد کا مرثدہ
 سناتے تھے اور اب آپ خود ہی آنے والے کی آمد پر بگڑ بیٹھے
 ہیں۔ خصوصاً ایک مجلس میں معاذ بن جبل اور بشر بن براء بن
 معرور جیسے ذہین اکابر نے یہودی بزرگوں سے صاف صاف کہا
 کہ ”اے گروہ یہود! اللہ سے ڈرو اور سر تسلیم خم کر دو، کیونکہ تم
 ہمارے خلاف تائید حاصل کرنے کے لئے اللہ تعالیٰ سے خود ہی
 بعثت محمدی کی آرزوئیں کیا کرتے تھے اور ہمارا حال یہ تھا کہ ہم
 اہل شرک تھے اور تم ہی ہمیں یہ خبر سنایا کرتے تھے کہ وہ مبعوث
 ہو چکا ہے اور پھر تم اس کے اوصاف ہمارے سامنے گنویا کرتے
 تھے۔“ اندازہ کیا جاسکتا ہے کہ ایسی گفتگوؤں میں کس بری طرح
 یہودی ذہن کا پول کھل جاتا ہوگا اور وہ خود محسوس کر لیتے ہوں
 گے کہ ہمارے متعلق مخاطبین کی رائے کیا ہے۔ اپنی شانِ

دیانت و تقویٰ کے بچاؤ کے لئے مانگزیرتھا کہ وہ ایک نہ ایک ڈھیل فراہم کرتے۔ وہ ڈھیل کیا تھی؟ اسے معلوم کرنے کے لئے اوپر کی بات کا جواب میں نے جو نبی نصیر کے ایک بزرگ سلام ابن مشکم کی زبان مبارک سے صادر ہوا، فرماتے ہیں: ”محمدؐ اپنے ساتھ کوئی ایسی نشانی نہیں لایا جس کے ذریعہ ہم اسے بہ حیثیت نبی کے پہچان سکتے۔ لہذا یہ وہ شخص نہیں ہے جس کے بارے میں ہم تم سے تذکرہ کیا کرتے تھے۔“ (سیرت ابن ہشام، جلد ۴، ص: ۴۰-۴۱) یہی بات ابن صلوبا فطیونی نے خود محسن انسانیت صلی اللہ علیہ وآلہ وسلم سے براہ راست بھی کہہ دی تھی۔ یعنی ایک فیصلہ کن نشانی چاہئے تھی۔ اور اس کا تعین کرنا یہود کا کام تھا۔ وہ جیسی نشانی کا بھی چاہیں مطالبہ کریں۔ اسی طرح لوگوں کی طرف سے اس میثاق کا سوا اٹھایا گیا جو نبی آخر الزماں کے بارے میں سابق انبیاء سے انہوں نے استوار کیا تھا تو اس پر بھی ان لوگوں نے آمیں بائیں شامل کر دی۔

مالک بن النضیف نے ایک بار صاف صاف کہہ دیا کہ ”خدا کی قسم، محمدؐ کے بارے میں ہم سے کوئی عہد نہیں لیا گیا۔“ (سیرت بن ہشام، جلد: ۲، ص: ۱۷۴)

ان کے لئے قرآن کے پاکیزہ کلام اور اہل چل مچا دینے والے استدلال میں کوئی نشانی نہ تھی۔ محسن انسانیتؐ کے کردار میں کوئی نشانی نہ تھی، زندگی کا نقشہ بدلنے والی تحریک کی لہروں میں کوئی نشانی نہ تھی۔ علمبردارانِ حق کی پروان چڑھتی ہوئی جماعت میں کوئی نشانی نہ تھی، ان قربانیوں اور جانبازیوں میں کوئی نشانی نہ تھی جو مٹھی بھر مسلمان ظلم و تشدد کے ہتھیاروں سے کام لینے والی بااثر طاقتوں کے مقابلے میں دکھا رہے تھے۔ ان کو تو بس کوئی عجوبہ اور کوئی تماشا چاہئے تھا۔

اب سنئے کہ کس نشانی کا مطالبہ تھا!

رافع بن حریملہ اور وہب بن زید حضور سرور کائناتؐ کی

خدمت میں آئے سبائیں ہوئیں کہنے لگے: ”اے محمد! ہمارے سامنے لکھی لکھائی کتاب لاؤ جسے آسمان سے ہمارے اوپر اترا واؤ اور ہم اسے بطور خود پرہیں اور ہمارے سامنے چشمے جاری کر دو پھر ہم تمہارے پیچھے چلیں گے اور تمہاری صداقت کی گواہی دیں گے۔“ (سیرت ابن ہشام، جلد: ۲، ص: ۱۷۴)

اسی رافع بن حریمہ نے یہ تقاضا بھی کی ”اے محمد! اگر تم اللہ کے رسول ہو، جیسے کہ تم خود کہتے ہو تو ذرا اللہ سے یہ کہو کہ وہ ہم سے بات کرے، یہاں تک کہ ہم اس کی بات خود سن لیں۔“ (سیرت ابن ہشام، جلد: ۲، ص: ۱۷۶)

ایک اور مجلس میں فحاص، عبد اللہ ابن صوریہ ابن صلوبا، کنانہ بن ربیع بن ابی الحقیق، اشیع، کعب بن اسد، شمویل بن زید، و جبل بن عمرو بن سکیزہ جیسے بزرگانِ یہود، حضور سرور عالم سے گفتگو کر رہے تھے، کہنے لگے: ”اے محمد! کیا واقعہ یہ قرآن

تمہیں کوئی جن یا کوئی انسان نہیں سکھاتا؟“ رسول خدا نے فرمایا: ”تم خوب سمجھتے ہو کہ یہ خدا کی طرف سے ہے اور یہ کہ میں خدا کا رسول ہوں، تم اس حقیقت کو اپنے ہاں تو ریت میں مرقوم دیکھتے ہو۔“ اس پر وہ کہنے لگے: ”اے محمد! پھر حقیقت یہ ہے کہ جب خدا اپنے کسی رسول کو ہر پا کر دیتا ہے تو پھر جو کچھ بھی رسول چاہے، خدا اسے کے لئے وہی کچھ کر دیتا ہے اور رسول جس بات کا بھی ارادہ کر لے، خدا کی طرف سے وہی کچھ کر دھانے کا اختیار پالیتا ہے۔ سو تم آسمان سے ہمارے اوپر لکھی لکھائی کتاب اترواؤ جسے ہم پڑھیں اور پیچھا نہیں۔“ (سیرت ابن ہشام، جلد: ۲، ص: ۲۱۹-۲۲۰)

یہود نے بڑی کارگر ڈھال تلاش کر لی، اب کوئی سوال نہ رہا۔ اس کا کہ داعی حق کی دعوت کیا ہے؟ وہ کیا بات کہتا ہے؟ اس کے لئے دلائل کیا رکھتا ہے؟ اس کی دعوت کے اثر سے کیسی زندگی بنتی ہے؟ اس کی تعلیم و تربیت سے کس نوعیت کی سیرت

پروان چڑھتی ہے؟ اس کے تعمیری کام سے کیا نظام تمدن بنتا ہے؟
 یہ سارے سوالات پیچھے چلے گئے اور سامنے یہ مطالبہ آ گیا کہ
 ”آسمان سے کتاب اتار کر دکھاؤ“۔ اب لوگوں کا منہ بند کرنے
 کے لئے ایک ذریعہ ہاتھ آ گیا جس نے بات چھپری اس سے
 کہہ دیا کہ ہم تو ماننے کو تیار بیٹھے ہیں، لیکن ان سے جا کر کہو کہ وہ
 نبی برحق ہو تو اللہ میاں سے کہہ کر ذرا یہ ایک منٹانی دکھا دیں۔ اللہ
 والوں کی شان یہ ہوتی ہے کہ وہ جو کچھ چاہتے ہیں، اوپر سے
 منوالیتے ہیں، پھر وہ کیا رسول ہے جس کی بات عالم بالا میں
 درخور اعتنا نہیں ہے، لوگو! چھوڑو ان انتشار انگیز باتوں کو، جاؤ
 کسی اللہ والے کا دامن تھام لو، یہ تو بس یونہی ڈھکوسلہ ہے۔

یہود کا شایلا کی طرز عمل

یہ تو معلوم عام حقیقت ہے کہ مدینہ کے محدود ذرائع و
 وسائل پر جب مہاجرین کی روز افزوں آبادی کا بار پڑنے لگا،

اور بے سرمایہ دے سہارا لوگ اپنی معاشی زندگی کی تعمیر نو میں
 لگے تو تحریک کے بیشتر کارکنوں پر عالم فقر و فاقہ چھا گیا۔ اس
 امتحان فقر و فاقہ میں خود تحریک کا لیڈر اور اس کے گھر کے لوگ
 سب عام ساتھیوں کے برابر کے شریک تھے، بلکہ اس آزمائش
 میں سب سے زیادہ حصہ اسی محسن انسانیت گوملا۔ مصیبت کبھی تنہا
 نہیں آتی۔ فقر و فاقہ کی صبر آزمائیوں کو مہاجرین کی بیماری نے
 دوگنا کر دیا۔ نئی آب و ہوا باہر سے آنے والوں کو اس نہ آئی اور
 یکے بعد دیگرے نظام حق و صداقت کے سپاہی بیمار ہونے لگے۔
 بخار کی ایک وبا پھیل گئی اور یہ بخار بڑا ہڈیلا اور موڈی ثابت ہوا۔
 ناقص غذا کے ساتھ اس نئی بلا نے جس کو نشانہ بنایا، اس کو
 ہڈیوں کا ڈھانچہ بنانے کے چھوڑا۔ لوگ معاشی تنگ و دو کے قابل نہ
 رہے۔ ایک طرف تحریک کا سفینہ مشکلات اور مخالفتوں کے منت
 نئے گردابوں سے دو چار تھا۔ نوخیز اسلامی ریاست ہر پہلو سے
 محتاج تعمیر تھی۔ اندرونی اور بیرونی دشمنوں سے طرح طرح کے

خطرات تھے۔ دوسری طرف افرادِ کارِ صاحبِ فرائض ہو رہے تھے اور پیٹ بھرنے کو روٹی اور تن ڈھانکنے کو کپڑے کا پورا پورا انتظام نہ تھا۔ اس مرحلے کو چھوٹی سی انقلابی پارٹی نے جس بل بوتے پر پار کیا، وہ ایمان باللہ، مقصد کی محبت اور باہمی جذبہ اخوت کی طاقت تھی۔ دراصل بڑے بڑے تاریخی کارنامے انجام دینے والے افراد اور تنظیموں کی مرکزی طاقت ہوتی ہی ہے، ایمان اور اخوت! اسی طاقت نے تحیفوں کو قوی بنائے رکھا اور اسی طاقت نے ذرائع و وسائل کی کمی کے اثرات کو کم سے کمتر کر دیا۔ تاہم ماسازگار حالات کے خلاف جو کچھ جدوجہد ہو رہی تھی۔ اسے وبائے عام نے بہت کمزور کر دیا اور اس دوران میں یہ چہ چاہی ہونے لگا کہ مدینہ کے یہودیوں نے جادو کر دیا ہے اور اب مسلمان چنپ نہیں سکیں گے۔ حالات کیسے سنگین تھے۔ آئیے اس کا اندازہ کرنے کے لئے محسنِ انسانیت صلی اللہ علیہ وآلہ وسلم کے چند رفقاءِ کار سے ملے۔

یہ دیکھئے سیدنا حضرت ابو بکرؓ ہیں۔ بستر مرض پر مارے
 کرب کے تڑپ رہے ہیں اور ایک شعر میں اپنے دلی اضطراب
 کا اظہار کر رہے ہیں:

کل امری مصبح فی اہلہ و الموت ادلی من شر اک لعلہ
 حالت یہ ہے کہ اپنے لئے موت کو جوتی کے تسمہ سے
 بھی زیادہ قریب پا رہے ہیں۔

اور ادھر ملا حلقہ فرمائیے۔ یہ سیدنا بلا ہیں، کروٹیں لے
 رہے ہیں اور درد بھری لے میں الاپ رہے ہیں:

الابلت شعری ہل ایسن لبلہ بسواد و جولی اذخر و جلیل
 و ہل اردن یوما میاہ مچنہ و ہل یسور لی ملہ و طفیل

یہ مکہ کی وادیوں اور چشموں اور پہاڑیوں کی یاد تازہ کی
 جارہی ہے۔ اس وادی میں ایک رات گزار لینے کی حسرت کا
 اظہار ہے جس میں ادھر اور جلیل نام کی گھاسیں اگتی ہیں اور وہاں

، مجھ کے چشمے کا پانی پینے اور شامہ اور طفیل مامی پہاڑیوں کا منظر
دیکھنے کے ارمان ابلے چلے آ رہے ہیں۔

آئیے اور ملاحظہ فرمائیے، یہ عامر ہیں۔ لبوں پر کیا عی
بتاب کن شعر رقصاں ہے:

انی وجد الموت قبل ذوقہ ان الجبان حنفعہ سن فوقہ

ان کے ابتلائے بدن کا عالم یہ ہے کہ موت کے آنے
سے پہلے موت کے آہٹ سن رہے ہیں۔

اور یہ ہیں حضرات شداد۔ رسول اللہؐ اپنے اس رفیق کی
عیادت کے لئے تشریف لاتے ہیں۔ مریض بے قرار ہو کر کہتا
ہے کہ اگر بطحا کا پانی پی لیتا تو اچھا ہو جاتا۔ رسولؐ فرماتے ہیں،
چلے جاؤ کون روکتا ہے۔ مریض کہتا ہے ”ہجرت!“ رسولؐ تسلی
کے لئے فرماتے ہیں کہ چلے جاؤ، تم جہاں بھی ہو گے، مہاجر عی
رہو گے۔“

صلح حدیبیہ پر جب مسلمان مکہ گئے تو ان کے بدن بار بار کی علتوں نے ایسے چور چور کر دیئے ہوئے تھے کہ اہل مکہ کی طرف سے طعنے دیئے گئے کہ اور جاؤ ما مدینہ! انہی طعنوں کا رد عمل تھا کہ رسول اللہ کے ارشاد کے تحت مسلمان اکڑ اکڑ کر چلتے تھے۔

انہی حالات کی بناء پر حضور فرماتے تھے کہ ”ان شان لہجر“ یعنی ہجرت کا معاملہ بڑا سنگین ہے، کوئی کھیل نہیں! اس سلسلے میں ایک دلچسپ واقعہ پیش آیا۔ ایک بدو نے آ کر سرور عالم کے ہاتھ پر بیعت کی لیکن مدینہ آتے ہی بخار نے آیا۔ اس نے اس کو اسلام کی بدشگونی قرار دیا۔ اصرار کر کے بیعت ختم کر لی اور چلا گیا۔ اس پر حضور نے فرمایا: ”مدینہ منار کی بھٹی کی مانند ہے کہ کھوٹ میل کو اگل دیتی زیر خالص کو الگ کر لیتی ہے۔ (بخاری) یعنی تحریکوں کے کار عظیم کے لئے جو لوگ اٹھتے ہیں ان کو قدم قدم پر ایسے ایسے مراحل ابتلا

پیش آتے ہیں کہ جن کو پاروئی کرنا ہے جس کے پاس ایمان کا
 زیرِ کامل عیار موجود ہو، کھوٹا مال کسی نہ کسی مرحلے میں الگ ہو جاتا
 ہے۔ سو مدینہ کا یہ مرحلہ ابتلاء، سناں کی بھٹی کا سما کام کر رہا تھا۔
 اسوہ صحابہ از مولانا عبدالسلام ندوی، ص: ۳۴-۳۵)

یہی دور تھا جبکہ حضور سرورِ عالمؐ نے اللہ تعالیٰ سے گڑگڑ
 کر دعا کی کہ اے اللہ! ہمارے لئے مدینہ کو ویسائی دلکش بنادے
 جیسا مکہ کو بنلایا تھا یا اس سے بھی زیادہ اور ہمارے لئے اس کے
 پیما نوں (یعنی غلے اور پیداوار) میں برکت عطا فرما اور اس پر
 آئی ہوئی وبا کو مہیجہ (میقات اہل شام) کی جانب منتقل کر دے
 ۔ (سیرت ابن ہشام، جلد: ۲، ص: ۲۱۱)

دوسری طرف عالم فقر و فاقہ کی کیفیت حد درجہ
 تشویشناک تھی، نئی جگہ آ کر معاشی زندگی کی نیوڈالنا اور پھر اس
 میں کسبِ حلال کا اہتمام کرنا اور وہ بھی اس عالم میں جبکہ ایک تحر

ایک لمحہ لمحہ انفاق مال کے مطالبات لئے سامنے کھڑی ہو، ایسے حالات میں جو ابتلا پیش آ سکتا ہے، وہ ظاہر ہے۔ علمبرداران حق پر جو کچھ گزری اس کی دردناک روداد سے تاریخ، سیرت اور احادیث کے ذخائر بھرے پڑے ہیں۔

حضرت ابو طلحہؓ اس دور ابتلاء کا حال یوں بیان کرتے ہیں کہ ہم لوگ بھوک کی مصیبت میں گھل گھل کر جب تنگ آ گئے تو سہارا حاصل کرنے کے لئے سرور عالمؐ کی خدمت میں پہنچے، حال بیان کیا اور پیٹ کھول کر دکھائے کہ کئی روز کے فاقے کی وجہ سے (معدے میں ہونے والی ایک خاص جلن کو روکنے کے لئے) پتھر باندھ رکھے تھے۔ اس پر تاریخ کی اس عظیم ترین شخصیت نے اپنے پیٹ سے کپڑا اٹھا کر دکھایا کہ ایک نہیں دو دو پتھر بندھے تھے۔ اس منظر کو دیکھ کر اپنا دکھڑا بیان کرنے والوں کی تسلی ہو گئی۔ (شامل ترمذی، باب ماجاء فی عیش النبیؐ)

ایک مرتبہ اسی حال میں حضرت ابو بکرؓ بے وقت آئے اور چاہا کہ تسلی حاصل کرنے کے لئے اپنی تکلیف بیان کریں، مگر پھر خیال ہوا کہ اس سے قائد اسلامؐ کو خواہ مخواہ مزید پریشانی ہوگی، تھوڑی دیر میں حضرت عمرؓ بھی آ پہنچے، وہ بھی اسی امتحان کا شکار تھے۔ باحث آمد پوچھا گیا تو انہوں نے صاف صاف عرض کیا کہ بھوک کے مارے بیتاب ہوں۔ حضورؐ نے یہ سنا تو فرمایا کہ میرا بھی حال کچھ ایسا ہی ہے۔ طے پایا کہ اپنے رفیق مقصد ابو لہشیم کے ہاں چلیں۔ ابو لہشیم باغات کے مالک اور خوش حال تھے۔ تینوں اپنے رفیق کے ہاں پہنچے تو وہ بیچارے خادم نہ ہونے کے سبب خود ہی پانی لینے گئے ہوئے تھے۔ آئے تو فرط مسرت سے لپٹ گئے پھر باغ میں لے جا کر دسترخوان بچھایا اور کھجوریں توڑ کر حاضر کیں۔ کھجوریں کھا کر ان فاقہ کشان راہ حق نے ٹھنڈا پانی پیا اور خدا کا شکر ادا کرتے اور ابو لہشیم کے لئے دعائے خیر کرتے ہوئے واپس ہوئے۔ (شامل ترمذی، باب ماجاء فی عیش النبیؐ)

سعد بن ابی وقاص نے ایک موقع پر بیان کیا کہ تحریک محمدیؐ کا میں ہی وہ رکن ہوں جس کے ہاتھ سے ایک دشمن حق کا پہلا خون گرا، میں ہی ہوں جس نے جہاد میں اولین تیر پھینکا۔ ہم لوگوں نے ایسی حالت میں جہاد کیا ہے کہ ہم درختوں کے پتے اور کیکر کی پھلیاں کھایا کرتے تھے اور اس وجہ سے منہ کے کنارے زخمی ہو جاتے تھے اور اجابت اونٹوں اور بکریوں کی میٹنیوں کی شکل اختیار کر جاتی تھی۔ (ایضاً، یہ واقعہ ذرا بعد کے دور سے متعلق ہے لیکن اس سے مدینہ میں پیش آمدہ معاشی ابتلا کا عمومی اندازہ ہو جاتا ہے۔)

حضورؐ کے رفیق خاص حضرت ابو ہریرہؓ کا بیان ہے کہ ایک وہ زمانہ تھا کہ جب میرا منبر نبویؐ اور حضرت عائشہؓ کے حجرہ کے درمیان بھوک اور فاقہ کی شدت کے مارے بیہوش پڑا ہوا تھا اور لوگ مجھے کو جنون زدہ سمجھ کر (بطور علاج) پاؤں سے میری گردن دباتے تھے حالانکہ مجھے جنون نہیں ہوتا تھا۔ وہ محض

بھوک کا عالم ہوتا تھا۔ (شمال ترمذی، باب ماجاء فی عیش رسول اللہ صلی اللہ علیہ وسلم) حضرت ابو ہریرہؓ کا بیان کردہ ایک واقعہ یہ بھی ہے کہ آپؐ حضرت عمرؓ کے ساتھ ساتھ چلے جا رہے تھے اور کسی آیت کا مفہوم زیر بحث تھا، باتیں کرتے کرتے اور ساتھ چلتے چلتے حضرت ابو ہریرہؓ بیہوش ہو کر گر پڑے۔ فاذ کشی نے نوبت یہاں تک پہنچا دی تھی۔

اس عالم میں حضورؐ اگرچہ بیت المال میں آنے والی دولت کو ساتھ کے ساتھ رفقا کو سنبھالنے کے لئے صرف کرتے جاتے تھے مگر دلمہ صرف اتنا وسیع تھا کہ بیت المال کی آمدنیاں اور انصار اور خوشحال مہاجرین کے فراخ دلانہ فقر ادی صدقات بدرجہ اولیٰ بھی کافی نہ ہوتے تھے۔ عام فاذ زدہ مہاجرین کے ساتھ ساتھ اصحاب صفہ کا مستقل دارالاطمان ضرورت مند تھا۔ مہمان آتے تھے، بدوی لوگ وقتاً فوقتاً اسلام لانے، زیارت کرنے اور احکام معلوم کرنے آتے۔ سائل آ آ کر سوال کرتے

اور مسلسل نئے مہاجرین کی آمد رہتی، ان حالات میں بیت المال بچارہ بھی کیا کر سکتا تھا۔ جب رفقاء اور اہل حاجت کی ضرورت کا دباؤ شدید ہوتا تو قائد تحریکؑ یا تو اعانت کے لئے اپیل کر دیتے اور لوگ جذبہ صادق سے اپنا مال نچوڑ دیتے یا پھر قرض لینا پڑتا۔ قرض اپنی جماعت کے اندر سے کچھ زیادہ مل نہ سکتا تھا لہذا یہودی مالداروں کی طرف رجوع کرنا پڑتا تھا۔ یہودیوں کا حال یہ تھا کہ یہ لوگ بکے مہاجرین اور سود خوار تھے اور ان کے سودی جال تمام علاقے میں پھیلے ہوئے تھے لیکن محمدؐ اور آپؐ کے ساتھیوں کو جو جس غرض سے قرض دیتے تھے وہ سود سے زیادہ بڑی چیز تھی۔ وہ یہ تھی کہ روپے اور احسان داری کے زور سے ان پر قابو پایا جائے اور اس ذہنیت کے ساتھ وہ قرض خواہی میں بالکل شایلا کی ذہنیت کا مظاہرہ کرتے اور توہین و تذلیل پر اتر آتے۔ یہی حال مشرکین کا تھا۔ اس تلخ تجربے سے خود سرور عالم کو بھی گزرنا پڑا اور آپؐ کے ساتھیوں کو بھی۔

بہت سے واقعات سیرت اور تاریخ کی کتابوں میں مذکور ہیں۔
 آہ! دنیا کی بھلائی کے لئے زندگیوں کی بازی لگا دینے والوں
 نے یہ سب کچھ بھی بھگتا، مگر اس مفلوک الحالی پر بھی اپنے ایمان
 اور مقصد کے بارے میں تحریک کے سپاہیوں میں کوئی متزلزل
 نہیں آیا۔

محسن انسانیت نے اپنے قریبی رفیق اور ذاتی نائب
 حضرت بلالؓ کو حکم دے رکھا تھا کہ تحریک اور اس کے سپاہیوں کی
 ضروریات پر وہ آمدنیوں کو بے دریغ صرف کریں۔ حضرت
 بلالؓ اسی طریق کار پر اکر بند رہتے تھے۔ ایک مرتبہ نوے ہزار
 درہم کی رقم آئی اور ایک بوریے پر ڈھیر لگا دی گئی۔ وہیں بیٹھے
 بیٹھے سرور عالمؐ نے اسے ضرورت مندوں میں تقسیم کرا دیا اور
 ایک حبہ باقی نہ رہا۔ تقسیم ہو چکنے کے بعد ایک سائل آ گیا تو اس
 کے لئے قرض لینے کا حکم دیا۔ حضرت ابو ہریرہؓ کا بیان ہے کہ کسی
 موقع پر سیدنا بلالؓ کے سامنے کھجوروں کا ایک ڈھیر لگا پڑا تھا۔

حضورؐ نے دریافت کیا یہ کیسا مال ہے؟ سیدنا بلالؓ نے عرض کیا کہ اسے مستقبل کی مادیدہ ضرورتوں کے لئے روک رکھنے کا ارادہ ہے فرمایا: ”کیا تم تخت ہو گئے ہو کہ کل قیامت کے دن کہیں اس مال کو یوں روکے رکھنے کے بدلے جہنم کا دھواں تم تک پہنچے، خرچ کرو۔ اے بلال! اور تخت اقتدار کے مالک کی طرف سے مکی کا اندیشہ نہ کرو۔“ حضرت بلالؓ عی کا بیان ہے کہ مدینہ کا ایک مشرک ان کے پاس آیا اور خود پیش کش کی کہ میرے پاس وافر مال موجود ہے، جب ضرورت ہو مجھ سے لے لیا کریں۔ چنانچہ حضرت بلالؓ نے قرض لیا شروع کر دیا۔ یکا یک ایک دن ایسا ہوا کہ حضرت بلالؓ وضو کر کے اذان کہنے کی تیاری میں تھے کہ وہ مہاجرین اپنے ساتھ کچھ اور کاروباریوں کو لئے ہوئے آیا اور چلایا کہ ”اوجہشی!“ حضرت بلالؓ اس کے پاس گئے۔ وہ بہت گرم ہوا اور برا بھلا کہنے لگا اور انتباہ کیا کہ مہینہ ختم ہونے کو ہے اگر قرضہ وقت پر ادا نہ کیا تو (عرب کے جاہلی طریق کے

مطابق) تم کو غلام بنالوں گا اور تمہارا وہی حال ہوگا جو پہلے تھا۔ حضرت بلالؓ بیان کرتے ہیں کہ اس فصیح سے مجھ پر وہی گزری جو ایسے عالم میں ہر شریف آدمی پر گزرتی ہے۔ سیدنا بلالؓ عشاء کی نماز کے بعد اپنا دکھڑا سنا نے محسن انسانیتؐ کی خدمت میں پہنچے اور ادائیگی کی کوئی تدبیر نہ پا کر روپوش ہو جانے کا ارادہ ظاہر کیا اور کہا کہ جب قرض ادا کرنے کا کچھ انتظام ہو جائے گا تو میں واپس آ جاؤں گا، لیکن پیشتر اس کے کہ حضرت بلالؓ اپنے ارادے کو عمل میں لاتے، اگلی صبح محسن انسانیتؐ کی طرف سے بلاوا آیا۔ حاضر ہوئے تو دیکھا کہ حاکم فدک کی طرف سے سامان سے لدی ہوئی چار اونٹنیاں ہدیۂ کھڑی ہیں۔ قرض خواہ کو بلا کر حساب بے باق کر دیا گیا اور بقیہ مال حسب معمول مستحقین میں تقسیم کر دیا گیا۔

اسلامی تحریک کے ایک سپاہی ابو عبد اللہ سلمیٰ ایک یہودی کے مقروض ہو گئے لیکن ادائیگی کے لئے وہ ہجرت کے

کپڑوں کے اور کوئی چیز نہ رکھتے تھے۔ ابو حدرد نے یہودی سے مزید مہلت طلب کی۔ لیکن اس کی شایلا کی ذرا بھی مہلت دینے پر تیار نہ تھی۔ وہ ابو حدرد کو پکڑ کر آنحضورؐ کے سامنے لے آیا اور اپنا مطالبہ پیش کیا۔ حضورؐ نے ابو حدرد کو ادائیگی کے لئے کہا۔ انہوں نے اپنے حالات سامنے رکھ کر عذر کیا۔ لیکن یہودی قرض خواہ کی غیر انسانی ذہنیت کے پیش نظر آپؐ نے اصرار کیا کہ جیسے بن پڑے ادائیگی کرو۔ انہوں نے پھر گزارش کی کہ غزوہ خیبر سامنے ہے۔ شاید وہاں سے لوٹ کر آنے پر کوئی صورت نکل آئے۔ حضورؐ نے پھر بھدت اس بلا سے نجات پانے کا حکم دیا۔ چنانچہ وہ یہودی ابو حدرد کا تہ بند لے کر ٹلا اور اس مرد حق کو اپنا عمامہ اتار کر کمر سے لپیشنا پڑا۔ ذرا قرضہ کی رقم کی مقدار کا اندازہ کیجئے اور اس پر یہودی قرض خواہ کا اصرار دیکھئے اور پھر اس ظالمانہ وصولی کا تصور کیجئے کہ اپنے مقروض کے تن کا کپڑا اُترا کے دم لیا۔ (سیرت النبیؐ شیلی، جلد ۲: ص ۲۲۲)

حضرت جابرؓ بن عبد اللہ اسلامی تحریک کی ایک اور بزرگ ترین ہستی ہیں۔ یہ مدینہ کے رہنے والے تھے اور خاصے خوشحال تھے پھر بھی حالات و ضروریات کے تحت ایک یہودی مہاجن سے وقتاً فوقتاً قرض لینے پر مجبور ہو جاتے۔ ایک سال اتفاق سے کھجوروں پر پوری طرح پھل نہ آیا اور قرضہ مقررہ وقت پر ادا نہ ہو سکا۔ یہودی مہاجن سے بمشکل اگلی فصل تک کے لئے مہلت مانگی۔ اگلی مرتبہ پھر فصل خراب ہوئی۔ مزید مہلت دینے سے مہاجن نے انکار کر دیا۔ آخر جابرؓ بھی اپنی رام کہانی سنانے اپنے آقا کی خدمت میں پہنچے۔ حضورؐ چند رفقاء کو ساتھ لے کر یہودی کے گھر تشریف لے گئے اور اس سے اپیل کی کہ وہ جابرؓ کو مہلت دے دے۔ اس نے انکار کیا۔ حضورؐ تھوڑی دیر کے لئے ادھر ادھر گھومے اور ایک بار پھر آ کر اس سے گفتگو کی لیکن پھر کو کسی طرح جو تک نہ لگ سکی، پھر تھوڑی دیر کے لئے آپؐ مو گئے، جاگے تو پھر جا کر وہی ذکر چھیڑا مگر وہ ظالم

نہ پسچا۔ آخر کار آپؐ جاہل کی جھجھوروں کے جھنڈ میں جا کر کھڑے ہوئے اور ان سے فرمایا کہ کھجوریں توڑو، کھجوریں توڑی گئیں تو توقع سے بہت زیادہ لکلیں۔ قرضہ بھی ادا ہو گیا اور خاصی مقدار بھی بچ رہی۔ (سیرت النبیؐ، جلد ۴: ص ۲۴۷)

حضورؐ کی ایک ذاتی زرہ ایک یہودی قرض خواہ کے پاس رہن تھی۔ آخر دم تک آپؐ کے پاس اس کو فک کرانے کے لئے اندوختہ نہ ہو سکا۔ (شامل ترمذی باب ما جاء فی توضیح رسول اللہ صلی اللہ علیہ وآلہ وسلم)

ایک مرتبہ سرور عالمؐ سے ایک بدوی قرض خواہ مطالبہ کرنے آیا۔ اپنے بدویانہ مزاج کے مطابق اس نے نہایت تندہی سے گفتگو کی۔ رفقاءؓ نبوت نے اسے احساس دلایا کہ تم دیکھتے نہیں کہ کس ہستی سے ہم کلام ہو۔ وہ کہنے لگا کہ میں تو اپنا حق طلب کر رہا ہوں۔ حضورؐ اپنے رفقاء کو فرماتے ہیں کہ اس کی

حمایت کرنی چاہئے کیونکہ یہ اس کا حق ہے پھر اس کا حساب
 بیباق کرنے کا حکم دیا اور اس کے حق سے کچھ زیادہ
 دلوادیا۔ (سیرت النبیؐ، جلد: ۲، ص: ۲۳)

زید بن سعہ کا دلچسپ واقعہ ان حالات پر مزید روشنی
 ڈالتا ہے۔ یہ یہودی عالم تھے اور دیانت داری سے محسن
 انسانیت کے دعویٰ نبوت کا جائزہ مختلف علامات کی روشنی میں
 لے رہے تھے۔ ان کا بیان ہے کہ ایک بدو آیا اور حضورؐ سے آکر
 ملا۔ اس نے بیان کیا کہ میری قوم مسلمان ہو چکی ہے اور میں نے
 ان کو دعوت دیتے ہوئے کہا تھا کہ تم اگر اسلام لاؤ گے تو اللہ تعالیٰ
 تم کو بھرپور رزق دے گا لیکن بدقسمتی سے الناقض پڑ گیا ہے۔ اب
 اگر ان کو سہارا نہ بہم پہنچایا جائے تو اندیشہ ہے کہ وہ اسلام سے
 برگشتہ ہو جائیں گے۔ حضورؐ نے حضرت علیؑ کی طرف مستفسرانہ
 نگاہ سے دیکھا۔ انہوں نے عرض کیا کہ فی الوقت کچھ بھی موجود
 نہیں ہے۔ زید بن سعہ نے پیش کش کی کہ مجھ سے ۸۰ مثقال

سونا لے لیں اور اس کے عوض میں وقتِ معین پر کھجوریں دے دیں۔ معاملہ طے ہو گیا اور حضورؐ نے سونا لے کر بدوی کے حوالے کر دیا۔ زید بن سعنہ کا بیان ہے کہ مقررہ میعاد میں جب دو تین دن باقی رہ گئے تو وہ حضورؐ سے ایسے عالم میں دوچار ہوئے کہ آپ اپنے چند رفقاء سمیت کسی کے جنازے کی نماز سے فارغ ہو کر ایک دیوار کے پاس تشریف فرما تھے۔ زید نے حضورؐ کے کرتے اور چادر کے پلوؤں کو کھینچتے ہوئے نہایت ترش روئی سے کہا: ”اے محمدؐ! میرا قرضہ ادا نہیں کرتے، خدا کی قسم میں تم سب اولادِ عبدالمطلب کو خوب جانتا ہوں کہ یکے مادہ نہ ہو۔“ حضرت عمرؓ نے زید کو گرم نگاہوں سے گھورا اور کہا کہ ”او خدا کے دشمن! کیا بلکا ہے! خدا کی قسم مجھے (حضورؐ سے) اندیشہ نہ ہوتا تو تیری گردن اڑا دیتا۔“ محسنِ انسانیتؐ نے حضرت عمرؓ کو سمجھایا کہ ایسے موقع پر آپ کو یہ چاہئے کہ ایک طرف مجھے حسن و خوبی سے ادائے حق کی تلقین کرتے۔ دوسری طرف اس شخص کو مطالبہ

کرنے کے بہتر طریقہ کی نصیحت کرتے۔ پھر فرمایا کہ اب جاؤ اور جا کر اس کا حساب ادا کر دو اور ڈانٹنے کے بدلے میں بیس صاع (مدینہ کا ایک معروف پیمانہ) کھجوریں مزید دو۔

یہ دراصل زید بن سعنہ کی طرف سے صاحب نبوتؐ کا آخری امتحان تھا۔ حضرت عمرؓ سے اپنا تعارف کر لیا اور ان کو گواہ بنا کر اسلام قبول کیا اور اپنا آدھا مال ملتِ اسلامیہ پر صدقہ کر دیا۔ یہ زید یہودی مہاجنوں کی صف سے بالکل الگ اپنا مقام بلند رکھتے تھے لیکن ان کے واقعہ سے بھی یہ ضرور واضح ہو جاتا ہے کہ مدینہ میں تحریک اور اس کے افراد کی مالی مشکلات کس درجہ کی تھیں اور ان کے زیر اثر آئے دن قرض اٹھانا پڑتا تھا اور قرض خواہوں کی طرف سے سختیاں برداشت کرنی پڑتی تھیں

یہود اور مال دار مشرکین نے ایک طرف تو مہاجنی محاذ، تحریکِ اسلامی کے خلاف کھول رکھا تھا۔ دوسری طرف وہ ایک

اور ہم میں بھی مصروف تھے۔ وہ یہ بھی کہ لوگوں کو ”انفاق فی سبیل اللہ“ سے روکا جائے تاکہ تحریک مالی کمزوری کی وجہ سے سوکھ سوکھ کر ختم ہو جائے۔ اس مقصد کے لئے ایک تو وہ ترغیب انفاق کی آیات کا مذاق اڑاتے تھے کہ لوہی مسلمانوں کا خدا بھی دیوالیہ ہو کر قرض مانگنے نکل کھڑا ہوا ہے۔ کبھی کہتے کہ اسلامی تحریک کے خدا کا ہاتھ بند ہے۔ یہ باتیں یہودیوں سے چل کر منافقین کی زبانوں پر چڑھ جاتیں اور پوری فضاء کو غبار آلود کر دیتیں۔ دوسری طرف وہ انفاق کرنے والوں سے مل کر کہتے کہ دیکھو، کیوں اپنا مال غارت کر رہے ہو، مکہ کے چند کنگالوں کو کھلا پلا کر تم کیا حاصل کرو گے۔ اپنے بال بچوں کی خدمت کرو، کاروبار چلاؤ، آخر مال کا یہ کیا احتمالہ مصروف تم نے ڈھونڈا ہے۔ اس مہم کو چلانے والے یہود اور منافقین عی کے بارے میں قرآن نے کہا کہ ”یامرون الناس بالبخل“ یعنی یہ لوگوں کو کنجوسی کی تعلیم دیتے ہیں۔ ان معلمین بخل میں کزرم بن قیس (کعب بن

اشرف کا حلیف) اسامہ بن حبیب، مافع بن ابی مافع، بحری بن عمرو، جلیبی بن اخطب اور رفاعہ بن زید بن تابوت مامور اور سرمد آوردہ حضرات تھے۔ یہ انصار کے پاس آ کر بیٹھتے اور ان سے ماصحانہ انداز میں کہا کرتے ”اپنے مال یوں نہ اڑاؤ، یہ یوں جائے گا تو ہمیں تمہارے مفلوک الحال ہو جانے کا اندیشہ ہے، موتم (تحریک اسلامی پر) خرچ کرنے میں اتنی تیزی نہ دکھاؤ، تمہیں کچھ سدھ بدھ نہیں ل کہ حالات کیا ہو جائیں گے۔“ (سیرت ابن ہشام، جلد ۲: ص: ۱۸۸)

یہود کے پانچویں کالم کے کارندوں میں یہ سرکوشیاں ہوتی تھیں کہ ”رسول اللہ کے ساتھیوں پر مال خرچ کرنے سے باز آ جاؤ، تا آنکہ یہ سب چھٹ چھٹا جائیں۔“ (سورہ منافقون - آیت: ۷)

کتنی دور اندیشانہ اسکیم تھی، یعنی ایک طرف سے جذبہ

انفاق کے سرچشمے کو بند کر دیا جائے اور دوسری طرف مہاجن بن کر اپنے شایلا کی پنچ کی گرفت تحریک اسلامی کی گردن پر کسی جائے اسکیم کامیاب ہو جاتی تو ایمان و استدلال اور عمل و کردار کے میدان میں مقابلہ کئے بغیر سر پر منڈلاتے ہوئے انقلاب کو شکست دی جاسکتی تھی۔ مگر معاملہ ایک خدائے دانا و بینا اور ایک حاکم قادر و توانا سے تھا۔ اس کی گہری تدبیر نے دشمنان حق کی چالوں کو شکست دے دی۔

اس داستان میں دیکھنے کی چیز محسن انسانیتؐ اور تحریک حق کے پروردہ سپاہیوں کا وہ صابرانہ کردار ہے جو مخالفین کی ظالمانہ اور گھٹیا حرکات کے جواب میں نمودار ہوا۔ انسانیت کا وہ کیسا اعلیٰ نمونہ تھا جس نے اخلاقی علو کا دامن سخت مایوس کن اور اذیت دینے والے حالات میں بھی ہاتھ نہ چھوڑا۔

یہود کا پیدا کردہ پانچواں کالم

تاریخ انسانی کے صد ہا تجربات اس حقیقت کی شہادت دیتے ہیں کہ اخلاص کی روح اپنے اندر لئے جب کبھی کوئی دعوت خیر و فلاح فاتحانہ اقدام کرتی ہے تو اس کے مقابلے پر آنے والی رد عملی طاقتوں میں سے ایک وہ ہوتی ہے جو رور و رو ہو کر اس سے ٹکر لیتی ہے اور وقت کی تلوار بے نیام کر کے آخر دم تک مقابلہ کرتی ہے مگر ایسے فاسد عناصر جو اخلاقی پستی کی وجہ سے ہزدلی اور کمینگی کی سطح پر گر چکے ہوتے ہیں، وہ نفاق کی کمین گاہ میں بیٹھ کر ریشہ دوانیاں کرنے میں لگ جاتے ہیں۔ مشرکین مکہ کی رد عملی حرکت پہلی نوعیت کی تھی۔ مگر مدینہ کے یہود اور ان کے ہم نواؤں نے دوسری پوزیشن اختیار کر لی۔

تحریک اسلامی اب چونکہ ایک ریاست کی صورت اختیار کر گئی تھی اور یہ ریاست سب کی آنکھوں کے سامنے نشوونما پا رہی تھی اور ہر چہار جانب سے بیدار دل اور متحرک اور عمل پسند افراد کو جن جنم کر اپنے ساتھ لے رہی تھی، لہذا مخالف طاقت

حسد اور احساسِ کمتری کے خوفناک ردِ عمل کا شکار ہوتی جا رہی تھی
 مگر دلوں ہی دلوں میں جو اُبال تھا، اس کے لئے بہاؤ کا کوئی
 راستہ نہ تھا اور حالات پر اثر اندازی کی صورت ممکن نہ تھی۔ نظریہ
 اسلامی کے مقابلے میں یہود کے پاس کوئی معقول، سیدھا سادہ،
 عوام کو اپیل کرنے والا اور حرکت پیدا کرنے والا تعمیری نظریہ نہ
 تھا۔ ان کے پاس کچھ بے جان اور کھوکھلے عقیدے تھے جو الٹا
 تاریخ کے بہاؤ کو روکنے والے اور انسانی فطرت میں جمود پیدا
 کرنے والے تھے۔ ان کے پاس تحریکِ اسلامی کے پیدا کردہ
 اخلاقی کردار کے جواب میں برابر کی ٹکر کا اخلاقی کردار نہ تھا
 ۔ بلکہ وہ کردار کے لحاظ سے انسانیت کے کم سے کم مطلوبہ معیار
 سے بھی گرے ہوئے تھے، اور کوئی محرک باقی نہ تھا جو ان کو اس
 پستی سے اٹھا سکے۔ انسانیت کی تعمیری نو کی قرآنی دعوت جو نیا
 انسان بنا کے لائی تھی، یہودیت کا فرسودہ نمونہ انسانیت اس کے
 سامنے کھڑا ہونے کے قابل نہ تھا۔ پروپیگنڈہ کے میدان میں

غلط فہمیوں اور شرارتوں کا کتنا ہی گرد و غبار وہ اڑاتے پھرے لیکن استدلال کے میدان میں وہ زک پر زک اٹھارہے تھے۔ پھر وہ اپنے آپ کو چاہے کچھ سمجھتے رہیں، تاریخ کی طاقت مسلم تحریک کے ساتھ تھی اور واقعاتی پیکار گاہ میں یہود پر آن کاری ضرر میں پڑ رہی تھیں۔ زمانہ اس کو پیچھے چھوڑ کر اسلامی نظریہ حیات کا جھنڈا لہرا نا آگے ہی آگے بڑھا چلا جا رہا تھا۔ سیاسی لحاظ سے وہ چاہتے تھے کہ اسلامی انقلاب کی شہ رگ کاٹ ڈالیں لیکن حلیفانہ معاہدات نے ان کے ہاتھ باندھ رکھے تھے۔ اس واقعاتی نقشے میں گھر کر وہ اپنے آپ کو بے چارگی و بے بسی کے مقام پر پاتے۔ بے چارگی اور بے بسی کے اس احساس نے ان کی سیرت کی بنیادی کمزوریوں کے ساتھ مل کر ہزدلی کا رنگ اختیار کر لیا تھا۔ بے بسی اور ہزدلی کے عالم میں آدمی کے اندر کام کرنے والے حریفانہ جذبات ہمیشہ حسد اور کینہ کی راہ سے اسے نفاق کی کمین گاہ تک لے جاتے ہیں۔ وہ مخالف پر سامنے

سے وار کرنے کے بجائے پیچھے سے شب خون مارنا ہے۔ وہ کھلم کھلاتا خست و تاراج کے بجائے نقب زنی کی اسکیمیں بناتا ہے۔ یہود نے بھی اسی بزدلانہ موقف کو سنبھال لیا۔

”منافقین“ کے ذلیل عنصر کے لئے واقعاتی صورت حال نے دو اسباب پیدا کر دیئے تھے۔ ایک تو وہی یہود اور ان کے ہمنواؤں کا حاسدانہ انتقامی جذبہ برسر عمل تھا اور اس جذبے میں چونکہ براہ راست حملہ کرنے کی طاقت نہیں تھی، اس وجہ سے نفاق کا خفیہ محاذ برسر عمل آ گیا۔ دوسرا سبب یہ تھا کہ اسلام کی بڑھتی ہوئی طاقت کو دیکھ کر بہت سے لوگ اپنا مستقبل بنانے کے لئے اسی چور دروازے سے اندر داخل ہونے لگے۔

اس چور دروازے کا افتتاح بہر حال یہودی ذہن نے کیا۔ ان کے اچھے اچھے سردار تھے جو اسلامی جماعت کی صفوں میں اپنے حریفانہ جذبات کو اسلام کے بہروپ میں چھپائے

ہوئے داخل ہونے لگے۔ بنی قبیقاع میں سے نمایاں مرتبے کے حسب ذیل بزرگ ”پانچویں کالم“ کے طور پر دائرہ اسلام میں داخل ہوئے۔

(۱) سعد ابن حنیف (۲) زید ابن لصیت (۳) نعمان ابن اونی ابن عمرو (۴) رافع بن حریمہ (۵) رفاعہ بن زید بن تابوت (۶) سلسلہ ابن بردہام (۷) کنانہ ابن صوریہ۔

ان میں سے زید بن لصیت وہ شخص ہے جو بنی قبیقاع کے بازار میں حضرت عمرؓ سے نبرد آزما ہو گیا تھا۔ پھر یہی تھا جس نے رسول اللہ صلی اللہ علیہ وسلم کی اونٹنی کے کھو جانے پر طعنے دیا تھا کہ ”یوں تو آسمانوں کی خبر دیتے پھرتے ہیں لیکن اتنا بھی پتہ نہیں کہ اونٹنی اس وقت کہاں ہے!“ اس کے جواب میں حضورؐ نے فرمایا تھا کہ ”بخدا امیر احال یہ ہے کہ میں بجز اس کے کچھ نہیں

جانتا جو کچھ کہ اللہ تعالیٰ مجھے بتادے اور اب اللہ تعالیٰ نے مجھے اونٹنی کے بارے میں اطلاع دے دی ہے۔ سو وہ اسی وادی میں ہے اور ایک درخت کے ساتھ اس کی باگ الجھ گئی ہے۔“ چنانچہ رفقاء تلاش کو گئے تو بالکل یہی صورت واقعہ آنکھوں سے دیکھی۔

ان میں سے رافع بن حریمہ کا مقام نفاق اتنا بلند تھا کہ جس دن وہ مرا تو سرور عالم نے خود فرمایا کہ ”آج منافقین کے سرخیلوں میں سے ایک سرخیل مر گیا ہے۔“ ایسا ہی مقام رفاعہ بن زید بن تابوت کا تھا۔ چنانچہ غزوہ بنی عبدالمصطلق سے واپسی پر طوفان صرصر اٹھا اور لوگ کچھ گھبرا گئے تو حضورؐ نے تسلی دلاتے ہوئے فرمایا کہ یہ طوفان منافقین کے ایک سرخیل کو کفر کردار تک پہنچانے کے لئے متحرک ہوا ہے۔ لوگ مدینہ پہنچے تو معلوم ہوا کہ رفاعہ کی روح اسی طوفان کی لہروں کے ساتھ پرواز کر چکی ہے۔ (سیرت ابن ہشام، جلد: ۲، ص: ۷۵-۷۶)

دلچسپ حقیقت یہ ہے کہ منافقین کی صفوں میں جتنے بھی لوگ شریک ہوئے، سب کے سب پختہ سال اور خوشحال لوگ تھے۔ ان کے سامنے مفاد تھے اور ان کے مزاج بالعموم غلط جذبات کے سانچے میں ڈھل کر پتھر کی طرح سخت ہو چکے تھے۔ نوجوان طاقت تحریک اسلامی کے ساتھ تھی۔ بروئے تحقیق صرف ایک نوجوان پانچویں کالم میں ملتا ہے، جس کا نام قس ابن عمرو بن سہل تھا۔

یہ گروپ اتنا ہی محدود نہ تھا بلکہ درحقیقت یہ چند حضرات تو پانچویں کالم کے قائد اور سالار تھے۔ یہ اپنے حلقوں سے منافقین بھرتی بھی کرتے، اسلامی جماعت کے اندر سے کمزور افراد کو تلاش کر کر کے ان کو متاثر بھی کرتے اور ان کو استعمال میں لاتے۔ شکوک و شبہات پھیلا کر اور مسلمانوں کی مجلسوں میں سنجیدہ معاملات میں استہزاء و تضحیک کے پہلو پیدا کر کر کے فضا کو خراب کرنے کے درپے رہتے۔ مسجد میں جا کر

تمام اہم گفتگوئیں سنتے اور پھر آ کر اپنی مجالس میں رپورٹ کرتے۔ راتوں کو سازشی مجالس میں بیٹھ کر شرارت کے نئے منصوبے بناتے اور نئے نئے طریقوں سے ان کو رو بہ عمل لاتے۔ یوں تو اپنے انداز و اطوار کی وجہ سے نفاق کا پیدا کردہ یہ بے ڈھنکا کردار نبی اکرمؐ اور مسلمانوں کی نگاہ میں پہچانا جاتا تھا اور ساتھ کے ساتھ ہر مرحلے پر وحی الہی کی روشنی ان کے خیالات، ان کی حرکات اور ان کی کارروائیوں اور سازشوں بلکہ ان کے مجرمانہ ضمیر کی خاص خاص علامات کو نمایاں کرتی رہتی تھی۔ لیکن ایک موقع پر مسجد نبویؐ میں ان اکابرین نفاق کی حرکات حد برداشت سے باہر ہو گئیں۔ مجمع عام میں یہ ٹولی کی ٹولی بالکل الگ دھڑ اپنی بیٹھی تھی اور اپنی جگہ الگ کھسر پھسر کر رہی تھی۔ یہ منظر دیکھ کر سرورِ عالمؐ نے ان کو مسجد سے نکل جانے کا حکم دیا۔ بعض بزرگ تو ایسے ہیلے تھے کہ ان کو ”پا بہ دستِ دگر“ دستِ بدستِ دگر“ کی شان سے نکالا گیا۔

لیکن ان سرخیلانِ نفاق کی خود اپنی مرکزی قیادت
 عبد اللہ بن ابی کی ذاتِ گرامی میں مرکوز تھی۔ یہ شخص جو واقعہ
 انک میں فتنہ کی بارود کو فتنیلہ دکھانے والا ہیرو تھا۔ اس کی رگ
 رگ میں اسلامی انقلاب کے خلاف بغض و کینہ کا آتشیں لاوا بھرا
 پڑا تھا۔ اس لا علاج بغض و کینہ کی بنیاد کیا تھی۔ یہ اسید بن حضیر کی
 زبانی سنئے جنہوں نے غزوہ بنی عبد المصطلق کے موقع پر عبد اللہ
 بن ابی کی ایک شرمگیزی پر تبصرہ کرتے ہوئے قائدِ انسانیت کی
 خدمت میں عرض کیا:۔

”یا رسول اللہ! اس شخص (کے دکھی جذبات) کی رعایت
 فرمائیے۔ مدینہ میں جب آپ کا درود ہوا تھا تو اس موقع پر ہم
 اس کو بادشاہت کی مسند پر بٹھانے کی پوری تیاریاں کر چکے تھے
 اور اس کے لئے تاج تیار ہو رہا تھا۔ آپ کی آمد سے اس کا بنا بنایا
 کھیل بگڑ گیا۔ پچارا اسی کی جلن نکال رہا ہے۔“ (تفہیم
 القرآن: سورہ نور کا دیباچہ) (ماہنامہ ”ترجمان القرآن“،
 جلد: ۲۵، عدد: ۲)

جن لوگوں کے بنے بنائے کھیل کسی دعوت یا تحریک کے ہاتھوں بگڑ جاتے ہیں اور جن کے مفاد کی کمند ایسے عالم میں ٹوٹتی ہے کہ سامنے دو چار عی ہاتھ پر لب بام ہوتا ہے۔ وہ پھر اپنے سینے میں بس بھرے ساری عمر بیچ و تاب کھاتے رہتے ہیں۔ ایسے شکست خوردہ حریف کبھی معاف نہیں کیا کرتے۔ اسلام کے بارے میں یہی کیفیت تھی، جس میں عبد اللہ بن ابی اول روز سے بتلا ہو گیا تھا اور مرتے دم تک اسی میں مبتلا رہا۔ اول اول اسلام لے آیا تا کہ اس نئی طاقت کے نظام کے اندر اپنی جگہ بنا سکے اور پھر اس کے اندر سے قدم قدم اوپر اٹھ کر قیادت و اقتدار کی چوٹی تک پہنچ سکے۔ لیکن اس نظام کے اندر سے تو جدھر بھی کوئی راستہ جانا تھا، وہ ایمان اور عمل کے بل پر طے ہو سکتا تھا، سو عبد اللہ بن ابی کے لئے نفاق کے سوا کوئی دوسرا مقام نہ تھا۔ ابتداء یہ نفاق مخفی رہا، لیکن ایک دن اچانک اس کے دل کا نا مور پھٹ پڑا اور گندہ متعفن مادہ بہنے لگا۔

ہوا یہ کہ حضور پاک صلی اللہ علیہ وآلہ وسلم، سعد بن عبادہ
 کی بیمار پرسی کے لئے تشریف لے گئے۔ حضور گدھے پر سوار
 تھے، اور اپنے پیچھے آپؐ نے اسامہ بن زید بن حارثہ کو بٹھالیا۔
 یہی اسامہ بتاتے ہیں کہ راستہ میں ایک جگہ عبد اللہ بن ابی مجلس
 جمائے بیٹھا تھا۔ اس کے گرد قبیلے کے لوگ حلقہ زن تھے۔ سرور
 عالمؐ کا گذر ہوا تو اسے ہر الگا اور منھ پھیر لیا۔ حضور قریب پہنچے تو
 سلام کیا، پھر ذرا دیر کے لئے رکے اور قرآن کا کچھ حصہ پڑھا
 اور خدا کی طرف دعوت دی۔ خدا کی یاد دلائی اور اس کے غضب
 سے ڈر لیا۔ اسامہ کہتے ہیں کہ عبد اللہ بن ابی دم سادھے بیٹھا رہا
 اور کوئی بات نہیں کی لیکن جب حضورؐ بات سے فارغ ہو کر چلنے
 لگے تو بڑے گستاخانہ اور بازاری انداز میں منھ پھاڑ کر کہا کہ ”
 اے فلاں! بات کرنے کا تیرا یہ ڈھنگ ٹھیک نہیں، اپنے گھر میں
 بیٹھ اور جو کوئی تیرے پاس جائے تو بس اس کو اپنی بات سنا دیا کر
 ، اور جو کوئی تیرے پاس نہ جائے اسے تنگ نہ کیا کر اور اس کے

گھر میں آ کر ایسی دعوت نہ سنا کہ جو اسے مانگو اور ہو۔“ دیکھئے ان الفاظ کو، پر کھئے اس انداز بیان کو! لفظ لفظ زہر میں بجھا ہوا ہے اور حرف حرف سے سڑا ہوا اٹھ رہا ہے۔ کتنے دل چھیدنے والے بول ہیں، کیسے اشتعال دلانے والے جذبات ہیں۔

درحقیقت یہ عبداللہ بن ابی نہیں بول رہا تھا، یہ جاہلیت کا مٹا ہوا دور تھا جو آنے والے دور اسن و عافیت کے خلاف دل کی بھڑاس نکال رہا تھا۔

اور حضورؐ نے اپنے مقام کی بلندیوں سے پستی کی اس بڑے اہٹ کو سنا۔ اس کریم النفس، پستی کو غصہ کی بجائے اعلیٰ رحم علی آیا ہوگا۔

مجلس میں عبداللہ بن رواحہ بھی موجود تھے جو مسلم جماعت کے رکن تھے۔ ان کی غیرت نے اپنا فرض ادا کیا اور انہوں نے منافق اعظم کو تنک کر جواب دیا: ”حضورؐ، کیوں نہ

آئیں، ہم آپ کو چاہتے ہیں، آپ ہمارے گھروں اور ہماری مجلسوں میں آئیں گے، ہم آپ سے محبت کرتے ہیں اور آپ عی کے وسیلے سے اللہ تعالیٰ نے ہمیں سر بلندی عطا فرمائی اور آپ عی کے ذریعہ سے ہدایت عطا کی ہے۔“

اس تجربے سے گزرنے کے بعد قائد انسانیتؐ، سعد بن عبادہ کے ہاں پہنچے۔ انہوں نے چہرے کا ایک خاص رنگ دیکھ کر استفسار کیا۔ آپؐ نے واقعہ بیان کیا۔ سعدؓ نے بھی وہی واقعاتی پس منظر بیان کیا کہ اللہ، آپؐ کو مدینہ لے آیا، ورنہ ہم اس کے لئے تاج تیار کر رہے تھے۔ آپؐ نے تو آ کر اس کی بادشاہت کا خواب درہم برہم کر دیا۔ مدعا یہ تھا کہ اس کا یہ رد عمل قدرتی ہے۔ اسے کچھ اہمیت نہ دینی چاہئے۔

یہ شخص نفاق کے پورے ڈرامے کا مرکزی ہیرو بن کر تاریخ کے اسٹیج پر کام کرنا رہا۔ سب سے آگے یہ تھا۔ اس کے

پیچھے موٹے موٹے یہود بزرگ تھے۔ ان کے پیچھے شعوری طور پر نفاق کا کھیل کھیلنے والے عوام تھے۔ ان کے پیچھے ادھ کچرے اور تھرد لے مسلمان تھے اور سب سے آخر میں جاہل اور ناجسم بدوی تھے۔ تحریک اسلامی کے خلاف جو بھی رد عملی حرکت نمودار ہوتی تھی، اسی میں درجہ بدرجہ ان مختلف عناصر کا حصہ ہوتا تھا۔

مدینہ میں مسلم جماعت جن جن مخالفتوں اور مزاحمتوں سے دوچار ہوئی اور سرور عالم کو جن جن شرارتوں کے طوفانی ریلوں کا سامنا کرنا پڑا، ان سب میں یہود کے زیر اثر نفاق کی اس فاسد طاقت کا بڑا بھاری پارٹ شامل رہا ہے۔ کماؤ اگرچہ سارے محاذ مخالفت پر یہود کی رعوی لیکن جتنے بھی منفی فتنے محسن انسانیت کا راستہ روکنے کے لئے اُٹھے، ان میں عملاً بہت بڑا حصہ مریضانِ نفاق کا تھا جو یہود کا آلہ کار بن کر کام کرتے رہے۔

مفسدانہ پروپیگنڈے کا محاذ

جمود پسند فاسد عناصر جب کسی دعوت اصلاح و تعمیر سے دوچار ہوتے ہیں تو پھر ہمہ تن اسن کے علمبرداروں کے پیچھے پڑ جاتے ہیں۔ خود تو کچھ کرنا نہیں ہتا اور خدا و خلق کی طرف سے کسی طرح کی ذمہ داریاں تسلیم نہیں ہوتیں۔ اس لئے ساری ذہانتیں اور قوتیں باسانی منفی مصرف میں لگادی جاتی ہیں۔ یہ عناصر غول بن کرد اعیان اصلاح و تعمیر کو چاروں طرف سے گھیر لیتے ہیں۔ دور بینیں اور خود بینیں لگ جاتی ہیں اور پیمانے اور مسطرہ سنبھال لئے جاتے ہیں۔ ہر آن بات بات کا تجزیہ ہونا ہے۔ ایک واقعہ کا گہرا جائزہ لیا جاتا ہے۔ ہر ہر معاملے کی چیر پھاڑ ہوتی ہے۔ کوئی ٹیڑھ ادھر سے نکالی جاتی ہے، کوئی کچی ادھر سے تلاش کی جاتی ہے اور پھر ڈومڈی پیٹ پیٹ کر اعلان کیا جاتا ہے کہ لو کو! دیکھو یہ گمراہی ہے۔ یہ فساد ہے، یہ کفر ہے، یہ اسلاف دشمنی ہے۔ یہ ہزرگوں کی توہین ہے۔ یہ اکابر پر تنقید

ہے۔ چنانچہ اندھی مخالفت کے نشے میں بہک کر جب کسی بھلے آدمی اور اس کے مفید انسانیت کام کو نقصان پہنچانا مطلوب ہوتا ہے تو پھر ایک طرف ہر بھلی سے بھلی بات کے اندر سے کیڑے نکال کر دکھائے جاتے ہیں اور دوسری طرف اس کام کے کرنے والوں سے ذرا سا بھی سہو ہو جائے تو بات کا ہنگامہ بنا کر رائے عام کا طوفان اٹھا دیا جاتا ہے۔ سب سے زیادہ زریں مواقع تحریقی عناصر کے لئے وہ ہوتے ہیں۔ جب کوئی بات یا واقعہ عام لوگوں کے غلط توہمات اور معتقدات اور مسلمہ رسمیات کے خلاف ہو جائے..... خواہ وہ بجائے خود کتنا ہی برحق اور اقرب الی الصواب کیوں نہ ہو۔ یہ ظاہر ہے کہ اصلاحی تعمیری اور انقلابی تحریکوں کو عوام کے بہت سے مسلمات کے بتوں کو توڑنا ہوتا ہے۔ اس لئے مخالفانہ پروپیگنڈے کے لئے نت نئے موضوعات پیدا ہوتے رہتے ہیں۔ یہی صورت حضور سرور عالم صلی اللہ علیہ وسلم اور آپؐ کے رفقاء کو یہود کی طرف سے

درپیش تھی۔ صبح و شام ایک نہ ایک واویلا مچتا رہتا اور ایک نہ ایک اشتہا بازی ہوتی رہتی۔

ہوس منصب کا الزام

کسی علمبردار حق کے دامن خلوص پر نفسانیت کے دھبے ڈالنے کے لئے مخالفین نے ہر دور میں ایک الزام یہ رکھا ہے کہ یہ شخص کچھ بننا چاہتا ہے۔ کوئی منصب حاصل کرنے کے درپے ہے، اپنا کوئی مقام بنانا چاہتا ہے حضرت موسیٰ و ہارون علیہما السلام کے خلاف یہی پروپیگنڈہ کیا گیا کہ یہ لوگ اپنی حکومت جمانا چاہتے ہیں۔ حضرت عیسیٰ کے خلاف غوغا کیا گیا کہ یہ صاحب تو یہودیوں کا بادشاہ بننے کے خواب دیکھ رہے ہیں۔ اسی طرح وفد نجران کی آمد کے موقع پر سرور عالم کے خلاف یہودیوں نے ایک پروپیگنڈہ یہ بھی کیا کہ یہ ساری جان ماریاں تو بس اس غرض سے ہیں کہ جو مقام عیسیٰ علیہ السلام کا چلا آرہا ہے۔ وہ آپ کے قبضے

میں آجائے اور عیسائیوں اور دوسرے لوگوں کو آہستہ آہستہ گھیر کر
 اپنی پرستش میں لگالیا جائے۔ ورنہ مایے حضورؐ نے اس طرح کا
 کبھی کوئی دعویٰ نہیں کیا تھا۔ ایسے منصب کی طلب کا اشارہ تک
 نہیں کیا تھا لیکن مخالف طاقت نے خود ہی اپنے ذہن سے ایک
 طومار گھڑ لیا اور اپنی جگہ طے کر لیا کہ محمد صلی اللہ علیہ وسلم کا مقصد تو
 یہ ہے کہ عیسیٰ بن کر پوجا کرائیں دعویٰ نہیں کیا نہ سہی، دل میں
 اسی کے ارادے ہیں۔ ابھی یہ ارادے سامنے نہیں آئے تو کیا
 ہوا۔ آثار بتا رہے ہیں کہ کبھی نہ کبھی یہ سامنے آکر رہیں گے۔
 وفد نجران کے ارکان کے کان ان فضولیات سے بھرے گئے
 ہوں گے بھی تو اس وفد کے ایک رکن ابو مافع قرظی نے یہ سوال
 حضورؐ سے کھلم کھلا دریافت کیا۔ کہ ”کیا آپ ہم سے یہ چاہتے
 ہیں کہ ہم آپ کی اس طرح پوجا کریں جیسے نصاریٰ عیسیٰ علیہ
 السلام کی پوجا کرتے ہیں؟“ وفد کے ایک دوسرے رکن
 الربیس (یا الریس یا الریس) نے بھی پوچھا کہ: ”اے محمدؐ! کیا

آپؐ ہم سے یہی چاہتے ہیں اور اسی کے لئے دعوت دیتے ہیں؟“ آپؐ نے جواب دیا: ”خدا کی پناہ، اس بات سے کہ میں خدا کے سوا کسی اور کی بندگی کروں یا اس کے سوا کسی اور کی بندگی کی دعوت دوں۔ پس مجھے خدا نے اس مقصد کے ساتھ نہیں اٹھایا اور نہ مجھے اس کا حکم دیا ہے۔“ (سیرت ابن ہشام، جلد ۲۔ ص ۱۸۱) قرآن بھی اس موقع پر پکار اٹھا کہ کسی انسان کا یہ منصب نہیں ہے کہ خدا اسے کتاب اور حکمت اور نبوت سے سرفراز کرے تو پھر وہ لوگوں سے یہ کہنے لگے کہ اللہ کے بجائے میرے بندے بن جاؤ۔“

مسلمہ مذہبی شعائر کے بے حرمتی کا الزام

قائد انسانیت صلی اللہ علیہ وسلم کے ہجرت کر کے چلے آنے پر مکہ میں انتقامی جذبات نے نئے نئے کروٹ لینی شروع کر دی تھی اور برہد جنگی کارروائی کے لئے سوچا جا رہا تھا۔ ان

کے جاسوس مدینہ کے اطراف میں گھومتے تھے۔ ان کا سلسلہ نامہ و پیام خفیہ طور پر یہود مدینہ کے ساتھ شروع ہو چکا تھا اور ان کے نوچی دستے وقتاً فوقتاً اسلامی ریاست کے حدود اثر تک پہنچنے لگے تھے۔ اس کے جواب میں اسلامی ریاست نے بھی اپنا نظام دیدبانی قائم کر دیا۔ نوچی اور غیر نوچی پارٹیاں گشت کے لئے نکلتیں اور قریش کے جاسوسوں اور نوچی دستوں کی نقل و حرکت کا جائزہ لیتی رہتیں۔ مدینہ اپنی مستقل و حرکت و قریش کو ایک طرف یہ احساس دلانا چاہتا تھا کہ ہم سوائے نہیں پڑے ہیں اور ساتھ ہی یہ اندیشہ دلانا بھی مقصود تھا کہ اگر تم نے اس کی فضا کو خراب کر دیا تو پھر تمہارے تجارتی قافلے پر یہ شاہراہ بند ہو جائے گی۔

اسی نظام دیدبانی کے تحت رجب ۲ھ میں آٹھ آدمیوں کا ایک دستہ قریش کی نقل و حرکت اور ان کے آئندہ منصوبوں کا جائزہ لینے کے لئے قائم انسانیت نے روانہ فرمایا۔ اس دستہ کو

کسی جنگی کارروائی کا مجاز نہیں ٹھہرایا گیا تھا لیکن ان کی مڈ بھڑ
 قریش کے ایک چھوے سے تجارتی قافلے سے ہوئی تو اس عالم
 تقابل میں باہمی ڈنکی کھچاؤ ایسے نقطہ تک جا پہنچا کہ اسلامی
 ریاست کے دستے نے حملہ کر کے ایک آدمی کو قتل کر دیا۔ بقیہ کو
 گرفتار کر کے مال و اسباب سمیت مدینہ لے آئے۔ یہ واقعہ
 چوں کہ رجب کے خاتمے اور شعبان کے آغاز کے دوران میں
 کسی وقت ہوا تھا۔ اس لئے اشتباہ و التباس کے اس موقع سے
 فائدہ اٹھا کر ایک طرف مکہ کے مشرکین نے اور دوسری طرف
 مدینہ کے یہود و منافقین نے پروپیگنڈہ کا طوفان کھڑا کر دیا۔
 انہوں نے اس واقعہ کو قطعی طور پر شعبان سے متعلق کر کے عوام کو
 اشتعال دلانے میں پورے زور سے کام لیا۔ وہ کہتے پھرتے کہ
 ”یہ لوگ چلے ہیں بڑے اللہ والے بن کر اور حال یہ ہے کہ ماہ
 حرام تک میں خونریزی سے نہیں چوکتے“۔ (تفہیم القرآن، جلد
 ۱۔ ص ۱۶۵) اس پروپیگنڈہ کا نتیجہ مسلمانوں کے حق میں بہت

نقصان دہ تھا۔ یہ مختصر سی نوخیز طاقت جو چاروں طرف سے دشمنوں اور خطروں میں گھری تھی اور جس کے لئے کسی بھی فرد اور کسی بھی عنصر کی حمایت بری قیمت تھی۔ اس کے بارے میں عرب میں اس ناثر کا پھیل جانا کہ وہ حرام مہینوں کا احترام ختم کئے دے رہی ہے۔ درآنحالیکہ اس حرمت پر عی عرب کے دینی اور معاشی نظام کا دارومدار تھا..... اس کے حمایتیوں کو اس سے کاٹ کر اس کے مخالفوں میں دھکیل دینے والا تھا۔ پھر چونکہ اس معاملہ کا تعلق عوام کے مازک مذہبی جذبات سے تھا۔ اس لئے یہ وجہ اشتعال بھی تھا۔ خصوصیت سے یہ پروپیگنڈہ مسلمانوں کی خدا پرستی اور دین داری اور اخلاقی لحاظ سے ان کے ذمہ دارانہ پن پر ایک کاری ضرب کی حیثیت رکھتا تھا۔

نخلہ کا یہ ایک حادثہ ایک وجہ سے خود اسلامی ریاست کی نگاہ میں ناپسندیدہ قرار پایا۔ حضور اکرم صلی اللہ علیہ وسلم نے اس دستے کو کسی طرح کے تصادم کا اختیار نہیں دیا تھا۔ بغیر باضابطہ

اختیار کے اس دستے نے ایک ایسا قدم اٹھا دیا جو اسلامی
 ریاست کے اس پورے منصوبے کو متاثر کرنے والا تھا۔ جو
 حفاظت اور دید بانی کی غرض سے پیش نظر تھا اور جس کے مطابق
 بڑی احتیاط سے ہر کارروائی کی جارہی تھی۔ اب چونکہ نخلہ کا
 حادثہ سرے سے ایک بے ضابطہ اور غیر قانونی کارروائی تھی۔
 لہذا آنحضورؐ نے متعلقہ افراد سے سختی سے باز پرس کی اور ان کی
 تادیب کی اور گرفتار شدہ جنگی قیدیوں کو قبول کرنے اور ان کے
 اموال کو بیت المال میں لینے سے انکار کر دیا۔ اسلامی ریاست
 نے اپنے نظم کے تحت اس بے ضابطگی پر جو کارروائی مناسب
 تھی۔ وہ تو اپنی جگہ کردی لیکن مخالفین نے مفسدانہ پروپیگنڈے
 کا جو طوفان اٹھا دیا تھا اس کا مقابلہ زیادہ مضبوط اور مدلل اور
 اخلاقی اثر رکھنے والے صاف ستھرے پروپیگنڈے سے کیا۔ خود
 اللہ تعالیٰ نے بذریعہ وحی اس کا جواب سرور عالم صلی اللہ علیہ وسلم
 کی زبان سے ان الفاظ میں دلویا کہ:

”لوگ پوچھتے ہیں کہ ماہ حرام میں لڑنا کیسا ہے؟ اے پیغمبر کہیے کہ اس میں لڑنا بہت برا ہے مگر راہ خدا سے لوگوں کو روکنا اور اللہ سے کفر کرنا اور مسجد حرام کا راستہ خدا پرستوں پر بند کرنا حرم کے رہنے والوں کو وہاں سے نکالنا اللہ کے نزدیک اس سے بھی زیادہ برا ہے!..... اور فتنہ خونریزی سے شدید تر ہے!“ (البقرہ - ۲۱۷)

صاف معلوم ہوتا ہے کہ تحریک کے مخالفین کے اس طوفانی پروپیگنڈے سے جو اسلامی جماعت کے ارکان متاثر ہوئے اور پریشانی میں مبتلا ہو کر انہوں نے سوالات کئے کہ ماہ حرام میں جنگی کارروائی کرنا اسلامی نظریہ و قانون کی روشنی میں کیا حیثیت رکھتا ہے۔ جن لوگوں پر نیکی اور صلح پسندی کا ایک غیر متوازن تصور زیادہ پر تو اُٹھن تھا اور جو ذرا اسی مخالفت سے گھبرا اٹھتے تھے۔ ان کو خاص طور پر تشویش ہونے لگی تھی کہ کہیں روح دین اور جوہر تقویٰ کو ہاتھ سے دیتے تو نہیں جا رہے اور کہیں ہم

سیاست زدہ ذہن کے تحت اپنے اصل مقصد سے دور جا کر عام لوگوں کو خود ہی تو دور نہیں دھکیلتے جا رہے سو اس طرح کے افراد کی پریشانی غیر معمولی نوعیت رکھتی تھی۔ ان کا دلی اطمینان متزلزل ہو چلا تھا۔ لہذا وہ خصوصیت سے اس معاملے میں اطمینان حاصل کرنا چاہتے تھے۔ سو الا کے پیچھے یہ ذہن خاص طور پر متحرک تھا۔ اس کو سامنے رکھتے ہوئے دشمنان تحریک کو بھرپور جواب دیا گیا۔ فرمایا گیا کہ مشرکین مکہ جو خود تو راہ خدا سے روکنے اور اللہ سے کفر کرنے اور زائرین حرم کا راستہ روکنے اور باشندگان حرم کو حد و حرم سے تنگ کر کے نکالنے کے بھرپور۔ اب وہ ماہ حرام کی حرمت کے محافظ بن کر کس منہ سے میدان میں آرہے ہیں۔ اس میں یہود اور منافقین کے لئے یہ خطاب مضمحل تھا کہ تم جو اہل مکہ کے ان سارے مظالم اور دینی شعائر کی حرمتوں کو توڑ دینے والی کارروائیوں میں منہ میں گھنگلیاں ڈالے پڑے رہے ہو اور آج بھی تم کو اس بارے میں کچھ

احساس نہیں ہے۔ واقعہ نخلہ کے سلسلے میں مسلمانوں کی ایک ایسی اتفاقی کارروائی پر کاہیکہ نگہدار شعائر بن کر اٹھ کھڑے ہوئے ہو۔ جس کے لئے نظام ریاست کی طرف سے باقاعدہ اجازت نہیں دی گئی بلکہ چند افراد کی مادانی سے ایک قدم ہو گیا۔ چنانچہ اس کے نتائج کو قبول کرنے سے ریاست کے سربراہ نے انکار کر دیا اور متعلقہ افراد کو سخت تادیب بھی کر دی۔

اس واقعہ کے تاریخی آئینے میں دیکھا جاسکتا ہے کہ اہل حق کے دشمن کس طرح گھات لگائے بیٹھے رہتے ہیں کہ کہیں سے ان کو کوئی رخنہ ملے اور وہ اس حملہ کر دیں اور کہیں کوئی سہو اور بے احتیاطی کام کرنے والوں سے سرزد ہو اور وہ فوراً اس کو دنیا بھر میں اپنی حاشیہ آرائیوں کے ساتھ اچھا ل دیں۔

جہاں ہر ہر لمحہ ہر ہر معاملے میں اس طرح غلط فہمیوں اور بدگمانیوں اور اشتعال انگیزیوں کے طوفان اٹھائے جاتے

ہوں گے۔ وہاں اندازہ کیا جاسکتا ہے کہ دشمنوں میں گھری ہوئی
 منہمی سی ریاست اور اس کو وجود میں لانے والی انقلابی تحریک اور
 اس تحریک فلاح انسانی کے قائد پر کیا گذرتی فضا میں بھنگوں
 کی طرح اڑتے پھرتے ہوں گے اور زمین پر برسات کے
 کیڑوں کی طرح ہر طرف رینگتے دکھائی دیتے ہوں گے لیکن
 بھنگوں اور کیڑوں کو نقل و حرکت نے کبھی کسی اصول و کردار رکھنے
 والی طاقت کے فائنڈیشن کو روکنے میں کامیابی حاصل نہیں
 کی۔

دین کے پردے میں نفسانیت کا الزام

ہم یہ بتا چکے ہیں کہ اسلام کی مانڈ کردہ اصلاحات میں
 سے ایک ایک پر یہودی مولویوں اور مفتیوں نے نامعقول قسم
 کے ہنگامے پائے تھے۔ بہت بڑی اصلاح منہ بولے بیٹوں
 کے مقام اور حقوق کے سلسلے میں مانڈ کی گئی۔ چنانچہ اس پر

مخالفانہ پر ویسٹگنڈہ کا ہنگامہ بھی زور و شور کے ساتھ اٹھایا گیا۔

ایک اہم تاریخی روایت سابق مذہبی معاشرتی تصورات کے مطابق یہ چلی آرہی تھی کہ متنبی (منہ بولے بیٹے) کی مطلقہ سے حقیقی بہو کی طرح طرح کرنا ناجائز ہے۔ اس روایت کو ختم کرنے کے لئے مشیت الہی نے واقعات کو بڑی عجیب و غریب صورت سے نشو و نما دی اور پھر ایک انقلابی نتیجے تک پہنچایا۔ ہوا یہ کہ زیدؓ جو دس برس کی عمر میں غلام بن کر بکے تھے اور جن کو سرور عالم صلی اللہ علیہ وسلم نے خرید کر اپنے سایہ شفقت میں لے لیا تھا۔ وہ حضورؐ کے گھر میں متنبی کی حیثیت رکھتے تھے۔ بعد میں زیدؓ کے باپ اور بھائی ان کو لینے آئے اور حضورؐ نے اذن بھی دیا کہ چاہو تو جاسکتے ہو لیکن زیدؓ کو آپؐ سے اب اتنی گہری محبت ہو چکی تھی کہ اس رشتے کا ٹوٹنا گوارا نہ ہوا۔ چونکہ اصلاً شراف عرب میں سے تھے۔ اس لئے مکہ کے کچھ بزرگوں نے جناب زہبؓ (حضورؐ کی پھوپھی زاد بہن) کو ان کے نکاح میں دینا

تجويز کیا۔ لیکن زینتؑ کے بھائی اس رشتہ پر راضی نہ ہوئے، کیونکہ نکاح کے لئے جو معیار اور پیمانے اس ماحول میں رائج تھے، ان پر یہ جوڑا پورا نہیں اترتا تھا۔ جاہلی ذہن کی نگاہ میں حضرت زیدؑ کے دامن حیات پر گویا غلامی کے دھبہ کا اثر بھی باقی تھا اور پھر ان کی بے سروسامانی بجائے خود ایک نقص تھی۔ اسلامی آیا تو اس نے اس ذہن کو بھی بدلنا ضروری سمجھا اور محسن انسانیتؐ نے خاندانی امتیازات کی روکیں نکاح اور ازدواج کے راستے سے ہٹا کر پورے اسلامی معاشرے کو ایک خاندان میں بدل دینے کی کوشش فرمائی۔ چنانچہ فی الواقع یہ دیواریں قطعی طور پر ڈھے گئیں اور ”کفو“ کا ایک نیا مفہوم پیدا ہو گیا۔

آپؐ نے بڑی تاکید سے لوگوں کا ذوق نگاہ بدلا اور ان کو سکھایا کہ عورتوں کو نکاح میں لینے کے لئے مرتبہ اول پر ان کے دین اور کردار کو دیکھو۔ باقی چیزوں کا لحاظ بعد میں ہے۔ ایک موقع پر تو یہ بھی فرمایا کہ اگر دین و کردار کے بجائے کوئی

دوسرا معیار اختیار کرو گے تو معاشرت میں بڑا فساد واقع ہو جائے گا۔ اس طرح ”کفو“ کا نیا تصور یہ بنا کہ ازدواجی جوڑا اس لحاظ سے بننا چاہئے کہ اصل مقصد زندگی میں کون بہترین ساتھی بن سکتا ہے اور کس کے ساتھ چینی اور ذوقی سازگاری زیادہ سے زیادہ ممکن ہے اور بے صمار بلکہ اکثر شادیاں اسی نئے رجحان کے مطابق عملاً ہونے لگیں۔ اس چینی و معاشرتی تبدیلی کا اندازہ اس واقعہ سے کیجئے کہ حضرت ابو طلحہؓ نے زمانہ کفر میں حضرت ام سلیمؓ کو نکاح کا پیغام بھیجا۔ درآنحالیکہ موصوفہ اسلامی لاچکی تھیں۔ انہوں نے جواب میں کہلا بھیجا کہ تم ٹھیرے کافر اور میں ہوں کہ اسلام لاچکی ہوں۔ اب دو متضاد زندگیاں کیسے جمع ہو سکتی ہیں۔ ہاں اگر اسلام قبول کر لو تو میں تم سے بجز قبول اسلام کے اور کوئی مہر بھی نہ لوں گی۔ (ملاحظہ ہو اسوہ صحابیات، از مولانا عبدالسلام ندوی، ص ۲۸) اس سے اندازہ ہوتا ہے کہ یہ رشتہ خود ام سلیمؓ کو بھی مرغوب تھا لیکن اسلام نے ایسا انقلابی

رجحان پیدا کر دیا تھا کہ انہوں نے دل پر پتھر رکھ کر انکار کر دیا مگر
 ساتھ ہی ترغیب اسلام بھی دلا دی۔ آخر ابو طلحہؓ اسلام لے آئے۔
 نکاح ہوا اور فی الواقع ان کا اسلام عی مہر قرار پایا (موطا امام
 مالک) غرض کہ معاملہ ازدواج میں ذوق اور معیار کی تبدیلیاں
 آ رہی تھیں۔ پھر پھر کچھ رکاوٹیں باقی تھیں۔ انہی کے سبب
 حضرت زہبؓ کے بھائی مجوزہ نکاح پر تیار نہ ہوئے۔ حضور بھی
 چاہتے تھے کہ یہ نکاح ہو لیکن جب اس میں مجرد ایک جاہلی رجحان
 رکاوٹ بنا تو یہ چیز خدا اور رسولؐ کی نگاہ میں ناپسندیدہ قرار پائی۔
 اس سلسلے میں اشارۃً سورۃ احزاب میں گرفت کی گئی۔ ملاحظہ ہو
 آیت ان المسلمین و المسلمات اجوراً
 عظیماً۔ (آیت ۱۳۵) اس آیت کی اصل اسپرٹ یہ ہے کہ
 اسلامی نظریہ اور اسلامی ذہن اور اسلامی کیرئرز رکھنے والے
 مسلمان مرد اور مسلمان عورتیں ہمسر اور ہمدوش ہیں اور ان میں
 قرابت و مروت ہے۔ یہ ایک دوسرے کے لئے قابل قدر

ہیں۔ کجا کہ ان کے بیچ میں خاندانی امتیازات اور فضل و شرف کے جاہلی تصورات آ کے حائل ہوں۔ مگر اشارہ بس اتنا ہی نہیں تھا۔ اگلی آیت بڑی سخت تھی۔ اس میں کہا گیا ہے کہ جب اللہ اور اس کا رسول کسی معاملے کو کسی شکل میں طے کر دیں تو پھر کسی ایمان دار مرد اور کسی ایمان دار عورت کا یہ منصب نہیں ہے کہ وہ پھر اس فیصلے کے مقابلے میں اپنی پسند و ناپسند اور اپنے معیارات کو کوئی اہمیت دے۔ اس طرح سے جو لوگ خدا اور رسول کی مافرمانی کرتے ہیں تو وہ بہت دور تک بھٹک گئے۔ (احزاب - ۳۶) مطلب یہ تھا کہ جب ایک مسلم اور مسلمہ کے درمیان رشتہ ازدواج کے قیام کے لئے دروازے کھول دیئے گئے ہیں تو اب اپنے راستے میں پرانے جاہلی تصورات کو اہمیت دے دے کر حائل کرنا خدا اور رسول کی رہنمائی اور ان کے فیصلوں کے مقابلے میں ایک طرح کی خود سری ہے اور ایسی خود سری گمراہی پر بیج ہوتی ہے۔ چوٹ بڑی سخت تھی اور ٹھیک لٹانے پر

گئی۔ نہیبؑ کے بھائی ان آیات کو سن کر اشاروں میں بات کو پاگئے اور نکاح کے لئے تیار ہو گئے۔ گویا شرف و ذلت کے جاہلی معیار کی زنجیر ٹوٹ گئی۔

اللہ تعالیٰ نے اسی واقعے کے ذریعہ ^{مبتدئی} کے بارے میں غلط تصور رائج کو بھی توڑنے کا ارادہ فرمایا۔ بعد میں یہ ہوا کہ زوجین میں سازگاری نہ ہو سکی اور اس میں وہ ذہنی تفاوت مؤثر ہوا جو بطور ایک واقعہ کے فریقین میں موجود تھا۔ اب رسول اللہ صلی اللہ علیہ وآلہ وسلم کے پاس شکایات آنے لگیں اور معاملات سمجھنے کے بجائے بگڑتے چلے گئے۔ یہاں تک کہ بالآخر زیدؑ طلاق دینے کا ارادہ آپؐ کے سامنے ظاہر کرنے لگے۔ اس پر آپؐ کو بری تشویش ہوئی کہ ایک ایسا نکاح ٹوٹ رہا ہے جو معاشرے میں ایک نئی انقلابی مثال قائم کرنے کے لئے کیا گیا تھا۔ نیز اس میں خود رسول اللہؐ کی تحریک اور مشورے کو بڑا دخل تھا اور آپؐ ہی چونکہ زیدؑ کی طرف سے ولی تھے۔ اس لئے

آپؐ کی بری ذمہ داری تھی۔ آپؐ نے بار بار اس رابطے کو بچانے اور حضرت زیدؓ کو طلاق سے باز رکھنے کی کوشش کی لیکن آخر کار یہ ساری کوشش ناکامی کی سرحد تک جا پہنچی..... اور جس طرح کی شکایات پیدا ہو گئی ہوں گی ان کے ازالے کی ایک ہی صورت ممکن تھی اور وہ یہ، کہ آپؐ خود نہیبؓ کو اپنے نکاح میں لے لیں۔ شریعت میں پوزیشن بالکل صاف تھی اور اس معاملے میں کوئی رکاوٹ نہ تھی لیکن سابق جاہلی تاثرات کے تحت اندیشہ تھا کہ لوگوں کو اچنبھا ہوگا اور ساتھ ہی مخالفین پر ویسٹنڈے کا ایک موضوع پالیں گے لیکن مرضی الہی یہ تھی کہ زمانہ جاہلیت سے متنبی کی غلط پوزیشن چلی آرہی تھی اس کی نفی خود آپؐ ہی کے ذریعہ پوری ہدایت و صراحت سے کر دی جائے تاکہ اس رسم کی جڑ بالکل کٹ جائے۔ قرآن میں اللہ تعالیٰ نے آپؐ کے مخفی خیال اور تفکر کو اٹھا کر برسر عام رکھ دیا۔ فرمایا: وَتَخْفَىٰ فِي نَفْسِكَ مَا لِلْمُؤْمِنِينَ وَتَخْفَىٰ النَّاسُ. (احزاب - ۴۷) انداز

تنبیہ کا ہے۔ تم اپنے دل کے پر وہ خفایں وہ بات لئے ہوئے
 جسے اللہ کھول دینے والا ہے..... اور تم لوگوں سے اندیشہ کرتے
 ہو، یعنی ایک بات جو خدا کی شریعت میں روا ہے اسے لوگوں کے
 جاہلی تصورات کے اندیشے سے دل میں چھپائے رکھنا اللہ کو
 ناپسند ہے۔ اسے سامنے آنا چاہئے۔ اور اس کو واقع ہونا چاہئے
 تاکہ لا یكون علی المؤمنین حرج فی ازواج ادعیاء
 هم اذا قضوا منهن وظلوا (الاحزاب) (۳۷) مقصود اس
 سے یہ تھا کہ منہ بولے بیٹوں کے بارے میں وہ غلط قید جوگی چلی
 آ رہی ہے وہ مسلمانوں سے ہمیشہ کے لئے دور ہو جائے۔ اسی
 زنجیر جاہلیت کو کاٹنے کے لئے بھرپور ضرب لگانے کی یہ شکل
 اختیار کی گئی کہ حضورؐ سے حضرت زہبؓ کا رشتہ، نکاح خود اللہ
 تعالیٰ نے بطور خاص قائم فرمادیا۔

بس اس واقعہ کا ہونا تھا کہ مدینہ کے دشمنان حق کے
 حلقوں میں کھلبلی مچ گئی۔ یہ لوگ پروپیگنڈہ کرنے لگے کہ دیکھا،

یہ مذہبیت و تقدس کا ڈھونگ! منہ بولے بیٹے کے مطلقہ سے شاری رچالی ہے۔ اس کے ساتھ ساتھ زیب داستان کے لئے افسانے بھی گھڑ لئے گئے۔ منہ پھٹ یہود اور منافقین نے یہ چرچا کیا کہ (نعوذ باللہ) اصل میں تو بہو پر عاشق ہو گئے تھے۔ اسی لئے طلاق دلوائی اور پھر نکاح گانٹھ لیا۔ (واضح رہے کہ زمانہ حال کے متعصب متشرقیین نے تاریخ کے اور ان سے وہ سارا گندہ مواد دامن میں بھر لیا ہے جو تحریک اسلامی کے معاندین نے پیش کیا تھا۔ خود یہ واقعہ بھی ان اصحاب دانش و تحقیق کے ہاں ایک مقبول ترین موضوع بحث بنا اور اس کو خوب نمک مرچ لگا لگا کر کتابوں کے اور ان پر پھیلا دیا گیا۔ ایک گھٹیا اور بازاری قسم کا افسانہ مکمل کر کے سامنے لایا جاتا ہے۔ نقطہ آغاز یہ ہے کہ حضورؐ کی نگاہ اتفاقاً نہبؑ پر پڑ گئی اور جذبات بے قابو ہو گئے۔ ذرا سوچو کہ وہ شخص جو بے داغ جوانی کو لئے ہوئے ہمہ وقت مصروف رکھنے والی جدوجہد میں ساری عمر منہمک رہا اور جسے

چین کا سان لیٹا کبھی نصیب نہ ہوا اس کا کردار عین پختگی کے نقطے پر پہنچ رک بس یہی کچھ رہ گیا تھا کہ اس کا دل اس کی آنکھوں کی پلکوں پر دھرا ہو۔ کیا یہ الزام اس کے مجموعی کردار میں کھپ سکتا ہے۔ پھر حضرت زینبؓ حضورؐ کی پھوپھی کی لڑکی تھیں۔ چین سے آپ کے سامنے کھیلیں اور جوان ہوئیں، ان کا وجود کوئی نیا انکشاف نہیں تھا۔ پھر یہ بھی امر واقعہ ہے کہ آپؐ نے خود بڑے اصرار سے حضرت زیدؓ کے ساتھ ان کا نکاح کرایا تھا اور اس نکاح میں آپؐ زیدؓ کی طرف سے ولی تھے۔ حالات کی یہ ساری ترتیب کیا اس افسانہ کے لئے واقعی کوئی بنیاد فراہم کرتی ہے جسے مدینہ کے یہود منافقین نے پروپیگنڈہ کے محاذ کا ایک ہم بنانے میں بطور مسالہ استعمال کیا تھا اور اب اسی مسالے کو دوبارہ متشرقین اسلام کے خلاف استعمال کر رہے ہیں؟ کیا یہ باتیں عقلیت (Rationalism) اور تحقیق (Research) کے دعویداروں کے اپنے معیارات پر پوری اترتی ہیں؟ (نکاح بھی

ایسا ویسا نہیں آسمانوں پر منعقد ہو گیا۔ اس نکاح کے لئے زمین ہموار کرنے کو اپنے مطلب کی وجہ بھی مائل کرالی۔ اس سے پہلے اب تک اعتقادی اور کلامی اور فقہی امور میں مخالفانہ ہرزہ سرایاں تھیں مگر اس واقعہ کے سلسلے میں تو صحیح معنوں میں گندہ پروپیگنڈہ کیا گیا اور محسن انسانیتؐ کے اخلاقی مرتبے پر ہلہ بولا گیا۔ ظاہر بات ہے کہ کسی تحریک تعمیر و اصلاح کے لئے سب سے زیادہ کاری و اخلاقی پہلو ہی ہے ہو سکتا ہے۔ کسی صاحب دعوت کے بارے میں اگر مخالفین یہ غوغا آرائی کرنے لگیں کہ وہ بندہ ہوں ہے۔ وہ اپنی خواہشات نفس کے لئے ہر طریقے سے کاربری کر سکتا ہے اور وہ کسی اخلاقی معیار کا احترام کرنے پر تیار نہیں تو اس سے بڑھ کر تعمیری کام کو نقصان پہنچانے والا حملہ اور کوئی نہیں ہو سکتا۔ بڑی آسانی سے اندازہ کیا جاسکتا ہے کہ مدینہ میں دشمنان حق نے کتنی گندگی اس واقعہ پر پھیلانی ہوگی۔ کتنی سڑاند پیدا کر دی ہوگی۔ اور انسانیت کے سب سے بڑے

خیر خواہ پر کئی روز تک کیسی سخت کرب کی گھڑیاں گزری ہوں گی۔
 یہود کا یہ پروپیگنڈہ بے چارے مسلمانوں کے لئے بھی
 بے حد پریشانیوں کا موجب ہوا ہوگا مان کو راہ چلتے چھیڑا جانا
 ہوگا۔ ان پر فقرے کسے جاتے ہوں گے اور ان کو شبہات کے
 چکر میں ڈالا جانا ہوگا۔ ان میں وہ مسلم بھی تھے جو اپنے کچے پن
 کی وجہ سے گھبرا اٹھے ہوں گے۔ ان میں منافقین بھی گھسے
 پڑے تھے اور وہ اپنے بن کر عجیب طرح کی دورنگی باتیں کرتے
 ہوں گے۔ اس حالت میں مسلمانوں کو تسکین اور تربیت کے
 لئے اللہ تعالیٰ نے چند حقائق ان کے دہن نشین کرائے۔ ان کو
 بتایا کہ نبی پر کسی ایسی بات میں کوئی مضائقہ نہیں جسے اللہ تعالیٰ
 نے اس کے لئے طے کر دیا ہو۔ (احزاب - ۳۸) اس اقدام کا
 مقصد بھی واضح کر دیا کہ مسلمانوں کے لئے منہ بولے بیڑوں
 سے نکاح کرنے میں کوئی رکاوٹ باقی نہ رہے۔ (احزاب -
 ۳۷) یہ اعلان بھی کر دیا کہ محمدؐ! تمہارے مردوں میں سے کسی

کے باپ نہیں ہیں (اجزاب - ۴۰) آخر میں خود حضورؐ سے خطاب فرما کر کہا کہ کافروں اور منافقوں کی نہ مانو اور ان کی دلائل اریوں کو بالائے طاق رکھ دو۔ اور اللہ پر بھروسہ کرو۔ اور اللہ ہی کار سازی کے لئے کافی ہے۔ (اجزاب - ۴۸) اس سنجیدہ اسلوب سے اس مکروہ اور گندے پروپیگنڈے کا جواب دیا گیا۔ جو یہود کی طرف سے حد درجہ کی دہنی پستی کے ساتھ اٹھایا گیا تھا۔

ایک اور گندے بہتان کا طوفان عظیم

اوپر کے واقعہ سے اندازہ کیا جاسکتا ہے کہ تحریک اسلامی کے نظریہ و نصب العین پر جب کسی طرف سے بھرپور وار کرنے کا موقع نہیں ملتا تو اس کی پینٹھ میں چھرا اگھوپنے کا بہترین طریقہ شیطان کی نگاہ میں یہی رہ جاتا ہے کہ اس کے علمبردار کی شخصیت اور اس کی قیادت عظمیٰ کے دامن تقدس پر گندگی کے

چھینٹے ڈال دیئے جائیں۔ سو ایک موقع پر اقتدار طلبی کا اور دوسرے موقع پر نفسانیت کا گھناؤنا الزام اس کے خلاف اچھا ل دیا گیا۔ اب یہ سلسلہ اور آگے چلتا ہے اور اسلامی تحریک کے قائد اعلیٰ کے حرم کو نشانہ بنایا جاتا ہے جو ساری امت اور ساری انسانیت کے لئے معاشری و اخلاقی لحاظ سے مرکزی نمونہ ٹھہرایا گیا تھا۔ اسی حرم کے گرد نئی اسلامی معاشرت کا چھتہ تیار ہو رہا تھا اور اس چھتے کو برباد کرنے کے لئے کارگر ترین واروی ہو سکتا تھا جو اس کے مرکز پر کیا جائے۔ منفی تحریک ہی طاقت نے یہ آخری وار بھی کر ڈالا۔ اس مخالفانہ وار کی دردناک داستان واقعہ اُفک کے عنوان سے قرآن، سیرت اور تاریخ کے دفتروں میں عبرت اندوزی کے لئے محفوظ ہے۔

قبل اس کے کہ ہم اس واقعہ کی حقیقت سامنے لائیں۔ یہ بات واضح کرنے کی ضرورت محسوس ہوتی ہے کہ اتنے گندرے بہتان کا طوفان عظیم آخر اسلامی تحریک کے پیدا کردہ

صالح معاشرے اور تربیت یافتہ نظام جماعت میں اٹھ کیسے سکا؟
 کن رخنوں سے یہ طوفان تنظیم کے قلعے میں داخل ہوا اور کیسے
 اسے کچھ دیر کے لئے ہولناک اتار چڑھاؤ پیدا کرنے کا موقع
 ملا۔

فتنہ آرائی کے لئے سازگار فضاء

شیطان کو اسلامی نظام اجتماعیت میں تخریب اور انتشار
 کے ہنگامے کھڑے کرنے کے لئے بہر حال ایک خاص فضاء کی
 ضرورت ہوتی ہے۔ یہ فضاء چاہے جماعت کے نظم و اخلاق کی
 کسی کوناعی کی وجہ سے موجود ہو جائے یا حالات کی پیدا کردہ
 ایک مجبوری کے طور پر پائی جائے۔ بہر حال فتنہ انگیزی کی کچھ
 صورتیں ہیں جو پوری ہو جائیں تو شیطان کا کید کچھ گل کھلا سکتا
 ہے۔ نظام مشیت جس نقشے پر گامزن ہے اس میں شیطان کے
 لئے کام کرنے کے مواقع کسی نہ کسی حد تک ضروری باقی رہتے

ہیں۔ خواہ کسی عی مثالی سوسائٹی موجود ہو۔ درحقیقت انسانی فطرت میں ایسی کمزوریاں موجود ہیں جن کے راستے فتنہ کا سیلاب درآتا ہے۔ نبی کی پیدا کردہ جماعت کے بارے میں بھی یہ گارنٹی نہیں دی جاسکتی کہ اس کے دائرے میں فتنے کی طاقت کو کام کرنے کا سرے سے موقع عی نہیں ملے گا۔ یہ بالکل ایسا عی ہے جیسے تندرست سے تندرست آدمی بھی کبھی نزلے، زکام یا بار میں مبتلا ہو سکتا ہے۔ اسی طرح ایک پاکیزہ سے پاکیزہ معاشرے کو بھی حالت مرض پیش آ سکتی ہے۔ ایک زندگی سے بھرپور اچھے معاشرے سے توقع یہی کی جاسکتی ہے کہ وہ مرض کی مدافعت میں کوئی نہ دکھائے گا۔ اور حملہ آور جرثیم کو ہلاک کر کے باہر پھینک دے گا۔ مگر یہ توقع نہیں کی جاسکتی کہ اس میں کوئی مرض کبھی پیدا نہیں ہوگا۔

شیطان کے لئے ایک نظام جماعت میں سازگار ترین فضاء نجومی کی فضاء ہوتی ہے۔ نجومی سرکوشی کو کہتے ہیں۔ کسی

اجتماعی نظام میں نبوئی کے اصطلاحی معنی یہ ہوتے ہیں کہ پوری جماعت کے سامنے کھلم کھلا اپنے خیالات، مشوروں، تنقیدوں اور اعتراضوں کو پیش کرنے کے بجائے متفرق افراد علیحدگی میں بیٹھ کر کھجڑی پکائیں۔ نبوئی درحقیقت اجتماعی زندگی میں ایک برے راستے کی طرف پیش قدمی کا آغاز ہے۔ کوئی نہ کوئی بات ہوتی ہے، تبھی کھلے بندوں کام کرنے سے آدمی کتراتا ہے اور سامنے آنے سے پہلے چپ چاپ تے کھجڑی پکانے کی کوشش کرتا ہے۔ یہی چیز آخر سازش کی شکل اختیار کرتی ہے۔

بدقسمتی سے حضور اکرم کی نگرانی میں چلتی ہوئی تحریک کے اندر یہود کی سرپرستی میں منافقین نے نبوئی کی یہ فضاء پیدا کر دی تھی۔ اور یہ براہِ تحریک کے قائدوں اور کارکنوں کو پریشان کرتی رہی۔ قرآن اس فضاء کو بنانے والوں کو بھی درس اصلاح دیتا رہا اور اسلامی نظام جماعت کے کارفرماؤں کو بھی اس بارے میں براہِ انتخاب دیتا رہا۔ وہ پکارا:

”کیا تم دیکھ نہیں رہے کہ جن لوگوں کو سرکوشیاں کرنے سے باز آنے کو کہا گیا تھا وہ پھر وہی حرکت کر رہے ہیں جس سے انہیں روکا گیا تھا اور وہ آپس میں بدی اور سرکشی اور رسول کی مافرمانی پر خفیہ مشورے کرتے پھرتے ہیں۔“ (مجادلہ-۸)

”اے ایمان والو! جب کبھی تم علیحدگی میں باہم مشورے کرو تو بدی اور سرکشی اور رسول کی مافرمانی کے منصوبے نہ باندھو۔ بلکہ نیکی اور تقویٰ کے لئے مشورے کرو۔“ (مجادلہ-۹)

”یہ خفیہ مشورے شیطانی کام ہیں تاکہ وہ ایمان لانے والوں کو پریشان کرے حالانکہ بغیر اللہ کے اذن کے کوئی بھی چیز ان کا کچھ بگاڑ نہیں سکتی۔“ (مجادلہ-۱۰)

”یہ (سرکوشیاں کرنے والے) لوگ انسانوں کی نگاہ سے تو اوجھل رہ سکتے ہیں مگر اللہ سے نہیں چھپ سکتے۔ حال یہ ہے کہ جب رات کی تاریکی اور تنہائی کے پردے میں وہ ایسی کوئی بات پکارتے ہیں جو اللہ کو پسند نہیں ہوتی تو اس گھڑی اللہ ان کے ساتھ

موجود ہوتا ہے۔“ (النساء۔ ۱۰۸)

”خفیہ مشورے کے لئے کوئی تین آدمی ایسے جمع نہیں ہوتے کہ ان کے ساتھ چوتھا اللہ نہ موجود ہو۔ اور نہ پانچ کہ جن کے ساتھ چھٹا وہ نہ ہو اور نہ اس سے کم یا اس سے زیادہ تعداد میں کہ ان کے ساتھ وہ موجود نہ ہو..... خواہ وہ کہیں بھی ہوں۔“
(مجادلہ۔ ۷)

”وہ منہ پر کہتے ہیں کہ ہم (جماعت کے فیصلوں اور قیادت کے احکام کی) اطاعت کریں گے! مگر جب (اے نبیؐ) آپ کے پاس سے نکلتے ہیں تو ان میں سے ایک ٹولی راتوں کو سر جوڑ کر آپؐ کی کہی ہوئی باتوں کے خلاف کھجڑی پکاتی ہے اور اللہ ان کے منصوبوں کو لکھ رہا ہوتا ہے۔“ (النساء۔ ۸)

ان آیات میں بات بالکل صاف کر دی گئی ہے کہ اسلامی نظام جماعت اجتماعی طور پر جن طے شدہ خطوط پر حل رہا ہو اور جو اجتماعی فیصلے اور جماعتی روایات اس کے اندر کارفرما

ہوں ان کی حمایت اور وکالت اور ان کی پابندی اور پیروی اور ان کے نفاذ و استحکام کے لئے تو علیحدگی میں افراد باہم دگر علائقہ بھی اور تنہائی میں بھی آزادانہ بات چیت کر سکتے ہیں۔ لیکن ان سے اختلاف رکھنے اور ان کو شکست دینے، ان کے خلاف بددلی پھیلانے اور اعتراضات اٹھانے اور ان کا رخ پھیر دینے کے لئے علیحدگی میں بیٹھ کر افراد کا خفیہ مشورے اور سرکوشیاں کرنا ایک ایسا گھناؤنا گناہ ہے جو ان افراد کی سیرت اور عاقبت کو تباہ کر دیتا ہے اور پورے نظام جماعت کو پریشانیوں اور پیچیدگیوں سے دور چار کر دیتا ہے۔ خفیہ اختلافی سرکوشیوں کا اصلی سررشتہ شیطان ہے جس سے اسلامی نظام جماعت کو قرآن نے خبردار کر دیا۔

خفیہ سرکوشیوں کا ایک موضوع ”معصیت الرسول“ بھی ہمارے سامنے آتا ہے۔ درحقیقت یہی مرکزی موضوع تھا۔ مدینہ کی تحریک اسلامی کے دائرے کے اندر اس امر کی تو

سرے سے گنجائش نہ تھی کہ نظم تحریر کیا اور اس کے نظریہ و نصب
 العین کو پروپیگنڈے کا ہدف بنایا جاسکے اور خود خدا کی مافرمائی
 اور اس کی کتاب سے بغاوت کا اقدام کیا جاسکے۔ منافقین کے
 لئے زیادہ سے زیادہ میدان فتنہ اتنا ہی تھا کہ تحریک اسلامی کی
 قیادت سے انھیں اور علمبرداروں کی شخصیت کے خلاف لاوا
 پکاتے رہیں۔ ایک اخلاقی تحریک کے لئے بتاعی کا سب سے
 زیادہ کارگر اور کھل ترین حربہ یہی ہو سکتا ہے کہ اس کی بہترین
 شخصیت کو دانداز کر دیا جائے۔

اس سلسلے میں یہ تو ہم بتا چکے ہیں کہ اقتدار طلبی اور
 نفسانیت کے الزامات پہلے ہی عائد کئے جا چکے تھے لیکن
 درحقیقت معاملہ ایک الزام یا دوسرے الزام تک محدود نہیں تھا۔
 شوشہ بازی کی ایک مہم (Whispering Campaign)
 اور ”سرد مہم“ بدبرد چلائی جاتی رہی۔

مثلاً بعد کے دور میں جبکہ زکوٰۃ کا نظام موصول و صرف
 باضابطہ طور پر قائم ہو گیا۔ حضورؐ پر ایک گھٹیا الزام یہ بھی عائد کیا
 گیا کہ آپ بیت المال میں آنے والے صدقات کو من مانے
 طریق سے اڑا دیتے ہیں (ومنہم من یلمزک فی
 الصدقت۔ القرآن۔ سورہ توبہ) صورت واقعہ یہ تھی کہ تمام
 اندوختوں اور کاروباری سرمایوں اور مویشی اور زرعی پیداواروں
 میں سے جب باضابطہ خدا کے حاجت مند بندوں کا حق لیا
 جانے لگا تو ڈھیروں دولت ایک مرکز پر سمٹنے لگی اور سرکارِ دعوالم
 کے مبارک ہاتھوں سے بارانِ رحمت کی طرح تقسیم ہونے لگی۔
 دولت کی اس بہتی گنگا کو دیکھ کر زر پرستوں کے منہ میں پانی بھر
 آنا اور وہ چاہتے کہ جاہلی دور کی طرح آج بھی اس گنگا سے وہی
 ہاتھ رنگیں جو پہلے سے مضبوط مالی حیثیت کے مالک ہیں۔ لیکن
 اسلامی تحریک کے قائم کردہ نظام معیشت نے دولت کے بہاؤ کا
 رخ غریب طبقوں کی طرف پھیر دیا تھا اور اربابِ جاہ و حشم اس

انقلاب پر کڑھتے تھے۔ وہ فی نفسہ اسلامی نظام معیشت پر تو حملہ نہ کر سکتے تھے۔ جوان کی جیبیں بھاری کرنے کے بجائے الٹا ان سے بزور قانون ”زکوٰۃ“ کا ”مہر مانہ“ وصول کر رہا تھا۔ بس دل کا بخار نکالنے کے لئے محسن انسانیت کو نشانہ بنا لیتے۔ ان کا یہ کہنا تھا کہ دولت اپنے حامیوں اور اپنے چہیتوں کے بل پر دوست نوازی اور کنبہ پروری ہو رہی ہے۔ متفرق گفتگوؤں میں مسالہ لگا لگا کر کہا جاتا ہوگا۔ عام لوگوں کے گاڑھے پسینے کی کمائی خدا کے نام پر نچوڑی جاتی ہے لیکن اسے اپنی دھماک بٹھانے اور اپنا اقتدار مسلط کرنے کے لئے بیدردی سے استعمال کیا جا رہا ہے۔ پبلک فنڈز کے بارے میں کسی بھی نظام میں قیادت پر الزام لگ جائے تو سنگین ہوتا ہے لیکن خاص طور پر ایک دینی و اخلاقی نظام معاشرہ میں جہاں خزانہ اللہ کا مال کہلاتا ہو اور جس کا ہر آمد و صرف اللہ کے نام سے..... اور اس کے احکام کے تحت کیا جاتا ہو وہاں ایسے الزام سے شدید جذبہ باقی پہچان پیدا کیا جاسکتا ہے۔

غور فرمائیے یہ الزام نمونے کی اس شخصیت پر چپکایا جا رہا تھا جس نے صدقہ کی آمدنی کو خود اپنے اور اپنے اہل و عیال کے لئے نہیں، پورے خاندان بنی ہاشم کے لئے بمنزلہ حرام کے قرار دے لیا تھا۔ یہ شان بے لوثی جس کی کوئی مثال تاریخ میں مشکل ہی سے ملے گی۔ اس کے ہراق داسن پر بھی نہایت ادنیٰ سیرت کے لوگوں نے اٹھ کر دھبے ڈال دیئے۔

پھر یہی لوگ تھے جن کی تعریف قرآن یوں بیان کرتا ہے کہ یہ اپنی باتوں سے نبی کی ذات کو دکھ دیتے ہیں (توبہ) یعنی تحریک کے اجتماعی مسائل پر صاف دلی سے کھلی فضاء میں بات کرنے کے بجائے یہ اس کے عنان بردار کی شخصیت کو نشتر لگاتے رہتے تھے۔ اس نشتر زنی کی ایک مثال قرآن نے خود بیان کر دی ہے۔ صورت واقعہ یہ تھی کہ اسلامی نظام جماعت میں منافقین کی حرکات و سکنات ایک ایسی بے جوڑ چیزیں تھیں کہ ان کی بو اہل ایمان کی فطرت صالحہ کو مار گزرتی تھی اور وہ

مضطرب ہو ہو جاتے تھے۔ اس پر مشکل یہ تھی کہ منافقین کی
 پر اسرار حرکات پر قانون اور نظم کے تقاضوں کے تحت باقاعدہ
 گرفت کرنا بھی مشکل اور ان پر دم سادے رہنا بھی مشکل! اہل
 ایمان بے چارے جماعتی ذمہ داری کے تقاضے سے مجبور ہو کر
 اہل نفاق کی غیر صحت مندانہ حرکات سے حضورؐ پاک کو آگاہ
 کرتے رہتے تھے۔ ہر نفاق زدہ آدمی آہستہ آہستہ جماعت میں
 پہچان لیا جاتا۔ اور اس کے بارے میں عنان بردار تحریک کی
 شخصیت ایک خاص طرح کا رد عمل دکھائی جو انتہائی نرمی کے
 اسلوب سے آہستہ آہستہ سختی کے انداز میں بدلتا گیا۔ ان حالات
 میں مریضان نفاق اپنے آپ کو ذلیل پا کر چرچا کرنے لگے کہ
 ”ہو اذن“ (توبہ) یعنی نعوذ باللہ! یہ شخص تو کان کا کچا ہے۔
 معمولی سے معمولی مرتبے کے آدمی، جن کی ہمارے مقابل میں
 کوئی ہستی ہی نہیں، جاتے ہیں اور جس کے بارے میں جو بات
 چاہیں کہہ آتے ہیں اور وہاں ہر بات پر یقین بھی فوراً کر لیا جاتا

ہے۔ میرٹکا رواں کی اس کمزوری کی وجہ سے ہم مارے جاتے ہیں۔ اب ہم تو ٹھہرے منافق اور سازشی اور کل کے بے حیثیت لوڈے اور فاقوں مارے غلام ہو گئے مقررین خاص!۔

کچھ ایسے ہی حالات کا رد عمل ہوگا کہ ایک دفعہ منافقین نے تحریک کے علمبرداروں سے علیحدگی میں وقت لینے اور گفتگو میں کرنے کا ایک چکر چلا دیا۔ مجلس آراستہ ہے۔ ایک منافق صاحب بیچ میں بول اٹھتے ہیں کہ مجھے ذرا علیحدگی میں خاص بات کرنی ہے۔ حضورؐ بنائے مروت اس کا موقع ہر کسی کے لئے کھلا رکھتے تھے لیکن علیحدگی میں خاص باتیں کرنے اور وقت لینے کا یہ ڈرامائی سلسلہ کسی اور غرض سے تھا۔ اس سے منافقین کا مدعا یہ تھا کہ ایک تو جماعت پر اپنی دھاک جمائیں کہ ہم خاص الخاص لوگ ہیں صرف اوپر کے دائرے میں ذمہ دار تین ہستی سے خاص خاص باتیں کرتے ہیں۔ دوسرے یہ کہ حضورؐ کی نگاہ میں مصنوعی طریق سے تقرب و اعتبار حاصل کیا

جائے اور یہاں ہو سکے اہل اخلاق کے بارے میں بدگمانیاں پیدا کر کے اس ذلت کا اپاؤ کیا جائے جس میں اپنے عی کر تو توں کی وجہ سے یہ حضرات گھر گئے تھے لیکن حضورؐ کی مروت نے منافقین کو جس تضحیٰ اوقات کا کھلا موقع دے دیا تھا۔ اسے فرمانروائے حقیقی نے یہ حکم دے کر ختم کر دیا کہ:

”اے ایمان والو! جب تم پیغمبرؐ سے (خاص وقت لے کر) علیحدگی میں بات کرو تو ہر گفتگوئے خاص سے قبل صدقہ پیش کرو“۔ (مجادلہ۔ ۱۳)

اس حکم سے بخل کے مارے ہوئے منافقین کی کمر ٹوٹ گئی اور بار بار خاص وقت لینے اور علیحدگی میں بات کرنے کا سلسلہ رک گیا۔ تاہم یہ شروع اسی تصور کیا گیا تھا کہ عنان ہر اور تحریک کان کا کچا (خاک ہر ایشاں) سو اہل اخلاق کے مقابلے میں کیوں نہ ہم بھی کان بھر کر اسے اپنی رو میں بہا لے جائیں۔ مگر ان کو اندازہ نہیں تھا کہ وہاں اہل اخلاق کے لئے کان جتنے

نرم تھے اہل فتنہ کے لئے اتنے ہی ثقیل بھی تھے۔ بہر حال اندامہ
 کیا جاسکتا ہے کہ جو لوگ تحریک اسلامی کے اندر رہ کر اس کے
 عنان بردار اعلیٰ کے خلاف ایسی تحقیر آمیز باتیں کرتے پھرتے
 ہوں گے۔ ان میں نظم وہ محبت و وابستگی باقی کیسے رہ سکتی تھی جو
 کسی جماعت کے کارکنوں کو فعال اور متحرک بناتی ہے۔ ایک
 دینی و اخلاقی نظام جماعت میں تو جو عنصر اس کے نظام امر و
 قیادت کے خلاف تحقیر کا طوفان اٹھاتا ہے اور سرکوشیوں کی مہم
 چلاتا ہے۔ وہ درحقیقت سرے سے ان کی حرکت، اس کے
 اقدام اور اس کی فعالیت کی تباہی کا سامان کرتا ہے۔

تحریک جب دعوت کے مرحلے سے جہاد کے مرحلے کی
 طرف ایک انقلابی موڑ مڑ رہی تھی اسی وقت ایک بڑی تعداد کا
 نفاق ابھر آیا تھا۔ تحریکوں کے ایسے موڑ بہت سے لوگوں کو چکر
 میں ڈال دیتے ہیں ایسے موقعوں پر تو ازن صرف وہی کارکن
 برقرار رکھ سکتے ہیں جو پہلے سے کچھ سمجھ کر چلے ہوں کہ ہم کدھر

جار ہے ہیں اور کیا کیا منازل راہ میں پڑیں گی ورنہ دنیا بھر کی
 تحریکوں کو جب کوئی بڑا موڑ پیش آتا ہے اور وہ جست لگا کر ایک
 مرحلے سے دوسرے مرحلے میں داخل ہوتی ہیں تو اس تغیر کا صحیح
 فہم نہ رکھنے والا ضرور ماکارہ ہو کر رہ جاتا ہے..... ایسے ہی تاریخی
 مواقع پر بسا اوقات اچھے خاصے متحرک افراد جنی الجھنوں پر
 پڑ کر بددلی کا شکار ہو جاتے ہیں۔ یہی تحریک اسلامی کے ساتھ
 بھی ہوا۔ تحریک دعوت سے جہاد کے مرحلے میں داخل ہوئی تو
 کچھ لوگ اپنا لکری تو ازن کھو بیٹھے اور خاص طور پر وہ عنصر تو
 ہمیشہ کے لئے نفاق کا شکار ہو گیا جو ”جہاد“ کی گراں بار ذمہ
 داریوں کا بوجھ اٹھانے کے لئے آمادگی نہیں رکھتا تھا اور پہلے سے
 ذہن و فکر کو اس مرحلے کے لئے تیار کر کے نہیں لایا تھا۔

قرآن میں مذکور ہے کہ کچھ لوگ تھے جن کو جب پہلے
 دور میں یہ حکم دیا گیا تھا کفوا ایک دیکم یعنی دعوت حق
 پہنچاتے ہوئے ظلم و زیادتی کو نموشی سے برداشت کرو اور ہاتھ نہ

اٹھا۔ بس اتنا نماز اور ایٹائے زکوٰۃ جیسی سرگرمیوں میں منہمک رہو۔ (النساء - ۷۷) لیکن ان کو اس دور میں یہ حکم ماکوار تھا، بعد کے مرحلے میں جب انہی لوگوں کو ”جہاد“ کا حکم سنایا گیا تھا تو وہ انسانی قوتوں سے خوف زدہ ہو کر ٹھٹک سے گئے۔ ان کا ذہنی رد عمل یہ تھا کہ رہنا لم سکبت علینا القتال؟ (اے ہمارے رب! تو نے جہاد کا حکم ہمارے سر کیوں ڈال دیا؟) ابھی ہم اور دعوت دیتے۔ نماز و زکوٰۃ کے ذریعے اصلاح سیرت کرتے۔ چندے اور تعمیری سرگرمیاں جاری رکھے۔ ایک مرحلے کے تقاضے پورے نہیں ہوئے کہ وقت سے پہلے نئی ذمہ داریاں لا دی گئی ہیں۔

مگر بچارے نہ خدا سے بحث کر سکتے تھے۔ نہ اس کے حکم کے آگے کوئی بند کھڑا کر سکتے تھے۔ ان کے سامنے تو صرف رسول کی ذات تھی۔ چنانہ اس ذات اور اس شخصیت کو اٹھوں نے آخر دم تک نہ بخشا۔ ہر ہر معرکہ جہاد سے کراتے رہے اور ہر

مازک موقع ہر طرح طرح کی باتیں گھڑتے رہے۔ انہوں نے خدا کی عائد کردہ ذمہ داریوں کا اقبال اس کے دین کی تحریک چلانے والے علمبردار حق سے دل کھول کر لیا۔

تحریکیں جب معرکہ آرا ہوتی ہیں تو ان کے علمبردار مخالف طاقتوں کو جہاد ضربیں لگاتے ہیں..... وہاں ان کے ہاتھوں چوٹوں پر چوٹیں کھاتے بھی ہیں۔ مد اہل کے تیرنٹا نہ پر لگتے بھی ہیں اور اچٹ بھی جاتے ہیں۔ نتائج امیدوں کے مطابق بھی نکلنے ہیں اور خلاف بھی نکل آتے ہیں۔ ایسا تو کوئی بھی میدان کارزار نہیں پایا گیا جس میں ہر نقصان ایک ہی فریق کے حصے میں آئے اور ہر فائدہ دوسرے فریق کے حصے میں رہے، جو فریق آخری فتح بھی حاصل کرتا ہے وہ بھی بہت سی جانیں فتح کی قیمت میں پیش کرتی ہے۔ بہت سے زخم کھاتا ہے بہت سامان جنگ کی آگ میں جھونکتا ہے۔ لیکن مدینہ کی اسلامی تحریک کے اندر کام کرنے والے منافقین ان مع العسیر سراً

کے اس فلسفہ ربانی سے خالی الذہن ہو کر ہر تکلیف اور ہر نقصان اور ہر چوٹ پر بے اختیار چلا اٹھتے تھے کہ یہ نتیجہ ہے تحریک کے کارپرداز کی کوتاہی بصیرت کا (نعوذ باللہ) قرآن میں اس ٹھنڈے ٹھنڈے فلسفیانہ پر ویسٹنڈے کا واضح طور پر تذکرہ موجود ہے۔

”اور اگر ان کو کوئی فائدہ پہنچتا ہے تو کہتے ہیں کہ یہ اللہ کی طرف سے ہے اور اگر ان کو کوئی نقصان پہنچتا ہے تو کہتے ہیں کہ یہ تمہاری (مراد ہے ذات رسالت مآب) بدولت ہے۔“
(النساء۔ ۷۸)

یعنی تحریک کے معرکوں میں جو چوٹیں لگتیں، جو نقصانات پیش آتے، جو قربانیاں دیں پڑتیں، اور جن مذہبیر کے نتائج حسب مراد برآمد نہ ہوتے۔ ان سب کی ذمہ داری سرور عالم کی گردن پر ڈال دی جاتی، کہ یہ سب انہی کا کیا دھرا

ہے۔ مطلب یہ کہ دین فی نفسہ برحق ہے، تحریک پاکیزہ، نظام
 جماعت لا جواب مگر بس جن ہاتھوں میں رہنمائی ہے انہوں نے
 سارے کام کو عجیب چکروں میں ڈال دیا ہے۔ ذرا متقیانہ شان
 ملاحظہ ہو کہ اللہ سے بات بنا رکھی ہے اور نوامد اور کامیابیوں کی
 نسبت بڑے اہتمام سے اس کی طرف پھیری جارہی ہے۔ گویا
 پروپیگنڈہ فلسفیانہ ہی نہیں بڑا متقیانہ بھی تھا مگر یہ منافقانہ شان
 انتقا جو رسولؐ جیسے سربراہ کا تحریک کی خیر خواہی و اطاعت کا اتنا
 بھی حق ادا نہ کر سکی جتنا اسلام نے ایک حبشی غلام تک کی امارت
 کے لئے طلب کیا ہے اور جو خدا کے رسولؐ اور تحریک اسلامی
 کے بہترین عنان بردار سے بالا بالا خدا سے رشتہ، قرابت جوڑ کر
 رکھنا چاہتی تھی۔ اس سے بڑھ کر خود فریبی کی اور کون سی شکل ہوگی
 جو انسان نے اپنی تباہی کے لئے ایجاد کی ہو۔ اس موقع پر یہ
 واضح کر دینا ضروری معلوم ہوتا ہے کہ ”حسنات“ کی جو نسبت وہ
 لوگ اللہ تعالیٰ کی طرف کرتے تھے۔ وہ بر بنائے شکر و اعتراف

نہ تھی بلکہ ان کی مراد یہ ہوتی تھی کہ حالات کے اندر جو اچھے پہلو ابھر آتے ہیں اور معرکہ آرائیوں سے جو مفید نتائج برآمد ہو جاتے ہیں ان میں محسن انسانیتؐ کی قیادت اور بصیرت کو کوئی دخل نہیں ہے وہ تو اللہ تعالیٰ کی مشیت کے پیدا کردہ اتفاقات ہیں (اس موقع پر یہ بتا دینا مفید ہوگا کہ صاحب ”موضح القرآن“ نے اپنے حاشیہ میں بالکل یہی بات یوں ارشاد فرمائی ہے کہ ”یہ منافقون کا ذکر ہے کہ اگر مد پیر جنگ درست آئی اور فتح و غنیمت ملی تو کہتے ہیں کہ اللہ کی طرف سے ہوئی یعنی اتفاقی بن گئی۔ حضرت کی مد پیر کے قائل نہ ہوتے تھے اور اگر بگڑ گئی تو الزام رکھتے حضرت کی مد پیر کا۔“ (ملاحظہ ہو حمال شریف مطبوعہ عنان کپنی قسم ۸۔)

مدینہ کی تحریک اسلامی کے قائد اعلیٰ کو کن جہنی احوال سے گزرنا پڑتا ہوگا جبکہ ہر موقع تکلیف پر گھر کے اندر مخالفانہ تبصرہ کرنے اور ہنسی اڑانے وارتحقیر کرنے والے نام نہاد ساتھی

موجود ہوں، بات بات پر کہتے پھرتے ہوں کہ اس عنان بردار
 تحریک کے ہاتھوں یہ مصیبت آپڑی، اب وہ زخم لگا۔ اب ادھر
 سے شاعری آپڑی۔ ہر اہم اقدام کے نتائج نکل آنے کے بعد
 پنڈت بن کر بیٹھ جاتے ہوں اور تبصرہ کرتے ہوں کہ یوں نہ کیا
 جانا دوں کیا جانا۔

اسی گھٹیا ذہنیت کے ساتھ وہ ہر معرکہ کے سامنے آنے
 پر یا وہ کوئی کرنے لگ جاتے۔ مثلاً کہتے کہ ہمیں اندیشہ یہ ہے
 کہ حالات کا کوئی چکر ہمیں اپنی لپیٹ میں نہ لے لے۔
 (الماندہ-۵۲) مراد یہ ہوتی تھی کہ اس تحریک کی گاڑی کو جس
 ڈھب سے چلایا جا رہا ہے اس کے پیش نظر ہر وقت یہ خطرہ ہے
 کہ اب کسی چٹان سے ٹکرائی اور اب کسی کھڈ میں گری!..... آخر
 کیوں مفت میں اپنے آپ سے ہاتھ دھو بیٹھیں۔

جنگ احد کے موقع پر یہی ذہنیت تھی جس نے حسرت

ظاہر کی تھی کہ لو کان لنا من الاموشی ما قبلنا ھلھنا۔
 (یعنی اگر (قیادت کے) اختیارات میں ہمارا کچھ حصہ ہوتا تو
 یہاں ہم نہ مارے جاتے) تفہیم القرآن سورہ آل عمران آیت،
 ۱۵۴) اس ذہنیت میں آنحضورؐ کی قیادت و بصیرت کے خلاف
 صریح بے اعتمادی موجود تھی۔ یہ اپنی جگہ عقل کل تھے۔ اور جو شخص
 کئی برس سے وحی الہی کی روشنی میں تحریک چلاتا آرہا تھا وہ پیغمبر
 ہونے کے باوجود ان کی نگاہ میں کچھ نہ تھا۔ اگر کہیں معاملہ کسی
 پیرونبوت کی قیادت کا ہوتا تو خدا جانے بصیرت کے ان
 ٹھیکیداروں کے ہاتھوں اس کی کیا گت بنی ہوتی۔

ان مثالوں سے اندازہ ہو سکتا ہے کہ تحریک کی براہ
 راست مخالفت کے بجائے سرور عالمؐ کی شخصیت کو ہدف بنا کر
 بالواسطہ حملے کا کامیاب ترین اسلوب اختیار کیا گیا تھا۔ تحریک
 کے میرکارواں عی کے خلاف اعتراضات، تحقیق اور بیہودہ خردہ
 گیری کالاوانجوی کے ناپاک ماحول میں پکایا جاتا اور اس کی

نافرمانی اور اس سے سرکشی کرنے کے لئے نئے نئے اقدامات
زیر غور لائے جاتے۔

اخلاقی نظام جماعت کی پیچیدگیاں

یہ فضاء شیطان کے لئے کام کرنے کا بہترین اور وسیع
میدان اپنے اندر رکھتی تھی۔ خاص طور پر اس کے دو پہلو فتنہ
پر وازوں کے حق میں جاتے تھے۔ تحریک اسلامی کا جماعتی نظام
اخلاقی نظام تھا۔ اخلاقی نظام کی ایک خاص پیچیدگی یہ ہے کہ اس
میں صریح قابل گرفت واقعات جب تک ثابت شدہ حقائق کی شکل
اختیار کر کے سامنے نہ آجائیں، ان پر نہ جماعت گرفت کر سکتی
ہے اور نہ خرابی محسوس کرنے والے افراد حالات کے دھندلے
پس منظر کو آخری نتائج نکلنے سے قبل برسر عام لا سکتے ہیں۔ اسلام
کا اخلاقی نظام جماعت اپنے افراد کو ایک دوسرے کے بارے
میں سوئے ظن سے روکتا ہے اور ایک مخلص آدمی آخری حد تک

مجبور ہوتا ہے کہ اپنے ساتھیوں کے مشتبہ طرز عمل کے ہر جز کی بہتر سے بہتر تاویل کرنا رہے اور پھر اگر وہ غیر صحت مندانہ سلسلہ احوال کی بے شمار کڑیوں کے مل جانے پر اپنے ذہن کی گہرائی میں کوئی بری رائے قائم کر بھی لے تو بھی زیادہ سے زیادہ وقفہ اس انتظار میں گزارے کہ شاید اس کے سوئے ظن کی تردید کرنے والی کوئی واضح حقیقت سامنے آجائے۔

محض تاثرات۔ چاہے وہ اس کی اپنی نگاہ میں کتنے ہی دقیع کیوں نہ ہوں۔ اس قابل نہیں ہوتے کہ ان کو ایک مقدمہ کے طور پر باقاعدہ جماعت کے سامنے لا کر نظم کو متحرک کیا جائے ان وجوہ سے مدینہ میں اہل اخلاص مجبور تھے کہ وہ فتنہ پسندوں کی ابتدائی سرگرمیوں کو جو نجومی کے دھندلکے میں چل رہی تھیں۔ چند ماحوش آئندہ آثار و علامات کے سامنے آجانے پر بھی جب چاپ دیکھتے رہیں۔ ہاں جب فتنہ کی فصل باقاعدہ برگ و بار لانے لگتی۔ تو پھر کہیں جا کر اخلاقی نظام جماعت ان کو موقع

دیتا کہ وہ زبان کھولیں اور اجتماعی نظم کو حرکت میں لائیں۔

دوسری پیچیدگی اخلاقی نظام جماعت کی یہ ہوتی ہے کہ اگر ان کے سربراہ کار کی شخصیت اور اس کے دوسرے اہل حل و عقد اور ارباب امر کی ذوات کو کوئی لپیٹ میں لے لے تو ان کی پوزیشن بڑی مایک ہو جاتی ہے۔ ایک طرف وہی ہوتے ہیں جن کے ہاتھ میں جماعت کی انتظامی مشینری کی باگ ڈور ہوتی ہے اور جن کے ہاتھوں فتنوں کا سرکچلا جاسکتا ہے۔ دوسری طرف فتنے انہی کو نشانہ بنا کر ایسی صورت پیدا کر دیئے ہیں کہ اگر وہ ارباب فتنہ کا پول ساری جماعت کے سامنے پوری طرح کھلنے سے پہلے ان کے خلاف کوئی کارروائی کریں تو ان پر الزام آتا ہے کہ تنقید اور اختلاف کو دباتے ہیں اور آوازہ حق بلند کرنے والوں کو آمرانہ طریقوں سے شکست دیتے ہیں جس طرح افراد کے معاملے میں کہا جاسکتا ہے کہ شرافت جہاں سب سے بڑی طاقت ہے وہاں شرافت ہی سب سے بڑی کمزوری

بھی ہوتی ہے بالکل اسی طرح جماعتوں کے لئے اخلاقی نظام
 جہاں سب سے بڑی طاقت ہے، وہاں یہی اخلاقی نظام ان کی
 سب سے بڑی پیچیدگی بھی ہے۔ اس پیچیدگی کا ایک ہی حل ہے
 اور وہ یہ کہ جماعت اپنے مجموعی ذہن کے لحاظ سے اتنی بیدار اور
 اپنے کردار کے لحاظ سے اپنی مضبوط ہو کہ وہ اپنے مزاج کے
 خلاف کسی چیز کو اپنے اندر نہ چلنے دے۔ اس کے دائرے میں
 کوئی کوش ہوش جماعتی نظم کے خلاف سرکوشیاں سننے کے لئے
 تیار نہ ہو اور کوئی زبان کان میں پڑی ہوئی ہر بات کو ادھر ادھر
 پھیلانے کی جرأت نہ کرے۔ مگر اس انتہائی معیار تک عملاً
 جماعت کی جماعت کا پہنچنا اور ہر آن اس پر قائم رہنا مشکل
 ہے۔ گھٹیا باتیں سوچنے والے دماغوں، ان کو پھسلانے والی
 زبانوں اور ان کو سننے والے کانوں سے کوئی انسانی معاشرہ بالکل
 ہی پاک نہیں ہو سکتا۔ انسانی فکر، نطق اور سماعت میں سے
 شیطان کچھ نہ کچھ حصہ لے ہی اڑتا ہے۔

منافقین نے اخلاقی نظام کی اس ڈھیل سے پورا پورا فائدہ اٹھایا، لیکن انجام کار کے لحاظ سے وہ اس کی زبردست طاقت کی گرفت سے نہ بچ سکے۔ ان کے پورے کارنامے کا خلاصہ قرآن کی زبان میں بس یہ تھا ”ہمواہمالمبنالو“ وہ جس مقصود کی طرف ہمکے تھے اس تک رسائی حاصل نہ کر سکے مگر جماعت کو پریشان تو کیا۔ اسے اضطراب میں تو ڈالے رکھا۔

نجوئی کی اس سازگار فضاء میں جس میں تحریک کے علمبردار اولین کی ذات ہدف بنی چلی آرہی تھی اور یکے بعد دیگرے اس کے خلاف ماوک اندازیاں ہو رہی تھیں۔ ماپاک سے ماپاک بہتان کے کسی طوفان عظیم کا اٹھادینا ہرگز ناممکن نہ تھا۔ بشرطیکہ کوئی اچھا موقع قسمت سے فتنہ پر وازوں کے ہاتھ آجائے۔ شیطان کو اس فضاء سے فائدہ اٹھانے اور منافقین کے گروہ کو ڈھنگ سے استعمال کرنے کیلئے دوسری ضرورت ایک فعال کردار کی تھی جس کا ذہن شرارت اٹھانے کے لحاظ سے

موجدِ انہ اور تخلیقِ ہو اور جسے نجومی کے پیدا کردہ بارود کے ڈھیر
 میں بی جہالو کی طرح ایک چنگاری اٹھا پھینکنے کی جسارت حاصل
 ہو۔ سو اس طرح کا فعال کردار عبد اللہ بن ابی کی صورت میں
 پہلے ہی موجود تھا۔ اس شخص کے اندر اپنی شخصیت اور اہمیت کا
 احساس کوٹ کوٹ کر بھرا ہوا تھا..... آخر، ہجرت سے پہلے مدینہ
 کی بادشاہت کا تاج اسی کے سر پر تو رکھے جانے کے لئے زیر
 تیاری تھا! لیکن محمد صلی اللہ علیہ وسلم کا وجود اس کی تمناؤں کے
 راستے میں روک بن گیا۔ بادشاہت تو دور رہی، اسے اپنے
 کردار کے سبب تحریکِ اسلامی کے دائرے میں آ کر مرتبہِ اولین
 تو درکنار۔ مرتبہِ ثانی و ثالث تک بھی حاصل نہ ہو سکا۔ اس
 حادثے نے اس کے ذہن میں بڑا تلخ اور زہریلا ردِ عمل پیدا
 کر دیا۔ یہ ردِ عمل ہر ان ایک نہ ایک نئے فتنے کی شکل میں مدو
 جزر پیدا کرتا رہتا تھا۔ شیطان انسانوں میں براہِ راست تو بہت
 ہی تھوڑا کام کرتا ہے اسے آگے ہائے کار کے طور پر شیطینِ انس

کی ضرورت ہوتی ہے اور شیطین انس کو فی سبیل اللہ فساد میں متحرک رکھنے کے لئے وہ ان پر کوئی سرنیل چاہتا ہے۔ کوئی امام فتنہ! یہ امام فتنہ اسے مدینہ میں بنا بنایا ہوا تھا آگیا اور تھا بھی تحریک اسلامی کے دائرے کے اندر! یہ ایک شخصیت ایک پیغمبر کی قیادت میں چلنے والی تحریک پر بظاہر آمنا و صدقنا بھی کہہ چکی تھی اور دوسری طرف اسی پیغمبر کی ذات اور اس کے مشن کے ساتھ ہر پہلو سے بھڑری تھی۔

انانیت (Self Importance) کے زیر اثر اس فعل کردار نے بڑے تاریخی موقع پر اپنے جذبہ حسد کے بھڑکتے آتش دان میں سے چنگاری اٹھا کر حرم نبوی میں ڈال دی اور آناً فاناً سارا معاشرہ وحشیانہ حیثیت سے بھڑ بھڑ جلنے لگا۔

حضرت عائشہؓ کی آپ بیتی

اس طوفان عظیم میں حضرت عائشہؓ کے سفینہ قلب و

روح پر جو کچھ گزری اس کی مستند تفصیل خود آنجناب اور دوسرے رواۃ کی زبانی، حدیث، سیرت اور تاریخ کی اہم کتابوں میں محفوظ ہے۔ میرے سامنے اس وقت زاد المعاد (ملاحظہ ہو: ج ۲ ص ۱۵-۱۱۴) اور سیرت ابن ہشام (ملاحظہ ہو جلد ۳، ص ۲۷-۲۲۲) جیسے مستند مآخذ ہیں لیکن چونکہ صاحب تفہیم القرآن نے حضرت عائشہؓ کی روداد الم کا بہترین الفاظ میں ترجمہ کر دیا ہے۔ لہذا اسی کو مستعار لیتا ہوں۔

”مدینہ پہنچ کر میں بیمار ہو گئی اور ایک مہینے کے قریب پلنگ پر پڑی رہی شہر میں اس بہتان کی خبریں اڑ رہی تھیں۔ رسول اللہ صلی اللہ علیہ وسلم کے کانوں تک بھی بات پہنچ چکی تھی مگر مجھے کچھ پتہ نہ تھا۔ البتہ جو چیز مجھے کھلتی تھی وہ یہ کہ رسول اللہ صلی اللہ علیہ وسلم کی وہ توجہ میری طرف نہ تھی جو بیماری کے زمانے میں ہوا کرتی تھی۔ آپ گھر میں آتے تو بس یہ پوچھ کر رہ جاتے کیف تیکھ (کیسی ہیں یہ؟) اس سے زائد کوئی کلام نہ کرتے۔ اس سے مجھے شبہ ہوتا

کہ کوئی بات ہے ضرور۔ آخر آپؐ سے اجازت لے کر میں اپنی
 ماں کے گھر چلی گئی تاکہ وہ میری بیمار داری اچھی طرح کر سکیں۔
 ایک روز رات کے وقت رفع حاجت کے لئے میں مدینہ کے
 باہر گئی۔ اس وقت تک ہمارے گھروں میں بیت الخلا نہ تھے اور
 ہم لوگ جنگل میں جایا کرتے تھے۔ میرے ساتھ مسطح بن اثاثہ کی
 ماں بھی تھیں جو میرے والد کی خالہ زاد بہن تھیں (دوسری
 روایت سے معلوم ہوتا ہے کہ اس پورے خاندان کی کفالت
 حضرت ابو بکر صدیقؓ نے اپنے ذمہ لے رکھتی تھی مگر اس احسان
 کے باوجود مسطح بھی ان لوگوں میں شریک ہو گئے تھے جو حضرت
 عائشہؓ کے خلاف اس بہتان کو پھیلا رہے تھے) راستہ میں ان کو
 ٹھوکر لگی اور بے ساختہ ان کی زبان سے نکلا: غارت ہو مسطح! میں
 نے کہا: اچھی ماں ہو جو بیٹے کو کوستی ہو۔ اور بیٹا بھی وہ جس نے
 جنگ بدر میں حصہ لیا ہے؟ انہوں نے کہا۔ بیٹا! کیا تجھے اس کی
 باتوں کی کچھ خبر نہیں! پھر انہوں نے سارا قصہ سنایا کہ افتراء

پر واز لوگ میرے متعلق کیا باتیں اڑا رہے ہیں (منافقین کے
 سوا، خود مسلمانوں میں سے جو لوگ اس فتنے میں شامل ہو گئے
 تھے ان میں مسطح، حسان بن ثابت مشہور شاعر اسلام، اور حمہ
 بنت جحش، حضرت زینب کی بہن) کا حصہ سب سے نمایاں تھا۔
 یہ داستان سن کر میرا خون خشک ہو گیا۔ وہ حاجت بھی بھول گئی
 جس کے لئے آئی تھی۔ سیدھی گھر گئی اور رات بھر رو رو کر کاٹی۔
 ماہنامہ ترجمان القرآن ج ۴۵، عدد ۴، ص ۱۹۔ ۱۷ (اس موقع پر
 ابن ہشام کی لی ہوئی روایت میں یہ الفاظ بڑے اہم ہیں کہ
 ”رو لے کا یہ عالم رہا کہ ”مجھے اندیشہ ہو گیا کہ میرا کچھ پھٹ
 جائے گا“۔ (ن۔ ص)

حضرت عائشہؓ اس کرب میں جان گھلا رہی تھیں۔ لیکن
 شہر بھر میں چہ میگوئیوں کا ایک چکر چل رہا تھا۔ ان کی طرف سے
 سب سے بڑھ کر صفائی دے سکنے والے ان کے والد اور شوہر ہی
 ہو سکتے تھے جو ان کے ذہن و کردار کا قریبی اور تفصیلی علم و تجربہ

رکھتے تھے۔ مگر اس طرح کے بہتان جب ظالم لوگ لگا دیتے ہیں تو جو جتنا قریبی ہوتا ہے وہ اتنا ہی زیادہ پیچیدگی میں پڑ جاتا ہے۔ اس کی صفائی بالکل بے معنی ہو کر رہ جاتی ہے۔ چنانچہ والد اور شوہر دونوں دم بخود تھے اور چار جانب سے زبانوں کے چھوڑے ہوئے تیر کھا رہے تھے۔

انسانیت کے محسنؐ اعظمؐ پر یہ گھڑیاں جس درجہ شاق گذری ہوں گی..... ذاتی لحاظ سے بھی اور تحریک کے مفاد کے لحاظ سے بھی..... ان کا کچھ تھوڑا بہت اندازہ ہر شریف اور حساس اور ذمہ دار آدمی کر سکتا ہے۔ صبر و سکون سے بہت کام لیا۔ لیکن اس مازک معاملہ کو جو موجودہ حالت میں معلق تو نہیں چھوڑا جاسکتا تھا۔ ادھر یا ادھر کوئی ایک فیصلہ ناگزیر تھا۔ سو حضورؐ نے غیر جانبدارانہ طریق سے تحقیق شروع کی۔ اپنے دو قریبی رفقاء حضرت علیؓ اور حضرت اسامہؓ بن زیدؓ کو طلب فرمایا اور ان سے رائے طلب کی۔ حضرت اسامہؓ نے عرض کیا: یا رسول اللہ! وہ

آپ کی زوجہ محترمہ ہیں اور ہم ان کے بارے میں بجز خیر کے کچھ نہیں پاتے، یہ سب کچھ کذب اور باطل ہے جسے پھیلایا جا رہا ہے۔“ (سیرت ابن ہشام ج ۳، ص ۳۴۶) حضرت علیؑ نے بالکل دوسرے عی پہلو سے مسئلے کو لیا اور فرمایا: ”یا رسول اللہ عورتوں کی کمی نہیں۔ آپؐ اس کے بجائے دوسری بیوی کر سکتے ہیں۔ یوں آپؐ لہڑی کو بلا کر تحقیق فرمائیں۔“ (سیرت ابن ہشام ج ۱، ص ۳۴۶) اصل میں حضرت علیؑ کا منشا یہ تھا کہ بجائے اس کے کہ حضورؐ پریشان ہیں کیوں نہ ایسی بیوی کو طلاق دے کر دوسرا نکاح کر لیں۔ جس کے بارے میں ایک طوفان اٹھا دیا گیا ہے۔ حقیقت یہ ہے کہ حضرت علیؑ نے اپنے خاص رشتے کی وجہ سے اس معاملے کے تحریکی پہلو کی بہ نسبت حضورؐ کی ذاتی پریشانی کو زیادہ اہمیت دی اور وہ رائے دی جس سے آپؐ چنی الجھن سے نکل کر مطمئن ہو جائیں۔

حضرت علیؑ کے مشورے کا دوسرا جز ہر دور عالم نے قبول

فرمایا اور اس کے مطابق گھر کی خادمہ کو طلب کیا گیا۔ حضرت علیؑ نے چھوٹے ہی اسے آڑے ہاتھوں لیا اور مار کر کہا کہ رسول اللہ صلی اللہ علیہ وسلم کے سامنے سچ سچ کہہ دو۔ اس نے کہا: ”خدا کی قسم میں بھلائی کے سوا کچھ نہیں جانتی اور میں اس کے علاوہ اور کوئی نقص عائشہؓ میں نہیں نکال سکتی کہ میں آٹا کھدھتی تھی اور کہہ کر جاتی ذرا اسے دیکھتی رہنا، اور وہ پڑی پڑی سو جائیں اور بکری آکر آٹا کھا جاتی“ (سیرت ابن ہشام ج ۳، ص ۴۴۶)

اس بیساختہ بیان میں خادمہ نے جتنی مکمل صفائی حضرت عائشہؓ کی دے دی تھی اس پر کوئی دوسرا بیان مشکل ہی سے اضافہ کر سکتا ہے۔ اس نے ایک ایسی بھولی بھالی اور سادہ فٹ لڑکی کا حقیقی نقشہ پیش کر دیا۔ جس نقشے میں کسی شر کو انسانی عقل نصب نہیں کر سکتی..... اس کے ساتھ ساتھ دوسرا اقدام تحریک اسلامی کے سربراہ کار علیؑ (سیرت ابن ہشام کی روایت کے بموجب واقعہ کا یہ جز ترتیب وقوع کے لحاظ سے مقدم تھا۔ ملاحظہ ہو ج ۳، ص

۳۴۶) نے یہ کیا کہ مجلس عام میں خطاب فرمایا۔ حمد و ثناء کے بعد بڑے درد بھرے الفاظ زبان سے نکلے:

”آخر ان لوگوں کا مدعا کیا ہے جو مجھے میرے اہل خانہ کے بارے میں دکھ دیتے ہیں اور ان کے متعلق خلاف واقعہ باتیں کہتے پھرتے ہیں، خدا کی قسم، ان کے بارے میں بجز بھلائی کے اور کوئی بات میرے علم میں نہیں ہے اور وہ یہ بات ایک ایسے شخص کے متعلق کہتے ہیں کہ اس کی طرف سے بھی بھلائی کے سوا، میرے علم میں کوئی اور بات نہیں ہے اور اس نے میرے گھر میں بھی میری موجودگی کے بغیر کبھی قدم نہیں رکھا۔ (سیرت ابن ہشام ج ۳، ص ۳۴۵)

دوسری روایت میں ابتدائی الفاظ یہ ہیں:

”کوئی ہے جو مجھے اس شخص سے بچائے جو میرے گھر والوں کے بارے میں مجھے ایذا دیتا ہے؟“ (زاد المعاد ج ۲، ص ۱۱۴)

یہ سن کر قبیلہ اوس کے سردار اسید بن حنظل نے اٹھ کر
 عرض کیا: ”یا رسول اللہ! اگر ایسے لوگ ہمارے قبیلے کے ہوں تو
 ہم ان سے نمٹ لیں گے اور اگر ہمارے خزر رجبی بھائیوں میں
 سے ہوں تو آپ حکم دیں۔ خدا کی قسم! ایسے لوگ اس قابل ہیں
 کہ ان کی گردنیں اڑادی جائیں۔“ دوسری طرف سے خزر رجبیوں
 کے سردار سعد بن عبادہ بھنا کر اٹھے اور کہا۔ ”جھوٹ کہتے ہو،
 بخدا ہم ان کی گردنیں نہیں ماریں گے۔ ہاں ہاں! خدا کی قسم! تم
 نے یہ بات اسی لئے کہی ہے کہ ان کا تعلق خزر رجب سے ہے۔
 حضرت سعد کا یہ خلاف توقع جواب اسید بن حنظل کو سخت ماکوار
 گذرا۔ انہوں نے غالباً یہ محسوس کیا ہوگا کہ جس جماعت میں
 مجرموں اور فساد یوں اور شر پسندوں کو پناہ اور سرپرستی کسی نمایاں
 شخصیت کی طرف سے حاصل ہو جاتی ہے اس کے لئے اجتماعی
 ماحول کی تطہیر آسان نہیں رہتی۔ عبد اللہ بن ابی ہمیشہ تخریکوں میں
 پیدا ہوتے رہتے ہیں۔ لیکن ایک مضبوط اور خود شناس نظام

جماعت کا معدہ ایسی مکھیوں کو جزو بدن نہیں بننے دیتا بلکہ اگل کر پھینک دیتا ہے۔ البتہ اگر کسی شرپسند کو کسی نظام جماعت کے اندر ممتاز اور مضبوط افراد اپنے پروں کے نیچے لینے والے مل جائیں تو پھر مارہائے آستین پر درش پاتے رہے ہیں۔ اور جماعتوں کو ان کے ڈنک کھانے پڑتے ہیں۔ اسی تلخ حقیقت کے احساس کی بناء پر حضرت اسید شدت جذبات میں بول اٹھے: ”تم غلط کہتے ہو۔ بخدا! بلکہ تم خود منافق ہو، جیسی منافقوں کی وکالت و حمایت کرتے ہو“۔ (سیرت ابن ہشام ج ۳، ص ۳۲۵)

یہ ماخوشگوار تر صورت اس وجہ سے پیدا ہوئی کہ اوس و خزرج کے درمیان کھنچاؤ پیدا کرنے کے لئے بھی تو متواتر فتنہ کی بارود بچھائی جا رہی تھی۔ جیسی ذاتی بات پر جذباتی پہچان پیدا ہو گیا اور جماعت کے درکونہ عناصر متحرک ہو گئے۔ کچھ ادھر سے اٹھے کچھ ادھر سے، اور قریب تھا کہ اوس و خزرج باہم و گر گتھ

جائیں۔ دونوں قبیلوں کو شیر و شکر کرنے والے قائد جلیل کو یہ۔
 گوارانہ تھا کہ ہرمسوں کی محنت سے بندھا ہوا یہ شیرازہ اسکی ذات
 کی وجہ سے درہم برہم ہو جائے اور خود تخریک عی کی چولیس ہل
 جائیں۔ آپ منبر سے اتر آئے۔ لوگوں کو ٹھنڈا کیا اور مجلس
 برداشت کردی (تفصیل کے لئے ملاحظہ ہو۔ سیرت ابن ہشام
 ج ۳، ص ۳۲۵)

حضورؐ کے لئے جماعت کے اس کمزور پہلو کا یہ نیا تجربہ
 پہلی پریشانی میں کتنے اضافہ کا موجب بن گیا ہوگا۔ یہ دراصل
 عصبیت کی وہی بارود پھٹ رہی تھی جسے عبداللہ بن ابی غزوہ بنی
 المصطلق کے موقع پر دلوں کی گہرائیوں میں بچھا جا چکا تھا۔

کہانی کا آخری حصہ بھی، جس نے حزن و غم کو طرب و بہار بنا دیا۔
 خود اس کہانی کے مرکزی کردار (حضرت عائشہؓ) کی زبانی سنئے:
 ”اس بہتان کی انوائیں کم و بیش ایک مہینے تک شہر میں اڑتی

رہیں۔ نبی صلی اللہ علیہ وسلم سخت اذیب میں مبتلا رہے۔ میں
 روتی رہی۔ میرے والدین انتہائی پریشانی اور رنج و غم میں مبتلا
 رہے۔ آخر کار ایک روز حضور تشریف لائے اور میرے پاس
 بیٹھے۔ اس پوری مدت میں آپؐ کبھی میرے پاس نہیں بیٹھے
 تھے۔ حضرت ابو بکرؓ اور ام رومان (حضرت عائشہؓ کی والدہ) نے
 محسوس کیا کہ آج کوئی فیصلہ کن بات ہونے والے ہے اس لئے
 وہ دونوں بھی پاس آکر بیٹھ گئے۔ حضورؐ نے فرمایا۔ عائشہؓ مجھے
 تمہارے متعلق یہ خبریں پہنچی ہیں۔ اگر تم بے گناہ ہو تو امید ہے
 کہ اللہ تعالیٰ تمہاری برأت ظاہر فرما دے گا۔ اور اگر تم کسی گناہ
 میں مبتلا ہو تو اللہ سے توبہ کرو اور معافی مانگو۔ بندہ جب اپنے گناہ
 کا معترف ہو کر توبہ کرتا ہے تو اللہ معاف کر دیتا ہے۔ یہ بات سن
 کر میرے آنسو خشک ہو گئے (بے گناہ آدمی سے اسی فطری
 کیفیت کی توقع کرنی چاہئے)۔ (ن۔ ص) میں نے اپنے والد
 سے عرض کیا: آپ رسول اللہؐ کی بات کا جواب دیں۔ انہوں

نے فرمایا۔ بیٹی! میری کچھ سمجھ ہی میں نہیں آتا کہ کیا کہوں۔ میں
 اپنی والدہ سے کہا۔ آپ ہی کچھ کہیں۔ انہوں نے بھی یہی کیا، کیا
 میں حیران ہوں کہ کیا کہوں۔ اس پر میں بولی۔ آپ لوگوں کے
 کانوں میں ایک بات پڑ گئی ہے اور دلوں میں بیٹھ چکی ہے۔ اب
 اگر میں یہ کہوں کہ میں بے گناہ ہوں۔ اور اللہ گواہ ہے کہ
 میں بے گناہ ہوں۔ تو آپ لوگ نہ مانیں گے، اور اگر خواہ مخواہ
 ایک ایسی بات کا اعتراف کروں جو میں نے نہیں کی..... اور اللہ
 جانتا ہے کہ میں نے نہیں کی..... تو آپ مان لیں گے۔ میں نے
 اس وقت حضرت یعقوب کا نام یاد کرنے کی کوشش کی مگر یاد نہ آیا
 (ایک بے گناہ جب کسی بھاری الزام کی زد پر آکر لایخل
 اضطراب میں پڑتا ہے تو اس کے عام نفسیات میں ایسے ہی
 حوادث صادر ہوتے ہیں۔ ن۔ ص) آخر میں نے کہا، اس
 حالت میں میرے لئے اس کے سوا اور کیا چارہ ہے کہ وہی
 بات کہوں جو حضرت یوسف کے والد نے کہی تھی کہ فصبر

جمیل (اشارہ ہے اس واقعہ کی طرف جبکہ حضرت یعقوب کے
 سامنے ان کے بیٹے بن یمین پر چوری کا الزام بیان کیا گیا تھا)
 یہ کہہ کر میں لیٹ گئی اور دوسری طرف کروٹ لے لی۔ (بے بسی
 اور اس کے ساتھ یہ عالم بے نیازی پھر اسی نفسیاتی کیفیت کو
 ظاہر کرتا ہے۔ جبکہ کسی بے گناہ پر الزام چپکایا گیا ہو۔ ن۔ ص)
 اس وقت اپنے دل میں کہہ رہی تھی میرے وہم و گمان میں بھی نہ
 تھی کہ میرے حق میں وحی مازل ہوگی جو قیامت تک پڑھی
 جائے گی میں اپنی ہستی کو اس سے کمتر سمجھتی تھی کہ اللہ خود میری
 طرف سے بولے۔ مگر میرا یہ گمان تھا کہ رسول اللہ صلی اللہ علیہ
 وسلم کوئی خواب دیکھیں گے جس میں اللہ تعالیٰ میری برأت
 ظاہر فرمادے گا۔ اتنے میں یکا یک حضور پر وہ کیفیت طاری
 ہوگئی جو وحی مازل ہوتے وقت ہوا کرتی تھی۔ حتیٰ کہ سخت
 جاڑے کے زمانے میں بھی موتی کی طرح آپ کے چہرے
 سے پسینے کے قطرے ٹپکنے لگتے تھے۔ ہم سب خاموش ہو گئے۔

میں تو بالکل بے خوف تھی مگر میرے والدین کا یہ حال تھا کہ کاٹو تو بدن میں لہو نہیں، وہ ڈر رہے تھے کہ دیکھئے اللہ کیا حقیقت کھولتا ہے۔ جب وہ کیفیت دور ہوئی تو حضورؐ بے حد خوش تھے۔ آپؐ نے ہنستے ہوئے پہلی بات جو فرمائی وہ یہ تھی کہ مبارک ہو عائشہ! اللہ نے تمہاری برأت مازل فرمادی۔ اور اس کے بعد حضورؐ نے دس آیتیں سنائیں۔ میری والدہ نے کہا کہ اٹھو اور رسول اللہؐ کا شکریہ ادا کرو۔ میں نے کہا۔ میں نہ ان کا شکریہ ادا کروں گی اور نہ آپؐ دونوں کا! بلکہ اللہ تعالیٰ کا شکریہ کرتی ہوں۔ جس نے میری برأت مازل فرمادی۔ اور اس کے بعد حضورؐ نے دس آیتیں سنائیں۔ میری والدہ نے کہا کہ اٹھو اور رسول اللہؐ کا شکریہ ادا کرو۔ میں نے کہا۔ میں نہ ان کا شکریہ ادا کروں گی اور نہ آپؐ دونوں کا! بلکہ اللہ تعالیٰ کا شکریہ کرتی ہوں۔ جس نے میری برأت مازل فرمائی۔ آپؐ لوگوں نے تو اس بہتان کا انکار تک نہ کیا۔“

(تفہیم القرآن۔ ماخوذ از ماہنامہ ترجمان القرآن جلد ۴۵۔ عدد،

ذرا یہ شکوہ بھرا غیورانہ انداز گفتگو ملاحظہ ہو، کیا یہ کسی مجرم ضمیر کی ترجمانی کرنا ہے؟ (ن۔ ص)

اس آپ بیتی کا ہر ہر لفظ بول کر کہہ رہا ہے کہ یہ ایک بے گناہ کی داستان درد ہے جو ہر تصنع سے پاک ہے اور جس میں حقیقی کرب کا بے ساختہ اظہار ہے۔

تبصرہ، تجزیہ اور تزکیہ

پروپیگنڈہ کے اس طوفان اور اس کے پیدا کردہ بحران (Crisis) کی اتھاہ تاریکیوں کا توڑ کرنے کے لئے یکا یک افق وحی چمک اٹھا۔ معاشرے کے ذہنی عالم میں صبح الہام نمودار ہوئی اور آیات بینات کی کرنیں روحانی فضاؤں میں رقص کرنے لگیں۔ کیا عی خوب مناسبت تھی کہ جو سورۃ اس بحران کا ازالہ کرنے اتری، اس کا نام سورۃ نور قرار پایا۔ اس سورۃ میں

جماعت اور معاشرہ پر تبصرہ کیا گیا، اس کی کمزوریاں واضح کی گئیں۔
 اور ان کمزوریوں سے اسے مستقل طور پر پاک کر دینے کے لئے
 قانونی اور اخلاقی ہدایات دی گئیں۔

اس معرکہ آرا سورۃ کے مضمون کی اٹھان ہی چونکا دینے
 والے ہے۔ فرمایا گیا:

”یہ ایک سورت ہے جسے ہم نے مازل کیا ہے اور جسے ہم نے
 ذمہ داری کے طور پر..... (اسلامی معاشرے کے لئے) لازم
 ٹھہرایا ہے اور جس میں ہم نے نہایت واضح باتیں پیش کر دی
 ہیں۔ شاید کہ تم لوگ ان سے استفادہ کرو!“ (آیت - ۱) اب
 سورہ نور کی صدا معاشرے میں کو بجتی ہے۔

”جو لوگ یہ بہتان گھڑ کر لائے ہیں وہ تمہارے ہی اندر کا ایک
 ٹولا ہیں..... جس نے اس میں جتنا حصہ لیا۔ اس نے اتنا ہی گناہ
 سمیٹا، اور جس شخص نے اس کی ذمہ داری کا بڑا حصہ اپنے سر لیا۔

اس کے لئے تو عذاب عظیم ہے۔“ (آیت - ۱۱)

کتنا بڑا طغز ہے کہ ایک بے ثبوت الزام جس کے لئے کوئی واضح قرینہ تک موجود نہ تھا۔ وہ ایک طوفان کی طرح اٹھا اور کسی پیرونی دشمن اور حریف کی طرف سے نہیں، بلکہ خود برسوں تک کی تربیت یافتہ مسلم جماعت کے اپنے اندر سے اٹھا۔ پھر یہ ایک آدھ آدمی کی وقتی لغزش نہ تھی، مہینہ بھر تک ایک ٹولے کا ٹولا ڈھنی مد و جزر پیدا کرتا رہا۔ بتایا جا رہا ہے کہ تمہارے جماعتی ماحول میں یہ کمزوری موجود ہے کہ اس کے معمار ہی اس کی تباہی کی مہم چلا دیں۔ اس فضاء میں ایسے رخنے ہیں کہ علمبرداران صداقت کی سوسائٹی میں جھوٹ برگ و بار لائے۔ فرمایا جا رہا ہے کہ یہ بہتان نہیں تھا۔ عصیاں کی ایک بہتی گنگا تھی جس سے کسی نے خم اور کسی نے جام بھرا۔ اور کسی نے چلوئی لیا..... سو جس نے جتنا بھی حصہ لیا اپنے لئے برائی ہی سمیٹی۔ پھر اشارہ کیا گیا اس سرخیل فتنہ اور اس امام ستر کی طرف جس نے پہلی

چنگاری ڈالی تھی اور پھر ہر امیر شعلوں کو دامن سے ہوا دیتا رہا۔
یعنی عبداللہ بن ابی۔

سورہ نور سوال کرتی ہے کہ:

”جس وقت تم لوگوں نے اسے سنا تھا اسی وقت کیوں نہ ایمان والے مردوں و ارا ایمان والی عورتوں نے اپنے آپ سے نیک گمان کیا اور کیوں نہ کہہ دیا کہ یہ صریح بہتان ہے؟“ (آیت۔ ۱۲)

کتنا اخلاقی اپیل ہے اس میں..... شریفانہ جذبات اور مومنانہ جس کے لئے کتنا تیز کچوکا ہے ان الفاظ میں! مدعا یہ ہے کہ محض اتنی سی بات کہ اسلامی معاشرہ کی ایک شریف ترین خاتون قافلے سے پھٹ جاتی ہیں اور اسی معاشرے کا ایک دوسرا معزز رکن ان کو راستے میں پا کر ساتھ لے آتا ہے۔ تمہارے لئے درجہ آخر کی بدگمانی کی بنیاد کیوں بن گئی؟ کیا تم میں سے

کوئی مرد و عورت ایک اتفاقی حادثے کے طور پر اس صورت سے دو چار ہوتا تو وہ لازماً اسی پستی میں گرنا؟ کیا اپنے اخلاق و کردار کے بارے میں تمہارا اندازہ یہی تھا؟ کیا تمہارے معاشرے کی سطح اتنی گری ہو چکے کہ اس کے دو افراد اگر اتفاقاً علیحدگی میں رہ جائیں تو وہ بدکاری سے ورے ورے نہیں رکنے کے! اگر تم اپنے بارے میں اس پستی کا تصور نہیں کر سکتے تو تمہیں اپنی جماعت کی ایک بہترین خاتون اور اس کے ایک ممتاز رکن کے بارے میں ایسا ذلیل تصور باندھنے کا کیا حق تھا؟

اور اس معاشرے کی بڑی اکثریت اس دورِ بحران میں بھی اپنی اخلاقی عظمت پر قائم تھی۔ ورنہ اگر سارا جسم اس زہر کو قبول کر لیتا اور اس کی ذہنی مدافعت کرنے میں عاجز رہ جاتا تو یہ حملہ اس کا شیرازہ وجود بکھیر کر رکھ دیتا۔ کتنا صحیح رد عمل تھا۔ حضرت ابو ایوب انصاریؓ کا، جب ان کی بیوی نے ان سے ان گندی انو اہوں کا تذکرہ کیا۔ وہ کہنے لگے: ”ایوب کی ماں!

اگر تم عائشہؓ کی جگہ اس موقع پر ہوتیں تو کیا ایسا فعل کرتیں؟“ وہ بولیں۔ ”خدا کی قسم! میں یہ حرکت ہرگز نہ کرتی۔“ حضرت ابو ایوبؓ نے کہا ”تو عائشہؓ تم سے بدرجہا بہتر ہیں۔ اور میں کہتا ہوں کہ اگر صفوان کی جگہ میں ہوتا تو اس طرح کا خیال تک نہ کر سکتا تھا۔ صفوان تو مجھ سے اچھا مسلمان ہے۔“ (سیرت ابن ہشام، ج ۳، ص ۸۷-۸۸)

مورہ نور اس گندے بہتان کو پھیلانے والوں کا دامن پکڑ کر پوچھتی ہے کہ آخر تمہیں کیسا ہو گیا تھا۔ تم نے کیوں نہ ابو ایوب انصاری کا سارِ عمل دکھایا؟

اس کے بعد مورہ نور ثانوی نقطہ نظر سے سوال اٹھاتی ہے کہ:

”وہ لوگ (اپنے الزام کے ثبوت میں) چار گواہ کیوں نہ لائے؟“
 اللہ کے نزدیک وہی جھوٹے ہیں۔“ (آیت-۱۳)

یعنی کسی مرد و عورت کی عصمت کے دامن پر دھبہ ڈالنا محض ایک دلی لگی نہیں ہے، یہ ایک سنگین معاملہ ہے اور اس پر ایک زندہ نظام معاشرہ میں قانونی کارروائی واجب ہو جاتی ہے۔ جس طرح کسی شریف شہری کے بارے میں اٹھ کر یہ کہہ دینا کہ اس نے قتل کیا ہے، اس نے چوری کی ہے، اسی طرح..... بلکہ اس سے بڑھ کر..... یہ دعویٰ کرنا کہ فلاں شخص نے بدکاری کی ہے، ایک سرسری سی بات نہیں ہے کہ آئی گئی ہو جائے، یہ انتہائی ذمہ دارانہ احساس چاہتی ہے۔ ایسے الزام لگانے پر ان کا ثبوت دینا اور ان کے لئے قانونی شہادت فراہم کرنا واجب ہو جاتا ہے۔ اب جو لوگ اسلامی معاشرہ کے دو شریف اور معزز شہریوں کے متعلق اپنی آنکھوں سے کوئی بات دیکھے بغیر محض افسانہ طرازی کے طور پر ایک بہتان کا چہ چا کرتے پھر رہے ہیں، ان کا فرض یہ ہے کہ وہ ثبوت اور شہادت لائیں۔ ورنہ قانون کے مطابق وہ خود جھوٹے اور مجرم ہیں۔

پھر سورہ نور مسلم معاشرہ کے کمزور عنصر کی کمزوری کو
نمایاں کرتی ہے کہ:

”ذرا غور کرو، اس وقت تم کیسی سخت غلطی کر رہے تھے، جبکہ
تمہاری ایک زبان سے دوسری زبان اس جھوٹ کو لیتی چلی
جاری تھی اور تم اپنے منہ سے وہ کچھ کہے جا رہے تھے جس کے
متعلق تمہیں کوئی علم نہ تھا، تم نے اسے ایک معمولی بات سمجھا۔
حالانکہ اللہ کے نزدیک یہ بڑی بات ہے۔ کیوں نہ اسے سنتے ہی
تم نے کہہ دیا کہ ہمیں ایسی بات زبان سے نکالنا زیب نہیں
دیتا۔ سبحان اللہ، یہ تو ایک بہتان عظیم ہے۔“ (آیت ۱۵-۱۶)

یہ کسی بھی معاشرے اور کسی بھی نظام جماعت کی.....
خصوصاً جبکہ وہ دنیا بھر کی اخلاقی اصلاح کے لئے قائم ہوا ہو۔
اور اس کے زیر اثر ایک تمدنی و سیاسی تحریک بھی چل رہی ہو.....
بڑی بھاری کمزوری ہے کہ اس میں بے سرو پا اور بیہودہ اور غیر
ذمہ دارانہ باتوں کا آسانی سے چلن ہو سکے۔ کان جو کچھ سنیں،

اٹھا کر دل میں رکھ لیں اور دل زبانوں کے حوالے کر دیں اور
 زبانیں آگے منتقل کرتی چلی جائیں۔ کوئی غور و تامل نہ ہو، کوئی
 تحقیق نہ ہو، کوئی رد و کد نہ ہو، اور کسی جگہ جا کر سلسلہ رکے نہیں۔
 جو جس شخص کے خلاف جیسے کچھ کلمات بھی کہنا جائے، بالکل
 جھوٹ ہو، جو جس کی پکڑی اچھالنا چاہے اسے پوری آزادی ہو
 اور جو جس کے دامن عفت کی دھجیاں بکھیرنا چاہے ماحول اسے
 وسیع موقع بہم پہنچا دے۔ کیسا چمن افکار و کردار ہوگا؟ جس میں
 فتنہ کا مالی کانٹے بوتا رہے اور زبانوں کی کیاریاں کانٹے اگاتی
 رہیں۔ جس معاشرہ میں سرور عالم اور عائشہ صدیقہؓ اور حضرت
 ابو بکر صدیقؓ اور صفوانؓ جیسی ہستیاں ایک منافق کے چھوڑے
 ہوئے شوشے سے محفوظ نہیں رہ سکتیں اس میں اور کس کی عزت و
 آبرو کی خیر ہوگی۔

سورہ نور کی آواز میں ایک کوچ اور پیدا ہوئی:

”جو لوگ پاک دامن اور بھولی بھالی ایمان دار عورتوں پر ہتھیں لگاتے ہیں، ان پر دنیا اور آخرت میں لعنت کی گئی اور ان کے لئے بڑا عذاب ہے۔“ (آیت ۲۴۰)

اس آیت میں تو کو یا حضرت عائشہؓ کے کردار کی تصویر کھینچ کر رکھ دی گئی۔ ایک ایماندار اور پاک دامن خاتون جو مزاج کی سیدھی سادی تھیں اور جن کو تصور تک نہ تھا کہ بد چلنی کیا ہوتی ہے اور کیسے کی جاتی ہے اور جن کے حاشیہ خیال میں بھی کبھی یہ اندیشہ نہ گذرا ہوگا کہ کوئی ان پر بھی ایک گھناؤنا الزام لگا دے گا۔ اس آیت میں ان کی مظلومیت پوری طرح بول رہی ہے۔ مظلومیت کی یہ تصویر اخلاقی طور پر ایک ایک دل کو جھنجھوڑ دیتی ہے۔

بد قسمتی سے جو مخلص، ایماندار اور رسول اللہ صلی اللہ علیہ وسلم اور جماعت اور تحریک کے وفادار افراد اس میل تند و تیز میں بہہ گئے تھے۔ ان میں سے ایک وہ بستی بھی جس نے تحریک کی

بڑی خدمات انجام دی تھیں اور جس نے اس کے فکری و ادبی سرمائے میں اضافہ کیا تھا۔ یہ تھے حسان بن ثابت۔ سورہ نور کی الہامی شعاعیں جن حساس لوگوں کے دلوں میں نشتر بن کر اتر رہی تھیں، آج حسان بھی ان کے زمرے میں تھے۔ ان کا مرتبہ دائرہ تحریک اور دربار نبوت میں خاصا بلند تھا۔ مختلف مواقع پر حضورؐ بطور خاص فرمائش کرتے اور توجہ دلاتے کہ شعر و ادب کی جاہلی طاقت کے حملوں کا جواب شعر و ادب ہی سیدیں اور اسلام کی ترجمانی کریں۔ اس سعادت کا تصور کیجئے کہ محسن انسانیت نے حسان کو خود منبر پر بٹھایا کہ وہ اسلامی تحریک کا نراناہ لائیں۔ ان کے اسی مرتبہ کا لحاظ خود عائشہؓ کو اس قدر تھا کہ اس بحرانی دور کے گزر جانے کے بعد وہ ہمیشہ ان کی عزت کرتی رہیں۔ بسا اوقات ان کو یاد دلایا جاتا کہ اس شخص نے آپ کے خلاف کیچڑ اچھالنے کی مہم میں حصہ لیا تھا، تو وہ شرافت نفس کے انتہائی بلند مقام سے فرماتیں کہ جانے دو۔ انہوں نے مخالف اسلام

شعراء کو رسول اکرمؐ اور اسلامی تحریک کی طرف سے ہمیشہ پر زور
جواب دیا ہے اور شاعری کے محاذ پر خاصا جوہر دکھایا ہے۔

لیکن امر واقعہ بہر حال یہی ہے کہ تحریک اسلامی کے یہ
ممتاز فرد..... منافقین کے اٹھائے ہوئے فتنے کے گھیرے میں
آ گئے۔ اس بحران میں ان کا..... اپنی جگہ مخلصانہ، مگر تحریک کے
لئے نہایت مضر..... پارک دیکھ کر آدمی یہ در سببت حاصل کرنا
ہے کہ نہ کوئی بہتر سے بہتر شخص اپنے بارے میں یہ ضمانت رکھتا
ہے کہ وہ مغالطے کے کسی چکر میں نہ پڑے گا، اور نہ دوسری
نمایاں ترین شخصیتوں کے بارے میں وہ بے فکر ہو سکتا ہے کہ وہ
کسی فتنے کے گھیرے میں نہ آئیں گے، ہر انسان، بڑا ہو یا چھوٹا
ہر وقت شیطان کی کمان سے نکلنے والے تیروں کی زد میں ہے۔
بلکہ فتنے ہر اہم اور بڑے آدمی کے گرد گھیرا ڈالنے کا زیادہ سے
میاں دہ اہتمام کرتے ہیں۔ اسی وجہ سے تحریک اسلامی کی دی ہوئی
بنیادی فکر یہ ہے کہ اشخاص کے بجائے اصولوں کے گرد جماعت

عبداللہ بن ابی اور اس کے مریدوں کے لئے یہ کتنی بڑی کامیابی تھی کہ انہوں نے تحریک اسلامی کے ایک ممتاز فرد کو شکار کر لیا تھا..... وہ نفاق کے مارے شرمگیزی کر رہے تھے اور حسان بن ثابت اخلاص کے ساتھ ان کے برپا کردہ فتنے کو تکمیل تک پہنچانے میں سرگرم تھے۔ یہ کہنا غلط نہ ہوگا کہ تحریک کے لئے عبداللہ بن ابی کا نفاق اتنا خطرناک اور مضرت نہ تھا جتنا احسان بن ثابت کا اخلاص۔ جو اقدام اخلاص اور نیک نیتی سے کئے جاتے ہیں وہ ضرور رسائی میں زیادہ کامیاب رہتے ہیں۔ بمقابلہ ان اقدامات کا جو دانتہ شرارت کے طور پر کئے جاتے ہیں۔

حسان بن ثابت اس بات کا احساس نہ کر سکے کہ وہ کن لوگوں کی ہاں میں ہاں ملا رہے ہیں وہ کیسے افراد کے نقطہ نظر کو پھیلا رہے ہیں۔ وہ کن شخصیتوں کے خیالات و عزائم کی ترجمانی

کر رہے ہیں اور ان کی حرکات و سکنات معاشرے کے کس عنصر کی حمایت میں جاری ہیں اور جماعت کی کیسی ٹولی کے ہاتھ مضبوط کر رہی ہیں۔ مشیت ربانی تھی کہ وہ اس معاملہ میں فراست مومن سے کام نہ لے سکے۔

عبداللہ بن ابی کے ساتھ اسلامی معاشرہ کا معاملہ دوری اور بیگانگی کا تھا۔ اس کی کلوخ اندازی قابل برداشت تھی لیکن حسان بن ثابت سے جماعت کی جو بیگانگی تھی، اس کی وجہ سے جذبات میں کھولاؤ پیدا ہوتا تھا کہ ہمارے پیام کی ایک تلوار ہمارے ہی خلاف استعمال ہو رہی ہے۔ یہ صورت جب کسی تحریک اور تنظیم میں پیدا ہوتی ہے تو صبر کے پیمانے لبریز ہو جاتے ہیں۔ صبر کے پیمانے لبریز ہوئے ہوں گے مگر مسلم جماعت کا کثرا اخلاقی ڈسپلن جذبات کے آگے روک بنا کھڑا تھا۔ ایک شخصیت ایسی تھی جو ضبط برقرار نہ رکھ سکی۔ یہ صفوان بن امیہ تھے۔ جن کو ایک طرف یہ صدمہ تھا کہ حضرت عائشہؓ جو

ان کے لئے بمنزلہ سماں کے تھیں ان پر تہمت لگائی جارہی تھی۔
 اور دوسری طرف یہ کرب کہ افسانے کی خدمات سرانجام دی
 تھیں جو جتنی سستی ہونے کے لحاظ سے معروف تھا۔ جس کے کردار
 میں آج تک کوئی آثارِ فسق و فجور نہ پائے گئے تھے اور جس نے
 ایک شرمیلے بیٹے کی حیثیت میں حضرت عائشہؓ گود دیکھے بغیر اور
 سارے راستے بات کئے بغیر پوری احتیاط کے ساتھ پچھلے پڑاؤ
 سے لشکر گاہ تک پہنچایا تھا۔ ان کا خون اس زیادہ پر ہری طرح
 کھولا۔

صفوان نے حضرت حسان کے کچھ اشعار سنے جو
 منافقین کے لگائے ہوئے بہتانِ عظیم پر مشتمل تھے، زبان
 حضرت حسان کی تھی جسے وقتی طور پر اشعار کے خیالات نے
 مستعار لے لیا تھا۔ فن ان کا تھا اور ذہن غیروں کا بول رہا تھا۔
 صفوان کی ان سے جھڑپ ہو گئی اور انہوں نے تلوار

سیوار کر دیا۔ ثابت بن قیس بن شماس نے موقع پر پہچاؤ کیا اور صفوان کو پکڑ کر باندھ لیا اور بنی حارث کی حویلی میں لے گئے۔ آخر یہ قضیہ محسن انسانیت کی خدمت میں پہنچا۔ حسان اور صفوان دونوں کی طلبی ہوئی۔ صفوان نے عرض کیا: ”اے اللہ کے رسول!“ اس شخص نے مجھے اذیت دی ہے اور میرے حق میں سخت بدگوئی کی ہے۔ سو مجھ پر غصہ آسوار ہوا اور میں نے اسے مارا۔“ آپؐ نے ملائمت سے حسان کو سمجھایا بجھایا اور بعد میں صفوان کی طرف سے تلوار کے زخم کے بدلے دیت دلوائی۔ (سیرت ابن ہشام، ج ۳۔ ص ۳۵۲)

صفوان کی غیرت چونکہ بالکل فطری تھی۔ حسان بن ثابت نرم پڑ گئے اور خدا نے ان کو اس خطرے سے پہچالیا کہ وہ کسی غلط جذبے کی رو میں آگے بہتے چلے جاتے اور تحریک کے لئے مزید موجب ضرر ہوتے۔

حضرت حسان کا یہ جذبہ کدامت آخر ایک قصیدے کی صورت میں لٹ پڑا جس میں شعر کے پانی سے انہوں نے اپنے عی لگائے ہوئے دھبے کو حضرت عائشہ کے دامن پاک سے دھونے کی کوشش کی۔ کیا خوب فرمایا:

حسان، رزان، ماتزن بریبة
 وتصبح غراشی من الحوم الغوافل
 مهذبة قد طيب الله خيمها
 وظهرها من كل سوء وباطل
 فان الذي قد قيل ليس بالناظر
 ولكن، قول امرئ ہی ماحل
 ”وہ ایک عفت مآب خاتون ہیں۔ پردہ نشین۔ ہر شک و شبہ سے بالاتر۔ وہ اس سے پاک ہیں کہ بھولی بھالی عورتوں کے عزت و ناموس سے تعرض کریں..... وہ شائستہ اطوار ہیں۔ خدا نے ان کو مزاج کے لحاظ سے نکھارا اور نتھارا ہے اور ان کو گناہ اور باطل سے

پاک کیا ہے، وہ جو کچھ کہ اب تک کہا جا چکا ہے وہ موصوفہ پر چسپاں ہونے والا ہرگز نہیں ہے، وہ تو ایک ایسے شخص کی کہی ہوئی بات تھی جس نے میرے سامنے نمک مرچ لگا کر اور جھوٹ گھڑ کر پغلخوری کی تھی۔“ (سیرت ابن ہشام، ج ۳ - ص ۵۴-۳۵۳)

پھر سورہ نور نے ایک معاشرتی حقیقت کو اصولی استدلال کے طور پر مسلم جماعت کے سامنے کھول کر رکھا کہ:

”خبیث عورتیں خبیث مردوں کے لئے ہیں اور خبیث مرد خبیث عورتوں کے لئے۔ پاکیزہ عورتیں پاکیزہ مردوں کے لئے ہیں اور پاکیزہ مرد پاکیزہ عورتوں کے لئے۔ ان کا دامن پاک ہے ان باتوں سے جو گھڑنے والے گھڑتے ہیں۔“ (آیت - ۲۶)

یعنی ازدواج کے لئے یوں بھی دینی و اخلاقی لحاظ سے

جوڑ تلاش کیا جاتا ہے۔ اور نفسیاتی طور پر آدمی کی نگاہ انتخاب
 وہیں لگتی ہے جہاں اسے اپنے کردار کا عکس نظر آتا ہے۔
 خصوصیت سے کسی اصول و مقصد کو لے کر جو لوگ ساری متاع
 حیات اس میں لگا دیتے ہیں وہ ازدواجی رابطے کے لئے بھی ایسا
 ہی رفیق تلاش کرتے ہیں جو زندگی کے مشن میں مدد اور مفید
 ثابت ہو سکے۔ پھر عالمگیر پیانے کی یہ تجربی صداقت کیسے نظر
 انداز کی جاسکتی ہے کہ نبھاؤ اور صلح و سازگاری کسی جوڑے میں
 تبھی ہوتی ہے کہ قلب و نظر کو جوڑ میل پیدا ہو جائے اور ذہن و
 کردار میں یکسانی ہو۔ ورنہ ام اول تا آخر تصادم رہے گا۔ یہ
 آیت بہتان طرازوں کو دعوت فکر دیتی ہے کہ تم نے یہ نہ دیکھا
 کہ دائرۃ ازدواج میں تحریک اسلامی کے بلند مرتبت رہنمائی کی
 نگاہ انتخاب جس بستی پر پڑی تھی۔ جس سے گہرا قلبی لگاؤ تھا
 اور جس کے ساتھ قلب و نظر کی سازگاری وہم آہنگی ایک معیاری
 نمونہ تھی اور کیا تمام تر ملمع کا کرشمہ تھی کہ ایک ان میں ملمع اتر گیا۔

اور کھوٹ باقی رہ گیا۔

ایک پاکیزہ گھرانے کی نور چشم جس کے ماں باپ
تحریک اسلامی کے اولین علمبرداروں میں سے تھے اور جس کا
بچپن اسی تحریک کی منت لڑتی گھٹاؤں کے سائے میں تربیت فکرو
نظر پاتے گذرا۔ پھر جسے سرکار رسالت مآبؐ کے ساتھ یکجائی کا
شرف حاصل ہوا۔ جسے قریب ہو کر آپؐ کے نورانی کردار سے
استفادہ کرنے کا سب سے بڑھ کر موقع ملا جسے محسن انسانیت کی
تربیت کا فیضان خاص حاصل ہوا اور جس کے حجرے میں بارہا
وحی والہام کی کرنوں کی بو چھاڑیں ہوتی رہیں۔ کیا ایسے پاکیزہ
ماحول کے سانچے میں ڈھلی ہوئی خاتون کا کردار ایسا ہونا چاہئے
تھا کہ ایک غلیظ ترین بہتان کا جامہ اس کے قامت پر راست
آجائے در آنحالیکہ اس کے والدین کو اور نہ سرور عالم کو اور نہ عام
معاشرے کو اس بارے میں اس بہتان طرازی سے قبل ایسا کوئی
اندازہ ہو سکا ہو۔ ہر سوں سے ایک کردار جو حسن و پاکیزگی کے

خطوط پر ارتقاء کرنا رہا ہو یہ کیسے ممکن ہے کہ یکا یک اس کے اندر سے ایک بدترین قسم کی گھناؤنی حرکت نمودار ہو جائے جس کے کوئی ابتدائی آثار کبھی کسی کے سامنے نہ آئے ہوں۔ ایک شجرہ طیبہ کمال شادابی کے ساتھ پاکیزہ برگ و بار دیتے دیتے یکا یک ایک دن خبیث پھل لے آئے۔ آخر یہ کیسے ممکن ہے؟

قانون حرکت میں آتا ہے

سورہ نور کی روشنی سے اہل ایمان کے دلوں کی نگریاں جگمگا اٹھیں، رائے عام یکسو ہوگئی۔ معاشرہ نے مدوجزر کے ایک لمبے دور کے بعد اپنی سطح کو پرسکون اور ہموار کر لیا۔ سورہ نور حد تلاف کے قانون کا کوڑا اپنے ساتھ لائی تھی۔ موجن جن اصحاب نے سرگرمی سے بہتان طرازی کی اس مہم میں حصہ لیا تھا اور جو اپنے اخلاص کی وجہ سے مادم ہو کر جرم کے قریبی بھی ہوئے اور جن کے بارے میں شہادت بھی موجود تھی انہوں نے اپنی

پٹھیں اسلامی عدل و قانون کے سامنے پیش کر دیں اور اسی اسی کوڑے کھا کر انہوں نے اپنے ضمیروں کی پاکیزگی کو بحال کر لیا۔ یہ تھے مسلح ابن اثاثہ، حسان بن ثابت اور حنہ بنت جحش۔

لیکن اصل بانی شرف و فساد قانون کی گرفت سے بچ نکلا..... البتہ رائے عامہ کی نگاہ میں اس کی فطرت کی پستی مکمل طور پر آشکارا ہو گئی اور اسلامی معاشرے نے اسے بے وقعت بنا کر ایک طرف ڈال دیا۔

غلطیاں کس سے نہیں ہوتیں اور کس ماحول اور کس جماعت میں انبیاء کے خصوصی اسٹیج کے ساتھ انسانی فطرت مقام امتحان سے نکل کر عصمت کاملہ کی قدسیانہ سطح پر پہنچ سکتی ہے لیکن قصہ ادم کے دو متقابل کرداروں کی روشنی میں دیکھیں تو غلطی سرزد ہو جانے پر غلط کار کے سامنے دو دروازے کھل جاتے

ہیں۔ ایک شیطان کا پسندیدہ راستہ..... کہ غلطی ہو جانے کے بعد آدمی اس پر ڈٹ جائے اور الٹا اور بپھر جائے۔ دوسرا آدم علیہ السلام کی فطرت سلیم کا پسندیدہ راستہ..... کہ غلطی ہو جانے کے بعد مادم ہو کر اپنی اصلاح کر لی جائے موعبداللہ بن ابی اور اس کے ساتھی تو شیطانی راستے کی طرف مڑ گئے اور حسان اور مسطح اور حنہ نے اصلاح کا راستہ اختیار کیا۔

عدو شرے بر انگیز دکھ خیر مادر اس باشد

سلسلہ واقعات کو نگاہ تصور میں تازہ کریں اور اپنے آپ کو مدینہ کے اس ماحول میں لے جائیں جس میں یہ بہتان کا جھگڑ مہینہ بھر تک چلتا رہا تھا تو ایک ہولناک اور دردناک سماں سامنے آتا ہے ایک تحریک جو ایک ایک فرد کو آہستہ آہستہ ساتھ لے کر ایک چھوٹے سے کاروان انقلاب کی شکل اختیار کر سکی تھی جس نے کتنی عی صبر آزمائیں منزلوں کو پار کر کے اسلامی ریاست کا

ایک چھوٹا سا گھروہ انسانیت کو پناہ دینے کے لئے ساہا سال کے لمبے دور فساد کے بعد کرہ ارضی کے ایک گوشے میں تیار کیا تھا جو چاروں طرف سے دشمنوں کی زد میں تھی اور جس کو ہر آن کسی نہ کسی جانب سے فوج کشی کا خطرہ تھا اور جو خود اپنے نو مسلم شہریوں کی ایک بڑی تعداد کی شرارتوں کے گھیرے میں تھی، اس کے بالکل اندر سے اگر ایک تباہ کن طوفان اہل پڑے تو اس سے بڑھ کر اور کون سا موقع اضطراب ہو سکتا تھا۔

لیکن قرآن نے تسلی دلائی کہ گھبرانے کی کوئی بات نہیں..... ”اے اپنے حق میں موجب ضرر نہ سمجھو یہ تو تمہارے لئے بھلائی کا ذریعہ ہے“۔ (نور۔ ۱۱)

اور واقعہ یہ ہے کہ اصولی و انقلابی تحریکوں کے لئے جہنی شکست و ریخت کے ہنگامے..... خواہ باہر سے اٹھیں، خواہ اندر سے..... انجام کار کے لحاظ سے مزید فلاح و ترقی، تعمیر و اصلاح

اور قوت و سطوت کا سامان بن کر رہتے ہیں۔ جس طرح اونچا مقصد رکھنے والے صلاحیت و افراد کے لئے حوادث روزگار معاون ترقی ہوتے ہیں۔ اسی طرح روح فکر و عمل رکھنے والی تحریکوں کے لئے مخالفتوں اور مزاحمتوں اور نمنوں کے طوفان وسیلہ استحکام دار تقابن جاتے ہیں جس نظام جماعت میں نصب العین کا شعور کارفرما ہو، جس کا ایک اجتماعی ذہن بن چکا ہو، جس کا فکری و اخلاقی مزاج پختہ ہو چکا ہو، جس کے سر پر ایک فعال اور بیدار مغز قیادت بیٹھی ہو اور جس میں نمنوں اور مخالفتوں کے ہر مدوجز پر نظر رکھنے والے طوفانوں کو تہہ تک پڑھ لینے والے اور ان کے مقابل میں سینہ سپر ہو جانے والے مضبوط کارکن موجود ہوں اور جس کی رائے عام کسی فاسد نظریہ و اقدام کو اپنے دائرے میں چلنے نہ دے۔ ایسا نظام جماعت ہر مخالفت و شرارت سے بھی کچھ کمال کر نکلتا ہے۔

چنانچہ پروپیگنڈے کے اس گندے طوفان کی موجوں

سے بھی مدینہ کی عظیم المرتبت اسلامی جماعت نے کئی پہلوؤں سے اپنے دامن میں خیر و فلاح کے موتی سمیٹے اور وہ اس سے نکلی تو پہلے سے زیادہ مضبوط اور پہلے سے زیادہ چاق و چوبند تھی۔

نیکی اور سچائی کی اس نورانی تحریک کے علمبرداروں کو انسانیت کی ان خطرناک اور وسیع الاثر کمزوریوں کا علم براہ راست تلخ تجربے کے ذریعہ ہوا جس کا تصور بھی کسی خانقاہ میں بیٹھ کر نہیں کیا جاسکتا اور نہ ان کا مقابلہ کرنے کے لئے انسانی سیرت کو تیار کیا جاسکتا ہے۔ جماعتی زندگی کے وہ رخنے پوری طرح سامنے آ گئے، جن میں سے معاشرے کو تہہ و بالا کر دینے والے مفاسد کا داخلہ ہوتا ہے۔ حضور سرور عالم اور ان کے رفقاء کے سامنے جماعت کے مختلف عناصر..... نفاق کے روگی، ضعیف الایمان لوگ، سطحی اور جذباتی مزاج رکھنے والے، نیک نیتی کے ساتھ کسی غلط رد میں بہہ جانے والے اور دشمنوں کا شکار ہو جانے والے سادہ لوح افراد سمیٹے الگ الگ نمایاں اور ممتاز

ہو گئے خصوصیت سے نفاق کے شیطان نے جماعت کے اندر جو ایک الگ ٹکڑی منظم کر دی تھی اس کے بارے میں پوری طرح وضاحت ہو گئی کہ وہ کہاں تک جاسکتی ہے۔

عملی تجربے کے میدان میں جماعت کے اندرونی ماحول کی ان کمزوریوں کے سامنے آنے سے وہ خاص ذہنی کیفیت پیدا ہوئی جس سے فائدہ اٹھاتے ہوئے ایک طرف نئی اخلاقی ہدایت دے کر تربیت کا انتظام کیا گیا اور دوسری طرف ایسے معاشرتی احکام کا نفاذ کیا گیا جو کونوں مفاسد سے جماعت کو بچانے کا ذریعہ ہو سکتے تھے۔ تیسرے طرف نئے قوانین اور حدود و تعزیرات پر مشتمل ایک کڑا صابطہ نازل ہوا جو ہمیشہ کے لئے انسانیت کی اجتماعی فلاح و بہبود کا ضامن بنا۔

اس واقعہ نے مدینہ کی موسائے کے ضمیر کو جھنجھوڑ دیا۔ اس کی اخلاقی حس کو چوٹیں لگا کہ بیدار اور اس کی جماعتی حمیت و

غیرت کو تازیانے پر سا کر متحرک کر دیا۔ پوری جماعت نفاق کے اس اضطراب انگیز حملے سے نکلی تو اس کا ایک ایک فرد پہلے سے زیادہ چوکنا اور مضبوط تھا۔

اس ہنگامے کے طوفان سے گزرتے ہوئے حضرت عائشہؓ کے ساتھ سب سے زیادہ مظلوم ذات خود محسنؐ انسانیت کی تھی۔ لیکن جس عالی ظرفی، حوصلہ مندی اور صبر و تحمل کا مظاہرہ حضورؐ نے اپنے ٹھنڈے غیر جذباتی اور با وقار طرز عمل سے کیا۔ وہ انسان کو حیرت میں ڈال دینے والا ہے اور اس میں حضورؐ کے بعد اسلامی تحریک اور نظام جماعت کی قیادت کرنے والوں کے لئے ایک جذبہ پرور نمونہ پایا جاتا ہے۔ کس بڑے پیمانے کی ایذا تھی جو سہنے والے نے محض اس قصور میں سہی کہ وہ دنیائے انسانیت کو ایک نظام رحمت سے مالا مال کرنا چاہتا تھا جو سارے انسانوں کے ماموس بچانے کے لئے اٹھا تھا، اسے زمانے نے صلہ یہ دیا کہ خود اس کے ماموس پر گندگی اچھا دی۔ کوئی دوسرا

اس چکر میں پڑا ہوتا تو یا تو مخالفین کو پیس کر رکھ دیتا یا پھر بیزار اور مایوس ہو کر گوشہ نشین ہو جاتا۔ مگر وہ پیکر صبر و عزیمت فرض کی راہ پر چلتا رہا، چلتا رہا..... کانٹے اس کے قدموں کو لہلہا کر تے رہے اور وہ پھر بھی آگے ہی بڑھتا رہا۔

شرانگیزیاں

مدینہ کے یہودی قبائل ایک طرف اپنی جی جہانی قوت کے زعم میں اور دوسری طرف سیاسی ضرورتوں کے تحت حضور اکرم صلی اللہ علیہ وسلم کے ساتھ ایک دستوری معاہدہ کے پابند ہو کر اسلامی ریاست کے نظم میں آچکے تھے۔ اول تو وہ اس نئی سیاسی ہیئت کو وقت پر پوری طرح سمجھ بھی نہ پائے ہوں گے پھر ان کو اس کے روشن مستقبل کا مشکل ہی سے کچھ انداز ہو سکا ہوگا کہ یہ انتہائی تیز رفتاری سے نشوونما پائے گی اور چند بے خانماں افراد مدینہ کے انصار کے تعاون سے ایمان و کردار کے بل پر

تاریخ کی باگ ڈور تھامنے والی قوت بن جائیں گے۔ ان کے اندازے یہ ہوں گے کہ شاخسار وطن سے ٹوٹ کر گرنے والی یہ چند مسلمی ہوئی خشک پیتاں اول تو حادثات کے جھونکوں میں اڑ جائیں گی۔ اور اگر یہ پڑی بھی رہیں تو ان سے کوئی چمن شادات تو وجود پانے کا نہیں..... مگر کلمہ طیبہ کی عظیم انقلابی روح کا اعجاز تھا کہ مخالفتوں بھرے ماحول میں گھری ہوئی ان چند جانوں سے ایک پر زور سیاسی ہیئت تشکیل پاتی چلی گئی اور چند مہیوں کی گردشوں میں یہود کو اندازہ ہو گیا کہ اسلامی ریاست ایک ایسا چڑھتا سورج ہے کہ جس کے سامنے ان کے اثر و رسوخ کی مشعلیں روشن نہ رہ سکیں گی خصوصاً جنگ بدر سے اسلامی تحریک کا نہ صرف زندہ و سلامت بچ نکلنا بلکہ علم فتح لہراتے ہوئے مدینہ پہنچنا یہود کے لئے ایسا مبہوت کن واقعہ تھا کہ یقیناً وہ سارے معاملے کو از سر نو سوچنے پر مجبور ہو گئے ہوں گے۔

معاهدانہ تعلق نے ان کو اسلامی ریاست کا حلیف بلکہ

پابند دستور و قانون شہری بنادیا تھا لیکن ان کی روئیں حریفانہ و باغیانہ رجحانات سے بھرپور تھیں۔ مارے حسد کے ان کے جگر اندر ہی اندر کباب ہوئے جاتے تھے۔

اس متضاد پوزیشن نے ان کو فتنہ انگیزی کی راہ پر ڈال دیا۔ وہ ہر موقع سامنے آنے پر بلکہ خود ایسے مواقع پیدا کر کے یہ کوشش کرتے کہ کسی طرح اسلامی معاشرہ کی وحدت پارہ پارہ ہو۔ کسی طرح مسلمانوں کی اشتعال کی راہ پر ڈال دیا جائے۔ کسی طرح نظم کو معطل کیا جائے۔ لاء اینڈ آرڈر کو غارت کیا جائے اور بحر ان پیدا کر دیا جائے۔ کسی طرح حضورؐ کی قیادت کو کمزور کر دیا جائے۔ ان لوگوں کے اپنی آدمی نفاق کا جامہ اوڑھ کر مسلم معاشرہ کے اندر موجود تھے اور وہ انصار میں سے ضعیف الایمان لوگوں کو ملا کر یہود کے منصوبوں کو عملی جامہ پہناتے تھے۔

ان کی نہ تو ز دشمنوں کی نظر بندی نے ایک راہ یہ نکالی تھی
 کہ یہ لوگ مسلم خواتین کے مام لے لے کر فحش اشعار کہتے اور
 ان کو پھیلاتے۔ ان کے ماموس کو رمواء کرنے کی کوشش کرتے۔
 اس گندی شاعری نے ان کے ذہنوں کو اس طرح پر نشوونما دی
 کہ عصمت جیسی بنیادی تہذیبی قدر کا احترام بھی ان کے دلوں
 سے اٹھ گیا۔ یہود کے اس حیا باختہ ذہن کا اظہار ایک موقع پر
 ایسے ہوا کہ کچھ یہودی افراد بالکل بازاری غنڈوں کی سطح پر اتر
 آئے تھے۔ بنو قینقاع کی ایک مستقل آبادی مدینہ کا ایک جز
 تھی۔ ان کے بازار میں ایک مسلمان عربی عورت سودا لینے گئی۔
 دوکان دار نے اس سے چھیڑ چھاڑ کی، اور بالآخر اسے سر بازار
 ہنگا کر دیا۔ اس حرکت پر اس کے جلیس شرمندہ ہونے کے
 بجائے اس کی ہنسی اڑانے لگے۔ عربی طریقے پر وہ چلائی اور اس
 نے مدد کے لئے صدا بلند کی۔ ایک عربی نوجوان کی حمیت اس کی
 چیخ سن کر حرکت میں آگئی۔ اس نے جوش غیرت میں بے قابو

ہو کر بد معاش یہودی کو قتل کر دیا۔ اشار کی مراد ہر آئی۔ مسلمان عربوں اور یہودیوں کے درمیان بلوہ ہو گیا۔ حضور کو اطلاع ہوئی تو موقع پر تشریف لے گئے۔ بنو قریظہ کو ایسی گندی حرکت پر ملامت کی اور متنبہ بھی کیا کہ ”اے گروہ یہود اپنی اصلاح کر لو پیشتر اس کے کہ تم کو بھی وہی کچھ پیش آئے جو کچھ کہ (بدر میں) قریش کو پیش آیا ہے۔“

بنو قریظہ کے سینوں میں چونکہ ہر روایت ابن سعد بغض و حسد کے جذبات موجزن تھے اس لئے انہوں نے بہت عی تندو تیز لہجے میں جواب دیا کہ ”اے محمد! تمہیں اپنے بارے میں اس بناء پر کوئی مغالطہ نہ ہو کہ تم نے قریش کے کچھ آدمی مار دیئے ہیں وہ بے طاقت لوگ ہیں۔ وہ لڑنا جانتے عی نہیں خدا کی قسم اگر تم نے ہمارے خلاف تلوار اٹھائی تو تم خود جان لو گے کہ ہم ہیں لڑنے والے لوگ! ہماری طرح کے لوگوں سے تمہیں۔ ہرگز سابقہ نہیں پڑا۔“ (سیرت ابن ہشام، جلد ۲، ص ۱۷۹)

یہود کو یہ بات بری طرح کھلتی تھی کہ انصار جو ان کے مقابلہ میں ڈنی، سیاسی اور معاشی لحاظ سے کمزور تھے۔ اسلامی تحریک نے ان میں زندگی کی نئی روح دوڑادی تھی اور ایک مقدس نصب العین کی لگن نے ان کو آپس میں بھی اور مہاجرین کے ساتھ بھی وحدت کی لڑی میں پرودیا تھا۔ یہود کا مشہور زیرک بڑھا شاس بن قیس حالات کی اس تبدیلی کو بڑی تشویش سے دیکھتا اور تحریک حق کے علمبرداروں کے خلاف اس کا سینہ حسد اور کینہ سے بھر رہتا۔ ایک بار اس نے نبی اکرمؐ کے رفقاء کی ایک مجلس کا منظر اپنی آنکھوں سے دیکھا جس میں اوس اور خزرج کے کچھ لوگ بات چیت کر رہے تھے۔ ان کی باہمی الفت خیر سگالی اور اسلام کی پیدا کردہ اجتماعیت کا رنگ دیکھ کر اس کا کلیجہ چل بھن گیا۔ کجا جاہلیت کی وہ اوپریشیں اور کجا ایک جانی کا یہ منظر!! دل ہی دل میں کہنے لگا۔ اس شہر میں اب تیلہ (انصاریوں کی جدہ) کی اولاد شیر و شکر ہوگئی ہے۔ یہ لوگ اگر اس طرح مربوط

ہو جائیں تو پھر ہمارے لئے چین حرام ہے۔ اس کے کینہ نے
 ایک منصوبہ پکایا اور ایک یہودی نو جوان کو آلہ کار بنا کر تلقین کی
 کہ تم جا کر ان لوگوں میں بیٹھو اور ان میں گھل مل کر جنگ بعات
 اور اس سے قبل کے جنگی معرکوں کی یاد تازہ کرو۔ جب کہ اوس و
 خزرج لڑا کرتے تھے۔ چنانچہ اس آلہ کار نے اپنا پارٹ بخوبی
 ادا کیا۔ ایک مجلس میں اوس و خزرج کے لوگ مل کر بیٹھے تھے۔
 جاہلی تاریخ کا تاریک باب ان کے سامنے آیا تو وہی موضوع
 گفتگو بن گیا۔ آہستہ آہستہ منافرت ہونے لگی۔ طنز و تعریض کی
 جانے لگی تیزی آگئی دونوں طرف سے جو شیلے جانناز آمنے
 سامنے آکھڑے ہوئے کہ کیوں نہ نئے سرے سے معرکہ لڑ کر
 دیکھ لیا جائے کہ کون کیا ہے ”تھیار لالا“ تھیار“ کا شور بلند ہوا۔
 اوس نے اوس والوں کو پکارا اور خزرج نے خزرجیوں کو! معرکہ
 کے لئے جگہ اور وقت کا بھی تعین ہو گیا۔ جوش میں بھرے
 ہوئے لوگ تیار ہو کر نکل رہے تھے کہ حضور چند اصحاب

مہاجرین کے ہمراہ موقع پر جا پہنچے اور فرمایا:

اے گروہ مسلمانان! خدا خدا کرو! بعد اس کے کہ خدا نے تم کو اسلام کا راستہ دکھلایا۔ اس کے ذریعہ تمہیں سر بلند کیا، تمہاری گردنوں سے نظام جاہلیت کا قلاوہ کاٹ پھینکا تمہیں کفر سے نجات دلا دی اور تمہارے دلوں کی محبت سے جوڑ دیا، تم میرے موجود ہوتے ہوئے جاہلیت کے کفر سے بلند کرنے لگے ہو؟

یہ تقریر سن کر لوگوں نے محسوس کیا کہ یہ سارا ہنگامہ شیطانی فتنہ ہے اور دشمنوں کی رختہ اندازی کا منت کش۔ انہوں نے ندامت سے گردنیں جھکا دیں اور مطیعانہ شان سے حضورؐ کے ساتھ واپس ہوئے۔ (سیرت ابن ہشام، ج ۲ ص ۱۸۳-۱۸۴)

ایسای ایک موقع غزوہ بنو مصطلق کے سفر میں آیا جہاں یہود کے اکہ ہائے کار بننے والے منافقین نے عبداللہ بن ابی

کے حسب ایما مہاجرین و انصار میں خوف ناک حد تک اشتعال پیدا کر دیا۔ اس کا تذکرہ ہم کر چکے ہیں۔ حضورؐ نے اس موقع پر بھی بڑی حکمت سے اس صورت حالات کو سنبھالا۔

اس طرح کے فتنوں میں سب سے بڑھ کر منظم فتنہ وہ تھا جس نے مسجد خرا کی صورت میں ظہور کیا۔ اس فتنہ کا اصل بانی مبانی تبیکہ خزرج کا ایک شخص ابو عامر راجب تھا۔ حضورؐ کے مدینہ آنے سے قبل یہ اپنے علم کتاب اور تقشف کی وجہ سے بہت با اثر تھا۔ حضورؐ جب مدینہ آ کر مرجع خاص و عام بن گئے تو ابو عامر کے اثر و رسوخ کا چہرہ اغ گل ہو گیا۔ دل ہی دل میں وہ کڑھتا۔ بدر کے واقعہ نے جو مستقبل اس کے سامنے نمایاں کیا اس کا مشاہدہ کر کے اس کی آنکھوں میں نشتر اتر گئے۔ اس نے ایک طرف جنگ احد کے لئے سرداران مکہ کو اکسایا، دوسری طرف عرب کے مختلف سرداروں سے ساز باز کی، تیسری طرف خود انصار کو رسول اکرمؐ کے خلاف علم بغاوت بلند کرنے کی دعوت

دی، اور چوتھی جانب ہر قتل روم کوفو جیس چہ مھالینے کی دعوت
دی۔

اس نے منافقین سے یہ ساز باز کی کہ حضورؐ کا مقابلہ
کرنے کے لئے ایک متوازی اڈا کھڑا کیا جائے چنانچہ اسی
منصوبہ کے تحت مسجد ضرار کھڑی کی گئی۔ اس مرکز فساد کے
بانیوں نے حضورؐ سے بڑے ڈرامائی انداز میں یہ درخواست کی
کہ ہم نے یہ مسجد ایسے کمزوروں اور معذوروں کے لئے تعمیر کی
ہے جو زیادہ دور نہیں جاسکتے۔ نیز اندھیری راتوں اور بارش اور
طوفان کی صورت میں آس پاس کے لوگ اس میں آسانی سے
جمع ہو کر روانہ ہو رہے تھے، لہذا آپؐ نے اس معاملہ کو واپسی
تک کے لئے ملتوی کر دیا۔ واپسی میں وحی کے ذریعہ آپؐ کو متنبہ
کر دیا گیا کہ:

”اور وہ لوگ جنہوں نے (اسلامی معاشرہ کو) ضرر پہنچانے، کفر

کرنے، مسلمانوں کے درمیان پھوٹ ڈالنے اور پہلے سے خدا
 اور رسول کے خلاف جھگ کرنے والوں کو گھات لگانے کا اڈہ
 فراہم کرنے کے لئے مسجد کھڑی کی ہے..... اور ہاں وہی جو
 قسمیں کھا کھا کر کہیں گے کہ (اس کام میں) ہم نے تو فقط نیک
 مقاصد ملحوظ رکھے ہیں۔ (ان کی حقیقت یہ ہے کہ) اللہ کو اسی
 دیتا ہے کہ وہ قطعی طور پر جھوٹے ہیں۔ اس میں آپ ہرگز ہرگز
 کبھی قیام نہ فرمائیں۔ ہاں وہ مسجد (یعنی مسجد قبا) کہ جس کی بنیاد
 اول روز سے پرہیزگاری (کے جذبات) پر رکھی گئی ہے۔ وہی
 زیادہ مستحق ہے کہ آپ اس میں (عبادت کے لئے) کھڑے
 ہوں اس میں ایسے لوگ ہیں جو اس بات کے خواہاں ہیں کہ
 پاکیزگی اختیار کریں۔ اور اللہ پاکیزگی چاہنے والوں کو پسند
 کرتا ہے۔“ (توبہ۔ آیات ۱۰۷، ۱۰۸)

مقام عبرت ہے کہ جذبہ حسد و رقابت کا ننھا سماج کس
 طرح ایک شجرہ خبیثہ پیدا کرتا ہے، دیکھئے کہ کس طرح اسلامی

تحرریک کا مقابلہ کرنے کے لئے کفر بھی ایک مسجد کا خوشنما پردہ فراہم کرنا ہے۔ توجہ دیجئے اس پر کہ دین کو نقصان پہنچانے کے لئے جو فتنے کھڑے کئے جاتے ہیں وہ کس طرح اپنے قامت پر دین و تقویٰ علی کے جامے راست کر کے نمودار ہوتے ہیں۔ سبق لیجئے کہ کتنی جماعت بندیاں، کتنی خانقاہیں، کتنی مسجدیں کتنے حلقہ ہائے درس، کتنے اشاعتی ادارے اور کتنے جرائد آج بھی ہمارے سامنے نمودار ہوتے اور نشوونما پاتے چلے جاتے ہیں جن میں اسی مسجد ضرار کی سی روح بد کام کر رہی ہوتی ہے۔ اور ان کے بانی دعوے یہی لے کر اٹھتے ہیں، کہ ”ان اردنا الا الحسنی“۔

اگر یہ مسجد خدا کی عبادت علی کے لئے بنائی گئی ہوتی، اگر اس کا مقصود معذور مسلمانوں کو نماز کی سہولت فراہم کرنا علی ہونا تو یہ ضرورت خود حضورؐ کے سامنے پیش کی گئی ہوتی، اسلامی معاشرہ کی قیادت اس کی تعمیر کا فیصلہ کرتی اور جس طرح دوسری

مساجد پوری جماعت کے اشتراک سے بنی تھیں۔ اسی طرح یہ بھی وجود پاتی۔ جماعت اور اس کی قیادت سے بالابالا بیٹھ کر کچھ لوگ سرکوشیاں کر کے ایک خفیہ منصوبہ بناتے ہیں وارچکے سے صحیح معنوں میں ڈیڑھ اینٹ کی مسجد الگ کھڑی کر دیتے ہیں..... درآنحالیکہ مسجد قبا اس کے قریب ہی پہلے سے موجود تھی..... تو اس کے صاف معنی یہ ہیں کہ اس متقیانہ کارنامہ کی دال میں کچھ نہ کچھ کالا ہے۔ اسے وحی نے نکال کر معاشرے کے سامنے رکھ دیا۔ کسی مقصد کے لئے کام کرنے والے نظام جماعت کے ہوتے ہوئے کچھ لوگ اس کے اندر اگر اپنی الگ ٹکڑی بنا کے سوچتے ہیں اور مجموعی نقشہ کار سے الگ ہی الگ اپنے منصوبے بناتے اور رو بہ عمل لاتے ہیں تو وہ اپنی شان تقویٰ بازی کو منوانے کے لئے کتنی ہی لفاظی کرتے پھریں اور کیسے ہی خوشنما بہرپ بھریں نتیجہ بہر حال ضرار، کفر اور تفریق کے علاوہ کچھ نہیں ہو سکتا۔

چنانچہ مسجد کے مقدس مام سے قائم ہونے والا یہا پاک
 اڈا فرمان نبوت کے تحت جلا کر رکھ کر دیا گیا تا کہ اس کے ساتھ
 اس کی منحوس تاریخ بھی ملیا میٹ ہو کر رہ جائے۔ (سیرت ابن
 ہشام، ج ۱ ص ۱۸۵)

مختصر یہ کہ الہی ہدایت کے ان ٹھیکیداروں اور انبیاء کے
 وارثوں نے شراٹگیری کا کوئی موقع ہاتھ سے نہ جانے دیا۔ ان
 پریشان کن حرکتوں سے کہیں بڑھ چڑھ کر ان کی وہ تخریبی
 سازشیں تباہ کن تھیں جو ہر موقع جنگ پر اسلامی نظام دفاع کو
 نقصان پہنچانے کے لئے عمل میں لائی جاتی رہیں۔ ان کا تذکرہ
 ہم آگے کریں گے۔

نظام انصاف میں رخنہ اندازی

کسی بھی نظام حکومت کا چلنا اس کے دو وظائف کے صحیح
 طور پھر انجام پانے پر منحصر ہے۔ ایک یہ کہ اس کا دفاع مضبوط

رہے، دوسرے یہ کہ اس کا عدالتی نظام ٹھیک طریق سے کام کرتا
 رہے اور اس کے قوانین مانڈ ہوتے رہیں۔ پہلا وظیفہ بیرونی
 حملوں سے بچاؤ کے لئے ہے اور دوسرا وظیفہ اندرونی مفاسد کی
 روک تھام کے لئے۔ لیکن نبی اکرم کی حکومت کو ان دونوں
 وظائف کی انجام دہی میں یہود و منافقین کی طرف سے شدید
 مزاحمتوں کا سامنا کرنا پڑا۔ یہاں ہم یہ بتانا چاہتے ہیں کہ ان
 مزاحمتوں نے کس طرح اسلامی ریاست کے نظام عدل و غل
 اندازیاں کیں اور مولِ نظم و نسق کو کمزور کرنے کے لئے کیا
 کارستانیاں دکھائیں۔ ایک نوخیز ریاست کے مولِ نظم و نسق
 کو اگر قائم نہ ہونے دیا جائے تو وہ نہ تو داخلی مشکلات پر قابو
 پا سکتی ہے اور نہ خارجی قوتوں کا مقابلہ کر سکتی ہے۔ اس کا عین
 وجود بالکل ابتدائی مراحل میں خطرے کی زد پر آ جاتا ہے۔
 چنانچہ تاریخ میں بیشمار نظامِ موجود ہیں کہ فاتحین اور انقلابیوں
 نے جہاں کہیں بھی کوئی نئی حکومت قائم کی ہے وہاں مولِ نظم کو

مانڈ کرنے میں ابتداء غیر معمولی خبر و سختی سے کام لیا ہے۔ لیکن محسن انسانیت کی حکومت جس اخلاقی نظریے اور جس تصور عدل پر قائم تھی اس میں بیجا سختی کا موقع نہ تھا اس لئے مدینہ کے پانچویں کالم کو کسی قدر کھل کھیلنے کی راہیں مل گئی تھیں۔ مدینہ کی اسلامی ریاست کا وہ دستوری معاہدہ جس کے تحت مسلمان مہاجرین انصار اور یہود کے قبائل ایک سیاسی ہیئت اجتماعیہ میں جمع ہوئے تھے، اس میں تسلیم کر لیا گیا تھا کہ سیاسی اور عدالتی لحاظ سے اختیار اعلیٰ (Final Authority) محمد صلی اللہ علیہ وسلم کے ہاتھ میں ہے وہ دستاویز آج تک محفوظ ہے اور اس میں حسب ذیل دو واضح دفعات موجود ہیں۔ (سیرت ابن ہشام، ج ۲۔ ص ۲۳-۲۴-۲۵ اور کتاب الاموال ابو عبیدہ قاسم بن سلام پیرا، ۵، ص ۲۰۲)

..... والکم مهمما اختلافتم فیہ من شیء فان مردہ الی اللہ عز وجل والی محمد صلی اللہ علیہ وسلم

.....وانہ ما کان بین اہل ہذہ الصحیفۃ من حدث
 او اشجار بخاف فسادہ فان مردہ الی اللہ عز وجل
 والی محمد صلی اللہ علیہ وسلم۔

اس دستورِ پیمان کے بعد معاہدہ یہودی قبائل پر شرعی،
 اخلاقی اور سیاسی اور قانونی حیثیت سے یہ فرض عائد ہو گیا تھا کہ
 وہ اس نظامِ عدل و قانون کو کامیاب بنانے میں پوری طرح
 تعاون کریں اور اس کی وفادارانہ اطاعت کریں جو سرورِ عالم کی
 سرکردگی میں چل رہا تھا۔ یوں بھی دیکھا جائے تو ایک غیر منظم
 معاشرہ کو قانون کی عملداری کے اصول پر باقاعدہ شہری نظم میں
 لا کر محسنِ انسانیت کی ایک عظیم الشان قابلِ قدر خدمت تھی۔ اور
 جرائم اور بدکاریوں کے استیصال کے لئے انصاف کے فطری
 اور دائمی اصولوں کی مساویانہ تنقید ایک ایسا بابرکت اقدام تھا
 جس کے نتیجے میں پیدا ہونے والی حالت امن و امان یہودیوں
 کے لئے بھی اتنی ہی نافع تھی جتنی دوسروں کے لئے۔ پھر قانون

الہی کے نظام کی اقامت خود ان کے اپنے مشن میں شامل تھی پھر اوپر سے معاہدہ ذمہ داری انہوں نے بہ رضا و رغبت قبول کی تھی۔

لیکن جہاں انہیں یہ محسوس ہوا کہ اسلامی ریاست کے بے لاگ قانون کی زردان کے کسی مفاد پر پڑتی ہے اور ان کی کوئی شخصیت اس کی لپیٹ میں آتی ہے تو وہ اپنی معاہدہ، سیاسی، اخلاقی اور شرعی ذمہ داریوں اور معاشرے اور انسانیت کے مجموعی مفاد کو یکسر نظر انداز کر کے اٹے راستے پر پڑ جاتے رہے۔

یہود کے ایک شادی شدہ مرد نے کسی منکوحہ یہودیہ سے زنا کی۔ معاملہ یہودی سرداروں کے عالم کی خدمت میں دریافت کرنے کے لئے بھیجا کہ ایسی حرکت پر کیا سزا دی جائے گی۔ انہوں نے پیشتر سے رائے قائم کر لی کہ اگر ہماری رواجی سزا (تحمیہ) بتائی جائے تو محمدؐ کو ایک بادشاہ سمجھو اور بات

مان لو لیکن اگر کتاب الہی کے مطابق رجم کی شرعی حد جاری
 کرنے کو کہیں تو پھر وہ (اپنے علم صحیح اور اپنی جرأت حق اور اتباع
 فرمان الہی کی رو سے) بنی ہیں اور ان سے بچنا کہ تمہارا جو کچھ
 قائم نہ اثر باقی ہے وہ بھی نہ جانا رہے۔ آدمی پہنچا اور پیغام دیا
 اور اکابر یہود کی طرف سے پیشکش کی کہ ہم آپ کو حکم بناتے
 ہیں۔ یہ پیشکش دستوری معاہدہ سے ٹکر لئی تھی۔ معاہدہ کی رو سے
 حضور مستقل طور پر مدینہ کے حکم اور عدلیہ کے سربراہ تھے عی،
 غالباً یہی وجہ ہوئی کہ حضورؐ اٹھ کر سیدھے بیت مدراس تشریف
 لے گئے اور جا کر یہود سے فرمایا کہ اپنے عالموں کو لاؤ۔ عبداللہ
 بن صوریہ کو پیش کیا گیا۔ بعض روایتوں کے مطابق اس شخص کے
 ساتھ ابو یاسر بن اخطب اور جب بن یہود ابھی تھے۔ دوران
 گفتگو میں سب سے عبداللہ بن صوریہ کو علم تورات میں فاضل
 ترین مستند شخصیت قرار دیا۔ حضورؐ نے اس عالم سے علیحدگی میں
 گفتگو کی اور خدا کا خوف دلا کر اور بنی اسرائیل کے زرین

ابواب تاریخ کی یاد تازہ کرا کے دریافت کیا کہ کیا تم جانتے ہو کہ شادی شدہ زانی کے لئے تورات میں رجم کا حکم آیا ہے؟“ اس نے جواب دیا۔ ”اللہم نعم!“ ہاں! بخدا! وجی سے جو حقیقت حضورؐ پر آشکار تھی۔ اس کی تصدیق فریق مخالف کی طرف سے بھی ہو گئی۔ لیکن مجلس عام میں یہودی سردار اور علماء کج بخئی کرتے رہے۔ ان کو اصرار تھا کہ ہمارے قانون شریعت میں زنا کی سزا تھمبیہ ہے۔ اس اصطلاح کے مفہوم کے مطابق یہودی زانیوں کا منہ کالا کر کے ان کو گدھے پر سوار کرتے اور بستی میں گھماتے۔ تورات کا حکم رجم انہوں نے بالائے طاق رکھ دیا تھا۔ ان میں جب زنا کی وبا پھیلی اور اونچے طبقوں تک کے لوگ اس اخلاقی فساد سے ملوث ہو گئے تو معاشرے نے شریعت کا ساتھ دینے کے بجائے مجرم کی حمایت کا رخ اختیار کر لیا اور سزا میں کمی کر دی۔ اب اکابر یہود کو اندیشہ یہ تھا کہ اگر تورات کے قانون رجم کا احیاء ہو جاتا ہے تو پھر کس کس بکرے کی ماں کب

تک خیر منائے گی۔ آج وہ کل ہماری باری ہے یہی وجہ تھی کہ وہ
 رجم کی سزا کا نفاذ رکوانا چاہتے تھے۔ مجبوراً حضورؐ نے مجلس عام
 میں ان سے تورات منگوائی۔ (فاتوا بالتورات فاعلوه ان
 کنندم صدقین) ایک یہودی عالم نے متعلقہ مقام کی قرأت
 کی۔ اس نسخہ میں آیت رجم موجود تھی، اس ستم گر عالم نے آیت
 پر ہاتھ رکھ کے آگے پیچھے سے پڑھ ڈالا، عبداللہ بن سلام
 (مشہور یہودی عالم جو ایمان لے آئے تھے) نے لپک کر اس کا
 ہاتھ ہٹا دیا اور حضورؐ کو دکھایا کہ ”اے پیغمبر خدا! ملاحظہ کیجئے یہ رعی
 آیت رجم“ (انجیل یوحنا میں واضح ثبوت موجود ہے کہ مھسن
 زامیہ کے لئے اصل تورات میں رجم عی کا حکم موجود تھا۔ ملاحظہ
 ہو۔ یوحنا باب ۸، آیت ۵۷ کے یہ الفاظ: ”توریت میں ہم
 نے موسیٰ کو حکم دیا ہے کہ ایسی عورتوں کو سنگسار کریں۔“ تورات
 کے متوال نسخوں میں یہودی مفسرین اور فقہانما وراہل تحریک کی
 آمیزشوں کے ساتھ زنا کی بعض صورتوں میں قتل اور سنگساری کی

مزا، مذکور ہے۔ ملاحظہ ہو ”اگر کوئی مرد کسی شوہر والی عورت سے زنا کرنا چکڑا جائے تو وہ دونوں مار دیئے جائیں“۔ (استثنا باب ۲۱۔۔ آیت ۲۳) ”اگر کوئی کنواری لڑکی کسی شخص سے منسوب ہوگئی ہو اور کوئی دوسرا آدمی اسے شہر میں پا کر اس سے صحبت کرے تو تم ان دونوں کو شہر کے پھاٹک پر نکال لانا اور ان کو سنگسار کر دینا کہ وہ مرجائیں (استثنا، باب ۲۲۔ آیت ۲۳)۔ حضورؐ نے اس مکاری پر یہود کو سخت ملامت کی اور یہ کہہ کر مجرموں پر حد جاری کر دی کہ ”میں پہلا شخص ہوں جو خدا کے حکم اور اس کی کتاب پر عمل پیرا ہونے کے مسلک کی تجدید کرنا ہوں“۔ (سیرت ابن ہشام، ج ۲۔ ص ۶۔ ۱۹۳) مسلم باب رجم الیہود اہل الذمۃ فی الزنا۔ زاد المعاد ج ۳۔ ص ۴۷۔

یہ تھے وقت کے حاملان دین مبین اور حامیان شرع متین جو بغلوں میں قانون الہی لئے ہوئے من گھڑت رواجی قانون کا کھونا سکھ چلا رہے تھے اور اس کردار کے ساتھ وہ اس

مقدس ہستی کے مقابلے کو نکلے تھے، جو قانون الہی کا بے لاگ طریقے سے اخیال کرنے اٹھا تھا اور قرآن کا یہ نغمہ حق فضاؤں میں گونج رہا تھا کہ ”لستم علی شیء حتی تقیموا التوراة والانجیل وما انمل الیکم من ربکم“۔ اس وقت تک تمہاری کوئی بنیاد ہی نہیں ہے جب تک کہ تم تورات اور انجیل کو اور اللہ کی طرف سے جو کچھ قوانین مازل ہوئے ہیں ان کو مانڈ نہ کر دکھاؤ جب تک تمہارے عقیدے و عمل میں یہ بھاری تضاد موجود ہے تمہاری کچھ بھی حقیقت نہیں ہے۔ تم ایک بے معنی اور بے وزن ٹولی ہو۔

یہودی معاشرہ کے فساد عام کا ایک بڑا مظہر یہ تھا کہ ان میں اعلیٰ اور ادنیٰ طبقتوں کی تقسیم مستقل طور پر قائم ہو چکی تھی اور قانونی مساوات یکسر ختم ہو گئی تھی بائبل لوگوں کے لئے قانون الگ تھا اور کمزوروں کے لئے الگ۔ انصاف کی ندی پھٹ کر الگ الگ دھاروں میں تقسیم ہو گئی تھی۔ ان کے قاضی اور مفتی

میزان عدل کے پلڑے ماہر انداز پر چکے تھے۔ اور دوہرے اور
 تہرے باٹ استعمال کر رہے تھے۔ چنانچہ بنو نضیر اور بنو قریظہ
 میں ان کے غلبہ اور ضعف کی وجہ سے نامساویانہ نظام دیت راج
 تھا۔ کوئی نضیری کسی قریظی کو قتل کر دیتا تو دیت سود سق لی جاتی اور
 صورت جرم الٹی ہوتی تو پچاس دسق دی جاتی۔ حضور کے مدینہ
 آنے اور اسلامی نظام عدل کے قائم ہو جانے کے بعد بنو نضیر
 کے کسی آدمی نے بنو قریظہ کے کسی شخص کو قتل کر دیا۔ بنو قریظہ نے
 دگنی دیت دینے سے انکار کیا اور مساوات کا حق منوانے کی
 کوشش کی۔ اب تو ان کے سامنے ایک سہارا موجود تھا۔ بحث
 میں تمہی آتے آتے نوبت یہاں تک پہنچی کہ دونوں قبیلوں میں
 جنگ کی آگ بھڑک اٹھنے کا خطرہ پیدا ہو گیا۔ آخر دونوں اس پر
 راضی ہوئے کہ معاملہ محمد صلی اللہ علیہ وسلم کے سامنے لے جانا
 جائے اور وہاں سے جو فیصلہ ہو اسے قبول کر لیا جائے۔

حضور نے فاحکم بینہم بالقسط کے حکم کے تحت

دیت کے اس غیر مساویانہ نظام کو ختم کر کے ترامو کے پلڑے ہمیشہ کے لئے برابر کر دیئے۔ (تفسیر ابن کثیر جلد ۲، ص ۶۰ میرت ابن ہشام، ج ۲، ص ۱۹۶) اور ساتھ ہی قرآن نے عدل کے خدائی نظام کو بگاڑنے والوں سے خطاب کر کے انتباہ دیا کہ:

”جو لوگ خدا کے اتارے ہوئے قانون کے مطابق معاملات کے فیصلے نہیں کرتے وہی کافر ہیں“۔ (مائدہ)

اسلامی نظام انصاف اور اقامت حدود میں اگر تنہا یہود مدینہ عی رکاوٹ ہوتے تو بھی غنیمت ہونا مشکل یہ تھی کہ مجموعی طور پر سارے عرب میں انصاف کی دورنگی پائی جاتی تھی۔ باثر طبقوں کے لئے قانون دوسرا تھا۔ کمزوروں اور عام لوگوں کے لئے دوسرا۔

فتح مکہ کا موقع تھا کافا طعمہ می ایک مخزومی عورت چوری کے جرم میں گرفتار ہوئی۔ چونکہ وہ با اثر قبیلے سے تعلق رکھتی تھی۔

اس لئے قریش کے لوگ اس کی گرفتاری پر بڑے بے چین ہوئے اور ان کے تصور میں وہ بات نہ ہمارے ہی تھی کہ ایسی عورت پر بھی قانون کا وہی حکم عقوبت چل جائے جو عام لوگوں کے لئے ہے۔ ان لوگوں نے مشورہ کیا کہ رسول خدا سے کہہ کہا کر اسے چھڑا لیا جائے۔ مگر آگے ہو کر بات کون کرے۔ اس غرض کے لئے انہوں نے اسامہ بن زید کو سفارشی بنایا۔ اسامہ نے جا کر مدعا عرض کیا۔ حضورؐ کے چہرے کا رنگ یہ بات سن کر متغیر ہو گیا اور فرمایا ”کیا تم اللہ کی ایک حد کے بارے میں (اسے رکوانے کی) سفارش کرتے ہو؟“ بس اتنے ہی پر اسامہ کو احساس ہو گیا اور انہوں نے معافی طلب کی۔ دن ختم ہونے پر حضورؐ نے مجمع میں خطاب فرمایا کہ:

”تم سے پہلے کے لوگوں کا ایک سبب ہلاکت یہ تھا کہ جب ان میں سے کوئی ممتاز آدمی چوری کرتا تو اس سے چشم پوشی کر لیتے اور جب کوئی کمزور درجے کا آدمی یہی جرم کرتا تو اس پر سزا مانڈ

کر دیتے ہیں اپنے بارے میں خدا کی قسم کھا کر کہتا ہوں جس کے قبضے میںیری جان ہے اگر فاطمہؓ ہنت محمدؐ بھی چوری کرے تو میں اس کا ہاتھ بھی کاٹ ڈالوں۔“ (مسلم باب النہی عن الشفاعہ فی الحدود)

یہی مروجہ ذہنیت ام حارثہ کے معاملے میں بھی سامنے آئی۔ اس عورت نے کسی کا دانت توڑ ڈالا مقدمہ حضورؐ کے سامنے لایا گیا۔ حضورؐ نے قصاص کا حکم سنایا۔ ام ریح (غالباً مجرمہ کی بہن تھیں۔ لیکن اس معاملہ میں روایات میں کچھ التباس ہو گیا ہے) نے یہ فیصلہ سنا۔ تو حضورؐ سے بہ تعجب پوچھا کہ کیا فلائی سے بھی قصاص لیا جائے گا۔ خدا کی قسم اس سے قصاص نہیں لیا جاسکتا۔“ حضورؐ نے فرمایا۔ ”ارے ام ریح! قصاص تو خدائی نوشتہ ہے!“ مگر وہ کہنے لگی کہ ”نہیں! خدا کی قسم، اس سے ہرگز قصاص نہیں لیا جاسکتا۔“ ان کی سمجھ میں نہیں آتا تھا کہ اس درجہ کی مجرمہ کا دانت کیسے توڑا جاسکتا ہے۔

ادھر عملاً یہ ہوا کہ فریقین کے درمیان دیت پر معاملہ طے ہو گیا۔ اس طرح حکم قصاص (جس میں دیت کی گنجائش بھی شامل تھی) پورا ہو گیا۔ (مسلم باب القصاص من الجراح
الا ان يرضوا بالدية)

یہود نے صرف اسلامی عدلیہ عی کے کام میں رخنہ اندازیاں کرنے پر اکتفا نہیں کی، بلکہ وہ مجموعی سول نظم و نسق میں جہاں موقع ملتا گڑ بڑ پیدا کرنے سے باز نہ آتے۔ اس کی ایک بڑی مثال یہ ہے کہ فتح خیبر کے بعد خیبر کے یہودیوں کی درخواست پر جب ان کو بطور کاشتکار راضی نصف بٹائی پر رکھ لیا گیا اور اسلامی حکومت کا تحصیل دار ان سے پہلی بار بٹائی لینے پہنچا تو انہوں نے اسے رشوت دینے کی کوشش کی۔ خیانت کے جس خوفناک روگ میں ان کی قوم مبتلا تھی۔ اس کی چھوت انہوں نے نئے نظام کے کارپروازوں کو بھی لگا دینا چاہی۔ یہ تحصیلدار عبداللہ ابن رواحہ تھے۔ رسول خدا کا بھیجا ہوا متمدن علیہ

تخصیصدار یہودی خیر کے اندازوں سے بہت اونچا تھا۔ انہوں نے ان سے صاف صاف کہا کہ ”اے خدا کے دشمنو! کیا مجھے مال حرام کھلانا چاہتے ہو؟“۔ (سیرت النبی از مولانا شبلی، ج ۲۔ ص ۵۷ بحوالہ فتوح البلد ان ص ۳۱)

ان پر اپنا مدعا واضح کر دیا کہ مجھے تو کانٹوں کے تول معاملہ کرنا ہے۔ فرمایا:

”رسول اللہ نے مجھے یہاں اس لئے نہیں بھیجا کہ تمہارا مال کھا جاؤں، بلکہ اس لئے بھیجا ہے کہ تمہارے اور مسلمانوں کے درمیان تقسیم عمل میں لاؤں۔ تم چاہو تو میں اندازہ کر کے نصف تمہیں دے دوں اور اگر چاہو تو تم خود اندازہ کر کے نصف ہمیں دے دو۔“

چنانچہ ابن رواحہ نے ۴۰ ہزار دسوق کا اندازہ لگایا اور ۴۰ ہزار دسوق مسلمانوں کا حصہ لے لیا۔ اس بے لاگ قسم پر جہاں

بعض گھٹیا ذہن کے یہودیوں نے بھنا کر کہا کہ یہ تو ظلم ہے۔ وہاں انصاف پسند عوام نے تسلیم کیا کہ اسی عدل پر آسمان اور زمین قائم ہیں۔“ عبد اللہ بن رواحہ عی زندگی بھر اس منصب کو سر انجام دیتے رہے۔ (بخاری باب المز ارۃ و کتاب اش رکت)

غرض کہ ایک نیم منظم معاشرے کو باقاعدہ ایک منظم ریاست بنانے اور خدائی انصاف کے اصولوں کو جاری کرنے میں محسن انسانیت کو تعاون بہم پہنچانے کے بجائے تہذیب اور مذہب کے قدیمی ٹھیکیداروں نے سخت مزاحمتیں کیں اور نظام حق کی جڑوں کو ابتدائی مراحل میں کھوکھلا کرنے کی ناقابل عفو کرششیں کیں۔

خانہ نبوت میں چنگاریاں

مدینہ کے مخالفین اسلام نے شرارت کی چنگاریاں حضورؐ کے حرم میں پھینکنے کے ناپاک جتن بھی کئے۔ ان کی نگاہ میں حضورؐ

کے خاندان اور ان کے رفقاء خاص میں پھوٹ ڈلوانے کا یہ بہت ہی سیدھا اور آسان راستہ تھا۔ تحریک اسلامی کے سربراہ کو گھریلو جھگڑوں میں پھنسا دینے کی تدبیر اگر کامیاب ہو جاتی تو اس کے نتائج بڑے ہی مہلک ہوتے۔ مدینہ کی عام عورتیں حضورؐ کے گھر آتی جاتی تو تھیں ہی۔ پھر وہ جو کچھ بھی دیکھتی ہوں گی اسے نسوانی نفسیات کے مطابق بیان کرتی پھرتی ہوں گی۔ اس طرح اشرار و منافقین کو بخوبی علم رہتا ہوگا کہ حضورؐ کے گھر میں کس طرح فقر و فاقہ کا سماں چھایا رہتا ہے۔ حضورؐ کی ازواج مطہرات بڑے بڑے گھرانوں کی خواتین تھیں۔ ان کے ذوق کسی سے کم اونچے نہیں تھے لیکن دوسری طرف معاشی حالات جیسے تھے اور جن پر حضورؐ دل سے راضی تھے وہ ان کے سابق چنی معیارات سے بہت ہی فروتر تھے۔ حضورؐ کے ساتھ ازواج بھی مسلک صبر پر گامزن تھیں اور ان کو خود یہ شعور تھا کہ عالم نوکا معمار اعظم جان جو کھوں کے جس عالم سے گزر رہا ہے اس میں عیش و

تنغم کی جنتیں آراستہ نہیں کی جاسکتیں۔ مگر انسان پھر انسان ہے
 اور انسان ہمیشہ ان خواہشات و جذبات کے درمیان گھرارہتا
 ہے جنہیں اس کی فطرت میں کوندھ دیا گیا ہے۔ دوسری طرف
 ازواج مطہرات ایمان و اخلاق کے لحاظ سے عالی مرتبت ہونے
 کے باوجود اور اتحاد و یک جہتی اور مسکینی و علمی کا ایک شان دار
 معیار دنیا کے سامنے پیش کرنے کے باوجود کبھی نہ کبھی باہمی
 رشک کے جذبات سے ہلکا سا اثر لے سکتی تھیں جو ایک گھر کی
 رونق بننے والی خواتین کے درمیان ہوتا ہے۔ علاوہ ازیں قریش
 کی عورتوں میں شوہروں کی وفاداری و طاعت کی جو کڑی
 روایات چلی آ رہی تھیں ان کے خلاف مدینہ کی عورتیں مردوں
 کے مقابلہ میں خاصا زور رکھتی تھیں چنانچہ حضرت عمرؓ جیسے رعب و
 تمکنت والے مرد عظیمینے مدینہ کے دور میں ایک بار اپنی زوجہ
 محترمہ کو ڈانٹا تو انہوں نے آگے سے جواب دیا۔ اس پر حیرت
 سے حضرت عمرؓ نے کہا کہ ”تم مجھے جواب دیتی ہو؟ اسی موقع پر

ان کو اندازہ ہوا کہ معاشرہ کی ازدواجی زندگی میں مکہ کی روایات پر مدینہ کی فضاء کا اثر خاصا پڑ چکا ہے۔

یہ نقشہ احوال اشرا و منافقین کے سامنے تھا اور اسی کے اندر سے انہوں نے شرارت کی راہ نکالی۔ انہوں نے بعض عورتوں کو اس غرض کے لئے آگے کار بنا کر استعمال کیا کہ حضورؐ کے گھر میں فتنہ کی چنگاری پھینک کر آگ بھڑکائیں۔ ایک ایسی عورت ام جلدح کا نام ہمارے سامنے آتا ہے جس کا پارٹ یہ تھا کہ کانت تحرش بین ازواج النبی صلی اللہ علیہ وسلم۔ (سیرت النبی مولانا شبلی، ج ۱۔ ص ۵۰۶ بحوالہ اصحابہ ابن حجر)۔ یعنی وہ ازواج مطہرات کو بھڑکایا کرتی تھی اسی طرح کی عورتوں کی مدد سے انک کی چنگاری سے شعلے اٹھائے گئے تھے۔

اشرا کی ان دراندازیوں کی وجہ سے پے در پے چند واقعات ایسے ہوئے جو خاصے تشویش ناک ہو سکتے تھے۔ لیکن

خدا کی مدد، رسول اللہ صلی اللہ علیہ وسلم کے کردار، صحابہ کرام کے تعاون اور ازواج کی شرافت کے اثر سے ہر وقت اصلاح ہو گئی۔

ان میں سے سب سے بڑا واقعہ ازواج کا وہ متحدہ مظاہرہ تھا جس کا مدعا توسیع نفقہ تھا۔ یہی ایلا کا محرک ہوا۔ خدا کا فضل خاص تھا کہ حضرت ابو بکرؓ اور حضرت عمرؓ نے پورے اخلاص کے ساتھ حضورؐ کا پہلو مضبوط کیا اور اپنی صاحب زادیوں کی ہمت آزمائی کرنے کے بجائے انہیں سختی سے ڈٹا اور اللہ تعالیٰ کی طرف سے چیلنج آگیا کہ:

”اے پیغمبر اپنی بیویوں سے کہہ دیجئے کہ اگر تم کو دنیاوی زندگی اور اس کی زیب و آرائش مطلوب ہو تو (وہ اس گھر میں نہیں ملے گی) آؤ میں تم کو رخصتی کے جوڑے دے کر بطریق احسن رخصت کر دوں اور اگر تم کو خدا، خدا کا رسول اور آخرت کا ٹھکانا

مطلوب ہے تو خدا نے نیکو کار خواتین کے لئے بڑا ثواب مہیا کر رکھا ہے۔“ (احزاب)

دوراستے ازواج کے سامنے رکھے گئے تھے کہ جسے چاہیں اختیار کریں۔ اب یہ ازواج کی شرافت تھی کہ ان کو فوراً منبہ ہو گیا۔ حضرت عائشہؓ جو اپنے لڑ و رسوخ اور اپنی غیر معمولی ذہانت و متانت کی وجہ سے اس مظاہرہ کی لیڈر بنی ہوئی تھی۔ حضورؐ نے بالا خانے سے اتر کر سب سے پہلے انہیں کو اس خدا فیصلے سے آگاہ کیا اور انہیں نے سب سے پہلے اعلان کیا کہ میں سب کچھ چھوڑ کر خدا اور رسول کو لیتی ہوں۔ ان کے بعد تمام ازواج نے اپنے مطالبہ سے شرح صدر کے ساتھ دست برداری دے دی۔

دشمنوں کے درمیان گھرے ہوئے ایک بڑے گھرانے میں اگر اشراک کی مسلسل رختہ اندازیوں اور گھٹیا عورتوں کی لگائی بجھائی کے نتیجے میں کسی ایک موقع پر کھچاؤ پیدا ہو گیا ہو تو یہ کوئی

بڑی بات نہیں۔ بلکہ اتنی شرارتوں کے باوجود اس گھر کے سفینے کا
 بخیر و خوبی بچ کے نکل جانا اس کے اہل کی مضبوطی، شرافت اور
 یک جہتی کا ثبوت ہے۔

اب اندازہ کر لیجئے کہ حضورؐ کے ہر چہار طرف کس طرح
 رنگا رنگ شرارتوں کے ڈانا میٹ بچھائے جا رہے تھے کہاں
 کہاں فتنے رکھے جا رہے تھے۔

قتل کی سازشیں

سچائی جب کسی کی دعوت پر تحریک بن کے اٹھتی ہے تو
 اس کی مزاحم طاقتیں مخالفت بیجا میں پڑ کر مسلسل پستی کی طرف
 لڑھکتی چلی جاتی ہیں۔ یہاں تک کہ جب وہ اصل دعوت کے
 مقابلے میں دلیل کی بازی بھی ہار جاتی ہیں اور فتنہ انگیزیوں اور
 تشدد کی کارروائیوں کو بھی ناکام دیکھتی ہیں تو پھر ان کا حسد اور
 ان کا کمینہ پن ان کے اندر جراثیم پیشہ ڈاکوؤں اور قاتلوں کی سی

گندی ذہنیت ابھار دیتا ہے۔ اس مرحلہ میں آکر وہ داعی حق اور تحریک عدل کے قائد کی جان لینے کے درپے ہو جاتے ہیں۔ ایسے خنایاں اگر قوت و اقتدار رکھتے ہوں تو وہ حریف کو سیاسی جبر کے شکنجے میں کستے ہیں اور قانون کی تلواریں حرکت میں لا کر اور عدالتی ڈرامہ ایلج کر کے خادمان انسانیت کے خون سے ہاتھ رنگتے ہیں قوت و اختیار سے محروم ہوں تو پھر قتل کی سازشی تدبیریں اختیار کرتے ہیں۔ ٹھیک یہی راہ مکہ کے ارباب جہاد نے اختیار کی تھی اور اب اسی ماپاک راستے پر مدینہ کے سکھ بند اللہ والے بھی گامزن ہو چکے۔

ایک مرتبہ ۴ھ عمرو بن امیہ ضمری نے قبیکہ عامر کے دو آدمی قتل کر دیئے تھے ان کی دیت وصول کرنے کے لئے نیز معاہدہ ذمہ داریوں کی یاد دہانی کے لئے رسول خدا بنو نضیر کے پاس پہنچے۔ وہاں کے لوگوں نے آپ کو ایک گڑھی کے سائے میں بٹھایا۔ پھر وہ لوگ علیحدگی میں مل کر یہ منصوبہ باندھنے

لگے کہ کوئی شخص جا کر اوپر سے پتھر (چکی کا پاٹ) گرا دے اور حضورؐ کی زندگی کا خاتمہ کر دے۔ عمرو بن عباش بن کعب نے یہ مقدس ذمہ داری اپنے سر لی۔ ادھر حضورؐ پر ان کا ارادہ بد منکشف ہو گیا۔ آپ وہاں سے اٹھ کر چلے آئے۔ (سیرت ابن ہشام، ج ۲- ص ۱۹۲)

مشہور یہودی سردار کعب بن اشرف جس کا باپ قبیلہ طئے سے تھا اور جس کی ماں یہود کے مال دار مقتدر ابو رافع ابن ابی حنیفہ کی بیٹی تھی۔ اپنے اس دو کونہ تعلق کی وجہ سے عربوں اور یہودیوں کے درمیان یکساں رموز رکھتا تھا۔ ایک طرف وہ مالی قوت رکھتا تھا۔ دوسری طرف اس کی شاعری کی بھی دھاک تھی، اس کے سینے میں اسلام کے خلاف بڑا زہریلا لاوا بھرا تھا۔ چنانچہ اس نے مدینہ میں کچھ لوگوں کو اپنا ہم خیال بنا کر ان کے وظائف مقرر کر دیئے اور اس طرح حضورؐ کے مقابلے کے لئے کرائے کے آدمی تیار کر لئے۔

یعقوبی کی ایک روایت سیرت کی کتابوں میں مذکور ہے کہ کعب بن اشرف حضور کو دھوکہ سے قتل کر دینا چاہتا تھا۔ چنانچہ ایک دوسری روایت (فتح الباری) اس کے موید ہے۔ اس میں بتایا گیا ہے کہ کعب نے حضورؐ کی دعوت کی اور کچھ آدمیوں کو مامور کر دیا کہ جب حضورؐ آئیں تو ان کو قتل کر دیں۔ یہ روایات اپنی منتقل حیثیت میں بہت زوردار نہ ہوں۔ مگر کعب کے بغض اور اس کی مجموعی سرگرمیوں کی روشنی میں دیکھا جائے تو ایسا ہونا بڑی حد تک ترین قیاس ہے۔

جس زمانے میں بنو قریظہ سے حضورؐ نے تجدید معاہدہ کی۔ اس زمانے میں بنو نضیر نے حضورؐ کو پیغام بھجوایا کہ آپ اپنے ساتھ تین آدمی لائیں اور ہم بھی اپنے تین عالم پیش کریں گے۔ آپ اپنی بات اس مجلس میں بیان کریں۔ اگر ہمارے عالموں نے آپؐ کی تصدیق کر دی تو ہم سب بھی آپؐ پر ایمان لے آئیں گے۔ حضورؐ روانہ ہوئے تو راستہ میں آپؐ کو اطلاع ہو گئی

کہ یہود تلوار باندھے اس ارادے سے آپؐ کے منتظر ہیں کہ آپؐ کو قتل کر دیا جائے۔ آپؐ واپس آ گئے۔

فتح خیبر کے موقع پر ایک یہودی عورت نہنب بنت الحارث (موجہ سلام بن مشکم) نے ایک بکری کا گوشت بھون کر تیار کیا اور اس میں زہر ملا دیا۔ پھر یہ معلوم کیا کہ حضورؐ کو کون سا حصہ مرغوب ہے۔ جب معلوم ہو گیا کہ دست کا گوشت خاص طور پر پسند ہے تو اس نے اس میں باقی گوشت سے زیادہ مقدار میں بہت سی تیم قسم کا مہلک زہر ملا دیا۔ پھر یہ گوشت حضورؐ اور ان کے ساتھیوں کے لئے تحفہ میں بھیجا۔ حضورؐ نے لقمہ منہ میں رکھا (شاید کچھ حصہ نگلا بھی گیا ہو) اور جلدی تھوک دیا۔ فرمایا اس گوشت نے مجھے اطلاع دی ہے کہ اس میں زہر ملا ہے۔ پھر خود بھی نہیں کھایا اور ساتھیوں کو بھی روک دیا۔ بعد میں اس یہودیہ کو بلایا گیا تو اس نے اقرار کر لیا۔ حقیقت یہ تھی کہ اس کے پیچھے بہت سے یہودیوں کی سازش کام کر رہی تھی۔ حضورؐ نے جب

مجلس عام میں ان کو بلوا کر بات کی تو انہوں نے بھی اعتراف کیا۔ مگر بات یہ گھڑی کہ ہم نے آپ کی جانچ کرنا چاہی تھی کہ آپ اگر سچے نبی ہوں گے تو آپ پر حقیقت منکشف ہو جائے گی۔ ورنہ ہم کو نجات مل جائے گی۔ (سیرت ابنی علامہ شبلی، ج ۱ ص ۶۷۳ بحوالہ فتح الباری)

کھانے کی اس مجلس میں جو صحابہ شریک تھے ان میں حضرت ہراء بن معرور بھی شامل تھے۔ انہوں نے لقمہ لیا۔ اور زہر کی تلخی محسوس کرنے کے باوجود بہ تقاضائے ادب حضور کے سامنے اگلا پسند نہ کیا اور کسی نہ کسی طرح اسے حلق سے اتار لیا۔ اسی ایک لقمہ کے زہر سے ان کا انتقال ہو گیا۔ (زاد المعارج ۲، ص ۴۰-۴۱ اشمال ترمذی باب ماجاء فی صفۃ اہل رسول اللہ صلی اللہ علیہ وسلم حدیث ۱۱ ص ۱۱۷ السیر۔ مولانا عبدالرؤف دانا پور، ص ۲۴۶)

تبوک سے جب حضورؐ کی واپسی ہوئی اور منافقین کے دل اس مہم کی کامیابی سے بھنے جا رہے تھے کیونکہ ان چھ دشمنوں کے ارمان کچھ اور تھے تو انہوں نے حضورؐ کے قتل کی ناپاک سازش باندھی، اس سازش میں بارہ آدمی شریک ہوئے۔ یہ عبداللہ بن ابی، سعد بن ابی سرح، ابو فاطر اعرابی، عامر، ابو عامر راہب، جلاس بن سوید، مجمع بن حارثہ، یحییٰ، حصن بن نمیر، طعیمہ ابن ابیرق، عبداللہ بن عیینہ اور مرہ بن ربیع تھے۔

سازش کی مجلس میں جلاس نے کہا:

”آج رات ہم محمدؐ کو عقبہ سے گرائے بغیر نہ رہیں گے چاہے محمدؐ اور ان کے ساتھی ہم سے بہتر ہوں، مگر ہم لوگ بکریاں اور یہ ہمارے چرواہے بن گئے ہیں۔ ہم کو یا بے عقل ہیں اور یہ لوگ بڑے خردمند ہیں۔“

اسی شخص سے یہ قول بھی منسوب ہے کہ:

”اگر یہ شخص (محمد صلی اللہ علیہ وسلم) سچا ہے تو پھر ہم لوگ تو گدھوں سے بھی بدتر ہیں۔“ (سیرت ابن ہشام جلد ۲ - ص ۲۷۱)

عبداللہ نے کہا تھا ”آج کی رات جا کو تو پھر ہمیشہ سلامتی سے رہو گے۔ تمہارا کوئی کام اس کے سوا نہیں ہے کہ اس شخص کو آج قتل کر دو۔“

مرہ نے کہا تھا ”بس اگر ہم اس ایک شخص کو قتل کر دیں تو سب کو اطمینان ہو جائے گا۔“

ان میں سے حصن بن نمیر کا ایک کارنامہ یہ تھا کہ اس نے صدقے کے مال پر ڈاکہ ڈالا تھا۔

ان میں سے ابو عامر بظاہر راہب تھا، اور صوفی و درویش بنا پھرتا تھا۔ مگر مسجد ضرار کے فتنہ کا بانی تھا۔ اور غسان اور روم

کے حکمرانوں سے حضورؐ کے خلاف ساز باز رکھتا تھا۔ اس کے لباس تقویٰ میں طرح طرح کے شر قص کر رہے تھے۔

حطے پایا کہ حضورؐ جب عقبہ سے گزریں تو ان کو نیچے گر ادیا جائے۔ اسی منصوبے کے مطابق یہ بارہ مفسدین حضورؐ کے ساتھ ساتھ لگے رہے۔ حضورؐ جب عقبہ کے قریب پہنچے تو ارشاد فرمایا کہ جو لوگ بطن وادی کے کشادہ راستے سے ہو کر جانا چاہیں، وہ ادھر سے جاسکتے ہیں۔ آپؐ نے عقبہ کا راستہ لیا۔ صحابہ کی کثیر تعداد بطن وادی کی طرف چلی گئی۔ مگر سازشی گروہ بطور خاص حضورؐ کے ساتھ رہا۔ حضورؐ کی نگاہیں یوں بھی دلوں کی گہرائی میں تر کر مخفی جذبات کو پڑھ لینے والی تھی اور پھر اپنے سامنے پر پرزے نکالنے والے منافقین کا نبض شناس آپؐ سے بڑھ کر کون ہوگا۔ پھر اللہ تعالیٰ نے غیبی اشارہ دے کر آپؐ کو اس چال سے مطلع بھی کر دیا۔ آپؐ نے دو رفیقوں کو ساتھ لیا۔ ایک حذیفہؓ بن یمان تھے۔ دوسرے عمار بن یاسر۔ حضرت عمار کو حکم

دیا کہ وہ آگے رہیں اور ماتہ کی مہار تھاٹیں اور حضرت حذیفہؓ سے فرمایا کہ وہ پیچھے پیچھے چلیں۔ جب عقبہ کا خاص مقام آ گیا تو سازشی ٹولی بھاگتی ہوئی آئی۔ رات کی تاریکی بھی تھی اور انہوں نے چہروں پر نقاٹیں بھی ڈال رکھی تھیں۔ حضورؐ کو آہٹ ہوئی تو ساتھیوں کو حکم دیا کہ وہ لوگوں کو پیچھے لوٹا دیں۔ حضرت حذیفہؓ لپک کر گئے۔ ان لوگوں کا اونٹ دکھائی دیا اور انہوں نے اپنا ترکش اس کی تھوٹھنی پر مارا۔ وہ لوگ حضرت حذیفہؓ کو جب پہچان گئے تو سمجھے کہ راز فاش ہو گیا اور پیچھے بھاگ کر لوگوں میں گھل مل گئے۔

حضرت حذیفہؓ واپس ہوئے تو حضورؐ نے حکم دیا کہ اس مقام سے اونٹ کو تیز ہنکا کر نکال لے چلو۔ پھر حضرت حذیفہؓ سے پوچھا کہ کیا تم نے ان لوگوں کو پہچانا۔ انہوں نے کہا کہ فلاں اور فلاں کی سواری تو پہچان لی مگر آدمی نہیں پہچانا۔ حضورؐ نے پوچھا کہ تم نے ان کا عندیہ سمجھا۔ انہوں نے نفی میں جواب دیا۔ پھر

حضورؐ نے ان کو خود آگاہ کیا کہ یہ لوگ ہمیں عقبہ سے گرا دینا چاہتے تھے۔

صبح ہوئی تو حضورؐ اشارہ غیبی کے مطابق نام بہ نام ان بارہ سازشیوں کو طلب کیا اور ہر ایک کے دلی جذبات اور مجلس سازش میں کہی ہوئی اس کی باتوں کو اس کے سامنے رکھ دیا اور باری باری ہر ایک سے صفائی طلب کی۔

ان کے جواب بڑے دلچسپ رہے ہوں گے۔ مثلاً حصن بن نمیر کہنے لگا کہ ”مجھے یقین نہ تھا کہ آپؐ کو اس کی خبر ہوگی۔ مگر آج معلوم ہوا کہ واقعی آپؐ خدا کے رسول ہیں۔ اس سے قبل میں سچا مسلمان نہ تھا، اب صدقِ دل سے اسلام لانا ہوں۔“

سب نے اسی طرح کی مختلف باتیں بنائیں، عذر کئے اور بعض نے معافی چاہی۔ حضورؐ نے سب سے درگزر فرمایا۔

(اصح اسر مولانا عبدالرؤف دانا پوری، ص: ۷۰-۷۵)

کافی زوردار روایات اس مدعا کی ہیں کہ حضورؐ نے ان
اشخاص کے نام حضرت حذیفہؓ کو رازداری سے بتا دیئے تھے اور
عام مسلمانوں پر فاش نہیں کئے۔ علاوہ ازیں ان ناموں میں
سے بعض کے بارے میں جزوی اختلافات ہیں۔ نیز ان میں دو
تین افراد کے بارے میں یہ بحثیں بھی کی گئی ہیں کہ کم سے کم بعد
میں ان کے اندر کوئی علامت نفاق نہیں پائی گئی۔

مگر اصل واقعہ اپنی جگہ تاریخی طور پر ثابت ہے اور اسی کا
ذکر قرآن نے ”ہمما ابہا لم یبالوا“ (اس چیز کا ارادہ باندھا کہ
جس تک پہنچ نہ سکے) کہہ کر کیا۔

اس محسن انسانیتؐ کی عالی ظرفی کی کوئی مثال ڈھونڈ کے
لاؤ، تاریخ سے جو نوع انسانی کی خدمت کے لئے خون پسینہ
ایک کر کے انقلاب برپا کرتا ہے اور چند اشرا عین دور کشمکش

میں اس کے کارنامے کی جڑ کاٹنے کے لئے اس کے قتل کا منصوبہ بنا کر عملی اقدام بھی کرتے ہیں، ان کا راز فاش بھی ہو جاتا ہے اور وہ اقبال بھی کر لیتے ہیں لیکن وہ نمونہ انسانیت اتنے بڑے جرم پر بھی غصے سے کام لیتا ہے۔ حضورؐ سے درخواست کی بھی گئی کہ ”آپ ان میں سے ہر ایک کے اہل قبیلہ کو حکم دیں کہ وہ اپنے اپنے آدمی کا سر آپؐ کے سامنے لا کے پیش کر دیں۔“ جواب میں حضورؐ نے فرمایا کہ ”میں پسند نہیں کرتا کہ عربوں میں یہ چہ چاہو کہ محمدؐ نے کچھ لوگوں کو ساتھ لے کر دشمنوں کا مقابلہ کیا۔ اور پھر جب غلبہ پالیا تو خود اپنے ساتھیوں کو قتل کرنے لگا۔“ (تفسیر ابن کثیر)۔ حضورؐ کا منشا یہ تھا کہ تحریک اسلامی کی اصل طاقت اس کی اخلاقی روح ہے۔ اس اخلاقی روح کے آئینے میں بدگمانی کا ذرا سا بھی بال آگیا تو پھر اس کی امتیازی شان برقرار نہ رہ سکے گی۔ اس لئے اپنی جان کے لئے خطرات بھی اٹھائیں کر لئے اور نو بہ نو فتنوں اور شرارتوں کا مقابلہ کرنا

بھی گوارا کر لیا۔ مگر یہ پسند نہ کیا کہ حالات کو قابو میں رکھنے کے لئے جبر و قوت کا لٹھ چلائیں اور جہاں کوئی خرابی دیکھیں۔ اسے اقتدار اور قانون کے زور سے بے تحاشا کچل دیں۔ انسانی معاشرہ کا نظام چلاتے ہوئے بے شمار حکمتیں اور مصالح پیش نظر ہوتے ہیں اور اصلاح کی بہت سی تدبیریں مختلف پہلوؤں سے استعمال کرنی ہوتی ہیں۔ اسلامی انقلاب عام دنیوی انقلابوں سے زیادہ کٹھن اس لئے ہے کہ اس کی مازک اخلاقی روح کا تحفظ قدم قدم پر کرنا پڑتا ہے کہ اس آئینہ میں کہیں کسی عمومی غلط فہمی اور کسی مخالفانہ پروپیگنڈے کا غبار نہ آ جائے۔

ان اعلیٰ واقعات میں سے یہ بھی ہے کہ یہودیوں نے آپؐ پر جادو کا ایک حملہ بھی کیا تھا۔ پہا در دشمن وہ ہوتا ہے جو کھل کر مقابلہ کرے اور اگر وہ جان کے درپے ہو تو چیلنج کر کے کھلم کھلا حملہ آور ہو۔ لیکن یہودیوں میں اتنا بل بوتہ نہ تھا۔ چنانچہ وہ سازش کی راہ پر پڑے جو ہزدلوں اور کمینہ فطرت لوگوں کی راہ

ہوتی ہے۔ لیکن اس سے آگے جادو اور ٹوٹوں اور ٹھیفوں اور
 جھاڑ پھونکوں کے زور سے وہ لوگ کسی پر حملہ کرتے ہیں جو دوس
 ہمتی اور سفلگی کے لحاظ سے آخری مرتبہ سے بھی فروتر ہو جائیں
 ۔ سو ان لوگوں نے بغض کے مارے یہ گھٹیا حرکت بھی حضورؐ کے
 خلاف کر ڈالی۔

بنی رزق کا ایک شخص لبید بن عاصم یہودیوں کا حلیف
 تھا اور منافقانہ شخصیت کا حامل۔ اس کے ہاتھوں عمل سحر کر لیا گیا۔
 ایک یہودی لڑکا اپنی اچھی فطرت کی وجہ سے حضورؐ کی مائل تھا اور
 آپؐ کی خدمت کیا کرتا تھا، اس کو مجبور کر کے بعض یہودیوں نے
 حضورؐ کے سر کے بال اور کنگھی کے دندانے حاصل کئے اور ان پر
 جادو کا عمل کر کے بارہ گرہوں والا گنڈا بنلایا گیا اور ذردان مامی
 کنوئیں میں اسے رکھ لیا گیا۔

احادیث میں آتا ہے کہ اس عمل سحر کی وجہ سے حضورؐ

ایک عجیب سی کیفیت محسوس کرتے، کسی کام کا خیال فرماتے کہ وہ کر لیا ہے، حالاں کہ نہ کیا ہوتا۔ جنسی میلان پر بھی کچھ اثرات تھے۔ القائے ربانی سے آپؐ اس عمل سحر سے آگاہ ہوئے۔ وہ گنڈا نکلوایا گیا اور آپؐ کی طبیعت معمول پر آ گئی۔ (تفسیر ابن کثیر، ج: ۴، ص: ۵۷۴)

اس واقعہ سے متعلق ایک مشہور بحث یہ چلتی ہے کہ نبیؐ پر سحر کا اثر ہو سکتا ہے یا نہیں۔ ایک نقطہ نظر یہ ہے کہ قطعاً اثر نہیں ہو سکتا۔ اس دلیل کو لے کر منکرین حدیث نے احادیث کو ناقابل اعتماد ثابت کرنے میں بھی استعمال کیا ہے۔ حالانکہ ایک نبیؐ کا انسانی جسم جس طرح امراض و ضربات اور مہروں سے اثر لیتا ہے اسی طرح اسکے نفسیاتی قوتیں بھی ہر طرح کے ظاہر و پنہاں محرکات سے اثر لیتے ہیں۔ چنانہ حضرت موسیٰؑ پر فرعون کے جادوگروں کے عمل کو دیکھ کر ڈھنی اثر ہوا۔ اور آپؐ نے ان رسیوں کو سانپ محسوس کر کے خوف محسوس کیا (فلاو جس فی

نفسہ خیفۃ موسیٰ) جادو کے جس لٹر کی نفی انبیاء کے حق میں کی گئی ہے وہ ایسا لٹر ہے جو کار نبوت میں قاذح ہو سکتے اور ذہن کسی دوسرے کے قبضے میں چلا جائے اور قوت ارادی کی باگ ڈور ہاتھ سے بالکل چھوٹ جائے۔ (تفہیم القرآن، ج ۲، حاشیہ ۱۱۲، ۱۱۳)

اس بحث سے قطع نظر یہ واقعہ مان لینے میں کوئی رکاوٹ بھی نہیں ہے کہ یہود نے اپنی طرف سے حضورؐ پر عمل سحر کرنے کا قدم کر ڈالا تھا۔ ان کا جرم اپنی جگہ ثابت ہے۔

یہ واقعات جب ہمارے سامنے آتے ہیں تو اس وقت ہم پر اس تشویش کا مفہوم واضح ہو جاتا ہے جو حضورؐ کی جان کے متعلق مدنی دور میں اسلامی جماعت کو لاحق رہتی تھی۔ حضورؐ اگر کبھی رات کے وقت گھر سے نکلنا پڑتا تو رفقاء کو سخت اضطراب رہتا۔ طلحہ بن ہداء نے ان ہی حالات کو مد نظر رکھ کر مرض الموت

میں وصیت کی کہ اگر میرا دم واپس میں رات کو مقدر ہو تو حضور کو اطلاع نہ کی جائے کیونکہ یہود کی طرف سے خطرہ ہے۔ خدا بخواتین دشمنوں کے ہاتھوں کوئی گزند نہ پہنچے۔ اگر حضور اتفاقاً نگاہوں سے ذرا بھی اوجھل ہو جاتے تو رفقاء میں گھبراہٹ پھیل جاتی اور وہ تلاش میں نکل کھڑے ہوتے۔

حضرت ابو ہریرہؓ کی وہ مشہور اور معرکتہ الآرا روایت جس میں شہادت لا الہ الا اللہ کو داخلہ جنت کی ضمانت قرار دیا گیا ہے۔ اپنے اندر ان حالات کی ایک جھلک رکھتی ہے۔ حضرت ابو ہریرہؓ کا بیان ہے کہ:

”ہم لوگ رسول اللہؐ کے گرد بیٹھے تھے اور ہماری اس مجلس میں حضرت ابو بکرؓ اور حضرت عمرؓ بھی شریک تھے۔ رسول خدا ہمارے درمیان سے اٹھ کر کہیں چلے گئے اور خاصی دیر لگا دی۔ ہمیں تشویش لاحق ہوئی کہ ہمارے ساتھ موجود نہ ہونے کی صورت

میں آپ کو کوئی گزند نہ پہنچا دیا جائے ہم لوگ اس خیال سے گھبرا
سے گئے اور اٹھ کھڑے ہوئے جس پر سب سے پہلے گھبراہٹ
طاری ہوئی۔ وہ میں ہی تھا۔ سو میں حضورؐ کی تلاش میں نکل کھڑا
ہوا۔ (مشکوٰۃ جلد اول۔ کتاب الایمان، فصل سوم)۔

کھوج لگاتے لگاتے حضرت ابو ہریرہؓ بنو نجار کے ایک
انصاری کے باغ تک جا پہنچے احاطے کی دیوار کے گرد گھوم پھر کر
دیکھا کہ کدھر کوئی دروازہ ہے لیکن احاطہ لمبا ہوگا اور گھبراہٹ اور
جلدی میں ان کو کوئی نمدگی راستہ نہ ملا۔ آخر انہوں نے دیکھا کہ
پانی کی ایک مالی احاطہ کی دیوار کے نیچے سے گزرتی ہے۔ سمت
سمٹا کر دان کے اپنے الفاظ میں کہ میں لومڑی کی طرح سمٹ کر
نکلا مالی کی راہ سے اندر پہنچے۔ حضورؐ کو وہاں دیکھ کر ان کی جان
میں جان آئی..... اس کے بعد وہ گفتگو ہوئی جس میں حضورؐ نے
مشہور بشارت دی۔

ایک صحابی خاص کے اس بیان کو پڑھنے سے اندازہ ہوتا

ہے کہ یہود و منافقین کی منت نئی قاتلانہ سازشوں کے باعث
 مدینہ کی فضا، کیسی رہتی تھی اور حضورؐ کی زندگی کن خطروں میں
 گھری رہتی تھی۔ مگر وہاں اعتماد علی اللہ کا حال یہ تھا کہ ایک بار ان
 ہی خطرات و خدشات کے پیش نظر صحابہ گرام نے حفاظتی پہرے
 کا انتظام کیا۔ مگر حضورؐ نے اللہ تعالیٰ کے اس وعدے کے مطابق
 کہ **وَاللّٰهُ بِعَصْمِكُمْ مِنَ النَّاسِ** (اللہ تجھے لوگوں سے محفوظ
 رکھے گا) اسی وقت خیمہ سے سر باہر نکال کر فرمایا:

”لوگو! واپس چلے جاؤ، میری حفاظت کا ذمہ خود خدا نے لے لیا
 ہے۔“ (تفسیر ابن کثیر، جلد ۲۔ ص ۷۸)

یہ وہی ایمان تھا جو حضورؐ کے خلاف ارادہ قتل کر کے
 گرفتار ہو جانے والے ایک مجرم کے سامنے بھی ظاہر ہوا۔ جب
 کہ آپؐ نے فرمایا کہ:

”اے چھوڑ دو! کیوں کہ یہ مجھ کو قتل کرنا بھی چاہتا تو نہیں کر سکتا

تھا۔ (تفسیر ابن کثیر جلد ۲، ص ۷۹)

ذرا انسانیت کے اس معمار کے مقام کا تصور کیجئے کہ جس کے گرد قتل کی سازشیں عشقِ چچاں کی بیلوں کی طرح نشوونما پاتی تھیں اور فتنے تیندوے کے تاروں کی طرح پھیلے تھے۔ مدینہ میں کچھ مکڑے بیٹھے تھے اور دن رات وہ بیشہ شجاعت کے شیر کا شکار کرنے کے لئے جالے تفتے رہتے تھے۔

ادھر مکہ کا کوہِ آتش فشاں بھی روز بروز زیادہ کھولتا جا رہا تھا اور اس کے سینے میں بھی عناد اور کمینگی کا لاوا برآمد زور کر رہا تھا۔ ہجرت سے پہلے حضورؐ کے قتل کو جو بہت بڑی اجتماعی سازش کی گئی تھی۔ اگرچہ اس نے اب باقاعدہ جنگی مہمات کی شکل اختیار کر لی تھی۔ مگر ان کھلی کھلی مہمات کی ناکامیاں قتل کی خفیہ سازشوں کی محرک بھی بن رہی تھیں۔

معرکہ بدر میں حضورؐ کی مٹھی بھر جماعت نے مظلومانہ

صبر کے نیام سے حق کی تیغ برق دم نکال کر جب اپنے ہاتھ دکھائے تھے تو فرزند ان جاہلیت کو وہ چہ کے لگے جن کی ٹیسوں نے انہیں برسوں آتش زیر پا رکھا۔ کوئی گھرلا نہ تھا جس کے اچھے اچھے جوان اور سردار کھیت نہ رہے ہوں لیکن گنتی کے چند بے سرو سامان انقلابی مسلمانوں کے ہاتھوں سے مار کھا کر اب اف کی صدا نکالنا بھی مزید رسولی کا سبب تھا۔ اس لئے قریش نے منادی کر دای کہ کوئی شخص مقتولین بدر کا ماتم نہ کرے۔ اس لڑائی میں اسود کے تین بیٹے مارے گئے تھے اور اس کا کلیجہ کٹ رہا تھا مگر منہ سے بھاپ نہیں نکال سکتا تھا۔ ایک دن اسے رونے کی آواز سنائی دی۔ خادم سے کہا ذرا دیکھنا۔ کیا رونے کی اجازت ہوگئی ہے۔ خادم نے دریافت کر کے بتایا کہ ایک عورت کا اونٹ گم ہو گیا ہے۔ وہ اس کے لئے رو رو رہی ہے۔ اسود کے جذبے کو اس اطلاع نے مہمیز کیا اور بے اختیار اس نے چند اشعار الایہ جو خاص ادبی قدر و قیمت رکھتے ہیں ان میں سے

تین ملاحظہ ہوں:

أبىكى ان يضل لها بعير ويمنعها من النوم السهود

فلا بىكى على بکرو لکن على بدر تفاصرت الجود

وبكى ان بکیت على عقيل وبكى حارثاً اسداً الاسود

وہ ایک اونٹ کے کھو جانے پر روتی ہے اور اس کی نیند نہیں آتی، اونٹ کے لئے نہ رو، رونا ہے تو پدر کے حادثے پر رو۔ جہاں نصیبہ کوٹا ہ ہو گیا۔ روتی ہے تو پھر عقیل کے لئے رد اور اس حادثے کے لئے روجوشیروں میں ایک شیر تھا۔

مکہ کے ایسے غم آگئیں ماحول میں عمیر بن وہب اور صفوان بن امیہ کیجا بیٹھے مقتولین پر رورہے تھے، صفوان نے کہا: ”اب جینے میں لطف نہیں رہا، عمیر کہنے لگا۔ اگر مجھ پر قرض نہ ہوتا اور بچوں کا خیال نہ ہوتا تو میں سوار ہو کر جاتا۔ اور محمد (صلعم) کو قتل کر آتا۔ میرا بیٹا بھی وہاں قید میں پڑا ہے۔“

”صفوان نے اس کے بچوں اور قرض کی ذمہ داری لی۔ اور عمیر نے نور اگھر آ کر تلو ارز ہر میں بچھائی اور مدینہ روانہ ہو گیا۔ وہاں پہنچا تو حضرت عمرؓ نے اس کے مخفی جذبے کو اس کی پیشانی سے پڑھ لیا اور گلے سے پکڑے پکڑے حضورؐ کے سامنے لائے۔ آپؐ نے حضرت عمرؓ سے فرمایا کہ اسے چھوڑ دو۔ قریب بلایا۔ پوچھا کس ارادے سے واپس آئے ہو۔ عمیر نے کہا بیٹے کو چھڑانے آیا ہوں۔ پوچھا یہ تلو ار کیوں لٹکا رکھی ہے۔ عمیر نے کہا آخر تلو اریں بدر میں کیا کام دے سکیں؟“

حضورؐ نے اب اس کے سینے کا راز نہاں کھول کے اس کے سامنے رکھ دیا، فرمایا ”تم نے اور صفوان نے حجرے میں بیٹھ کر میرے قتل کی سازش کی ہے لیکن اللہ تمہارے اور تمہارے اس ارادے کے بیچ میں حائل ہے۔“

عمیر نے یہ سنا تو مبہوت ہو گیا۔ بولا۔ ”بخدا! آپ

سچے پیغمبر ہیں۔ میرے اور صفوان کے علاوہ اس معاملہ کی اور کسی کو خبر نہ تھی۔“

عمیر مسلمان ہو کر مکہ واپس پہنچا۔ اور جرأت کے ساتھ اسلام کی دعوت دی اور بہت بڑی تعداد کو اسلامی انقلاب کے جھنڈے تلے لے آیا۔ (سیرت ابن ہشام، ج ۲، ص ۹-۱۰)

فتح مکہ کے موقع پر فضالہ بن عمیر کے سینے میں بھی انتقام کی بجلی کوندی۔ دل ہی دل میں حضورؐ کے قتل کا ارادہ باندھا۔ حضورؐ بیت اللہ کا طواف کر رہے تھے کہ فضالہ نمودار ہوا۔ قریب آیا تو آپؐ نے بلایا ”فضالہ! تم ہو؟“ اس نے جواب دیا ”ہاں! یا رسول اللہ، فضالہ!“ فرمایا ”کیا بات تم نے اپنے دل میں ٹھان رکھی ہے؟“ فضالہ نے گھبرا کر جواب دیا ”کچھ بھی نہیں۔ میں تو خدا کا ذکر کر رہا ہوں۔“

حضورؐ یہ جواب سن کر ہنس پڑے اور نصیحت کی کہ ”خدا سے مغفرت طلب کرو“۔ اور یہ کہتے ہوئے اپنا ہاتھ فضالہ کے سینے پر رکھ دیا اور اس کا دل ٹھکانے آ گیا۔ فضالہؓ کا بیان ہے کہ حضورؐ نے جب اپنا ہاتھ میرے سینے سے ہٹا لیا تو خدا کی مخلوق میں سے میرے لئے حضورؐ سے بڑھ کر اور کچھ محبوب نہ رہا۔“

فضالہ اس قلبی انقلاب سے گزر کر گھر چلے گئے۔
(سیرت ابن ہشام، ج ۴، ص ۳۷)

فاتح مکہ..... بلکہ فاتح عرب کے خلاف ایک شخص قتل کا ارادہ باندھ کر آتا ہے اور اس کی بارگاہ سے نئی زندگی لے کر روانہ ہوتا ہے۔ کاری زخم لگانے آتا ہے اور اپنے زخموں کا مرہم لے کر جاتا ہے۔

قریش اور یہود اور منافقین سب کے سب اپنی چالیں چلتے رہے۔ مگر اللہ تعالیٰ نے اپنا وعدہ پورا کر دکھایا اور آخر دم تک

اپنے بندے اور اپنے رسول کی حفاظت فرمائی۔

ان سازشوں کا اصل مقصود مجرد ایک فرد کا قتل نہیں تھا بلکہ یہ لوگ اسلامی تحریک کو قتل کرنا چاہتے تھے۔ یہ سچائی کی صبح درخشاں کو موت کے گھاٹ اتارنا چاہتے تھے۔ جس کے دامن نور کے نیچے تاریکیوں کے لئے کوئی جگہ نہ تھا۔ یہ اس نظام نو کا گلا کاٹنا چاہتے تھے جس نے صدیوں کے زخم خوردہ مظلوم طبقوں کو پہلی مرتبہ زندگی، آزادی، مساوات اور عزت و آبرو سے مالا مال کیا تھا۔

ہلاکت انگیز غداریاں

اوپر ہم نے مدینہ کی اسلام دشمن طاقتوں کی جن شرارتوں کا ذکر کیا ہے وہ اخلاقی اور قانونی لحاظ سے سنگین جرائم کی تعریف میں آتی ہیں اور اگر ان پر سخت ترین کارروائی کی جاتی تو وہ دین و سیاست کے بہترین اصول عدل کے عین مطابق

ہوتی۔ مگر حضور پاک نے بڑے اعلیٰ ٹھنڈا اور صابرانہ رویہ اختیار کیا۔
 جس تحریک کے سامنے اصل مقصود انسانیت کی اخلاقی اصلاح و
 تعمیر ہو وہ اقتدار کی تلوار اور قانون کے ڈنڈے پر انحصار نہیں
 کر سکتی۔ لوگ کتنی بھی پستی دکھائیں، وہ انسانی فطرت سے
 مایوسی کو اپنا نقطہ آغاز نہیں بناتی بلکہ لمبی امیدیں باندھ کر قدم
 بڑھاتی ہے اس کی اصل قوت تعلیم و تفہیم ہوتی ہے نہ کہ تعزیر و
 تہدید۔ اقتدار اور قانون کی طاقت سے ایک مناسب حد تک
 کام لئے بغیر تو کوئی نظام ریاست وجود ہی قائم نہیں رکھ سکتا۔
 لیکن انسانوں کے ذہن و کردار کی تبدیلی کا کام تلواروں اور
 کوڑوں سے کبھی نہیں ہوتا۔ عقلی دلیل اور اخلاقی اپیل سے ہونا
 ہے۔ اس راہ میں غصہ کے بجائے تحمل اور انتقام کے بجائے صبر
 زیادہ کارگر ہوتا ہے۔ انسانیت کے محسن اعظمؐ نے تاریخ کی
 فصاحت کو حسن اخلاق سے روشن کرنا چاہا۔ اور مخالفوں کی
 زیادتیوں اور فتنہ سازیوں پر مردانگن درجے کا صبر دکھایا اتنے

بڑے غصہ اور اتنی بڑی چشم پوشی کی مثال تاریخ میں نہیں ملتی کہ کچھ لوگ حضورؐ کی برسوں کی کمائی کو نمٹنوں کے جھگڑوں میں اڑا دینا چاہتے ہیں۔ نظم و قانون کو معطل کرنے کے سامان کرتے ہیں۔ قتل کی سازشیں گانٹھتے ہیں۔ ذلیل طریقوں سے پریشان کرتے ہیں اور دنیا بھر میں اپنے نمونے کی پہلی نوخیز ریاست کا سربراہ شرفساد کے ان طوفانوں کے مزے میں سے بڑے وقار اور سکون کے ساتھ..... بلکہ موجدوں اور ہنگاموں کو ایک خندہ استہزا سے داد دیتا ہوا..... چھوٹی سی ہچکولے کھاتی ہوئی کشتی کو نکال لئے جارہا ہے۔

لیکن مخالف طاقتوں نے بھی جرم و شرارت کی آخری حد کو چھوئے بغیر دم نہ لیا انہوں نے ایک بار نہیں بار بار باغیانہ غداری (High Treason) کے کھلے کھلے اقدامات کئے اور کوئی لحاظ اس بات کا نہیں کیا کہ وہ ایک دستوری معاہدہ کا قدا وہ اپنے گلے میں ڈال کر جس ریاست کے شہری بنے ہیں اس کی

وفاداری ان پر دین و سیاست دونوں کے تقاضے سے واجب ہو چکی ہے۔ غداری کے یہ کھلے کھلے اقدامات ایسے ہیں جن کی سزا نہ آج سے پہلے اور نہ آج کہ، جمہوریت کے بلند و بانگ دعاوی سے فضا میں کوئی رعبی ہیں سلب شہریت اور موت سے کم رکھی گئی ہے مگر وہ جو تمدن کی تقدیر بدلنے آیا تھا اس نے اتنے بڑے اور مہلک جرائم کے مقابلے میں بھی حد درجہ کا تحمل دکھایا اور آخر دم تک یہ کوشش جاری رکھی کہ دشمن طاقت کی حس شرافت بیدار ہو، اس کی سوچنے کی طاقتیں جاگ اٹھیں، وہ معقولیت کی طرف مڑ جائے، اور ایک بار، دوسری بار تیسری بار سنبھل جائے مگر جو لوگ ٹیڑھے راستے پر پڑ گئے تھے۔ ان کی آنکھیں نامرادی کے گڑھے میں گرنے سے پہلے پہلے نہیں کھل سکیں.....

الامہا شاء اللہ۔

ہلاکت انگیز غدارانہ اقدامات کی چند نمایاں مثالیں ہم یہاں پیش کر رہے ہیں، جن سے اندازہ ہو سکے گا کہ سچائی اور

ٹیکلی کا نظام قائم کرنے والوں کو کن خازنوں سے گزر رہا پڑا ہے۔

یہ بات روشن ہے کہ بیعت عقبہ ثانیہ کی مجلس میں صدق و اخلاص کے جن پیکروں نے رسولِ برحق کے ہاتھ میں ہاتھ دیا تھا، اس شعور کے ساتھ دیا تھا کہ حضورؐ کے مدینہ جانے اور وہاں تحریکِ اسلامی کا مرکز بننے کے معنی جنگ ہیں۔ یہ واقعہ قریش کے لئے بہت سے وجوہ سے بڑا بھاری چیلنج ہوگا۔ اور وہ سخت جذباتی اشتعال میں آکر تلواریں سونت لیں گے۔ اس بناء پر حقیقت بھی واضح تھا کہ حضورؐ کی جان، آپؐ کی قائم کردہ جماعت کا وجود اور دوسرے مرکز تحریک کا تحفظ ناسیدائز دی کے تحت تمام تر اب اہل مدینہ کے تعاون پر منحصر تھا۔ اسی مقصد سے انصار کے نمائندہ اور فعلِ نوجوانوں سے حضورؐ نے بیعت لی۔ اور اسی غرض کے لئے یہودی قبائل سے پہلے ہی سالِ ہجرت میں معاہدات استوار کر لئے۔ انصار نے تو اپنی بیعت کا بہ حیثیتِ مجموعی آخر دم

تک حق ادا کیا۔ مگر خدا کی کتاب کے امانت داروں اور انبیاء کے وارثوں نے اور ان کے عقیدتمندوں نے اپنے باندھے ہوئے معاہدوں کو بار بار خود ہی پامال کیا۔

سب سے پہلا اور نمایاں واقعہ غزاری یہ ہے کہ قریش مکہ نے عبداللہ بن ابی کوکار آمدترین آدمی پا کر اسے ایک خفیہ خط کے ذریعے مدینہ کے فاسد و ارکمزور عناصر کو اپنے اثر میں لینے کے لئے ایک تہدید کی پیغام بھیجا۔ لکھا کہ:

”تم لوگوں نے ہمارے آدمی (یعنی محمد صلی اللہ علیہ وسلم) کو اپنے ہاں پناہ دی ہے اور ہم خدا کی قسم کھا کر کہتے ہیں کہ یا تو تم اسے مار ڈالو یا مدینہ سے نکال کر باہر کرو۔ ورنہ ہم سب مل کر تمہارے خلاف چڑھائی کریں گے اور تم کو قتل کریں گے اور تمہاری عورتوں کو اپنے لئے سامانِ عشرت بنائیں گے۔“ (سنن ابوداؤد باب خبر الخیر)۔

عبداللہ بن ابی اگر ایمان دار اور شریف شہری ہوتا تو وہ
 فوراً اس خط کو حضورؐ تک پہنچاتا اور اس کی دلی خواہش یہ ہوتی کہ
 قریش کی دھمکی کے مقابلے میں سارے مدینہ کے جذبات
 حمیت کو صاف آرا کر دیا جائے۔ لیکن غداری تو اس کی روح میں
 رچی بسی تھی۔ وہ اپنی محرومی اقتدار کا انتقام لینے کے لئے اس
 پر تل گیا کہ قریش کا منشا پورا کر دیا جائے۔ اس اندازہ تھا کہ
 تحریک اسلامی کے مقابلے میں مدینہ کے بایسویں میں
 شریکوں کی بہت بڑی تعداد موجود ہے۔ لیکن یہ راز بہت جلد
 کھل گیا اور حضورؐ مطلع ہو گئے۔ خود عبداللہ بن ابی کے پاس
 تشریف لے گئے اور اسے سمجھایا کہ تم لوگوں کے اپنے ہی بیٹے
 بھتیجے اور بھانپے اپنی پوری قوت شباب کے ساتھ دین حق کی
 علمبرداری کر رہے ہیں اور اگر کوئی ایسی ویسی صورت پیدا ہو گئی تو
 تم دیکھو گے کہ تمہاری ہی اولادیں تمہارے مقابلے میں کھڑی
 ہیں۔ تمہیں اپنے ہی بچوں سے لڑنا ہوگا۔ عبداللہ بن ابی کی سمجھ

میں یہ بات بیٹھ گئی اور وہ اپنے منصوبے سے باز آ گیا۔ واضح رہے کہ جنگ بدر کے بعد قریش نے پھر ایسا ہی ایک خط عبداللہ کو بھیجا تھا۔

اسی فتنہ گر نے ایک نہایت ہی مازک موقع پر سخت غدارانہ اقدام یہ کیا کہ جب بنو نضیر کی بار بار عہد شکنی اور تخریبی حرکات پر اسلامی ریاست کی طرف سے ان کی دس روز کے اندر اندر مدینہ کی حدود سے نکل جانے کا حکم ہوا اور وہ اس کے لئے تیاریاں بھی کرنے لگے تو عبداللہ بن ابی نے ان کو کہلا بھیجا کہ خبردار! اس حکم کی تعمیل نہ کرنا اور اپنی بستی کو نہ چھوڑنا۔ ہم دو ہزار آدمیوں کی کمک لے کر آرہے ہیں۔ پھر یہ امید بھی دلائی کہ ایک طرف بنو قریظہ تمہاری مدد کریں گے اور دوسری طرف بنو خطھان تمہارے حلیف ہیں۔ چنانچہ بنو نضیر نے حضورؐ کو کہلا بھیجا کہ ہم یہاں سے نہیں جاسکتے۔ آپ کا جو جی چاہے کریں۔ بالآخر اسلامی حکومت کو اپنا حکم منوانے کے لئے فوجی کارروائی

کرنی پڑی۔ (اصح السیر از مولانا عبدالرؤف دانا پوری، ص ۱۱۷)

پھر اسی شخص نے جنگ احد کے انتہائی مازک اور فیصلہ کن موقع پر یہ گل کھلایا کہ جب اسلامی فوج مدینہ سے نکل کر شوط کے مقام پر پہنچی تو یہ تین سو منافقین کو لے کر مدینہ لوٹ گیا۔ یہ حرکت اسلامی فوج کی پیٹھ میں چھرا اگھوپنے کے مترادف تھی۔ کہتا تھا کہ جب ہماری رائے پر عمل نہیں کیا جاتا اور اختیارات دوسروں کے ہاتھوں میں ہیں تو ہم اپنی گردنیں کیوں کٹوائیں۔ دراصل عبداللہ بن ابی کی رائے یہ تھی کہ مدینہ سے باہر نہ نکلا جائے۔ (اصح السیر از مولانا عبدالرؤف دانا پوری، ص ۱۴۶، سیرت النبیؐ، ج ۱، شبلی نعمانی، ص ۳۴۳)

عدارانہ ساز باز کے لحاظ سے دوسری نمایاں شخصیت ابو عامر کی تھی۔ ہم مسجد ضرار کے سلسلے میں اس کا تعارف کراچے

ہیں۔ اس فتنہ گر نے معرکہ بدر کے بعد نبی اکرمؐ کی فتح سے جل
 بھن کر مکہ کا سفر کیا اور ابوسفیان سے مل کر قریشی سرداروں کو
 انتقال کے لئے بھڑکایا۔ جنگ احد کی آگ کو دہکانے میں اس کا
 بھی حصہ تھا یہ خود بھی قریشی لشکر کے ساتھ میدان جنگ میں اس
 زعم کے ساتھ تراکم میرے کہنے پر قبیلہ اوس کے لوگ اسلام کا
 ساتھ چھوڑ کر قیرش کی طرف آجائیں گے۔ اس میدان جنگ
 میں اوس والوں کو پکارا۔ مگر اس کو وہ جواب ملا کہ دماغ درست
 ہو گیا۔ اور تو اور، خود اس کے فرزند حضرت حنظلہؓ تہایت اخلاص
 اور جان نثاری سے سرور عالم کے اشاروں پر سر بکف کھڑے
 تھے۔ پھر احد کے بعد یہ ہر قل روم کے پاس پہنچا تا کہ وہاں سے
 فوجیں چڑھالائے۔ ادھر منافقین کو درپردہ بھروسہ دلایا گیا تھا
 کہ تم تیار رہنا، میں کمک لے کر آ رہا ہوں۔ اس شخص کا ایک
 کارنامہ یہ بھی ہے کہ اس نے مقام خنین کے قریب حضورؐ کو اذیت
 دینے کے لئے گڑھے کھدوائے تھے۔ چنانچہ آپ ایک گڑھے

میں گرے اور متعدد چوٹیں آئیں۔ (تفسیر ابن کثیر، ج ۲، ص ۸۷۸-۸۷۹)

عدارانہ سرگرمیوں کا تیسرا بڑا امام کعب بن اشرف تھا۔ اور اس کا تذکرہ بھی اوپر ہم کر چکے ہیں۔ اس شخص نے ایک طرف مدینہ میں وظیفے جاری کر کے کرائے کے پھٹو پیدا کر رکھے تھے اور دوسری طرف یہ مکہ والوں کو مدینہ پر چڑھائی کے لئے بھڑکانا تھا اس مقصد کے لئے اس نے اپنے اثر و رسوخ، اپنے فن شعر اور اپنی دولت کو خوب خوب استعمال کیا۔ اس کی تحریک سے ابوسفیان اور دوسرے لوگوں نے غلاف کعبہ کو تھام کر بدر کا انتقام لینے کا حلف لیا۔

اس سازشی ماحول نے اسلامی جماعت کو خاص حفاظتی انتظامات اختیار کرنے پر مجبور کیا۔ حضورؐ راتوں وک جاگا کرتے تھے وارا اپنے رفقاء کو باری باری پہرے پر مامور کرتے۔ اسی دور

کا واقعہ ہے کہ ایک بار آپؐ نے مجلس عام میں فرمایا، ”آج کوئی اچھا آدمی پہرہ دے“۔ یہ اشارہ سن کر سعد بن ابی وقاصؓ نے ہتھیر لگائے لگائے سویا کرتے تھے۔ اور غالباً یہی وہ دور ہے جس سے حضورؐ کا یہ ارشاد تعلق رکھتا ہے کہ:

رَبَا طِیْوْمٌ فِی سَبِیْلِ اللّٰہِ خَیْرٌ مِّنَ الدُّنْیَا وَمَا فِیْہَا۔
(ریاض الصالحین کتاب الجہاد)

خدا کی راہ میں ایک دن پہرہ دینا دنیا و ما فیہا کے مقابلہ میں بہتر ہے۔

اور یہ کہ:

رَبَا طِیْوْمٌ وَلَیْلَةٌ خَیْرٌ مِّنْ صَیَّامِ شَہْرِ وَقِیَامِہٖ..... الخ۔
(ایضاً،)

(خدا کی راہ میں) ایک دن رات کا پہرہ دینا مہینے بھر کے (نفل) روزوں و شبانہ قیام نماز سے افضل ہے۔

اس خدمت کے بارے میں آپ نے فرمایا کہ اس کا اجر قیامت تک بڑھتا چلا جاتا ہے اور یہ عذاب قبر سے نجات کا ذریعہ ہے۔ (ایضاً)

علاوہ ازیں ان شازشوں کے زیر اثر اچانک حملے کے اندیشے سے حضورؐ نے اپنے علاقہ کی آخری حدوں تک (جن میں مدینہؐ بھی توسیع ہوتی گئی) طلائیہ گردی کا انتظام فرمادیا تھا۔ تاکہ دشمن کو معلوم رہے کہ اسلامی ریاست سوئی ہوئی نہیں بلکہ چاق و چوبند ہے۔

مدینہ کے ”پانچویں کالم“ کے لئے تحریک اسلامی کی پٹیہ میں چھراگھوپنے کا بہترین موقع معرکہ ہائے جہاد کے درد میں پیدا ہوتا تھا یوں تو مدینہ میں نبی اکرم صلی اللہ علیہ وسلم نے دس برس کا جو زمانہ گزرا ہے اس کا بیشتر حصہ ایسا ہے کہ مازک اور ہنگامی صورت حالات (State of Emergency) چھائی

رعی لیکن حق و باطل کی باہم آویزی جب جب بھی (تھوڑے
 تھوڑے وقفوں پر بار بار ایسا ہوتا رہا) مصروف معنوں میں جنگ
 کی صورت اختیار کرتی، یہود و منافقین غدارانہ حرکتوں میں لگ
 جاتے۔ اسلامی ریاست کے پاسبانوں کے لئے کیسی سنگین
 صورت حالات ہوتی ہوگی جب کہ ایک طرف شدید معاشی
 مشکلات اور دوسری طرف معرکہ ہائے پیکار ان کو اپنے گھیرے
 میں لئے ہوں اور تیسری طرف اپنے اندر کے مارہائے آستین
 ڈنک مار رہے ہوں۔

احد کا واقعہ ہم اوپر بیان کر چکے ہیں کہ اسلامی فوج
 میدان جنگ کی طرف مارچ کر رہی ہے اور راستے میں سازشوں
 کا لیڈر عبداللہ بن ابی تمین سو آدمیوں کو الگ کر کے واپس لے
 جاتا ہے۔ اگر حضورؐ اور آپ کے جاں نثاروں کی جگہ کوئی دنیاوی
 طاقت اس صورتحال سے دوچار ہوتی کہ تین ہزار دشمنوں کے
 مقابلے پر جانے والی کل ایک ہزار کے لگ بھگ تو سپاہ ہو اور

اس میں سے تین سو آدمی یکا یک الگ ہو جائیں اور بقیہ سات
 سو میں بھی کچھ افراد شراٹمیزی کے لئے گھلے ملے رہ جائیں تو
 شاید وہیں دل ٹوٹ جاتے صحابہ کے ہمت بندھانے سے رک
 گئے۔ مگر خدا پر ایمان، روح و صداقت کی برتری کا یقین، اخلاقی
 قوت کی کامیابی کا تصور اور غیبی امداد پر بھروسہ علمبرداران اسلامی
 کا اصل سرمایہ تھا ان کی قوتوں میں ذرا بھی اضمحلال پیدا نہ ہوا،
 اور وہ اسی عزم کے ساتھ میدان احد کی طرف بڑھتے چلے گئے۔
 پھر جب میدان احد میں جب سخت وقت آیا، اور نبی اکرم کی
 شہادت کی خبر اڑی تو منافقین نے اس تجویز کے لئے حامی پیدا
 کرنے چاہے کہ عبد اللہ بن ابی کی منت سماجت کر کے اسے
 آمادہ کیا جائے کہ وہ ہوسفیان سے لمانا لے دے۔ پھر اس
 موقع پر مسلمانوں کو اللہ تعالیٰ نے ان کی کمزوریوں پر گرفت
 کرنے کے لئے ایک طرح کی جو ہزیمت دی تھی۔ اس پر ان
 لوگوں نے یہ کہنا شروع کیا کہ محمد اگر نبی ہوتے تو کیوں ہزیمت

کھاتے۔ یہ تو دنیاوی حکمرانوں کا سا معاملہ ہوا کہ کبھی جیت
 ہوگئی کبھی ہار۔ (تفہیم القرآن، سید ابوالاعلیٰ مودودی، ج ۱۔ سورہ
 آل عمران کے تفسیری نوٹ بہ سلسلہ عزوہ احد) اس
 پروپیگنڈے کے نتیجے میں مسلمانوں کے اندر شبہات پیدا ہو بھی
 گئے۔ بعض لوگ اس طرح سوچنے لگے کہ ہم جب خدا کی راہ
 میں لڑنے گئے تھے اور خدا کے پیغمبر کی قیادت میں تھے تو پھر آخر
 ہمیں شک کیوں ہوئی؟ اس کا جواب دیتے ہوئے قرآن نے کہا
 کہ ”ہومن عبد انفسکم“ (یہ مصیبت تمہاری اپنی ہی لائی ہوئی
 ہے یعنی تمہاری بعض کمزوریاں رنگ لائی ہیں)

اور پھر کوئی جنگ ایسی نہیں ہوئی جس کے پہلے، جس
 کے بیچ میں اور جس کے خاتمے پر ان چھپے رستموں نے غداری
 کے جوہر نہ دکھائے ہوں جہاں عملاً کارنامہ کوئی انجام نہ دیا جاسکا
 وہاں کے زبان کے نشتر چلا کر تحریک اسلامی کی رگیں کاٹنے
 اور مدینہ کی ریاست کا جگر چھیدنے کی کوشش ضرور کی گئی۔

لوگوں کی ہمتیں پست کرنا۔ ان کو ڈر دے دینا۔ حضور سے قریب کرنے کی پٹی پڑھانا۔ اتفاق سے روکنا۔ اسلامی فوج کا مذاق اڑانا، نبی اکرم کی قیادت پر حرف گیری کرنا۔ غرض کہ کسی پہلو سے کوئی کسر نہ رہنے دی۔

البتہ اس پانچویں کالم نے سب سے بڑھ کر اپنے جوہر جنگِ احزاب (غزوہ خندق) کے موقع پر دکھائے میدانِ بدر کے اولین معرکہ میں قریش کی قوت کا کاری ضرب لگ چکی تھی۔ اس کا انتقام لینے کے لئے انہوں نے بڑی تیاریوں سے فوج کشی کی اور اعدا میں مقابلہ ہوا۔ لیکن وہ پوری طرح بازی سرکے بغیر ہی پلٹنے پر مجبور ہو گئے۔ ۵ھ میں وہ اپنی اور اپنے سارے حامیوں اور مدینہ کے سازشیوں کی قوتیں مجتمع کر کے اور مختلف قبائل کو اکسا کر لائے۔ گویا ہر طرف سے لشکروں (احزاب) نے آ کر مسلمانوں کو گھیر لیا۔ یہ بڑا ہی فیصلہ کن معرکہ تھا اور اس کے بعد قریش اور دوسرے دشمنانِ اسلام کا زور ٹوٹ

گیا اور مسلمانوں نے مدافعتاً پالیسی کو ترک کر کے دشمنوں کی سرکوبی کے لئے پیش قدمی کی پالیسی اختیار کی، جنگ احزاب کے خاتمے کے دن ہی درحقیقت فتح مکہ کا دروازہ کھل گیا تھا۔

اس فیصلہ کن معرکہ کے پس منظر میں جن عناصر نے سازشی سرگرمی دکھائی ان میں سرفہرست بنو نضیر کے یہودیوں کو رکھا جاسکتا ہے۔ ان میں سے جو لوگ خیبر میں جا کر جمے، انہوں نے حالات کے اتار چڑھاؤ پر ہر انداز نگاہ رکھی، جب انہیں جنگ احد کا حال معلوم ہوا کہ مسلمانوں کو بڑی سخت صورت حالات پیش آئی اور قریش اگرچہ کامل فتح کا سہرا نہ باندھ سکے لیکن خاصا زور دکھا کے آئے ہیں تو انہوں نے متحرک ہو کر تاریخ کے مدد جز کو تیز کرنے کا فیصلہ کیا۔ بنو نضیر میں سے سلام بن ابی الحقیق، سلام بن مشکم، حیی بن اخطب، کنابہ بن الربیع جیسے مامی گرامی سردار نکلے اور انہوں نے بنو داکل میں سے ہوذہ بن قیس، ابو عمارہ اور بعض دوسروں کو ساتھ لیا۔ مکہ جا کر انہوں نے قریش کو

مدینہ پر چڑھائی کرنے کی ترغیب دلائی اور اپنی حمایت کی پیشکش کی۔ پھر یہ لوگ بنو غطفان کے ہاں پہنچے اور ان کو بھی تیار کیا۔ پھر دوسرے متفرق قبائل میں گھومے قریش نے بھی قبائل میں اپنے پورے اثر کو استعمال کیا چنانچہ دس ہزار سپاہیوں نے مدینہ کا محاصرہ کر لیا۔ (اصح المسیر - از مولانا عبدالرؤف دانا پوری، ۱۹۳۰-۱۸۶۱ او سیرت ابن ہشام، ج ۳ ص ۳۰-۲۲۹)۔

۲ آغاز جنگ سے قبل حی بن اخطب نے کعب بن اسد سے ساز باز کر کے بنو قریظہ کا معاہدہ تڑا دیا۔ (سیرت ابن ہشام، ج ۳-۲۳۵)۔ جو نبی اکرمؐ کے ساتھ تھا۔ اس خبر کو سن کر مسلمانوں کو سخت پریشانی لاحق ہوئی اور بنو قریظہ کی طرف سے حملہ کا خطرہ پیدا ہو گیا۔ عورتوں اور بچوں کی حفاظت کرنے کے لئے حضورؐ نے فوری طور پر تین سو سپاہیوں کا دستہ مامور کیا ادھر منافقین اور تھرو لے لوگوں نے بے اعتمادی اور ہزدلی کی باتیں پھیلا کر شروع کر دیں اور بعض گھروں کی حفاظت کے یہاں

مورچے سے جانے لگے یہاں تک طعن کیا جانے لگا کہ ”ایک طرف تو محمد (صلی اللہ علیہ وسلم) ہمیں قیصر و کسریٰ کی سلطنت کی کنجیاں پانے کی بشارت دیتے ہیں اور دوسری طرف حال یہ ہے کہ ہم میں سے کوئی شخص آج رفع حاجت کے لئے بھی اطمینان سے نہیں جاسکتا۔ (سیرت ابن ہشام، ج ۳ ص ۲۲۸)

اسلامی تحریک کے پاسبانوں کو سب سے زیادہ اضطراب انگیز حالات اسی موقع پر پیش آئے۔

مگر علمبرداران حق کے لئے اللہ تعالیٰ کی تائید خاص تھی۔ اس لئے ایک طرف خندق کی نئی دفاعی تدبیر دوسری طرف قریش اور بنو قریظہ کی ساز باز توڑنے میں نعیم بن مسعود کا حکیمانہ کمال، تیسری طرف حضورؐ اور آپؐ کے تربیت یافتہ قائدین اور پوری جماعت کا مضبوط مجاہدانہ کردار اور چوتھی طرف مشیعت کی بھیجی ہوئی آندھی نے یہ نتیجہ دکھایا کہ دشمن

دیکا یک میدان سے اس طرح رخصت ہو گیا جیسے کبھی کبھی بدلیا
چھٹ جاتی ہیں۔

پھر ایک موقع غزوہ تبوک کا ہے جب کہ مدینہ کے
پانچویں کالم نے اپنے فن لطیف کے کچھ شاہکار پیش کئے۔ ہر قل
روم حضورؐ کا دعوت نامہ پانے سے ہر فروختہ تھا۔ بیچ میں
ارباب سازش نے بھی دربار روم میں رسائی حاصل کر کے اسے
اکسانے کی کوششیں کی تھیں۔ خبر اڑی کہ ہر قل نے چالیس ہزار کا
لشکر مدینہ پر حملہ کرنے کے لئے روانہ کر دیا ہے۔

حالات کچھ عجیب تھے۔ قحط کا زمانہ تھا۔ درختوں میں
پھل تیار تھے۔ موسم سخت گرم تھا۔ فوجی بڑی تعداد میں زیادہ
فاصلے پر روانہ کی جانی تھی۔ مگر مالیاں کا پہلو کمزور تھا۔ اور
سواری، ساز و سامان اور نان و نفقہ کی حد درجہ قلت تھی۔ اسی لئے
اسے ”جیش عسرت“ کا نام بھی دیا گیا ہے منافقین نے اس

حالت کو دیکھ کر اور یہ اندازہ کر کے کہ اس معرکہ میں غنیمت ہاتھ آنے کا کم ہی امکان ہے۔ عدم تعاون کی پالیسی اختیار کی اور جھوٹے عذر گھڑ گھڑ کر بیٹھ رہے۔ اس پہلو سے اسے غزوہ فاضلہ (یعنی منافقین کا پول کھول دینے والا معرکہ) بھی کہتے ہیں۔

عذارت کی مضحکہ انگیز نوعیت کا اندازہ اس سے ہو سکے گا کہ جد بن قیس نے آ کر حضورؐ سے کہا کہ لوگ جانتے ہیں کہ مجھے عورتوں کی طرف بہت زیادہ رغبت ہے اور میں ڈرتا ہوں کہ نبی الا صفر کی عورتوں کو دیکھ کر فتنہ میں مبتلا نہ ہو جاؤں۔ لہذا مجھے معذور رکھئے۔ یہ لوگ خود تو رہے ہی تھے ہر کسی سے کہتے پھرتے تھے کہ خدا خدا کرو، دیوانے ہو گئے ہو۔ اس جھلستی گرمی میں تم جہاد کرنے چلے ہو۔ (وقالوا لا تنفروا فی الحار) انہوں نے ایک اڈا سویلام یہودی کے مکان پر بنا رکھا تھا اس میں لوگ جمع ہوتے تو ان کو غزوہ میں جانے سے روکتے، آخر اس اڈے کا ناپاک وجود ہی ختم کر دیا گیا۔

ادھر عبداللہ بن ابی کی فعال شخصیت نے منیۃ الوداع میں ذباب کی جانب یہودیوں اور منافقوں پر مشتمل ایک الگ لشکر شریک نہ مقاصد کے لئے ترتیب دے لیا جو خاصی تعداد میں تھا۔ لیکن یہ لشکر حضورؐ کے ساتھ روانہ نہ ہو سکا۔

پھر لشکر کی روانگی کے بعد ان لوگوں نے ایک اور فتنہ پیدا کر دیا۔ حضورؐ نے حضرت علیؑ کو اہل بیت کی دیکھ بھال کے لئے بطور ذاتی نائب کے چھوڑا تھا۔ یہ لوگ کہنے لگے کہ آج کل محمدؐ صلی اللہ علیہ وسلم کی طبیعت حضرت علیؑ کے بارے میں مکدر ہے۔ اسی لئے ان کو ساتھ لیا نہیں۔ حضرت علیؑ کی غیرت کو اس نشتر نے ابھار دیا اور ہتھیرا لگا کر آپؐ کو پاؤں سے جاملے اور منافقین کی شراٹمیزی کا قصہ بیان کیا۔ حضورؐ نے انہیں سمجھا بچھا کرواپس بھیجا کہ مدینہ میں ان لوگوں سے خدشہ ہے۔

تبوک پہنچ کر ساتھ جانے والے منافقین (اور کچھ نہ کچھ

تعداد فتنہ انگیزی کے لئے ہمیشہ شریک ہوتی تھی) نے حق کے سپاہیوں کو یہ کہہ کر ڈرنا شروع کیا کہ بنو اصفہر کے شیر دل جنگ آزماؤں کو تم لوگوں نے عربوں پر قیاس کر رکھا ہے، کل تم پر اپنی غلط فہمی کا حال کھل جائے گا جب کہ تم سب کے سب غلام بن کر جکڑے ہوئے ہو گے باز پرس کی گئی تو کہنے لگے کہ ہم تو مذاق مذاق میں کچھ باتیں کر رہے تھے کوئی سنجیدہ معاملہ نہ تھا۔ (اصح المسیر۔ مولانا عبدالرؤف دانا پوری، ص ۳۸۵-۳۸۶)

رومی لشکر تو آیا نہیں تھا۔ لیکن اس مہم سے ایک طرف رومیوں کو اندازہ ہو گیا کہ مدینہ پوری طرح چوکنا ہے اور ہمارے مقابلے پر آنے کی طاقت رکھتا ہے۔ دوسری طرف ایلہ، جبریا اور دومتہ الجندل کے علاقے زیر اثر آ جانے سے بیرونی حملے کے امکانات کم ہو گئے۔

اس سفر میں دو مواقع پر حضورؐ نے چشموں سے

بلا اجازت پانی پینے سے فوج کو منع کر دیا تھا لیکن بعض منافقوں نے حکم عدولی کر کے اپنے دلی روگ کو عیاں کر دیا۔ اسی سفر میں عقبہ کے مقام پر حضورؐ کو ہلاک کر دینے کی ماکام سازش کی گئی جس کا حال ہم بیان کر چکے ہیں۔

اہل نفاق کی اتنی غداریوں اور سازشوں کے باوجود حضورؐ اس مہم میں کامیابی حاصل کر کے واپس ہوئے اور بڑی شان سے آپؐ کا خیر مقدم کیا گیا۔ واپسی پر پیچھے بیٹھ رہنے والوں نے پیش پیش ہو ہو کر عذر بیان کئے اور آپؐ درگزر کرتے گئے۔ تین مخلص ساتھی کعب بن مالک، ہلال بن امیہ و مرارہ بن ربیع جو تباہی کی وجہ سے رہ گئے تھے انہوں نے اعتراف قصور کیا اور ان کو پچاس دن تک حکم الہی کے انتظار میں معاشرے سے الگ رہنا پڑا۔ اس امتحان سے یہ لوگ اس خوبی سے گزرے کہ انہوں نے اپنے آپ کو زریں کردار سے مالا مال کر لیا ان کی سچی توبہ قبول ہوئی مگر منافق کہتے تھے کہ عجب بے وقوف لوگ ہیں

ہماری طرح کوئی عذر کر دیتے خواہ مخواہ اپنے آپ کو وبال میں ڈال لیا ہے۔ اب بھگتیں۔ اندازہ کیجئے کہ اسلامی ریاست اور اسلامی تحریک کو کیسے کیسے سنگین حالات کا سامنا کرنا پڑا..... اور نوع انسانی کو فلاح کا راستہ دکھانے والی، سستی کو پیروان موسیٰ اور ان کے پیدا کردہ منافقین کے ہاتھوں کیسی کیسی عداوت کا کارروائیوں سے سابقہ پیش آیا۔ مگر اسلامی ریاست کا پھیلاؤ بڑھتا ہی گیا۔ تحریک حق کی شعاعیں فضاء میں پھیلتی ہی چلی گئیں اور محمد صلی اللہ علیہ وسلم کا پیغام کو بختا ہی چلا گیا، اخلاص پھولا اور پھلا، مگر عداویوں کے جھاڑ جھنکار پھل تو کیا لاتے، ان کی جڑیں ہی اکھد گئیں۔

قریش کی ذلیل انتقامی حرکات

مدینہ کے ابتدائی دور میں..... جنگ چھڑنے سے قبل..... قبیلہ اوس کے ممتاز سردار سعد بن معاذ عمرہ کرنے کے لئے

مکہ معظمہ گئے۔ امیہ بن خلف سے چونکہ ان کے دیرینہ تعلقات تھے، اس لئے اسی کے ہاں قیام کیا۔ وہ امیہ کو لے کر کعبہ کا طواف کرنے لگے۔ اتفاقاً ابو جہل بھی ادھر آ نکلا۔ اس نے پکار کر امیہ سے پوچھا: ”کون ہے تمہارے ساتھ؟“ امیہ نے بتایا کہ سعد ہیں۔ ابو جہل نے غضبناک ہو کر کہا کہ تم لوگ ان بد مذہبے (صابی) لوگوں کو پناہ دیتے ہو۔ پھر سعد سے کہا کہ ”میں یہ برداشت نہیں کر سکتا کہ تم لوگ کعبہ میں قدم رکھ سکو۔ اگر تم امیہ کی حمایت میں نہ ہوتے تو آج زندہ بچ کر نہ جاسکتے۔“ (سیرت النبی از شبلی نعمانی، ج ۱۔ ص ۲۸۴، بحوالہ مسلم و بخاری)

دیکھئے سیاسی انتقام کا جذبہ قریش کے ایک لیڈر کو یہاں تک لے آیا ہے کہ وہ خدا کے گھر کے دروازے اس کے بندوں پر بند کرنا ہے اور ان کو ایک عبادت سے محروم کرنا چاہتا ہے، کوپا کعبہ بھی ان لوگوں کی ایک جاگیر تھی اور حرم کی تولیت کو انہوں نے درحقیقت اپنی سیاسی قوت کا ذریعہ بنا رکھا تھا۔ یوں تو

حضور صلی اللہ علیہ وسلم اور آپ کے جن رفقاء کو ہجرت پر مجبور کر دیا گیا تھا، ان کے لئے حرم پاک کے دروازے بند تھے ہی مگر سعد بن معاذ کو یوں صاف لفظوں میں روک کر ابو جہل نے اپنی غلط پوزیشن کو بری طرح الم نشرح کر دیا۔ ادھر سعد بھی کوئی خودی کش درویش تو تھے نہیں، ان کے اندر اسلام کی روح حمیت کا فرما تھی اور وہ مدینہ کی سیاسی قوت کے معنی جانتے تھے..... انہوں نے مختصر لفظوں میں ایسا جواب دیا کہ ابو جہل اور قریش کے سامنے ایک خطرہ عظیم نمودار ہو گیا۔ سعد نے کہا: ”اگر تم نے ہم کو حج سے روکا تو ہم تمہارا مدینہ کا (تجارتی) راستہ روک دیں گے۔“ دوسرے لفظوں میں یہ قریش کی معاشی شاہ رگ کو کاٹ دینے کی دھمکی تھی۔ اس دھمکی نے سارے مکہ کو چونکا دیا۔ بعد میں مدینہ کی پالیسی سعد کے اسی قول کے مطابق تشکیل پائی۔ اور قریش بے بس ہو کر آخری بازی کھیل جانے پر تیار ہو گئے۔ ابو جہل جذباتی ہیجان میں کہنے کو تو یہ کہہ گیا لیکن اس بے جا دھمکی

سے قریش کے لڑکوں کو سخت دھکا لگا۔ قرآن نے ان کی حرم کی اس ٹھیکیداری کو جس کے بل پر وہ بندگانِ خدا کو خانہِ خدا میں داخلے سے روک رہے تھے، بھرپور تنقید کا نشانہ بنایا، دیکھئے:

..... ”اور اس سے بڑھ کر ظالم اور کون ہوگا جو اللہ کے معبودوں میں اس کے نام کی یاد سے روکے اور (اس طریقے سے) ان کی ویرانی کے درپے ہو“۔ (البقرہ۔ ۱۱۴)

..... ”لوگ پوچھتے ہیں کہ ماہِ حرام میں لڑنا کیسا ہے؟ کہو اس میں لڑنا بہت برا ہے مگر راہِ خدا سے لوگوں کو روکنا اور اللہ سے کفر کرنا اور مسجدِ حرام کا راستہ خدا پرستوں پر بند کرنا اور حرم کے رہنے والوں کو وہاں سے نکالنا اللہ کے نزدیک اس سے بھی زیادہ برا ہے“۔ (البقرہ۔ ۲۱۷)

..... ”لیکن اب کیوں نہ وہ (یعنی اللہ تعالیٰ) ان پر عذابِ مازل کرے جبکہ وہ مسجدِ حرام کا راستہ روک رہے ہیں۔ حالانکہ وہ اس

مسجد کے جائز متولی نہیں ہیں۔“ (الانفال۔ ۳۳)

اور قرآن کی یہ بات تمام عرب میں آہستہ آہستہ پھیلتی گئی۔ اور قریش کی مذہبی دھماک کا زور کم ہوتا گیا۔

خود صلح حدیبیہ (ذیقعدہ ۶ھ) کے موقع پر قریش نے ”صد عن المسجد الحرام“ کا ذرا بڑے پیمانے پر مظاہرہ کیا۔ ایک القائے غیبی کے تحت سرور عالمؐ نے فقط عمرہ کے ارادے سے یہ سفر کیا۔ کوئی نفیر جنگ نہیں ہوئی۔ رضا کارانہ طور پر لوگ عمرہ کے لئے نکلے۔ قربانی کے جانور ساتھ لے گئے اور جنگی ضرورت سے اسلحہ بندی کے بغیر محض معمولی حفاظتی ہتھیاروں کے ساتھ قافلہ روانہ ہوا۔ ذوالحلیفہ کے مقام پر مشہور مقررہ شعار کے مطابق قربانی کے اونٹوں کو نشان زد کیا گیا اور ان کے گلے میں قلاوے ڈالے گئے۔ اس سے ایک نظر میں دیکھنے والے کو اندازہ ہو سکتا تھا کہ یہ اونٹ حرم میں قربانی پیش کرنے کے لئے لے جائے جا رہے ہیں۔ یہ جنگی سواریاں نہیں ہیں۔ راستہ ہی

میں مجبر..... بشر بن سفیان الکلبی..... کے ذریعہ اطلاع مل گئی کہ
 بنی کعب بن لوی جنگ کی تیاری کر رہے ہیں۔ اور کسی قیمت پر
 حرم میں نہ جانے دیں گے۔ حدیبیہ پہنچ کر حضورؐ نے پیغام بھجوایا
 کہ ہم لڑنے نہیں آئے، عمر کرنے آئے ہیں۔ بدیل بن ورقاء
 خزاعی نے مصالحت کی کوشش کی۔ پھر عروہ بن مسعود نے گفت و
 شنید کو آگے بڑھایا۔ اس کے بعد بنی کنانہ کے ایک شخص حلیس
 بات چیت کرنے کے لئے بیچ میں آیا۔ اس نے اپنی آنکھوں
 سے جب قذاوہ والے اونٹوں کا ایک سیلاب وادی میں متحرک
 دیکھا تو اس کی آنکھیں ڈبڈبائیں۔ اور اس نے کہا: ”سبحان اللہ
 ! ہرگز مناسب نہیں ہے کہ ایسے لوگوں کو بیت اللہ کے داخلے سے
 روکا جائے۔“ جب اس نے اپنا یہ تاثر قریش سے بیان کیا۔ تو
 انہوں نے یہ کہہ کر اس کی حوصلہ شکنی کی کہ تم دیہاتی آدمی ان
 معاملات کو کیا جانو۔ حلیس کو اس پر بڑا رنج ہوا۔ اس نے کہا:

”اے قریش! ہمارا تمہارا یہ معاہدہ نہیں۔ نہ اس پر ہم نے حلیفانہ

تعلق قائم کیا ہے۔ کیا خدا کے گھر سے ایسے شخص کو روکا جائے گا جو اس کی شان بڑھانے کے لئے آیا ہے۔ قسم ہے اس ذات کی جس کے ہاتھ میں حلیمس کی جان ہے تم محمد (صلی اللہ علیہ وسلم) کو موقع دو کہ جو کچھ وہ کرنا چاہتے ہیں کریں ورنہ ہم اپنے تمام گروہوں کو واپس لے جاتے ہیں۔“

حضور کا سیدھا صاف موقف اس شخص کے دل میں گھر کر گیا تھا اور اس کی حس تمیز کام کرنے لگ گئی تھی۔ اور اس کا ضمیر قریش کی دھاندلی کے خلاف حرکت میں آ گیا تھا۔ آخر اس کی دل داری کرتے ہوئے یہ بات کہہ کر اسے ٹھنڈا کیا گیا کہ ہمارا مقصد یہ ہے کہ مناسب شرطیں منوالی جائیں۔ تم ذرا خاموش رہو۔ پھر شرطیں ایسی طے کیں کہ حضورؐ اور آپ کے رفقاء کو ۶ھ کے اس مجوزہ عمرہ سے عملاً روکا اور اور کچھ بہانہ نہ بن سکا تو اپنی ہٹ پوری کرنے کے لئے اسے ایک برس کے لئے مؤخر کر دیا۔ (تفسیر ابن کثیر، ج ۴، ص ۸-۹۴، سیرت ابن ہشام، ج ۳، ص

۶۴-۴۵۵، اصح المسیر مولانا عبدالرؤف دانا پوری، ص
(۱۸-۲۱۰)

قرآن نے اس موقع پر بھی کعبہ کے اجارہ داروں کی
پستی کردار کو یہ کہہ کر نمایاں کیا:

”یہ وہ لوگ ہیں جنہوں نے (دین حق) سے انکار کی راہ اختیار
کی اور تم کو مسجد حرام سے روکا، اور اس میں رکاوٹ ڈالی کہ قربانی
کے جانور اپنے حلال ہونے کے مقام تک پہنچ سکیں۔“ (فتح۔
(۲۵)

شعائر دینی..... جو اہم انیم علیہ السلام کے دور سے متفق
علیہ چلے آ رہے تھے..... میں قریش کی اس رخنہ اندازی نے ان
کا موقف بری طرح کمزور کیا اور انہوں نے اپنی حماقت سے
اپنے حق میں ایک مخالفانہ چہ شاسارے عرب میں پیدا کر دیا۔ یہ
بات عام لوگوں پر کھل گئی کہ قریش خدا ترسی، مذہب و تقویٰ اور

شرافت کے جوہر سے خالی ہو کر سرسراہٹ ضد پر اتر آئے ہیں۔

قریش کے جذبہ انتقام کا کمینگی کی حد تک جا پہنچنا شاید اس سے بڑھ کر کسی اور واقعہ سے واضح نہیں ہو سکتا کہ انہوں نے اپنے دل ٹھنڈے کرنے کے لئے حضورؐ کی صاحبزادیوں کو اس کے شوہروں سے طلاقیں دلوائیں۔ یہ بڑے زہر پیلے ڈنک تھے جو محسنِ انسانیت کے پیچھے پر لگائے گئے۔

حضرت رقیہ اور حضرت ام کلثوم (رضی اللہ عنہا) بولہب کے دو بیٹوں عتبہ اور عتبہ سے بیای ہوئی تھیں۔ دستور کے موافق انتہائی قربت دار گھر میں ان کا یہ تعلق پہلے سے قائم تھا۔ بولہب کی آتشیں شخصیت اتنی عالی مرتبہ کبھی تھی ہی نہیں کہ وہ اصولی نزاع کو ذاتی اور نجی تعلقات سے الگ رکھ سکتا۔ اور قربت داری کے حقوق کو اختلافی لپیٹ میں نہ آنے دیتا۔ وہ

اپنے بغض میں ہمیشہ تند اور اپنے کرتوتوں کے لحاظ سے ہمیشہ
 پست رہا ہے اس کی ذلیل حرکتوں کی بناء پر جب سورہ لہب
 نازل ہوئی اور آسمانوں سے صدا دی گئی کہ ابو لہب کے دونوں
 ہاتھ ٹوٹ گئے۔ یعنی وہ ساری مخالفانہ حرکات سے کام لینے کے
 باوجود تحریک اسلامی کا بال بیکا نہیں کر سکتا اور سچائی کی طاقت اس
 کے ہاتھوں کو توڑتی ہوئی آگ بڑھ جانے والے ہے تو وہ بھنا
 گیا اس نے اپنے دونوں بیٹوں پر دباؤ ڈالا کہ اب یہ بات
 تمہارے لئے قطعاً حرام ہے کہ تم محمدؐ (صلی اللہ علیہ وسلم) کی
 بیٹیوں کو اپنے گھروں میں رکھو اور ان کو طلاق نہ دو۔ حضرت رقیہ
 اپنے گھر میں بس رہی تھیں۔ عتبہ نے بات کے اشارے پر
 طلاق دے دی اور بعد میں حضرت عثمانؓ سے ان کا ازدواج
 ہوا۔ ابو لہب کو بھڑکانے اور اس کے بیٹوں کو اس حرکت پر آمادہ
 کرنے کے لئے قریش کے دوسرے سرداروں نے بھی خاصا
 کام کیا انہوں نے باہم دگر اس امر پر غور کیا کہ محمدؐ (صلی اللہ علیہ

و سلم) کو پریشان کرنے کا سلسلہ کچھ رک سا گیا ہے۔ کوئی نیا نشتر تیز کرنا چاہئے۔ جس سے کچھ اور ما سورڈ ا لے جا سکیں۔ کیوں نہ ان کی صاحب زاد یوں کو اپنے مشرکوں سے طلاق دلوائی جائے تاکہ ایک نئی مصیبت اس شخص کے لئے پیدا ہو جائے۔ اس مشورہ کے تحت انہوں نے عتبہ بن ابی لہب کو پیش کش کی کہ قریش کی جس عورت کو چاہو گے فراہم کر دی جائے گی بس شرط یہ ہے کہ محمد (صلی اللہ علیہ وسلم) کی بیٹی کو اپنے سے الگ کر دو۔ سو اس ظالم نے یہ قدم کر ڈالا۔ عتبہ نے ذرا زیادہ تندی دکھائی اور حضرت ام کلثوم کو طلاق دے کر دندا نا ہوا سرور عالم کے پاس پہنچا ڈھٹائی سے کہنے لگا کہ ”میں نے تیرے دین سے کفر کیا۔ اور تیری بیٹی کو طلاق دی۔ نہ تجھے مجھ سے محبت ہے اور نہ میں تجھے پسند کرتا ہوں“۔ نہایت گستاخانہ انداز سے دست درازی کی اور حضورؐ کا کرتہ نوچا۔ ایک قرابت دار کا اپنے کینہ تو زبا پ کی شہ پر ایک طرف ایک شریف زادی کو طلاق دے کر ظلم کرنا اور

دوسری طرف یوں غنڈوں کی طرح پیش آنا اتنا تکلیف دہ واقعہ تھا کہ بے اختیار حضورؐ کی زبان سے یہ بددعاء نکلی کہ: ”اے اللہ اپنے درندوں میں سے کسی درندے کو اس پر مسلط کر“۔ ابو طالب نے سنا تو حنیئہ سے کہہ دیا، کہ اب تمہیں میرے بھتیجے کی اس بددعاء سے کوئی تدبیر نہ بچا سکے گی چنانچہ شام میں ایک جگہ وہ تجارتی قافلے کے ساتھ شب باش ہوا اور رات کو ایک شیر نے سارے قافلے میں چھانٹ کر اسی کا سر چبا لیا۔ (المواہب للدریہ ج ۱ ص ۱۹۷)

حضرت رقیہ کی وفات کے بعد حضورؐ نے اپنی ان دوسری صاحب زادی ام کلثوم کا نکاح بھی حضرت عثمانؓ سے کر دیا۔ اسی لئے آنجناب ذوالنورین کہلائے۔ فتنہ گر ان قریش نے جس طرح عتبہ بن ابی لہب پر دباؤ ڈالا تھا ٹھیک اسی طرح انہوں نے حضرت زینب رضی اللہ عنہا کے شوہر حضرت ابو العاص پر بھی زور دیا اور ان کو بھی وہی پیش کش کی کہ تم اگر

بہت محمد کو طلاق دے دو تو جس بہترین عورت پر نظر ڈالو گے
 تمہارے نکاح میں دے دی جائے گی ابو العاص میں شرافت کا
 جو ہر ناباں موجود تھا۔ انہوں نے کہا کہ خدا خدا کرو، ایسا ہرگز
 نہیں ہو سکتا کہ میں اپنی اہلیہ کو جدا کر دوں۔ مجھے یہ پسند نہیں ہے
 کہ زہبؓ کے بدلے میں قریش کی اور کوئی عورت میرے گھر
 میں ہو۔ بعد میں حضورؐ ابو العاص کی اس مضبوطی کردار کی تعریف
 فرماتے تھے۔ اور ان کے اس شریفانہ رویہ کا جواب انہوں نے
 دو موقعوں پر بہت بڑے احسانات کی صورت میں دیا۔ ایک اس
 وقت جب وہ اسیران بدر میں آئے تھے اور فد یہ میں حضورؐ زہب
 کا بھیجا ہوا ہار واپس کر لیا۔ اور دوسری بار جب کہ ان کا تجارتی
 مال مال غنیمت کے طور پر مسلمانوں میں تقسیم ہو چکا تھا اور حضورؐ
 کے اشارے سے وہ جوں کا توں ان کو لوٹا دیا گیا۔ (سیرت ابن
 ہشام، ج ۲، ص ۲۹۶)

جنگ بدر کے بعد جب ابو العاص کو حضورؐ نے بطور

احسان خاص کے رہائی دلوائی تو باتوں باتوں میں ان سے وعدہ لیا کہ وہ حضرت زینبؓ کو مدینہ آنے کا موقع دیں گے۔ یہ بات عام لوگوں سے مخفی رہی چنانچہ حضرت زینبؓ کی روانگی کے مقررہ وقت پر دو صحابیوں حضرت زید بن حارثہ اور ایک انصاری کو بھیجا کہ تم یانج (ایک جگہ کا نام ہے جو مکہ سے ۸ میل کی دوری پر تھی) کے بیچ ٹھہرنا اور جب زینبؓ آجائیں تو ساتھ لے آنا۔ ادھر ابو العاص نے حضور زینبؓ کو تیار کیا اور انہوں نے سامان وغیرہ درست کر لیا۔ ان کا دیور کتنا نہ بن رہیج علی الصباح ان کو ہودج میں بٹھا کر نکلا۔ قریش کو خبر ہوئی تو ان غیسوں نے سوچا کہ محمدؐ (صلی اللہ علیہ وسلم) کی بیٹی یوں چلی جائے تو حیف ہے۔ کچھ لوگ تعاقب کو نکلے اور ذی طوی میں ان کو جالیا۔ ہبار بن اسود نے پھر کر ہودج پر تیر چڑھایا حضرت زینبؓ اس وقت امید سے تھیں۔ تیر لگنے سے وہ سنگین حادثہ سے دوچار ہو گئیں اور جنین کا اسقاط ہو گیا پھر جب ان کے دیور نے تیر وکمان درست کر کے

ان کو لاکا راتو مکہ کے یہ غنڈہ مزاج بہادر پیچھے ہٹ گئے۔

تھوڑی سی دیر میں ابوسفیان بھی آپہنچا۔ اس نے دوری سے حملہ آوروں کو پکار کر کہا کہ میری بات سنتے جاؤ اس نے کتنا نہ بن ریح کو ٹوکا کہ آخر یہ تم نے کیا کیا کہ علی الاعلان اس بی بی کو لے نکلے۔ حالاں کہ تم دشمنی کی اس فضا کو جانتے ہو جو محمد (صلی اللہ علیہ وسلم) کی وجہ سے ہمارے سر پر محیط ہے۔ یوں دن دہارے اس طرح کے اقدام میں مکہ کے لوگ ذلت محسوس کرتے ہیں مجھے اپنی جان کی قسم ہمیں محمد (صلی اللہ علیہ وسلم) کی بیٹی کو روکنے سے کچھ غرض نہیں۔ اس وقت اسے واپس لے چلو۔ کسی وقت چپکے سے لے جانا۔

اس سے اندازہ کیا جاسکتا ہے کہ مکہ والے حضور گواذیت پہنچانے کے لئے کن آخری حدودِ خباثت کو چھو رہے تھے ان کے دلوں میں قرابت کا کوئی لحاظ نہیں رہا تھا۔ ان کو ایک عورت ہاتھ

اٹھاتے ہوئے شرم نہیں محسوس ہوتی تھی، ان کے حلقوں میں ظلم کو ظلم سمجھنے کا مادہ ہی ختم ہو چکا تھا اور ان کی نگاہوں میں انسانیت کی کوئی قدر اور ہم جنسوں کے کوئی حقوق باقی نہیں رہے تھے۔

(سیرت ابن ہشام، ج ۲، ص ۹۹-۲۹۶، صح المسیر مولانا عبدالرؤف دانا پوری، ص ۲۰-۱۳۹)

اب ایک اور واقعہ لیجئے جو سمرنا سرخونخوار نہ ذہنیت کو ہمارے سامنے بے نقاب کرتا ہے حضور نے ملحقہ علاقوں میں تعلیمی وفد بھیجنے کا جو سلسلہ شروع کیا تھا اسکے تحت غزوہ احد کے بعد (ماہ صفر میں) عضل و قارہ (ہنوڈیل) کے لوگوں کی خواہش پر..... جس کے پیچھے سازش کام کر رہی تھی..... چھ آدمیوں کا ایک وفد روانہ کیا جس میں سے چار کو بمقام رُجیع (چشمہ راز) شہید کر دیا گیا اور حضرت خلیب اور حضرت زید بن دہنہ کو قیدی بنا کر مکہ لے جایا گیا۔ (واقعہ رُجیع کے دوسرے پہلو تفصیل سے ہم بعد کی ایک فصل میں دے رہے ہیں۔ اسی طرح

ترسیل وجود کا تذکرہ بھی دوسری جگہ آئے گا)۔ وہاں بنو ہذیل کے دو قیدی قریش کے پاس تھے۔ جنہیں تبادلہ کر کے انہوں نے چھڑایا۔ حنظل بن ابی تمیمہ نے حضرت خدیب کو عتبہ بن حارث بن عامر کے لئے لے لیا تاکہ ان سے حارث کا بدلہ لے جسے حضرت خدیب نے میدان بدر میں موت کے گھاٹ اتارا تھا۔ زید بن دہشہ کو صفوان بن امیہ نے اپنے باپ امیہ بن خلف کے بدلے میں قتل کرنے کے لئے خرید لیا۔

یہ اپنی شجاعت کے گن گانے والے میدان میں قلیل التعداد اور بے سروسامان مسلمانوں سے بیٹے کے بعد اب بے بس قیدیوں کی جان لے کر آتش کینہ کو بجھانا چاہتے تھے۔ اسلامی معاشرہ کی دو قیمتی ہستیوں کو اگرچہ شہادت کا پیالہ پلا دیا گیا۔ لیکن اس موقع پر دونوں کے کردار کا ایسا تقابل ہو گیا کہ ان کے اثرات وقت کی تاریخ کی رگوں میں پھیل گئے۔

صفوان نے زید بن دثنہ کو اپنے غلام فسطا کے سپرد کیا کہ وہ حرم کے باہر تنعمیم میں جا کر ان کا کام تمام کر دے۔ اس دلچسپ ڈرامے سے خوش وقت ہونے کے لئے قریش کا ایک مجمع موقع پر موجود تھا اور ان میں ابوسفیان بہ نفس نفیس شریک تھا۔ ابوسفیان نے قریب ہو کر زید سے پوچھا کہ کیا تمہیں یہ پسند ہے کہ تمہیں چھوڑ دیا جائے اور تم اپنے بال بچوں کے ساتھ ہنسی خوشی رہو سہو اور تمہارے بجائے ہم محمد (صلی اللہ علیہ وسلم) کا خاتمہ کر دیں۔ زید جس کے سامنے موت کھڑی مسکرا رہی تھی ایمان کی بلند یوں سے جواب دیتا ہے:

”واللہ ہم لوگوں کو اتنی سی بات کے عوض بھی آزاد ہو کر اپنے اہل و عیال میں جا رہنا پسند نہیں کہ اس وقت محمد صلی اللہ علیہ وسلم جہاں ہیں، وہاں بھی ان کو ایک کاٹا تک چھبے۔“

ابوسفیان یہ جواب سن کر دنگ رہ گیا اور پکارا اٹھا کہ میں نے کسی کا ایسا محبت نہیں پایا جیسا کہ محمد (صلی اللہ علیہ وسلم) کو

اس کے رفیق محبوب رکھتے ہیں۔ پھر اس مجسمہ صدق و صفا کو تلواریں کا لقمہ بنادیا گیا۔ کون جانتا ہے کہ زیر کے اس کردار نے کتنے دلوں میں جگہ بنالی ہوگی اور کتنی روئیں قریش کی اس ظالمانہ اور کمینہ کار روائی پر ماتم کر رہی ہوں گی۔ (سیرت ابن ہشام، ج ۳۔ ص ۶-۱۶۵) اصح المسیر مولانا عبدالرؤف دانا پوری، ص ۱-۱۶۰)

حضرت خلیب بعد تک قید میں رہے۔ قید میں رہ کر انہوں نے اپنے ایمان و اخلاق کی جو جھلک متواتر دکھائی اس کا ایک واضح نتیجہ تو یہ ہوا کہ حجر بن ابیہ کی لوہڑی ماویہ بعد میں اسلامی تحریک میں جذب ہو گئی اور اسی کے ذریعہ حضرت خلیب کی رود اوامیری سامنے آئی۔ ماویہ کا بیان ہے کہ ان کے قتل کا مقررہ وقت بچ قریب آگیا تو انہوں نے صفائی کے لئے استرہ منگوایا جو بھجوا دیا گیا۔ مگر بعد میں یہ دیکھ کر زمین میرے پیروں تلے سے نکل گئی کہ استرہ ان کے ہاتھ میں ہے اور چھوٹا بچہ خلیب

کی گود میں بیٹھا ہے۔ جس قیدی کو اس ظالمانہ طریق سے زندگی سے محروم کیا جا رہا ہو۔ اس کے قابو میں دشمن کا ایک بچہ آجائے اور ہتھیار بھی اس کے ہاتھوں میں ہو تو جو اندیشے ہو سکتے ہیں، ظاہر ہیں۔ میرے اضطراب کو خلیب نے بھانپ لیا اور اطمینان دلایا کہ میں کسی حال میں اس معصوم کی جان نہیں لینے کا۔ انہوں نے فوراً لڑکے کو الگ کر دیا۔ یہ بلندی کردار کیا ایک مشعل کی طرح مکہ کی تیرہ دنار فضاؤں میں جگمگانہ اٹھی ہوگی۔

پھر ان کو صلیب پر چڑھانے کے لئے متعین لے جایا گیا۔ وہاں پہنچ کر انہوں نے اجازت لے کر آخری نقلی نماز بہ اطمینان پڑھی۔ اور شہادت گاہ الفت میں قدم رکھنے والوں کے لئے ایک مبارک سنت قائم کر دی۔ پھر جلد ہی فارغ ہو کر کہا کہ تم یہ نہ سمجھو کہ میں موت کے ڈر سے نماز میں تاخیر کر رہا ہوں، اور یہ مختصر سی دعا مانگی:

”اے اللہ! ہم نے تیرے رسول کا پیغام پہنچا دیا۔ تو کل اس بستی کو اس سے آگاہ فرما دے جو کچھ کہہ ہمارے ساتھ ظلم ڈھلایا جا رہا ہے اے اللہ! ان (دشمنوں) کی تعداد کو کم کر۔ ان کو تفرقہ میں ڈال کر ہلاک کر اور ایسے خونخواروں میں سے کسی کو جیتا نہ چھوڑ۔“

وہ صلیب پر لٹکا دیئے گئے اور آخر میں ابو مغیرہ نے حربہ مار کر ان کا رشتہ حیات منقطع کر دیا۔ عین اس آخری لمحے ان کی زبان پر کچھ اشعار آئے جس میں سے مشہور ترین یہ ہے:

ولست ابالی حين اخل مسلماً علی ای شق کان فی اللہ مضجعی

میں جب اسلام سے مالا مال ہو کر قتل کیا جا رہا ہوں تو پھر مجھے اس بات کی کچھ فکر نہیں ہے کہ خدا کی راہ میں مجھے کس کروٹ گرنا نصیب ہو رہا ہے۔ (سیرت ابن ہشام، ج ۳، ص ۶۶-۶۵، ص ۱۶۵، صحیح المسیر مولانا عبدالرؤف دانا پوری، ص ۱۶۱)

ان دو جانوں کو لے کر قریش نے بڑے غم خویش یہ سمجھا ہوگا کہ ہم نے تحریک اسلامی کی قوت گھٹادی، لیکن ان کو اندازہ نہیں تھا کہ ان مظلوموں کے خون شہادت کے قطریدلوں کی کھیتوں میں ایسے بیج بن کر پڑ رہے ہیں کہ آگے چل کر ان سے اسلام کی نئی فصلیں اُبلھانی تھیں۔

انہی گھٹیا انتقامی حرکات کے ساتھ ہم قریش کی اس سیاسی خیانت کو بھی پیش کرتے ہیں جس کا مظاہرہ انہوں نے معاہدہ حدیبیہ کو توڑ کر کیا۔ اس عظیم تاریخی معاہدہ کے تحت طے پایا تھا کہ عربی قبائل میں سے جس کا جی چاہے وہ قریش کے ساتھ معاہدہ تعلق قائم کرے اور جس کو پسند ہو وہ اسلامی ریاست کے ساتھ حلیفانہ رشتہ استوار کر لے۔ قبائل کو پوری آزادی ہوگی اور کسی طرح سے ان پر جبر نہ کیا جائے گا۔ چنانچہ وہیں موقع پر بنو بکر نے قریش سے اور بنو خزاعہ نے حضور صلی اللہ علیہ وسلم سے معاہدہ تعلق جوڑ لیا۔

دور اسلامی سے قبل ان دونوں قبیلوں کے درمیان ایک قتل کے سلسلہ میں انتقام در انتقام کا منحوس چکر چل رہا تھا اور ان کے مابین متعدد واقعات قتل ہو چکے تھے۔ بنو بکر اپنی باری پر بدلہ لینے کے لئے تل رہے تھے کہ اسلامی تحریک نے تاریخ میں شدید مد و جزر پیدا کر کے جاہلی عرب کے تمام قبائل کی توجہ ادھر کھینچ لی اور وہ باہمی معاملات کو درکنار رکھ کر اس نئے پیغام کی مخالفت میں صف بستہ ہو گئے۔ تحریک اسلامی کے عناد نے جو سطحی سطحی اتحاد ان میں پیدا کر دیا تھا۔ اس کا زور معاہدہ حدیبیہ کے بعد ٹھنڈا پڑنے لگا۔ اب ان لوگوں کو اپنے پرانے جھگڑے یاد آئے۔ بنو بکر کی ایک شاخ بنو ویل تھے۔ بنو ویل کے ایک شخص اسود بن رزن کے مقتول لڑکوں کا بدلہ لینے کے لئے بنو ویل کے سردار نوفل بن معاویہ نے قبیلہ کے لوگوں کو ساتھ لیا اور یام ہدہ (یعنی مصالحت) کے وقفے کو غنیمت جان کر بنو خزاعہ پر حملہ کیا اور آغاز شرارت کے طور پر چشمہ الوئیز کے پاس ایک خزاعی

کے خون سے ہاتھ رنگے۔ بقیہ خزاعی اس مادیدہ عہد شکنی کی وجہ سے سراپتہ ہو کر بھاگے۔ اور انہیں حملہ آوروں نے تعاقب کر کے قتل کر دیا۔

قریش نے معاہدہ حدیبیہ کی ذمہ داریوں کو بالائے طاق رکھ کر بنو بکر کو ہتھیار بھی فراہم کئے اور رات کی تاریکی میں چھپ چھپ کر خزاعیوں سے لڑے۔ بنی خزاعہ نے حرم میں جا کر پناہ لی۔ اور بنو بکر کے سردار کو پکارا کر کہا کہ ”اے نول! دیکھو اب ہم حرم میں داخل ہو چکے ہیں۔ اب باز آ جاؤ..... خدا کے لئے! خدا کے لئے!!“ مگر وہ فتح کے نشہ میں بہک رہا تھا۔ اس نے کہا ”آج کوئی خدا نہیں، اسے بنو بکر! اپنا پورا پورا بدلہ لو! کیا حرم کے احترام میں اپنی عزتوں کا انتقام لیما فراموش کر دو گے“۔ چنانچہ ان ظالموں نے حرم میں خونریزی کی اور کچھ خزاعی بمشکل جانیں بچا کر بدلیل بن ورقاء اور اس کے غلام رافع کے مکان میں جا چھپے۔

قریش نے قبائلی رقابتوں کے تحت جذباتی ہیجان میں
 آکر یہ اتنی بڑی بڑی حماقت کی جس کا خمیازہ انہیں نقد نقد بھگتنا
 پڑا۔ یہی واقعہ فتح مکہ کا محرک ہوا۔ قریش نے قطعاً نہ سوچا کہ
 تحریک اسلامی کی لمحہ بہ لمحہ آگے بڑھتی ہوئی طاقت و ررو کے
 مقابلے میں ان کی قوت اخلاقی اور سیاسی دونوں لحاظ سے حد
 درجہ گر چکی ہے اور ان کو پھونک پھونک کر قدم رکھنا چاہئے۔
 ظاہر ہے کہ اس واقعہ کی وجہ سے عرب کے قبائلی معاشرہ میں
 قریش کی بد عہدی کا چہ چا ہوا ہوگا اور ان کی ساکھ حد درجہ گری
 ہوگی۔ پھر بنو بکر کی انتہائی ظالمانہ روش اور بنو خزاعہ کی حد درجہ
 شان مظلومی نے تمام قبائل کو چوکنا کر دیا ہوگا کہ قریش کی قیادت
 اس اور انصاف بہیم نہیں پہنچا سکتی۔ پھر اس واقعہ میں خدا کے نام
 کے تقدس اور حرم کی حرمت کو صدیوں کی روایات کے خلاف
 جس بری طرح سے پامال کیا گیا تھا اس نے عوام کے دلوں میں
 جذباتی ہلچل برپا کر دی ہوگی۔ اس ہنگامے سے قریش نے اپنا

وزن ظالم عناصر کے پلڑے میں ڈال کر اپنے آپ کو ذلیل کر لیا۔ علاوہ ازیں قریش نے سوچا تو یہ ہوگا کہ ہم اسلامی ریاست کے ایک صلیف کو کچل کر محمد صلی اللہ علیہ وسلم کے خلاف اپنی آتش کینہ کو ٹھنڈا کر رہے ہیں۔ لیکن انہوں نے یہ نہ سوچا کہ ہم جاہلی نظام کی پشت پناہی کرنے والے بچے کھچے قبائل کا شیرازہ اپنے ہاتھوں سے درہم برہم کر رہے ہیں اور بعض ہمسایہ قبائل کو خود ہی دھکیل کر مدینہ کے حوالہ کر رہے ہیں۔

در اصل ہر بوسیدہ نظام اور ہر فرسودہ قیادت..... جو اعلیٰ اصول و مقاصد اور اخلاقی معیارات اور تعمیری نقشہ تمدن سے محروم ہو کر محض اس منفی مقصد کو اپنالے کہ وقت کے اتق سے ابھر نیوالی ہر اصلاح پسند اور تعمیری کیش قوت کو کچلنا ہے..... اس کی تقدیر یہی ہے کہ اس کی عقل اسے حماقتوں کی راہ پر لے جاتی ہے۔ اس کا زور اسے ضعف کے گرھے میں گراتا ہے۔ اس کا احساس بدتری اسے ذلیل کرتا ہے اور اس کی پیش قدمی اس کی

پسپائی کا موجب بنتی ہے۔

عمر و بن سالم خزاعی مدینہ روانہ ہو گئے اور سرور عالمؐ کے
حضور میں جا کر بنو بکر اور قریش کے مظالم و داستان درد کو دل
شگاف اشعار میں بیان کیا:

حلف ابدا وابہ الانلما

لاہم الی لا اذلمحمدا

وادع عباد اللہ یالوا مددا

فالصر ہذاک اللہ لصر اعدا

ان قریشا اخلفوک الموعدا

فی فلبق کالبحر یجری مزیدا

واخلوا رکعاً ومجدا

ہم بیتونا بالویر ہجدا

”اے اللہ!..... میں محمدؐ کو وہ معاہدہ یاد دلاؤں گا جو ہمارے اور
ان کے قدیمی گھرانوں کے درمیان ہوا ہے۔ (اے پیغمبر!)
ہماری مدد کیجئے اور خدا کے بندوں کو پکارائیے تاکہ وہ مدد کے
لئے آپؐ کے گرد مجتمع ہوں۔ ایک ایسے لشکر جرار کے درمیان
اٹھیے جو سمندر کی طرح موجزن ہو کر جھاگ اٹھا رہا ہو۔ کیونکہ
قریش نے آپؐ کا معاہدہ توڑ ڈالا ہے۔ انہوں نے ہمیں رات

کی تاریکی میں وتیر کے پاس آیا۔ سوتے میں ہم پر حملہ کیا اور پھر ہمارے لوگوں کو رکوع و سجود کرنے کی حالت میں گھائل کیا۔“۔
(لاہم کے بجائے یا رب بھی روایت کیا گیا ہے۔ مثلاً ابن ہشام کے یہاں)

جواب ملا: ”نصرت یا عمرو بن سالم“ تمہاری امداد کی جائے گی۔

اب قریش کی آنکھیں کھلیں کہ ہم نے کیسی ہلاکت آنکیز حرکت کر ڈالی اور ہوسفیان دوڑا دوڑا مدینہ پہنچا تا کہ تجدید عہد کرائے۔ مگر وہاں کی فضاء کا عالم یہ تھا کہ ہوسفیان اپنی بیٹی کے گھر جا کر جب بستر پر بیٹھنے لگا تو بیٹی نے بستر لپیٹ کر اٹھالیا۔ اور کہا کہ ”یہ رسول اللہ کا بستر ہے اور تم ایک ناپاک مشرک ہوتے ہوئے اس پر نہیں بیٹھ سکتے“۔..... ہوسفیان ما مراد لوٹا اور چند ہی دن بعد یکا یک مکہ نے دیکھا کہ ایک عظیم لشکر اس کے دروازے پر دستک دے رہا ہے۔ (سیرت ابن ہشام، ج

۴، ص ۱۳-۴) صح السیر مولانا عبدالرؤف دلا پوری، ص ۹۰-۲۸۸۔ سیرت النبیؐ مشبلی نعمانی، ج ۱، ص ۷-۲۶۶)

ان واقعات سے یہ واضح ہے کہ اس تاریخی کشمکش میں جاہلی قیادت کی منفی قوت کو اس کا ہر قدم، اس کی ہر شرارت، اس کی ہر انتقامی حرکت اور اس کی ہر مزاحمانہ کارروائی کمزور کرتی چلی گئی اور دوسری طرف مثبت اصولی اور تعمیری طاقت آہستہ آہستہ زور پکڑتی اور آگے بڑھتی چلی گئی۔

ان حرکتوں کے مقابلے میں آپ ذرا محسن انسانیت کے طرز عمل کید یکھئے کے فریقین کے درمیان حالت جنگ چل رہی ہے اور رئیس یمامہ اسلام قبول کر کے مستقل طور پر مکہ کو جانے والی غلہ کی رسد کو بند کر دیتا ہے عین اسی زمانے میں مکہ کے لوگ قحط سے دو چار تھے۔ حضورؐ نے مکہ کے غریب طبقوں کا خیال کرتے ہوئے یمامہ سے از خود کہہ کر رسد جاری کر لی اور پھر

اپنے پاس سے فقراء مکہ کے لئے پانچ سو اشرفیاں روانہ کیں۔
 ایک اسی احسان نے مکہ کے عوام کے دلوں کو کس طرح موہ لیا
 ہوگا۔ ایک روایت میں تو یہ آتا ہے کہ مکہ والوں نے خود حضور کو
 لکھا کہ ”آپؐ تو صلہ رحمی کا حکم دیتے ہیں۔ لیکن آپؐ نے
 ہمارے ساتھ یہ رشتہ توڑ لیا۔“ یہ فقرہ بھی مذکورہ ہے کہ قتلعت
 الالباء بالسیف والا بنا بالجوع۔“ باپوں کو تلوروں سے ختم کر دیا
 اور ان کی اولادوں کو بھوکوں مار رہے ہو۔“ (سیرت ابن ہشام،
 ج ۴، ص ۳۱۰۔ صحیح المسیر مولانا عبدالرؤف، ص ۱۱۹، رسولؐ کی
 سیاسی زندگی۔ ڈاکٹر حمید اللہ، ص ۱۲۱)

